

بِحَمْدِ رَبِّ الْعَالَمِينَ حَضْرَةُ مَوْلَانَا أَشْرَفُ عَلَى تَحْانُوْيِ

# لِفْوَطَاتِ حِكْمَةِ الْأَمَّةِ

اداره تاليفات اشرفیہ  
پاک فوارہ سماں پاکستان  
(061-4540513-4519240)

# بِسْلَامٍ ملفوظات حکیم الـ۲۰ 30

سفرنامہ لاہور و لکھنؤ سفرنامہ حیدر آباد دکن  
مکتوبات حسن العزیز الرقیم الجلیل

حکیم الامم حضرت مولانا اشرف علی تھانوی

کی مجلس اور اسفار، نشرت و برخاست میں بیان فرمودہ انہیاء کرام علیهم السلام  
اولیاء عظام حبیم اللہ کے تذکروں، عاشقانہ الہی ذوالاحترام کی حکایات و  
روایات دین برحق مذہب اسلام کے احکام و مسائل جن کا ہر فقرہ حقائق و  
معانی کے عطر سے مُعطر، ہر لفظ صبغۃ اللہ سے رنگا ہوا، ہر کلمہ شرابِ عشق  
حقیقی میں ڈوبا ہوا، ہر جملہ اصلاح نفس و اخلاق، زکات، تصوف اور مختلف  
علمی و عملی، عقلی، نقلی، معلومات و تجربات کے بیش بہا خزانہ کا دفینہ ہے۔  
جن کا مطالعہ آپ کی پر بہار مجلس کا نقشہ آج بھی پیش کر دیتا ہے۔

ادارۂ تالیفات اشرفیہ


چک فوارہ نامت ان پاکستان نون: 519240-540513

Email:taleefat@mul.wol.net.pk

اللہ

نزیب و نزیں کے جملہ حفظ محفوظ بیں  
 نام کتاب ..... ملفوظات حکیم الامت جلد - 30  
 تاریخ اشاعت ..... جمادی الآخری ۱۴۲۵ھ  
 ناشر ..... ادارہ تائیفات اشرفیہ چوک فوارہ ملتان  
 طباعت ..... سلامت اقبال پریس ملتان

**ضروری وضاحت:** ایک مسلمان جان بوجہ کر قرآن مجید، احادیث رسول ﷺ اور دیگر دینی کتابوں میں غلطی کرنے کا تصور بھی نہیں کر سکتا بھول کر ہونے والی غلطیوں کی صحیح و اصلاح کیلئے بھی ہمارے ادارہ میں مستقل شعبہ قائم ہے اور کسی بھی کتاب کی طباعت کے دوران اغلاط کی صحیح پرسب سے زیادہ توجہ اور عرق ریزی کی جاتی ہے۔ تاہم چونکہ یہ سب کام انسان کے ہاتھوں ہوتا ہے اس لئے پھر بھی کسی غلطی کے رہ جانے کا امکان ہے۔ لہذا قارئین کرام سے گزارش ہے کہ اگر ایسی کوئی غلطی نظر آئے تو ادارہ کو مطلع فرمادیں تاکہ آئندہ ایڈیشن میں اس کی اصلاح ہو سکے۔ نیکی کے اس کام میں آپ کا تعاون صدقہ جاریہ ہو گا۔ (ادارہ)



## اجمالی فہرست

- سفر نامہ لاہور و کھنڈو ..... ۹
- سفر نامہ حیدر آباد کن ..... ۱۳۷
- مکتوبات حسن العزیز ..... ۱۶۱
- الر قیم الجلیل (اصلاحی مکتوبات) ..... ۲۶۱

# فہرست مضمایں

سفر نامہ لاہور و لکھنؤ	
۳۹	امر ترا اور لاہور کے درمیان ملفوظات کا سلسلہ
۴۰	حضرت مولانا فقیر محمد پشاوری مدظلہ کی
۴۱	مکاتبہ غیر اختیاری خیالات مختینہیں
۴۲	مقصود حالات نہیں
۴۳	دعاء سے ذکر افضل ہے
۴۴	تکلف خلاف سنت کی ضرورت نہیں
۴۵	غیر شیخ سے نفع باطنی کی توقع مناسب نہیں
۴۶	علاوہ مصلح کے دیگر حضرات صالحین
۴۷	سے گونہ محبت رکھنا بھی ضروری ہے
۴۸	خوف الہی بھی رحمت ہے
۴۹	طبعی سکون کیساتھ عقلی خوف بھی ضروری ہے
۵۰	فیض باطنی کے مختلف اسباب ہوتے ہیں
۵۱	لذت و شوق غیر اختیاری ہونے کی وجہ
۵۲	مقصود نہیں
۵۳	افراط خوف کا علاج سکرار تو بہے
۵۴	زبانی استغفار محل صلوٰۃ نہیں
۵۵	خوف شیخ اور خشیت الہی میں فرق!
۵۶	مقبولیت و محبویت میں فرق!
۵۷	حالات حن اللہ تعالیٰ کی نعمت ہیں
۵۸	رضائے کامل مطلوب ہے
۵۹	ذکر فکر سے زیادہ نافع ہے
۶۰	اصل مقصود ذکر ہے
۶۱	تصدیق و توثیق از احرف اشرف علی عنی عنہ
۶۲	التماس آشفة حال
۶۳	ارمنگان جاؤ داں
۶۴	مشاهدات
۶۵	خانقاہ امدادیہ
۶۶	حضرت والا کے اسفار
۶۷	ترک سفر
۶۸	سفر شہار پور
۶۹	بنائے سفر لاہور
۷۰	تحمأنہ بھون سے روانگی اور رفقائے سفر
۷۱	سہار پور میں ورود مسعود
۷۲	مدرسہ عربیہ مظاہر العلوم میں رواق افروزی
۷۳	جدید دارالطلبہ کامعاشرہ اور دعا
۷۴	منتظم زرم نہیں ہو سکتا
۷۵	سہار پور سے لاہور کو روانگی
۷۶	لودھیانہ اشیش
۷۷	انفائے سفر کی تاکید
۷۸	جالندھر کا اشیش
۷۹	امر ترا کا اشیش مولانا عرفان صاحب
۸۰	کا ایک خواب
۸۱	امر ترا اشیش پر مولانا محمد حسن صاحب
۸۲	امر ترا کی آمد

۷۰	لاہور واپسی	۵۲	نظر کیمیا کا اثر
۷۱	جالندھر تشریف آوری کی دعوت	۵۳	بیعت و تلقین کی اجازت
۷۲	امر تر سے لاہور واگنی	۵۴	لاہور میں ورود مسحود
۷۳	جالندھر میں ورود مسحود اور عظیم الشان استقبال	۵۶	ہمراہ ہیوں کے کھانے کا انتظام
۷۴	مدرسہ خیر المدارس میں ورود مسحود	۵۷	میزبان کی دلداری
۷۵	مستورات کو شرف بیعت	۵۸	دانتوں کا نکلننا اور ڈاکٹر صاحب کا کمال
۷۶	ہدیہ دینے اور لینے کا اصول	۵۹	سیر و تفریح
۷۶	جالندھر سے سہارن پور کو رواگنی	۶۰	خانقاہ حضرت داتا گنج بخش میں
۷۷	حضرت اقدس کی رواگنی کے وقت	۶۱	اہل لاہور کو حضرت کی تشریف آوری کی اطلاع
۷۷	مولانا خیر محمد صاحب کی عجیب کیفیت	۶۲	چہانگیر اور نور جہاں کے مقبروں پر
۷۷	مولانا خیر محمد صاحب اور دیگر حضرات	۶۳	تشریف لے جانا
۷۸	کے تاثرات	۶۴	قلعہ چہانگیر پر تشریف لے جانا
۷۸	لدھیانہ اشیش پر	۶۵	مولانا محمد حسن صاحب امر تری کی طرف
۷۹	سہارن پور میں ورود مسحود	۶۶	سے امر تر تشریف آوری کی درخواست
۸۰	سہارن پور سے تھانہ بھون کو رواگنی	۶۷	بیعت اہلیہ مولانا محمد حسن صاحب امر تری
۸۰	چھوٹی لائی پر محیین کا ہجوم	۶۸	مولانا خیر محمد صاحب جالندھری کی حضرت
۸۱	تھانہ بھون میں واپسی	۶۹	تھانوی کی خدمت اقدس میں حاضری
۸۱	چند ملفوظات	۷۰	مولانا مرتضیٰ حسن صاحب چاند پوری کی آمد
۸۱	محبت و بغض میں اعتدال	۷۱	یوپی سوڈا اسٹریکٹری میں ورود مسحود
۸۲	ابلیس سے مناظرہ کی ممانعت	۷۲	مولانا محمد حسن صاحب امر تری اور
۸۲	جس چیز میں اللہ تعالیٰ کی طرف نسبت	۷۳	حکیم عبدالحالق صاحب کی آمد
۸۳	ہواں میں نور ہوتا ہے	۷۴	خلصین کی آمد
۸۳	بدنگاہی کا اعلان	۷۵	امر تر کے لئے رواگنی
۸۳	بیعت کے اصول	۷۶	ایک لطیفہ
۸۳	جذبات کی رعایت	۷۷	خواجہ محمد صادق کے یہاں رونق افروزی
۸۴	اور بے انتہا سرت کا اظہار	۷۸	او

اہل امرتسر کے ساتھ شفقت کا برتاؤ  
حضرت والا بھی اہل امرتسر کی محبت  
سے متاثر تھے

### سفرنامہ لکھنؤ

۱۰۲	تیرے درجہ میں سفر لکھنؤ میں ورود مسعود	۸۵	اہل امرتسر کے ساتھ شفقت کا برتاؤ حضرت والا بھی اہل امرتسر کی محبت سے متاثر تھے
۱۰۳	طبی معائضہ اور قارورہ کا معائضہ ڈاکٹری معائضہ	۸۵	
۱۰۴	خون کا ثیٹ پائزیا کی تشخیص	۸۶	لکھنؤ کافخر مرغ کا حملہ
۱۰۵	حکیم شفاء الملک صاحب کا علاج	۸۷	دوسروں کی تکلیف کا خیال حالت مرض میں
۱۰۶	اصول علاج حکیم محمد مصطفیٰ صاحب میرٹھی کے خط	۸۸	حالت مرض میں بھی اصول کا خیال طہارت کا خیال حالت مرض میں
۱۰۷	پرانٹہار خیال باقاعدہ علاج	۸۹	عزیزوں کی راحت و آرام کا خیال مرض میں زیادتی اور علاج
۱۰۸	زائرین کی کثرت	۹۰	ڈاکٹری دواؤں سے احتراز
۱۰۹	مسجد خواص میں عصر سے مغرب تک قیام	۹۰	ضعف کی زیادتی
۱۱۰	مسجد خواص میں مجلس عام	۹۱	حالت مرغ میں نماز جمعہ کیلئے اصرار
۱۱۱	باہر سے آنیوالے چند زائرین کے اسماء لکھنؤ اور مضافات لکھنؤ کے چند	۹۱	ڈاکٹر کا انتظام
۱۱۲	زائرین کے اسماء گرامی	۹۲	طریق تسلیل خدمت سالکین سبیل
۱۱۳	صحبت گرامی کا اثر	۹۳	ذوی پرخانقاہ میں تشریف آوری
۱۱۴	جناب حاجی ولدار خاں صاحب کی	۹۶	مرغ کا دوسرا حملہ
۱۱۵	کانپور کیلئے درخواست	۹۷	بعض خدام کو نامکمل اطلاع اور پریشانی
۱۱۶	اناڈ میں تھوڑی دیر کے لئے قدم رنجہ فرمانے کی خواہش	۹۸	علاج کے لئے تھانہ بھون سے باہر لے جانے کی تجویز
۱۱۷	کانپور کو روائی، اور اناڈ میں چائے نوشی کانپور میں زائرین کا ہجوم	۹۹	لکھنؤ کا انتخاب قیام گاہ کا انتخاب
۱۱۸	مزاج کی ناسازی	۱۰۱	تھانہ بھون سے روائی سہارنپور میں قیام

۱۳۳	راحت سفر	۱۱۹	مومن کانفرنس
۱۳۳	اسلامی ریاست کی برکات	۱۱۲	الاختلاف للاعتراف
۱۳۳	شان فاروقیت	۱۲۲	کانپور سے روائی
۱۳۳	مجلس میں سنت کارگ	۱۲۳	چند دعویٰ تین
۱۳۶	خطوط کا جواب	۱۲۴	ناظم ندوہ العلماء لکھنؤ کے یہاں تشریف آوری
۱۳۸	تربيت میں سنت کارگ	۱۲۵	مولانا عبدالباری ندویؒ کے یہاں
۱۳۸	شهادت تجدید:	۱۲۵	تشریف آوری
۱۳۹	حضرت مجددی الف ثانیؒ سے مشابہت		جناب وصل بلگرامی صاحب کے قیام
۱۳۹	اهتمام سنت	۱۲۶	گاہ پر رونق افروزی اور عطاء و اعزاز
۱۵۱	فراغ قلب	۱۲۸	جناب شفاء الملک صاحب کی دعوت
۱۵۱	قیامت و استغنا	۱۳۰	لکھنؤ سے روائی
۱۵۳	ضوابط بیعت	۱۳۰	زیارت و ملاقات کے لئے مجمع کیش
۱۵۳	ارشاد کی بے قصی	۱۳۳	مراد آباد اسٹیشن پر زائرین کا ہجوم
۱۵۵	مقاصد بیعت	۱۳۳	سہارپور میں ورود مسعود
۱۵۵	بے نتیجہ بیعت	۱۳۵	تحانہ بھون میں واپسی
۱۵۶	اصول بیان	۱۳۵	<b>سفر نامہ حیدر آباد دکن</b>
۱۵۷	اختلاف سے احتراز	۱۳۸	خوش بختی
۱۶۰	کاتب مواعظ	۱۳۸	انسانی فرض
۱۶۱	<b>مکتوبات حسن العزیز</b>	۱۳۱	فرط سرت
۲۶۱	<b>الرقیم الجلیل</b>	۱۳۲	یادا یام

مکتبہ اسلامی کتب کا با اعتماد ادارہ  
مفت سیمای اسلامی

پوک فوارہ نیشنل پاکستان فون: 540513-519240

الاسفار عن برکات بعض الاسفار

الملقب به

الفصل للوصل

سفرنامه لاہور و لکھنؤ  
يعنى

حالات و برکات سفر لاہور و لکھنؤ مع ملفوظات عالیہ


حکیم مجتہد دامت حضرت مولانا اشرف علی تھانوی

از

جناب سید مقبول حسین صل بلگرامی

## تصدیق و توثیق از احقر اشرف علی عفی عنہ

بعد حمد و صلوٰۃ میں نے اسے مجموعہ مکی بہ الاسفار عن برکات بعض الاسفار ملقب بالفضل یعنی السفر للوصل (لما امر اللہ بہ ان یوصل الشامل للاقادات الديیہ) کو جس میں میرے سفر لا ہور و لکھنؤ کے واقعات و حالات اور دوسرے سفر کے ملفوظات و مقالات جمع کئے گئے ہیں مع اس کی تمہید کے حسب استدعاء جناب مؤلف سلمہ، حرماً حرفاً دیکھا ملفوظات کو تو حسب معمول نظر عمیق کے ساتھ دیکھ کر اس میں باقاعدہ مکمل اصلاح کی گئی اور بقیہ میں محض معنوں کو مطمع نظر رکھ کر حسب حاجت خاص موقع پر تغیر و تبدل کیا گیا، اب یہ مجموعہ میرے نزدیک باعتبار مضامین کے صحیح اور مکمل ہے البتہ حالات کے حصہ میں باوجود صحت واقعات فرط محبت میں بعض مقامات پر محض عنوان میں قدرے مبالغہ ہو گیا ہے جو صدق کی حد سے نہیں نکلتا اور ایسے داخل حدود مبالغہ کو بزرگوں نے ہمیشہ جائز رکھا ہے اور خود ان کے کلام میں بھی پایا جاتا ہے اور گوایے عنوانات کا بدلا نا ممکن تھا اور عدم تبدیل موہم حب مدح کا ہو سکتا ہے لیکن میں نے ابقاء کو جناب مؤلف کے جذبات کی رعایت اور اپنے حق میں مستقبل کے اعتبار سے فال صالح سمجھ کر تصرف نہیں کیا، اب دعا کرتا ہوں کہ اللہ تعالیٰ اس مجموعہ سے طالبان دین کو نفع علمی و عملی عطا فرمائیں اور جناب مؤلف اور اس ناکارازہ کو اپنی رحمت و رضا سے مشرف فرمادیں۔ والسلام فقط۔



## حامدًا ومصلياً التماس آشفة حال

۱۳۵

رازے کے برخلاف نہ فہمیں و نکفیم بادوست گوئیم کہ او محرم را زست  
اے مجلسیاں! سوز دل حافظ مسکین از شمع پر سید کہ در سوز و گداز است  
مجھ میں آشفة حالی اور بیقراری کیوں ہے؟ مینے میں سوزش جگر میں ٹیس اور دل میں  
بیتاپی واضطراب کس سبب سے ہے؟ خود میری سمجھ میں نہیں آتا۔ کیا بتاؤں۔ کیا جواب  
دؤں۔ ہر غیر کی صحبت سے پریشانی پیدا ہو جاتی ہے۔ کسی دوسرے کے ذکر سے طبیعت  
گھبرا ن لگتی ہے۔ ہر وقت یہی تمنا کہ اس کے پاس بیٹھو جو اپنے ساقی کا ذکر کرتا ہو۔ ہر لمحے  
یہی آرزو کہ اپنے ہم مشرب رندوں کے سوا دوسروں سے بات بھی نہ کروں۔ اس بزم میں  
حاضر ہوں جہاں اپنا ساقی ساقی گرمی کرتا ہو۔ سر میں یہی سودا کہ ہر وقت اپنے ہی ساقی کا  
تذکرہ ہو۔ آنکھیں ڈھونڈتی ہیں تو میخانہ امدادیہ کے انوار و برکات کو نظروں کو تجسس ہے تو

تحانہ بھون کے درخشاں ذرات کی تابش کی کان سننا چاہتے ہیں تو ان پر اثر الفاظ اور پر کیف  
کلمات کو جو ساقی بادہ است کے لب وہن سے نکلے ہوئے ہوں۔ قوت شامہ کو ہوں ہے تو  
صرف اس پھول کی خوبی کی جو گلتان شریعت میں مہک کرتا مم عالم کو مست و بخود بنا رہا ہو۔  
ہاتھ ان مبارک ہاتھوں کے جو یا ہیں جن کے ذریعے کبھی کوئی عہد و پیمان لیا گیا تھا۔ پاؤں  
اس منزل کی طرف چلنا چاہتے ہیں جو میرے ساقی کی بتائی اور دکھائی ہوئی ہوئی ہوئی خیالات متحمل  
ہیں تو ایسے مالک بہار عالم حسن کے تصور کے جس کے لئے کہا گیا ہے ۔

بہار عالم حنش دل و جاں تازہ می دارد

برنگ اصحاب صورت را بہ بوارباب معنی را

مجھے نہیں معلوم مجھے کیا ہو گیا ہے، سودائی ہو گیا ہوں یا بنا دیا گیا ہوں۔ کسی وقت چین نہیں،  
سکون نہیں تمام جسم میں آگ لگی ہوئی ہے یا لگادی گئی ہے کسی طرح نہیں بجھتی، بلکہ میں دیکھتا  
ہوں کہ روز بروز تیز ہوتی جاتی ہے۔ ۔ حناب مجد و ب

اے سوختہ جان! پھونک دیا کیا مرے دل میں

ہے شعلہ زن اک آگ کا دریا مرے دل میں

اب تو یہ حالت ہے کہ اگر چندوں کے لئے تھانہ بھون سے باہر جاتا ہوں تو اپنے قابو  
میں نہیں رہتا چاہتا ہوں کہ ہر گھری میمیں بسر ہوا اور ہر پل خدمت ساقی میں گزرے ساقی کا  
جادہ جہاں آ راسا منے ہو اور دور چل رہا ہو۔

ابھی زمانہ نہیں گز را یہی عالم تھا۔ دیوانگی نے بڑھنا شروع کیا تھا کہ پنجشنبہ ۱۳ جمادی الاولی  
۱۳۵۷ھ مطابق ۱۹۳۸ء کو میرے ساقی۔ میرے آقا۔ میرے مولا۔ میرے ہادی۔

میرے رہبر۔ میرے حامی میرے یا ور شیخ الشیوخ عالم۔ فیوض و برکات جسم۔ قطب یگانہ۔  
غوث زمانہ حضرت حکیم الامت سراپا رحمت، مولانا حاجی حافظ قاری شاہ محمد اشرف علی صاحب  
تحانوی مدظلہم اللہ القوی بغرض علاج رونق افرزو لکھنؤ ہوئے۔ علاج شروع ہوا۔ محمد اللہ مرض  
میں بھی افاقت ہوا۔ طاقت بھی آنے لگی۔ قیام گاہ پر بے تکلف اصحاب کو حاضری کی بھی اجازت  
دے دی گئی۔ پھر مسجد خواص کے مجرے کے پاس نشت بھی ہونے لگی۔ ملفوظات کا سلسلہ بھی

جاری ہوا۔ معارف و حقائق کی بارش ہو رہی تھی فیوض و برکات کا دریا موجز تھا کہ میرے دل نے مجبور کیا اور میں نے ارادہ کر لیا کہ جس طرح بھی ہوزمانہ قیام لکھنؤ کے ملفوظات قلمبند ہو جائیں گے۔ اور خدا نے بزرگ و برتر نے توفیق دی اور اس کی مدد شامل حال ہوئی تو طبع کرا کر شائع بھی کر دیئے جائیں گے۔ تاکہ خلق اللہ کو ان سے فائدہ پہنچے۔ دور افتادہ تشنہ کاموں کو جام فیوض کا ہدیہ بھیجا جائے اور حضوری سے مغذو رہیقر اور اس کے لئے مایہ تکین فراہم کیا جائے۔ چنانچہ اسی دھن میں میں نے اپنے سرکار مظہم العالی سے اجازت حاصل کی۔ مولوی جمیل احمد صاحب تھانوی سے اپنی تمنا ظاہر کی۔ مددوح نے اپنے لطف و کرم سے خود اس کام کی انجام دی۔ کا ذمہ لیا۔ لیکن اسی کے ساتھ یہ بھی فرمایا کہ ایک اور شخص بھی ہونا چاہیے جو میری عدم موجودگی میں اس کو جاری رکھے۔ کیونکہ میں ہر وقت موجود بھی نہیں رہ سکتا۔ اس کو سن کر میں نے عزیزی مولوی حافظ ابرار الحق سلمہ ابن جناب مولوی محمود الحق صاحب حقی بی اے ایل بی ایڈ و کیٹ ہردوئی و مجاز صحبت حضرت اقدس مدظلہم العالی کے پردی خدمت ملی انہوں نے بے طیب خاطر اس کو منظور کر لیا۔ بلکہ باعث برکت و سعادت سمجھا اور اس طرح جو ملفوظات قلمبند ہو سکے ان کا ایک اچھا خاصہ مجموعہ تیار ہو گیا لیکن اس کی ضرورت تھی کہ حضرت اقدس کے ملاحظے سے گزر جائے۔ اس لئے یہ مجموعہ میں نے تھانہ بھون کی واپسی کے بعد حضرت اقدس کے حضور میں ملاحظہ کی مودبانہ درخواست کے ساتھ پیش کر دیا۔ حضرت والا نے سرسری نظر سے ملاحظہ فرمایا کہ ارشاد فرمایا کہ مولوی جمیل احمد کے قلمبند کردہ ملفوظات کی صحیح تو آسان ہے لیکن مولوی ابرار الحق کے لکھے ہوئے ملفوظات کی صحیح دشوار ہے۔ انہوں نے میرے الفاظ کو نقل نہیں کیا۔ یادداشت لکھ کر میری گفتگو کو بطور روایت بالمعنی کے اپنی عبارت میں لکھا ہے اور اسی وجہ سے الفاظ مطلب واقعہ غرض و غایت سب میں کچھ فرق آ گیا۔ میرے لئے اس ضعف میں نے سرے سے دماغ پر زور دال کر دفعے کو سوچنا اور لکھنا غیر ممکن ہے۔ اس کے معلوم ہونے پر جس قدر مجھے پریشانی ہوئی وہ بیان میں نہیں آ سکتی۔ خداوند تعالیٰ بڑے کریم و کار ساز ہیں۔ ویکھتا کیا ہوں کہ محترمی جناب مولوی اسعد اللہ صاحب مدرس مظاہر اعلوم سہارنپور و مجاز طریقت حضرت اقدس مدظلہم العالی تشریف لارہے ہیں۔ معلوم ہوا کہ پورا رمضان المبارک کا مہینہ

تحانہ بھون ہی میں ختم ہو گا۔ عید کی نماز پڑھ کر واپس جائیں گے۔ ان سے مولوی ابرار الحنفی سلمہ کے تحریر کردہ ملفوظات کی کوتاہیاں بتا کر تکمیل کی استدعا کی۔ اور موصوف نے انتہائی محبت و سرست کیسا تھا اس کو قبول و منظور فرمایا اور خاص توجہ و کوشش کے ساتھ ان کی تحریر کو بغور ملاحظہ کر کے جا بجا صاحب ملفوظ سے تحقیق کر کے درست کیا، مربوط اور صاف کر کے تمام خامیوں کو نکال کر رمضان شریف کے اندر ہی مجھے دیدیئے۔ خدا کا شکر ہے کہ حضرت والا نے ان کو پسند فرمایا اور اس طرح میری دعاء مقبول اور تمنا کا میاب ہو گئی۔

میں چاہتا تھا کہ ملفوظات کی صحت ہو جائے اور یہ فوراً طبع کرا کے شائع کر دیئے جائیں۔ حضرت اقدس نے میری بے تابی کی حالت ملاحظہ فرمایا کہ جلد نظر اصلاحی کے کام کو ختم فرمادیا اور اپنی خاص شفقت سے جامع کے ناموں کی مناسبت پر غور فرماتے ہوئے مولوی جمیل احمد صاحب کے جمع کردہ ملفوظات کا نام جمیل الكلام اور مولوی ابرار الحنفی سلمہ کے جمع کردہ ملفوظات کا پہلا نام نزول الابرار اور جناب مولوی اسعد اللہ صاحب کی تصحیح کے بعد دونوں جامع کے ناموں کی رعایت سے دوسرا خیر نام اسعد الابرار تجویز فرمایا۔

اسی گذشتہ رمضان المبارک میں میں بھی برابر حاضر تھانہ بھون رہا۔ میں نے ارادہ کیا کہ ان ملفوظات کے شروع میں مختصر سادیباچہ لکھ کر شامل کر دوں جس میں لکھنؤ کے سفر کا ضمناً تذکرہ بھی ہو۔ لیکن جس وقت لکھنے بیٹھا ہوں تو اس وقت کچھ حالت ہی اور ہو گئی۔ لکھنؤ کے سفر کے ساتھ ایک اور سفر کا خیال آگیا وہ لا ہور کا سفر تھا۔ جو لکھنؤ کے سفر سے پہلے قریب تر زمانے میں ہوا تھا۔ دل میں ایک جوش پیدا ہو گیا کہ کسی طرح وہاں کے حالات معلوم ہوں اور دیباچے میں ان کا بھی اضافہ ہو جائے۔

دور چلنے دور چلنے ساقیا اور چلنے اور چلنے ساقیا  
تمنا تو یہ تھی کہ تمام عمر اور عمر کی ہر ساعت اپنے آقا ہی کا تذکرہ لکھتا رہوں۔ مختلف عنوان سے اس کا ذکر کیا جایا کرئے، زبان سے اپنے آقا ہی کا بیان ہو۔ اور تحریر میں اپنے آقا ہی کے مناقب و فضائل ہوں۔ اپنے آقا ہی کا تصور رہے۔ اور اپنے آقا ہی کی دھن۔ وہ کون آقا جس کے حسن کی خوبیوں کا تحریر میں لانا آسان کام نہیں اور حسن بھی کیا حسن خدادا وی

دلفریان نباتی ہمہ زیور بستند دلبر ماست کہ با حسن خداداد آمد  
 میں نے بسم اللہ کہہ کر سفر لا ہور کے حالات دریافت کرنا شروع کئے۔ اتفاق وقت اور  
 میری خوش قسمتی سے مخدومی جناب مولانا خیر محمد صاحب جالندھری، محترمی جناب مولوی محمد  
 حسن صاحب امرتسری مکرمی جناب حکیم عبدالخالق صاحب امرتسری مشفقتی جناب مولوی ظہور  
 الحسن صاحب اور عطوفی جناب مولوی اسعد اللہ صاحب مدرسین مدرسہ مظاہر العلوم سہارپور  
 (کہ ان حضرات نے اس سفر کے حالات کا مشاہدہ فرمایا تھا) اسی رمضان المبارک میں  
 تشریف لے آئے اور میرے مدد و معاون ہوئے۔ میں نے اپنی پوری جدوجہد سے ان سے  
 سوالات پرسوالات کر کے حالات دریافت کئے ان سے یادداشت لکھوائی اور اس طرح  
 سفرنامے کے لئے کافی مواد فراہم کر لیا۔ حضرت اقدس کے ناسازی مزاج کے حالات آغاز  
 اور بہت کچھ سفر لا ہور کے متعلق واقعات کے لکھنے میں مخدومی جناب مولوی شبیر علی صاحب  
 نے میری امداد فرمائی۔ سفر لکھنؤ کے حالات کے سلسلے میں بہت سی یادداشتوں جناب مولوی  
 احمد صاحب تھانوی سے حاصل ہوئیں اور باوجود اس کے کہ میں نے اس سفرنامہ کو بہت  
 مختصر کرنا چاہا میرے ذوق میرے جذبات اور میرے طبعی جوش کی وجہ سے وہ ایک اچھا خاصہ  
 رسالہ ہو گیا۔ میں تو چاہتا تھا ہر ادائے حسن کو ظاہر کر دوں مگر اس کی بھلاکس کو قدرت تھی۔  
 گر مصور صورت آس دلتاں خواہد کشید لیک حیرانم کہ نازش را چساں خواہد کشید  
 اور سچ تو یہ ہے کہ کس کس چیز کو ظاہر کرتا۔ خوبی ہمیں کرشمہ و ناز و خرام نیست  
 بسیار شیوه ہاست بتاں را کہ نام نیست  
 رو جی فداہ

آفاقتہا گردیدہ ام مہربتاں ورزیدہ ام بسیار خوبیں دیدہ ام لیکن تو چیزے دیگری  
 یہ ذکر اور تذکرہ تو ایسا تھا کہ تمام عمر لکھتا اور تمام نہ ہوتا۔ خیر خداۓ بتاک و تعالیٰ کا ہزار  
 ہزار شکر ہے کہ اس نے اس قدر ذخیرہ فراہم کر دیا جو میرے لئے موجب صد افتخار ہے ورنہ کہاں  
 مجھ سا بے بضاعت اور کہاں حضرت حکیم الامت مظاہم العالیٰ کے سفر کے حالات کا جمع کرنی  
 کہاں میں اور کہاں یہ نکہت گل نیم صبح! تیری مہربانی

ملفوظات کی طرح اس سفر نامے کو بھی میں نے اپنے آقا کے حضور میں پیش کر دیا۔ وہاں سے اس کا مسودہ خلعت صحت کے ساتھ واپس عطا ہوا۔ اس کے بعد احتیاطاً میں نے وہی مسودہ اپنے محترم سراپا لطف و کرم جناب خان بہادر خواجہ عزیز الحسن صاحب غوری بی اے اسپکٹر مدارس آلہ آباد مؤلف اشرف السوانح کی خدمت میں بھیج دیا۔ وہاں سے بھی نظر ثانی سے مزین ہو کر میرے پاس آ گیا۔ اب میں حضرت اقدس کی منظوری کے بعد اس کو ارمغان جاؤ داں کے تاریخی نام سے موسم کرتا ہوں۔ اور حضرت اقدس کی غایت شفقت و تجویز گرامی سے ان ہر سہ اجزاء یعنی ارمغان جاؤ داں جمیل الكلام اور اسعد الابرار کے مجموعہ کا نام الاسفار عن برکات بعض الاسفار ملقب به الفصل للوصل قرار پایا ہے جو لوح پر زینت و برکت کے لئے درج کر دیا گیا ہے۔ علاوہ اس کے جب یہ خیال تھا کہ صرف لکھنؤ کے سفر کے حالات جمع کئے جائیں اس وقت اس مجموعہ کا نام بہار لکھنؤ رکھا گیا تھا لیکن جب لاہور اور دونوں جگہ کے سفر کے حالات جمع ہو گئے تو حضرت والانے اپنی زبان فیض ترجمان سے یہ مصرع ارشاد فرمایا ہے "باغ لاہور و بہار لکھنؤ" اس مصرع کو سن کر رقم المحروف نے پہلا مصرع "بے بہاز بیان فیض و دلفزا" ملا دیا جس سے پورا شعر تاریخی ہو گیا۔ اب اس کو یوں پڑھئے اور عیسوی تاریخ کا شمار کیجئے۔

بے بہاز بیان فیض و دلفزا      باغ لاہور و بہار لکھنؤ

۱۵۷۰ء ۳۶۸

یہ شعر بھی لوح پر درج کر دیا گیا ہے۔ خدا کرے یہ مجموعہ جلد شائع ہو کر خلق خدا کے لئے فائدہ مند اور کارآمد ثابت ہو۔

اب مجھے سب سے پہلے خالق جل و علی کے فضل و توفیق کا ہر بن مو سے شکر ادا کرنا ہے۔ ومن شکر فانما یشکر لنفسہ و من کفر فان الله غنی حمید اس بے اضاعت زبان سے شکر بس لا احصی ثناء عليك انت كما اثنيت على نفسك اس کے بعد اپنے آقا و مولا نا حضرت حکیم الامم مظلوم العالی کے بے پایاں الطاف و بے نہایت کرم بے کراس شفقت اور توجہ خاص کا شکر ادا کرنا چاہیے جن کی بدولت آج یہ مجموعہ مرتب ہو کر طباعت کے لئے

بھیجا جا رہا ہے۔ لیکن اس کے لئے الفاظ کہاں سے لا دل بے جانے ہو گا اگر یہ عرض کروں۔

شکر نعمت ہائے تو چند اس کر نعمت ہائے تو

اسی کے ساتھ مذکورالصدر اخوان میکدہ کی مخلصانہ نوازشوں پر ہدیہ تشكیر پیش کرنے کا اعزاز حاصل کرتا ہوں۔

گر قبول افتخار ہے عز و شرف

آخر میں مجھے اتنا اور عرض کرنا ہے کہ ارمغان جاؤ داں اور اس التماں آشفتہ حال میں کئی جگہ میرے قلم نے وہ انداز اختیار کیا ہے جس کا تعلق صرف میرے جذبات، میری عقیدت اور میرے ذوق سے ہے نہ شاعری کی گئی ہے اور نہ مبالغہ کا اس میں دخل ہے۔ جو کچھ لکھا ہے میں نے اپنی عقیدت کے تحت میں۔ جو آواز بلند کی ہے وہ اپنے دلی جذبات کے اثر سے اور صرف ابیل ذوق کے سنبھال اٹھانے کے لئے۔ میرے مخاطب یہی حضرات ہیں۔ غیر سے واسطہ نہیں۔ اب اس کے بعد کوئی کچھ کہے میری ذمہ داری نہیں۔ کسی عارف کا قول ہے بامدئی مگوئید اسرار عشق و مستی بگزارتا بمیر در رنج خود پرستی اور میں تو ان حضرات سے یہ عرض کروں گا۔

گفتہ بودم فسانہ در مستی تو شنیدی چراز عالم ہوش

(والله)

آوارہ دشت گنامی

احقر کونین سید مقبول حسین وصل بلگرامی غفرلہ اللہ اسامی

خانقاہ امدادیہ تھانہ بھومن

# ارمنغان جاوداں

۱۳۵۷ھ

بِسْمِ اللَّهِ الرَّحْمَنِ الرَّحِيمِ

نحمدُو نصلی علیٰ حبیبِہِ الکریم

یوں تو ہر سفر کی کوئی غرض و غایت ضرور ہوتی ہے، لیکن اصل سفر تو اہل اللہ کا سفر ہے، جو اگرچہ بظاہر کسی دنیوی ضرورت ہی سے کیا جائے مگر جہاں ان کے با برکت قدم جاتے ہیں بغیر ان کے اہتمام یا ارادے کے خدا کی رحمتیں ساتھ ساتھ ہوتی ہیں، انوار الہی کا ظہور ہوتا ہے فیوض و برکات نمایاں ہوتے ہیں رشد و ہدایت کی شمعیں روشن ہو جاتی ہیں حقائق و معارف کی بارش ہونے لگتی ہے اور ہر تشنہ کام معرفت کو اس کی استعداد اور طلب کے موافق اس خزانہ معرفت سے کچھ نہ کچھ حصہ ضرور مل جاتا ہے۔

ابھی زیادہ زمانہ نہیں گز را، اب بھی دیکھنے والے بکثرت موجود ہیں۔ اب سے پندرہ برس کچھ کم و بیش پہلے، بزرگان دین کی کافی تعداد موجود تھی۔ مشائخ کرام کی برکتوں سے ہندوستان خصوصیت کے ساتھ فائز المرام ہو رہا تھا، علماء و فضلاء کے اثرات پورے طور سے پھیلے ہوئے تھے۔ کفر و ضلالت کی قوتیں دبی ہوئی تھیں، لیکن اب وہ دور نہیں رہا، زمانے نے کروٹیں بد لیں، خیالات نے پلٹا کھایا، اور وہی دین بیٹھن۔ جس کے آثار آفتاب سے زیادہ درختاں اور تباہ نظر آتے تھے آج دھنڈ لے نظر آ رہے ہیں، اولیاء اللہ نے دنیا سے پردہ کر لیا، خدا کے خاص برگزیدہ اور مقبول بندوں نے اس جہاں فانی کو چھوڑ دیا، مسجدیں خالی، خانقاہ سونی، مجرے ویران، آج اگر ڈھونڈا جائے تو بمشکل چند ایسے مقدس نقوص مل سکیں گے، جن کا ہر لمحہ خدا کی رضا کے واسطے صرف ہوتا ہو اور جن کی ہر ساعت خدمت دین کے لئے وقف ہو۔

میری انہیں آنکھوں نے بہت کچھ دیکھا، بڑی مقدس ہستیوں کی زیارت کی، اور آج بھی نظریں ان بابرکت مناظر اور ان بافیض ہستیوں کو ڈھونڈ رہی ہیں، ویرانی، بے اثری اور آزادی دکھائی دیتی ہے دین سے بے پرواٹی، کم تو جبی بلکہ بیزاری ہر طرف موجود ہے دلوں میں مذہب کی وہ عزت اور وہ وقار جو پہلے تھا آج نہیں، نہ وہ اہتمام نہ وہ اشناک، بے شرمی، بے حیائی، بے غیرتی، بے باکی، ہر سمت پھیلی ہوئی ہے۔ کشتی بھنور میں ہے اور ناخدا ملت انہیں۔ لیکن خداوندی وعدوں پر یقین رکھنے والا مسلم گھبرا تا نہیں۔ لا تقنطوا من رحمة الله کی امید افزایت اس کو یاد آ جاتی ہے۔ ایک غیبی آوازنہ تا ہے، گھبرا نہیں ناخدا موجود ہے۔ اس کا دامن تھام، اس کا وسیلہ حاصل کرنا گہاں ضلع مظفر نگر کا مشہور قصبہ تھانہ بھومن۔ اپنی مکمل تابشیں دکھاتا ہوا نظر پڑتا ہے۔ اور خانقاہ امدادیہ اپنے تمام جلوؤں اور انوار و برکات کے ساتھ نمودار ہو جاتی ہے اور اس میں وہ ناخدا جس کی طرف اشارہ کیا گیا تھا دشیگری کے لئے آمادہ و مستعد پایا جاتا ہے۔ آفتاب کی طرح منور چہرے پر رعب و سطوت اور جلالت و جبروت جلوہ فکن آنکھیں حقیقت و معرفت کے انوار سے ضیاباً، نظریں مصروف کشش، پیشانی جگلگاتی ہوئی۔ دماغ میں طاعت حق اور خدمت خلق کے خیالات مجتمع، دل خدا اور اس کے حبیب کی محبت سے سرشار، سینہ میں ہیبت و خشیت الہی کا خزینہ رگ رگ میں تجلیات باری کی، بجلیاں دوڑتی ہوئی۔ دست مبارک ہر وقت دعا کے لئے آمادہ، تمام جسم پیکر نور بنا ہوا۔ ستراہتر سال حیات ظاہری کی منزلیں طے کئے ہوئے ارادوں میں کامیابی کے آثار، مقاصد میں تحیل کی لہر، ہمت و استقلال جلوہ میں قوت و نصرت علمبردار، فضل و رحمت باری سایہ کے ہوئے، امداد الہی کی بے پناہ طاقتیں ساتھ ساتھ اس طرح اور اس شان سے اس ناخدا نے سفینہ اسلام، بجا و ماوائے انام، محی سنت، حامی شریعت، ساکن طریقت و معرفت، قامع بدعت و ضلالت، مصلح القلوب والا رواح، صاحب الغلام والا فلاح، مجدد الملکت، حکیم الامم، مرشد زمانہ، شیخ یگان، مقبول بارگاہ قادر قوی، حضرت مولانا حاجی حافظ قاری شاہ محمد اشرف علی صاحب فاروقی حنفی تھانوی ادام اللہ برکاتہم و فیوضہم کا جلوہ زیباد کھایا جاتا ہے۔

زفرق تا بقدم ہر کجا کہ می نگرم  
کرشمہ دامن دل می کشد کہ جانجاست

### مشاهدات

حاضر ہوں میں ایسے آستان پر  
خناکہ فیض جس کو کہئے  
قسمت سب آزماء رہے ہیں  
میخانہ کھلا ہوا ہے دن رات  
اللہ کی رحمت، اس میں شامل  
ضوبار ہیں کل صفات اس میں  
مے ہے کہ چھلک رہی ہے ہر دم  
صح عرفان ہے شام عرفان  
شیشوں میں، حیات جاؤ داں ہے  
زہاد سے بڑھ گئے ہیں میخوار  
ہر قطرے میں، جلوہ طریقت  
گردش میں وہی قدیم ساغر  
مے نوش ہیں اور جام پر جام  
صہبا میں، یہ نور کی ہیں موجیں  
یا شعلہ برق طور کہئے  
توحید پرست آج ہر ایک  
کیا آرام، کس کا آرام  
ذرہ ذرہ خدا نما ہے  
مقصود فقط عمل یہاں ہے

اللہ اللہ یہ مقدر  
کاشانہ فیض جس کو کہئے  
ہر سمت سے رند آ رہے ہیں  
ہر وقت ہے خاطر و مدارات  
انوار حقیقت اس میں شامل  
جلوه افروز ذات اس میں  
ہے طرفہ فضا، عجب ہے عالم  
ہر لحظہ ہے دور جام عرفان  
ہر رنگ نیا، نیا سماں ہے  
پیانوں میں، روح عجز و ایثار  
ہر ظرف میں، بادۂ شریعت  
ابھرے ہوئے سادگی کے جو ہر  
ہے غیرت آفتاب ہر جام  
انگڑائیاں لے رہی ہیں موجیں  
اس مے کو مے طہور کہئے  
اس مے ہے مست آج ہر ایک  
مستون کو ہے ذکر و شغل سے کام  
ہر رند یہاں کا پارسا ہے  
تفوی کی چہل پہل یہاں ہے

ذکر نام و نمود مفقود!  
 کبر و نخوت یہاں نہیں ہے  
 معروف ہیں اپنے کام میں سب  
 آتے ہیں مریض ہر طرح کے  
 بے مثل علاج کا طریقہ  
 پاتا ہے ہر اک مریض صحت  
 اصلاح قلوب ہو رہی ہے  
 کہتے ہیں جسے ادب یہاں ہے  
 آداب سکھائے جا رہے ہیں  
 ہر کام بصد اصول و تنظیم  
 اللہ کی معرفت ہے شامل  
 ہر اک کی تربیت جدا ہے  
 اس طرح نوازش و ترجم  
 ہر شانہ غور ممنوع  
 تجویز، مزاج کے موافق  
 تیار دعا کے واسطے ہاتھ  
 مجلس ہے، کہ فیض کا ہے دریا  
 وہ ضو افشاں علوم اس میں  
 ملفوظ کی شکل میں ہے الہام  
 پر کیف بیان، اللہ اللہ  
 ہر نکتے میں، بے شمار نکتے  
 مجلس ہے کہ ہو رہی ہے بیتاب  
 اٹھتے ہی نگاہ، برق چمکی

شہرت کا یہاں وجود، مفقود  
 دنیا سے جدا یہ سرزیں ہے  
 کوئی بھی نہیں یہاں مقرب  
 ہو کر مایوس ہر جگہ سے  
 تشخیص کا ہے نیا طریقہ  
 ملتی ہے یہاں دلوں کو راحت  
 تدبیر نئی دوا نئی ہے  
 ناز اور نیاز، سب یہاں ہے  
 آئین، بتائے جا رہے ہیں  
 ہوتی ہے رضاۓ حق کی تعلیم  
 تعلیم میں تربیت ہے شامل  
 تعلیم کا طرز ہی نیا ہے  
 بعضوں سے تحاطب و تکلم  
 بعضوں کو یہی امور ممنوع  
 تادیب، اصول کے مطابق  
 لطف اور کرم بھی ساتھ ہی ساتھ  
 مجلس کا یہاں کی پوچھنا کیا  
 انوار کا وہ ہجوم اس میں  
 بنتا ہے یہاں خدا کا انعام  
 ملفوظ کی شان، اللہ اللہ  
 ہر لفظ میں ہیں ہزار نکتے  
 اس حسن مقال کی کے تاب  
 چھائی ہوئی چار سو مجلی

صدقے ان ساعتوں کے صدقے  
دربار ولی حق ہمین است  
دارین کی بٹ رہی ہے دولت  
بھر لیں وہ جیب و دامن اپنے  
اسکی دولت نہ پھر ملے گی  
ہے دور سیوو جام جاری  
جو ہے وہ یہاں ہے مست و مد ہوش  
ساغر مد ہوش، جام مد ہوش  
پیانہ شیشه و سیو مست  
سجادہ و خانقاہ مد ہوش  
نظارہ و ناظر و نظر مست  
مستی بخود خمار مد ہوش  
موجیں مد ہوش، مست دریا  
سجدہ مد ہوش ہے، جبین مست  
کل کون و مکان ولامکان مست  
ساقی ہے کون، کچھ خبر ہے؟  
سرشار مے است باقی  
وہ صدر نشین بزم عرفاف  
وہ ہادی منزل طریقت  
وہ صاحب عز و جاہ و تمکین  
بدعات کا وہ مٹانے والا  
حاضر ارشاد مصطفیٰ پر  
وہ غوث زماں حکیم امت

اب ہوش کہاں، حواس کیسے  
ایں مجلس فیض بالیقین است  
اللہ ری بخشش و عنایت  
کہہ دے کوئی طالبان حق سے  
لے لیں، لے لیں، طلب ہو جتنی  
ساقی کا ہے فیض عام جاری  
بادہ اس کی نگاہ، بادہ بردوش  
میخانے کا کل نظام مد ہوش  
مے مست ہے مے کی آرزو مست  
ہر جلوہ و جلوہ گاہ مد ہوش  
جدبات، کشش، دعا، اثر مست  
گلزار و گل و بہار مد ہوش  
بیخود ہر کوہ، محظا صحرا  
بیخود افلاؤ ہیں، زمین مست  
مد ہوش وجود دو جہاں مست  
یہ کس کی نگاہ کا اثر ہے؟  
وہ بیخود و محظا و مست ساقی  
وہ اشرف اولیائے دوراں  
وہ زینت مند شریعت  
وہ نائب خاتم النبین  
جام وحدت پلانے والا  
قانون اللہ کی رضا پر  
وہ حامی دین، امین سنت

وہ کون؟ مجدد زمانہ وہ کون؟ محدث یگانہ  
اللہ اللہ شان کیا ہے جس نے یہ کہا ہے حق کہا ہے  
خاصان خدا خدا نباشد لیکن زخدا جدا نباشد  
ہاں ایک نظر ادھر بھی ساتی  
کچھ مہر غلام پر بھی ساتی  
اب تو اپنا اسے بنالے اس کی ہستی ترے حوالے  
میخانے میں جس قدر ہو مے دے صدقے ان انکھڑیوں کے صدقے  
منہ مانگی مراد وصل پائے محروم نہ تیرے در سے جائے  
یہ طالب عزت غلامی مقبول حسین بگرامی  
در پہ تیرے پڑا ہوا ہے تیرا صدقہ وہ مانگتا ہے  
دے دے کچھ بھیک اس کو دیدے جائے اس کا نصیب جائے  
گزار امید میں کھلیں پھول مقبول ہو عرض وصل مقبول  
یہ دوز یہ میکدہ اب تک  
اے تحانہ بھون تجھے مبارک

### خانقاہ امدادیہ

جو پہلے حضرات اقطاب ثلاثہ یعنی شیخ المشائخ قطب الاقطاب، غوث وقت، حضرت حاجی شاہ امداد اللہ صاحب تھانوی، مہاجر کنی، سلطان العارفین سراج السالکین، حضرت حافظ محمد ضامن صاحب شہید تھانوی، اور افضل الفضلاء اکمل الکمال، حضرت مولانا شیخ محمد صاحب محدث تھانوی قدس اللہ اسرارہم و نور اللہ مرقدہم خلفاء سرتاج اولیاء، شہنشاہ اصفیاء مخدوم العرفاء محترم الاتقیاء حضرت میاں جی نور محمد صاحب رحمۃ اللہ علیہ کی ایک جگہ مختلف جھروں میں قیام کی وجہ سے دکان معرفت کھلاتی تھی، اس کی وہ متبرک سہ دری اور وہ مخصوص پرانوار و برکات جمرے جن میں خصوصیت کے ساتھ حضرت حاجی صاحب رحمۃ اللہ

علیہ کی ایسی مقدس ترین ہستی رونق افروز تھی؛ جن میں بڑی بڑی عبادتیں، ریاضتیں اور مجاہدات کئے تھے آج بھی روز افزود ترقیوں کے ساتھ گوناگوں تجلیات سے معمور ہیں۔ خانقاہ شریف کا ذرہ آفتاب عالمت اب بنا ہوا خیاباری کر رہا ہے، حقیقت و معرفت کی شمع آج بھی روشن ہے، اور شریعت و طریقت کا ناپیدا کنار سمندر آج بھی یہاں لہریں لے رہا ہے، طالبان معرفت آتے اور سیراب ہو کر چلے جاتے ہیں، شمع کے گرد پروانوں کا ہجوم ایک عجیب نظارہ ہے، آنے والے کسی وضع قطع کے ہوں ان سے بھی کوئی خشکی نہیں برٹی جاتی لیکن زیادہ وقت نہیں گزرنے پاتا وہ بھی اسی رنگ میں رنگ جاتے ہیں، وہ بھی شریعت و طریقت کے دیوانے نظر آتے ہیں۔ ان کو بھی رضاۓ خداوندی کی دھن ہو جاتی ہے اور وہ بھی عرفان کی منزلوں کو طے کرنے پر آمادہ ہو جاتے ہیں نہ ان سے کچھ تعرض کیا جاتا ہے نہ ان کو بطور خطاب خاص کچھ کہا جاتا ہے۔ صرف ایسی گرامی صحبت کے وہ بابرکت لمحات جو بغیر اثر کئے ہوئے نہیں رہ سکتے، کار فرمائی کرتے ہیں۔ میر مجلس کا جاذب نظر و پر اخلاص عمل اور حاضرین کا حسن اعتقاد و ذوق اتباع۔ یہی وہ چیزیں ہیں جو افعال و اعمال کیا، طبائع میں انقلاب پیدا کر دیتی ہیں، ہر قول میں صدق ہر عمل میں حقانیت، ظاہر و باطن میں خلوص، نتیں پاک ارادے نیک اور ہر ہر قدم پر صراط مستقیم پر چلنے کی خواہش، یہی انداز، اپنا والہ و شیدا بنا لیتے ہیں، یہی وہ باتیں ہیں جن پر دنیا مٹی ہوئی ہے۔

جس برگزیدہ ہستی کی ہر ساعت اعلائے کلمۃ الحق میں گزری ہو جس کا ہر نفس احیاء سنت اور تبلیغ شریعت میں صرف ہوا ہو، جس کی سازھے سات سو سے زیادہ تالیفات و تصنیفات سے ایک عالم فیضیاب ہو رہا ہو۔ اس کی خدمت کا کیا اندازہ اور شمار ہو سکتا ہے۔ یہی نہیں جس نے اپنی عمر گرامی کا بہت بڑا حصہ درس و مدرس کے علاوہ مواعظ و پند و نصائح، ارشاد و ودایت، اصلاح نفوں و قلوب میں گزارا ہو کیا ایسی مثال آسانی سے مل سکتی ہے جس نے مشرق و مغرب، شمال و جنوب، ہندوستان کے اطراف و جوانب میں خود جا کر جام شریعت اور ساغر معرفت سے جانے کتنوں کو متوا لا بنایا ہوا یہ ساقی کی کہیں نظیر پائی جاسکتی ہے جو اس کبری میں بھی تعلیم و تلقین کے لئے ہر وقت مستعد اور مریضان معصیت کی میجانی کے لئے ہر لحظہ تیار ہوا یہی عارف، ایسے

ہادی ایسے رہبر ایسے محسن ایسے معالج اور ایسے حکیم کا ثانی کہیں مل سکتا ہے۔  
زستا ناخن پاپت سراسر نازمی یعنی کجا حدست حفت راہنو ز آغازمی یعنی

## حضرت والا کے اسفار

حضرت والا کے بے شمار سفروں میں سے پہلا سفر ۱۳۰۰ھ میں شروع ہوا اور آخر سفر غالباً ۱۳۲۳ھ میں ختم ہوا جن لوگوں نے حضرت والا کے سفر کی حالت دیکھی ہے سفر میں حضرت والا کے ساتھ رہے ہیں ان سے حضرت والا کے اصول سفر پوچھئے آئین و قواعد دریافت کیجئے۔ معمولی سے معمولی باتوں پر یہ خیال کر کوئی امر خلاف شریعت نہ ہو اس کی حالت وہی بتا سکتے ہیں۔ سفر میں حضرت اقدس کے فیوض و برکات کی کیفیت دیکھنے والے آج بھی بکثرت موجود ہیں، ان کے مشاہدات آج بھی شہادت دے سکتے ہیں۔

ایک زمانے میں اس خادم کو بھی خوش قسمتی سے ہردوئی سے لکھنؤ کا نپور سے قنوج، قنوج سے تھانہ بھون، تھانہ بھون سے دہلی، گورکھ پور سے لکھنؤ، حضرت والا کے ہمراہ سفر کرنے اور خدمت میں رہنے کی سعادت حاصل ہوئی ہے۔ کچھ نہیں کہہ سکتا، کیا دیکھا، کیا پایا، یہ وہ چیزیں ہیں جو بیان میں آہی نہیں سکتیں۔ بس من لم یذق لم یدر کا مصدقہ ہے۔

کیا کہوں میں کہ میں نے کیا دیکھا	کیا بتاؤں کہ میں نے کیا پایا
میں نے دیکھا سفینہ اسلام	میں نے قسمت سے ناخدا پایا
میں نے آنکھوں کو پر خیا پایا	میں نے دیکھا، جمال پر انوار
میں نے جو کچھ تھا مدعا پایا	میں نے دیکھا، جو دیکھنا تھا مجھے
میں نے دیکھا فزوں توقع سے	میں نے امید سے سوا پایا

## ترک سفر

شوال ۱۳۲۳ھ کے بعد سے حضرت والا نے سخت مجبوریوں، کبریٰ اور ضعف کے باعث ترک سفر کا مضموم عزم فرمایا اور کسی صورت میں کسی کی درخواست منظور نہیں فرمائی۔ لیکن پھر بھی اپنی ذاتی ضرورتوں اور اپنی وجہ سے دوسروں کو تکلیف سے بچانے کے لئے چار مرتبہ سفر کی زحمت گوارا کرنا پڑی۔

## سفر سہار پور

پہلا سفر غالباً ذی قعده ۱۳۵۳ھ اور دوسرا ۱۸ جماadi الآخری ۱۳۵۴ھ کو سہار پور تک ہوا ان دونوں سفروں کی غرض یہ تھی کہ حضرت کے بڑے بھانجے مولوی سعید احمد صاحب مرحوم کی صاحبزادی جو جانب چھوٹی پیرانی صاحبہ مدظلہ با کلطن سے ہیں اور جواب گویا حضرت والا، ہی کی صاحبزادی ہیں اور حضرت والا پر ان کے حقوق پدرانہ و بزرگانہ ہیں، مولوی جمیل احمد صاحب مدرس مدرسہ مظاہر العلوم سہار پور سے منسوب ہیں ان کو ایک مرتبہ سفر ج کے سلسلے میں سہار پور تک پہنچانے کے لئے اور دوسرا مرتبہ سہار پور سے لانے کے لئے صرف ان کی خاطر سے بغايت شفقت و محبت تکلیف گوارا فرمائی۔ یہ دونوں مختصر اتفاقی اور فوری سفر اس طرح شروع اور ختم ہوئے حسب عادت گرامی ان سفروں میں بھی روز معرفت، اسرار حقیقت اور نکات طریقت کی گہر باری ہوئی اور خوش قسمتوں نے دامن مراد کا میابی کے موتیوں سے بھر لئے۔

## بنائے سفر لا ہور

ان دونوں سفروں کے بعد تیسرا سفر ہوا جو درحقیقت اہمیت رکھتا ہے۔ حضرت والا کو عرصے سے مددے کی شکایت چلی جاتی تھی۔ جس سے غذا کم ہو گئی تھی اور جس قدر ہوتی تھی وہ بھی ہضم نہ ہوتی تھی۔ چونکہ دانت اوپر کے اور بعض نیچے کے ثوٹ گئے تھے اس لئے خیال ہوا کہ شاید غذا پورے طور پر سے چبی نہ ہو اور اس وجہ سے ہضم میں فتور ہو کر معدہ خراب ہو گیا ہو۔ دانت بنوانے کا خیال ہوا۔ حضرت والا کے مخلص خادم ڈاکٹر عزیز احمد جلال الدین صاحب جو اس فن میں مہارت تامة اور نہایت کمال رکھتے ہیں اور لا ہور میں ایک مشہور و تجربہ کار دندان ساز ہیں ان سے دانت بنوانے کا ارادہ ظاہر فرمایا۔ ڈاکٹر صاحب نے عرض کیا کہ میرے لئے یہ خدمت باعث سعادت و خوش قسمتی ہے، اور اگر چہ دانت بنانے کے لئے جن آلات اور میشینوں کی ضرورت ہوگی وہ تھوڑی سی وقت سے تھانہ بھون میں بھی لائی جاسکتی ہیں لیکن ان میں بھلی سے کام لیا جاتا ہے اور تھانہ بھون میں بھلی ہونے کے باوجود حضور کے یہاں بھلی کی فنگ نہیں ہے نیز لا ہور سے تمام سامان کالانا بھی مشکل ہے اور اگر لایا بھی گیا پھر بھی پورے طور پر سے کل ضروریات پوری نہ ہو سکیں گی اور وہ سہولتیں جو وہاں

ممکن ہیں تھانہ بھون میں بہمن ہو سکیں گی۔ اگر کسی وقت حضور والا ہور کا سفر فرمائیں تو سب سے بہتر ہو گا۔ دانت بننے کے علاوہ میرے لئے باعث برکت ہو گا۔ اور حقیقت تو یہ ہے کہ حضور کی غیور اور با اصول طبیعت ہی نے یہ گوارا نہیں فرمایا کہ اپنے ذاتی کام کے لئے دوسروں کو تکلیف دی جائے بلکہ یہ طے فرمایا کہ مجھے خود وہاں جانا اور کل خرچ برداشت کرنا چاہیے یہاں تک کہ کھانے کا صرف اور دانتوں کی اصل لاغت بھی میرے ہی ذمہ ہو، اس خیال کی بناء پر حضور نے وہاں تشریف لے جانا منظور فرمایا، لیکن اس خیال و گفتگو کو دو سال ہو گئے چونکہ ہر کام کے لئے ایک وقت مقرر ہے اور بغیر اس وقت کے کام کا ہونا غیر ممکن اب دو سال کے بعد وہ وقت آ گیا اور سفر کی تیاریاں ہونے لگیں۔

### تھانہ بھون سے روانگی اور رفقائے سفر

۲۹ صفر ۱۳۵۴ھ بمقابل ۱۳۰ پریل ۱۹۳۸ء کو بروز شنبہ صبح کی گاڑی سے بقصد لا ہور تھانہ بھون سے سہارن پور کو روانگی ہوئی۔ یہاں سے ہمراہی میں حضرت والا کے بھتیجے جناب مولوی شیر علی صاحب اور شیخ فاروق احمد صاحب (متوفی لندن) تھے۔ جنہوں نے ابھی دو سال ہوئے اسلام قبول کیا جس کی بڑی وجہ مجملہ دیگر کتب تصوف و تذکرہ ہائے اولیائے کرام کے مطالعہ کے جو ترجمہ ہو کر انگریزی میں موجود تھے۔ حضرت والا کی تصنیفات کا مطالعہ بھی تھا، جن کا ترجمہ انگریزی میں ہو گیا تھا اور ان کو لندن میں دستیاب ہو سکی تھیں۔ شیخ فاروق احمد صاحب کو حضرت والا کی زیارت کا شوق پیدا ہوا خدا نے ذرائع پیدا کر دیئے اور وہ ہندوستان آئے اور ریاست بہاول پور میں مقیم ہوئے وہاں سے وہ اپنے دل میں قدیم اسلام کی معاشرت و تہذیب، اسی زمانے کی تعلیم، عمل و تربیت و مکھنے کے جذبات لئے ہوئے تھانہ بھون حاضر ہوئے۔ خیال تھا کہ وہ اپنے وطنی اور قومی لباس میں ملبوس ہوں گے۔ وہیں کی وضع قطع ہو گی۔ سوت بوت ہو گا۔ ہیئت ہو گی داڑھی صاف اور معاشرت انگریزی ہو گی۔ لیکن جب ان کا نورانی چہرہ سامنے آیا اور وہ اپنے مجھے کے ساتھ نمودار ہوئے تو معلوم ہوتا تھا کہ آسمان خانقاہ امدادیہ کے درخشاں ستارے ہیں۔ وہی وضع قطع، وہی لباس جو یہاں کا ایک تعلیم یافتہ نئی روشنی والوں میں بھی اختیار کر سکتا ہے۔ سر پر

ترکی ٹوپی، بجائے قمیص کے کرتہ بجائے کوٹ کے شیر و افی، بجائے پتلون کے شلوار اور بجائے بوٹ یا شوکے پنجابی نوکدار جوتا تھا۔ داڑھی نکل نکل کر چہرے کو نور علی نور بنارہی تھی۔ ان کے چمکتے اور خوبصورت چہرے کو دیکھ کر زیادہ سے زیادہ بہت غور و فکر کے بعد یہ کہا جا سکتا تھا کہ شاید یہ ترک ہوں اور ہندوستان میں مدت سے رہنے کی وجہ سے ایسا باس اختیار کر لیا ہو۔ مگر ان میں بجز زبان اور لبجے کے کوئی بات ایسی نہیں معلوم ہو سکی جس سے یہ کہا جا سکتا کہ یہ لندن کے باشندے ہیں۔ خانقاہ امدادیہ کے برکات نے ترکی ٹوپی بھی چھڑا دی اور بجائے ترکی ٹوپی کے وہ ہندوستانی دوپلی ٹوپی پہننے لگے جو بجائے معمولی کرتے کے ان کو نیچا اور ڈھیلا کرتا پسند آیا، جو شیر و افی کا کام بھی دیتا تھا، خیال تھا کہ وہ ہندوستانی مکانوں بالخصوص مدرسون اور خانقاہوں کے اجابت خانوں میں جانا پسند نہ کرتے ہوں گے۔ ان کی عادت کے خلاف ہو گا اور ان کو تکلیف ہو گی۔ اس لئے ان کے لئے ایسا مکان تجویز کیا گیا جس میں انگریزی اور ہندوستانی دونوں قسم کی معاشرت کا سامان موجود تھا لیکن جب وہ آئے تو پہلے ان کو وہ مکان اور پھر خانقاہ کے مجرے اور اجابت خانے بھی دکھائے گئے لیکن انہوں نے کسی طرح اس مکان میں سُنْهُرَنَا پسند نہیں کیا بلکہ خانقاہ ہی کے مجرے کو اپنے لئے باعث برکت قرار دیا۔ لیکن مستقل قیام کے خیال سے بعد کو جناب مولوی شبیر علی صاحب کے مکان کے کمرے میں منتقل ہو گئے، کھانا بالکل ہندوستانی نہ کائنات چھری نہ میز نہ کرسی وہی زمین یا تخت وہی چٹائی یا فرش، غرض جواد تھی خاکساری، منكسر المزاجی، نیک مشی اور پاکیزہ خیالی کا مکمل نمونہ تھی۔ ان کے جذبات کا یہ عالم تھا کہ انہوں نے لکھنؤ رہنا صرف اس وجہ سے پسند نہیں کیا کہ وہاں کا تمدن لندن کی طرح پایا، وہی بے پر دگی، وہی بے باکی، وہی آزادی، وہیں سے ملتی جلتی معاشرت، آخِر شیخ فاروق احمد صاحب کو لکھنؤ چھوڑنا پڑا اور تھانہ بھون ایسے قبیے میں جہاں روزمرہ کی ضرورتوں کے کل سامان بھی نہ مل سکتے ہوں رہنا منظور کیا۔ باوجود اردو فارسی اور عربی نہ جانے کے صرف حضرت والا کی مجلس گرامی میں حاضری دینے، حضور کی زبان مبارک سے نکلے ہوئے الفاظ کا نوں میں پڑنے حضور کے رخ انور پر نظر جانے اور باطنی توجہ اور فیوض و برکات کے اثر سے جس قدر ان کو تسلیم ہوئی اور استفادہ

حاصل ہوا اس کی کیفیت وہ خود ہی بیان کر سکتے ہیں۔ مجھ سے نہ ان کے جذبات کی صحیح ترجمانی ہو سکتی ہے اور نہ میرے قلم سے ان کے پر ذوق الفاظ ادا ہو سکتے ہیں۔ ان کے زمانہ قیام میں ان کے خیالات ان کے احساسات ان کے جذبات اور کیفیات اور مختلف سوالات کا اظہار حضرت والا سے کیا گیا اور حضرت والا کے جوابات اور ملفوظات کی ان سے ترجمانی کی گئی، اس سے جوان کو فوائد حاصل ہوئے اور مفید نتائج مترتب ہوئے وہ حیطہ تحریر میں نہیں آسکتے۔ نہ شیخ فاروق احمد صاحب ہی اس وقت موجود ہیں جن سے یہ کام لیا جاتا۔

### سہارنپور میں ورود مسعود

غرض جناب مولوی شبیر علی صاحب اور شیخ فاروق احمد صاحب حضرت والا کے ہمراہ تھا نہ بھون سے سہارن پور روانہ ہوئے اس کا شروع ہی سے انتظام کیا گیا تھا کہ حضور والا کی تشریف آوری کی خبر عامنہ ہونے پائے۔ اس لئے اشیش پر پہنچتے ہی حضرت اقدس اپنے بھتیجے حامد علی صاحب اور محمود علی صاحب کے ہمراہ جو اشیش پر استقبال کے لئے موجود تھے، مع اپنے دونوں ہمراہیوں کے موڑ میں بیٹھ کر برآہ راست حامد علی صاحب کے مکان پر تشریف لے گئے۔

### مدرسہ عربیہ مظاہر العلوم میں رونق افزوزی

وہاں سے محمود علی صاحب کے مکان پر ہوتے ہوئے مدرسہ مظاہر العلوم قدیم میں قدم رنجہ فرمایا۔ حضور والا کا یک بیک بغیر اطلاع وہاں پہنچ جانا ایک عجیب حیرت افرزا اور سراپا مست منظر تھا۔ یکبارگی تمام مدرسہ شوق زیارت میں بے تاب ہو کر حضور کے گرد جمع ہو گیا۔ جس نے سنا وہ والہانہ انداز سے دوڑتا ہوا آیا۔ معلوم ہوتا تھا کہ کوئی پوشیدہ مقناطیسی کشش کا رفرما ہے۔ حضرت اقدس کے مجاز طریقت جناب مولوی اسعد اللہ صاحب مدرس مدرسہ مظاہر العلوم کا بیان ہے کہ وفور شوق سے دوڑنے والے حضرات میں معتدیہ حصان حضرات کا تھا جو حضرت والا کے سیاسی مسلک کے مخالف ہیں۔ مگر ان کا طرز عمل بتارہا تھا کہ وہ حضرت اقدس کی زیارت اور دست بوی کے اشتیاق و احترام میں کسی مخلص سے پیچھے نہیں ہیں۔ غرض آنا فانا مشتا قان زیارت کا اس قدر ہجوم ہو گیا کہ مدرسہ قدیم کی عمارت ناکافی ثابت ہونے لگی اور یہ حالت توجہ تھی کہ حضرت والا کے قدم رنجہ فرمانے کی خبر کوخفی رکھا گیا

تحا۔ پھر تو مجمع اس قدر بڑھ گیا کہ حضرت والا تک پہنچنے کا راستہ ملنا دشوار ہو گیا اور جس کو مجمع سے گزر کر خوش قسمتی سے رسائی ہو جاتی تھی اور حضرت والا تک پہنچتا جاتا تھا حضرت والا برابر مصافی فرماتے جاتے تھے یہاں تک کہ بہت دیر ہو گئی اور حضرت والا برابر دست مبارک کو اٹھائے رہے۔ حضرت والا کے قریب جو حضرات تھے خصوصاً جناب مولانا حافظ عبداللطیف صاحب ناظم مدرسہ مظاہر العلوم سہارپور محسوس فرمادی ہے تھے کہ حضرت والا کو تھی دیر ہو گئی ہے کہ برابر با تھا اٹھائے ہوئے ہیں اور لوگ ہیں کہ برابر مصافی کرنے کی برکت حاصل کر رہے ہیں، کوئی چوتا ہے کوئی آنکھوں سے لگاتا ہے جس سے حضرت والا کو یقیناً تکلیف ہو رہی ہے۔ چنانچہ جناب ناظم صاحب مددوح نے نووارد اصحاب سے فرمایا کہ آپ لوگ اب صرف ملاقات و زیارت پر اکتفا کریں۔ مصافی سے مجمع کو بھی پھاندنا پڑتا ہے اور حضرت والا کو بھی تکلیف ہو رہی ہے، لیکن حضرت والا نے فرمایا کہ نہیں نہیں، میری وجہ سے کسی کو منع نہ کیا جائے، یہ حضرات میری محبت سے آئے ہیں، غرض سلسلہ بند نہ ہوا اور بہت دیر ہو گئی۔ جناب ناظم صاحب سے حضرت والا کی تکلیف کسی طرح دیکھی نہ گئی اور مصافی کرنے والوں کو روکا۔ حضرت والا مظلہ نے ضعف تکلیف کے باوجود نہایت شفقت سے فرمایا کہ نہیں کسی کو روکا نہ جائے۔ میری محبت ان کو لے آئی ہے اور میں یہاں ملنے ملانے ہی کو تو آیا ہوں۔ عرض کیا گیا کہ حضرت کتنی دیر ہو گئی حضرت والا کو تکلیف ہوتی ہو گی۔ فرمایا کیا احباب سے ملنے میں بھی تکلیف ہوتی ہے یہاں اور کام ہی کیا ہے۔ تھانہ بھون میں تو دوسرے مشاغل ہوتے ہیں اس لئے وہاں انضباط اوقات ضروری ہے ورنہ کوئی بھی کام نہ ہو سکے یہ جو اتنا کام ہو گیا ہے وہ انضباط اوقات ہی کی بدلت ہو گیا ہے اور یہاں مجھے دوستوں سے ملنے ملانے کے سوا کام ہی کیا ہے اس لئے کسی کو روکنا مناسب نہیں۔

### جدید دارالطلبہ کا معاشرہ اور دعا

اہل مدرسہ کی یہ بھی خواہش تھی کہ آنے والوں کا سلسلہ ختم ہو تو جدید دارالطلبہ جوزیر تعمیر ہے اور اس کی مسجد میں جو تقریباً مکمل ہو چکی ہے حضرت والا کو لے جا کر دعا کرائی جائے لیکن آنے والوں کا سلسلہ کسی طرح ختم نہ ہوتا تھا اور نہ امید تھی کہ جلد ختم ہو گا۔ سہارپور سا بڑا

شہر جس میں مسلمانوں کی اکثریت ہے۔ یہاں کے مسلمان عموماً دیندار اور علماء سے محبت و عقیدت رکھنے والے ہیں ایک محلے سے دوسرے محلے میں اطلاع پہنچی کہ لوگوں نے دوڑنا شروع کیا جو جس حالت میں تھا اسی طرح روانہ ہو گیا۔ اور یہ معلوم ہو چکا تھا کہ حضرت والا آج دو بجے دن کی گاڑی سے لاہور تشریف لے جانے والے ہیں اس لئے لوگوں نے آنے میں اور بھی عجلت کی اب مجمع کی حالت دیکھنے کے قابل تھی، بہت سے اصحاب بیٹھے تھے زیادہ تعداد میں مجمع استادہ تھا، ایک جماعت پروانہ وار شوق دیدار میں سرگردان تھی۔ مدرسہ کا تقریباً ہر طالب علم اور ہر ملازم حاضر تھا گویا حضرت والا کے تشریف لانے کی خبر تعطیل کا اعلان تھا۔ خلقت تھی کہ اللہ چلی آتی تھی۔ مجمع کو برابر بڑھتے ہوئے اور وقت کی قلت کو دیکھ کر اہل مدرسہ کی طرف سے جناب ناظم صاحب نے بیک وقت دو درخواستیں پیش کیں کہ ایک یہ کہ حضرت والا جدید دارالطلبہ اور مسجد کی تعمیر کو ملاحظہ فرمائیں وہاں کی سرزین کو مشرف فرمانا گوناں گوں برکات کا باعث ہو گا۔ دوسرے یہ کہ بجائے دو بجے دن کی گاڑی میں کے بعد مغرب طوفان میل سے تشریف لے جائیں۔ اس لئے کہ دو بجے کی گاڑی میں نہایت سخت گرمی ہو گی۔ حضرت والا نے فرمایا کہ مولوی شبیر علی سے مشورہ کر لیا جائے لیکن اس کا خیال رہے کہ لاہور کے لوگ اسی گاڑی سے انتظار کریں گے اور ان نئی عمارتوں کے دیکھنے کو میرا بھی جی چاہتا ہے چنانچہ اسی حالت میں کہ مصافحے کا سلسلہ جاری تھا۔ حضرت والا پاپیا دہ تشریف لے چلے اور راستے میں بھی مصافحہ ہوتا رہا۔ ہجوم کی وجہ سے وہاں تک پہنچنے میں بھی کافی دیر ہو گئی۔ اصحاب مدرسہ کے علاوہ حضرت کے ہمراہ جناب مولوی شبیر علی صاحب، شیخ فاروق احمد صاحب (متوفی لندن) اور مولوی منفعت علی صاحب امام الائے ایڈ و کیٹ، حامد علی صاحب اور دیگر معزز حضرات بھی تھے، یہاں بھی ہجوم کی وہی حالت تھی بلکہ زیادہ ترقی پر تھا۔ کیونکہ جس قدر زیادہ خبر ہوتی جاتی تھی اسی قدر ہجوم بڑھتا جاتا تھا۔ حضرت والا دارالطلبہ جدید جب تشریف لے گئے ہیں اس وقت تک اس کا صدر دروازہ اور اس کے متصل جنوب کی طرف دو مجرے قریب مکمل ہو چکے تھے اور مسجد کی ڈاٹ لگ چکی تھی۔ ان عمارتوں کو ملاحظہ فرمائ کر حضرت والا نے دلی مسافت کا اظہار فرمایا اور محراب مسجد کے

سامنے تھوڑی دیر پھر کر مسجد و دارالطلبہ کی تکمیل اور مدرسہ کی ترقی کے لئے دعا فرمائی۔ مسجد کچھ بھری ہوئی تھی اور آنے والے تھے کہ برابر آ رہے تھے۔ جناب مولوی شبیر علی صاحب مع چند مدرسین مدرسہ کے مسجد کے شامی جانب مشورہ کر رہے تھے کہ کونسی گاڑی لا ہو ر جانے کے لئے مناسب ہوگی۔ حضرت والا نے جناب مولوی شبیر علی صاحب سے فرمایا کہ بھائی جو رائے طے ہو جائے مجھے اطلاع کر دو۔ اگرچہ اہل مدرسہ کی یہی خواہش تھی کہ کوئی ایسی گاڑی تجویز کی جائے کہ یہاں زیادہ قیام کا موقع عمل سکے اور ایسی گاڑی بعد مغرب ہی کی ہو سکتی تھی اور اس میں یہ بھی نفع تھا کہ اس وقت گرمی بھی کم ہوگی۔ لیکن چونکہ اس گاڑی میں ہجوم بہت ہوتا ہے دوسرے لا ہو پہلی گاڑی سے آنے کی اطلاع دی جا چکی تھی اگرچہ بعض حضرات کی رائے ہوتی کہ تاریخے دیا جائے لیکن ایک انتظام کے بعد اس کے تغیر میں منتظمین کو تکلیف ہی ہوتی ہے اس لئے یہی طے ہوا کہ دو بجے دن ہی کی گاڑی سے سفر کیا جائے۔ چنانچہ مولوی شبیر علی صاحب نے حضرت والا کو اطلاع کر دی کہ دوپہر ہی کو رو انگی ہو گی۔ حضرت والا نے یہ سن کر فرمایا کہ بہتر آرام تسلیم و انقیاد ہی میں ہے۔

دعا ختم ہو چکی تھی۔ وقت رو انگی کا بھی تعین ہو چکا تھا۔ تھوڑی دیر تعمیر کی تعریف اور اس کے متعلق کچھ بتیں ہوتی رہیں پھر وہاں سے واپسی کا قصد فرمایا اس درمیان میں وہ طلباء اور وہ اصحاب سہارنپور جن کو بعد میں خبر ہوئی زیارت کے لئے پہنچ چکے تھے اور منتظر تھے کہ حضرت والا مسجد سے باہر تشریف لا میں تو مصافحہ کریں۔ مجمع کی زیادتی کو دیکھ کر جناب ناظم صاحب کو خیال ہوا کہ باہر آنے میں یقیناً تکلیف ہوگی حضرت والا کو تکلیف سے بچانے کے لئے محراب سے لے کر مسجد کے درمیانی دروازے تک حضرت والا کے لئے ایک راستہ بنالیا اور دونوں طرف اپنے رفقاء کو کھڑا کر کے ہدایت کر دی کہ درمیان میں کوئی مصافحہ وغیرہ کے لئے نہ آنے پائے اور خود بھی حضرت والا کے قریب قریب رہے لیکن جو لوگ دیر سے مصافحے کے منتظر کھڑے تھے ان سے کب صبر ہو سکتا تھا جبکہ اس عمل میں غلو سے کام لیا جاتا ہے۔ نتیجہ یہ ہوا کہ بہت سے حضرات نے اس راستے میں حائل ہو کر مصافحہ کیا۔ ناظم صاحب نے لوگوں کو منع کرنا چاہا مگر حضرت نے فرمایا کہ روکنے نہیں جانے دیجئے، عرض کیا

گیا کہ ہم دیکھ رہے ہیں کہ حضرت والا کو تکلیف ہو رہی ہے اور لوگ ہیں کہ نہیں مانتے اور نہ کچھ سنتے ہیں یہ بھی کوئی انسانیت اور تہذیب ہے۔

### منتظم نرم نہیں ہو سکتا

اس کے بعد ارشاد ہوا کہ دیکھئے جس کے پردا انتظام ہوتا ہے اس کو سخت کرنا ہی پڑتی ہے بغیر اس کے کام نہیں چلتا جو لوگ مجھ کو سخت کہتے ہیں اب دیکھیں حقیقت میں میں سخت ہوں یا نرم حالانکہ حافظ صاحب بیچارے بہت نرم ہیں لیکن انتظام کے لئے ان کو سخت کرنا پڑ رہی ہے۔ کوئی اجنبی آدمی اگر دیکھے تو اس کو تعجب ہو گا کہ جس کی نسبت مشہور ہے کہ بہت سخت ہے کتنا نرم ہے اور جو نرم ہیں وہ سخت کر رہے ہیں۔ بات یہ ہے کہ جب تک میں تھانہ بھون میں ہوں وہاں کے انتظام اور کام کا تعلق مجھ سے ہے اگر میں سخت نہ کروں تو کچھ بھی کام نہ کر سکوں اور یہاں ملنا ملنا یہی کام ہے۔ اس لئے سخت کی ضرورت نہیں۔ نرم ہوں اور ناظم صاحب چونکہ یہاں کے منتظم ہیں۔ اس لئے وہ یہاں بہت سخت معلوم ہوتے ہیں۔ غرض کہ مسجد سے نکل کر باہر تشریف لائے تھوڑے ہی فاصلے پر موڑ کھڑی تھی۔ سوار ہو کر حکیم خلیل احمد صاحب کے یہاں ہوتے ہوئے حامد علی صاحب کے مکان پر تشریف لے آئے جہاں پر دے کا انتظام کر کے مردانہ حصہ علیحدہ کر لیا گیا تھا۔ زائرین وہاں بھی پہنچ گئے۔ اس مکان کے قریب ہی ایک بی بی صاحبہ رہتی ہیں حضرت سے بیعت بھی ہیں۔ ان کی پر خلوص درخواست پر تھوڑی دیر کے لئے ان کے مکان کو بھی اعزاز سخشا، وہاں سے آ کر کچھ دیر زائرین کو زیارت سے مشرف فرمایا۔ مجمع یہاں زیادہ نہیں تھا۔ اس کی وجہ یہ تھی کہ اکثر لوگ یہ سمجھ کر لوٹ گئے تھے کہ زنانہ مکان ہے اس میں باریابی نہیں ہو سکتی۔ اب ائمہ ہی پر ملاقات ہو سکے گی۔ ان لوٹنے والوں کو جو راستے میں ملا اس کو وہ یہی کہہ کر لوٹا لے گئے۔

اب حضرت والا کو ذرا سکون ملا۔ تفریح کے طور پر مختلف امور کا تذکرہ رہا۔ مخلصین کے ذوق و شوق ان کے مصالح فی اور جناب ناظم صاحب کے حسن انتظام وغیرہ کا ذکر فرماتے رہے۔ مولوی ظہور الحسن صاحب معین الدین مدرسہ مظاہر العلوم سہار پور کے استفار پر

اس سفر کی ضرورت کو بیان فرماتے ہوئے ارشاد فرمایا کہ میں تھانہ بھون میں ضروری انتظامات تو سب کر آیا ہوں مگر عام اطلاع وہاں بھی نہیں ہوتی۔ اعزہ میں سے جن کو اطلاع ہو گئی تھی ان میں سے بعض مستورات کل آگئیں۔ کہنے لگیں کہ آپ نے بہت لمبے سفر کے ہیں لیکن کبھی تشویش نہیں ہوتی تھی اور اس سفر سے تodel بھر بھرا تا ہے۔ اس تذکرے سے حضرت والا سے عقیدت و محبت رکھنے والے جو وہاں موجود تھے بے چین ہو گئے۔ اور دل ہی دل میں حضرت کی صحت و عافیت اور بخیریت واپس آنے کی دعا میں مانگنے لگے۔ اسی سلسلہ میں فرمایا کہ ان شاء اللہ آئندہ جمعہ لاہور سے لوٹ کر تھانہ بھون ہی میں پڑھنے کا ارادہ ہے۔ اس نے سفر شنبہ کو شروع کیا ہے۔ مولوی ظہور الحسن صاحب نے بے تاب ہو کر ارادہ کر لیا کہ مجھ کو بھی حضرت کی معیت میں جانا چاہیے لیکن تردید یہ تھا کہ کہیں حضرت والا کے مصالح کے خلاف نہ ہو اور میزبان پر میرا کوئی بارنا پڑے کیونکہ عموماً ایسا شخص جو مہمان کے ہمراہ ہوں کو علیحدہ انتظام کی اجازت دے دے کم حوصلہ سمجھا جاتا ہے۔ اول تو اس کی کم امید ہوتی ہے کہ وہ ایسی اجازت دیدے۔ ایسی حالت میں عموماً میزبان کو تکلیف ہوتی ہے اور حضرت والا اس کا جس قدر اہتمام فرماتے ہیں اس کی کم از کم میرے علم و خیال میں فی زماننا کوئی نظر نہیں مل سکتی۔ مولوی ظہور الحسن صاحب اسی خیال میں تھے کہ حضرت والا کھانا تناول فرمانے کے لئے اندر تشریف لے گئے اس کے بعد کچھ دیر آرام فرمایا اور یہ طے ہوا کہ ایک بجے اشیش پر روانگی ہو گئی اور اشیش ہی پر نماز ظہر پڑھی جائے گی۔ اب حاضرین سب اپنے اپنے مکانوں پر واپس گئے اور حضرت والا مدع اپنے ہمراہوں کے ایک بجے اشیش پر پہنچ گئے اور وہیں اشیش کی مسجد میں نماز ادا کی۔ مولوی جمیل الحسن صاحب خلف حافظ عنایت علی صاحب لودھیانوی نے مولوی ظہور الحسن صاحب سے مشورہ لیا کہ میں حضرت والا کے سفر کی اطلاع تارے اپنے والد صاحب کو لودھیانہ دیدوں۔ مولوی صاحب مددوچ نے حضرت والا کی راحت اور مصلحت کو منظر رکھتے ہوئے ان کو اس ارادے سے منع کیا۔ اشیش پر پہنچ کر جناب مولوی ولی محمد صاحب بٹالوی (مدرس زیر رخصت مدرسہ مظاہر العلوم سہارپور) حال ناظم مدرسہ محمدیہ رنگوں نے اپنے اور مولوی ظہور الحسن صاحب نیز

مولوی حافظ سلیمان صاحب ابن داؤد ہاشم صاحب رنگونی طالب علم مدرسہ مظاہر العلوم سہارپور کے ہمراہ جانے کی اجازت حضرت والا سے طلب کی حضرت والا نے ان امور کے متعلق معلوم فرمائ کر کہ قیام و طعام کا کیا انتظام ہوگا۔ بطیب خاطرا جازت عطا فرمادی اور اس طرح ہمراہیوں میں حضرت والا کے بھتیجے یعنی جناب مولوی شبیر علی صاحب کے بھائی حامد علی صاحب اور ان ہر سے حضرات مذکورہ بالا کا اور اضافہ ہوا۔

### سہارپور سے لاہور کو روائی

اسٹشن پر بہت کافی ہجوم ہو گیا تھا۔ مجملہ اور حضرات کے اتفاق سے حضرت مولانا گنگوہی رحمۃ اللہ علیہ کے پوتے جناب نہ مویاں صاحب بھی وہاں موجود تھے۔ حضرت والا کو جیسے ہی علم ہوا فوراً بلا لیا۔ گاڑی میں بیٹھے ہوئے کچھ دیر تک ان سے گفتگو فرماتے رہے۔ مولوی فیض الحسن صاحب رئیس سہارپور نے اپنے جوش عقیدت میں برف اور صراحی نیز شربت کے لئے خاص قسم کے بنے ہوئے اولے پیش کئے۔ حضرت والا نے ان کی محبت سے متاثر ہو کر اظہار سرست فرمایا اور گاڑی دو بجے دن کے سہارپور سے روانہ ہو گئی۔

اب حضرت والا کے رفقاء سفر کی تعداد چھ ہو گئی تھی یعنی (۱) جناب مولوی شبیر علی صاحب (۲) شیخ فاروق احمد صاحب (۳) حامد علی صاحب (۴) مولوی ظہور الحسن صاحب (۵) مولوی ولی محمد صاحب بٹالوی (۶) مولوی حافظ سلیمان صاحب رنگونی۔ ہمیشہ کے معمول کے مطابق حضرت والا مدعی اپنے ہمراہیوں کے تیرے درجے میں سفر کر رہے تھے حضور والا کی برکت سے ایک ایسا ذہبی مل گیا تھا جو گو مختصر تھا مگر آرام وہ مسافر بھی کم تھے۔ چند ہندو اور ایک مسلمان اور باقی ڈبے میں حضرت والا اور حضرت کے ہمراہی۔ یہ مسافر مراعات سے پیش آتے تھے۔ حسب معمول سفر نماز باجماعت ہوتی تھی لیکن قبلہ کا رخ اور ڈبے کی ساخت کچھ الیسی تھی کہ ساتوں آدمی ایک دفعہ جماعت سے نماز نہیں پڑھ سکتے تھے۔ بلکہ یکے بعد دیگرے دو جماعتیں ہو جاتی تھیں۔

چند مصالح کی بناء پر حضرت والا نے روائی سے پہلے اہل پنجاب، عوام و خواص سب پر

اس سفر کے مخفی رکھنے کا خاص اہتمام فرمایا تھا۔ صرف ڈاکٹر عزیز احمد جلال الدین صاحب کو لاہور اور ان کی وساطت سے جناب مولوی محمد حسن صاحب کو جو حضرت کے مجاز طریقت بھی ہیں اور مدرسہ نعمانیہ واقع مسجد شیخ خیر الدین صدر مدرس بھی مطلع کر دیا گیا تھا، اور ساتھ ہی اشاعت و ان شاء کی بتا کید ممانعت فرمادی گئی تھی مگر عادۃ اللہ یونہی جاری ہے۔ کہ حق سبحانہ تعالیٰ جن اولیاء اللہ کے پر خلق کی خدمت فرمادیتے ہیں اور جن کی زیارت کے انوار سے ہزاوڑیں دلوں کو منور اور جن کے دریائے فیض سے ہر جگہ نہریں جاری فرمائے اطراف عالم کو سیراب فرمانا چاہتے ہیں ان کی نقل و حرکت کو اپنی مرضی خاص کے ماتحت رکھ کر عجائب و شہرت اپنے سے محفوظ رکھتے ہوئے، غیبی طور پر اظہار فرمادیتے ہیں۔ کیونکہ ایسے اولیاء اللہ کا وجود باوجود خلق خدا کے لئے باعث برکت اور سر اپارحمت ہوتا ہے اور احمد الرحمین کسی طرح خلقت کو اپنی رحمتوں سے محروم رکھنا نہیں چاہتے۔ چنانچہ حضرت والا اخفاۓ سفر کا اہتمام فرماتے ہوئے مع اپنے رفقاء کے جب سہارنپور سے روانہ ہوئے تو باوجود مولوی ظہور الحسن صاحب کے روکنے کے مولوی جمیل الحسن صاحب طالب علم نے جن کا ذکر اوپر آچکا ہے اپنے والد ماجد حافظ عنایت علی صاحب کو لودھیانہ تاروے دیا کہ حضرت والا اس گاڑی سے لاہور تشریف لئے جا رہے ہیں۔

### لودھیانہ اسٹیشن

چھ بجے شام کو جب لودھیانہ اسٹیشن پر گاڑی پہنچی تو دیکھا کہ حافظ عنایت علی صاحب مع چند دیگر رفقاء کے گاڑی تلاش کر رہے ہیں حتیٰ کہ حضرت والا کے قریب پہنچ گئے اور مشرف بزیارت ہوئے۔ سب کو بہت تعجب ہوا دریافت کرنے پر مولوی جمیل الحسن صاحب کے تارکا حال معلوم ہوا۔ حافظ صاحب نے فرمایا کہا بھی تار پہنچا ہے چونکہ تار پر پوراطمینان نہیں تھا اس لئے میں نے اس خبر کی اشاعت نہیں کی۔ بس چار پانچ آدمی آگئے یہاں گاڑی معمول سے زیادہ ٹھہری۔ تھوڑی دیر میں دوسرے ڈبوں سے نکل کر مسافر آنا شروع ہوئے۔ معلوم ہوا کہ ان سے کسی ہمدرد نے کہہ دیا کہ حضرت والا مطلوبم العالی اس گاڑی سے سفر فرم رہے ہیں۔ یہ لوگ سر ہند کے عرس سے واپس آ رہے تھے حضرت والا ہر ایک سے دریافت فرماتے رہے کہ کہاں جاؤ گے! اس بے لوگ مختلف مقامات پر جانے والے تھے ان میں دو ایک ایسے بھی نکلے جو خاص لاہور جا رہے تھے۔

## اخفائے سفر کی تاکید

حضرت والا نے ان سے فرمایا کہ دیکھو لا ہو رہا میں کسی سے نہ کہنا کہ میں یہاں آیا ہوں۔ اگر تم نے کہا تو تمہیں گناہ ہو گا۔ اس لئے کہ تمہاری اطلاع پر لوگ میرے پاس آئیں گے اور جو میں سے مجھے تکلیف ہو گی۔ اور مسلمان کو تکلیف پہنچانا گناہ ہے۔ وہ بیچارے یہ سن کر متین ہو گئے۔ انہوں نے ایسا واقعہ غالباً عمر بھر بھی نہ دیکھا ہو گا۔ کیونکہ عموماً پیروں میں یہ عادت ہے کہ جہاں جاتے ہیں اپنے قیام کی اشاعت کرتے ہیں اور جو لوگ شہرت دیتے ہیں ان کے ممنون ہوتے ہیں اور یہاں معاملہ بالکل برخکس تھا۔ ان لوگوں کے ساتھ ہی حضرت والا نے حافظ عنایت علی صاحب سے بھی اخفا کی تاکید فرمادی۔

## جالندھر کا اشتیش

وہاں سے گاڑی روانہ ہو کر غالباً پونے آٹھ بجے شب کو اشتیش جالندھر شہر پر پہنچی۔ مگر چونکہ وہاں اخفاۓ سفر کا اہتمام کافی طور سے تھا۔ اس لئے کوئی نہ پہنچ سکا۔ حالانکہ شہر جالندھر میں حضرت والا کے رفقاء و تبعین اور خدام کی ایک کافی تعداد موجود ہے۔ بالخصوص حضرت والا کے خاص مجاز طریقت جناب مولانا مفتی خیر محمد صاحب ناظم و صدر مدرس مدرسہ خیر المدارس کی ذات ستودہ صفات کی وجہ سے رفقاء کی تعداد میں اور اضافہ ہو گیا ہے۔ حضرت والا نے جب اپنے کسی رفیق کو اشتیش پر نہیں دیکھا تو اپنے اخفاۓ سفر کے اہتمام کی کامیابی پر اظہار سرست فرمایا۔

## امر تسری کا اشتیش، مولانا عرفان صاحب کا ایک خواب

اب گاڑی جالندھر سے روانہ ہو کر ساڑھے آٹھ بجے شب کے قریب امر تسری اشتیش پر پہنچی۔ اس سفر لا ہور (چنگاب) سے صرف تین چار دن پہلے جناب مولوی محمد حسن صاحب امر تسری کے بھتیجے مولوی محمد عرفان صاحب نے جن کو حضرت والا کے چنگاب تشریف لانے کی خبر تو کیا، مطلق گمان بھی نہ تھا، خواب میں دیکھا کہ

”حضرت والا ایک آباد تشریف لئے جا رہے ہیں، جس ثرین پر حضرت والا سوار ہیں، وہ نہایت ہی خوبصورت ہے اور وہ ڈباجس میں بذات خاص حضرت اقدس رونق افروز ہیں، حد

سے زیادہ آرستہ ہے اس ڈبے کے باہر بلندی پر ایک بہت ہی خوشنما تختہ لگا ہوا ہے، جس پر جلی قلم سے لکھا ہے ”کہ صرف مولوی محمد حسن صاحب کو ملاقات کی اجازت ہے اور کسی کو نہیں۔“ اس خواب کے تین چار دن بعد ہی حضرت والا کے اس سفر سے مولوی محمد عرفان صاحب کو اس خواب کی عینی اور بال مشاہدہ تعبیر مل گئی اور جب حضرت والا سے یہ خواب بیان کیا گیا تو حضرت والا نے ارشاد فرمایا کہ یہ ان کے خلوص کا نتیجہ ہے اور ایک بیٹ آباد کا موسم چونکہ نہایت خنک اور خوشگوار ہوتا ہے اس لئے ایک بیٹ آباد کو خواب میں دیکھا۔

### امر تراشیش پر مولانا محمد حسن صاحب امر ترسی کی آمد

غرض جب گاڑی اشیش امر تراشیش گئی اور ابھی رکنے بھی نہ پائی تھی کہ حضرت والا نے فرمایا کہ یہاں مولوی محمد حسن صاحب آتے ہوں گے۔ گاڑی تلاش کریں گے کوئی صاحب ان کو دیکھ کر بلا لیں، چنانچہ مولوی ظہور الحسن صاحب کو کھڑکی سے مولوی محمد حسن صاحب نظر آگئے، مولوی صاحب نے بھی مولوی ظہور الحسن صاحب کو دیکھ لیا، گاڑی نہ رکنے کی وجہ سے یہ ڈبا آگئے نکل گیا۔ اور مولوی صاحب مددوح تھوڑی مسافت قطع کر کے اس ڈبے تک پہنچ گئے جس میں حضرت اقدس رونق افروز تھے۔ ان کی مشتاق نگاہیں جمال جہان افروز کی زیارت کو بے تاب ہو رہی تھیں۔ وہ دیوانہ وار حضرت کے ڈبے میں آگئے اور دست بوس ہوئے۔ مولوی محمد حسن صاحب کو چونکہ اخفاۓ سفر کی تاکید پہنچ چکی تھی اس لئے وہ تنہا تھے۔ صرف ایک اجنبی زیر تربیت رفیق مولوی محمد یوسف صاحب ان کے ہمراہ تھے۔ جن سے مولوی صاحب موصوف نے ایک نوکری جس میں کچھ برف، کچھ بچھل، اور چند میٹھے پانی کی بوتلیں تھیں لے کر ان کو ڈبے کے باہر رہی سے رخصت کر دیا اور خود حضرت والا کے ساتھ بقصد لاہور روانہ ہو گئے۔ جناب مولوی محمد حسن صاحب نے اس خیال سے کہ حضرت والا ڈبوڑھے درجے میں ہوں گے ڈبوڑھے درجے کا ٹکٹ لے رکھا تھا۔ لیکن حضرت والا اپنے قدیم معمول کے مطابق تیرے ہی درجے میں تھے۔ مولوی صاحب مددوح حضرت کے قریب آ کر بیٹھ گئے ان کو جوش مسرت میں یہ بھی نہ معلوم ہو سکا کہ یہ تیرا درجہ ہے جب لاہور گاڑی پہنچی تو ان کو اس کا علم ہوا اس وقت حضرت والا نہایت مسروراً اور بشاش تھے اور

ہمارے مولوی صاحب اپنے ذوق و شوق میں سرشار و بخود۔

## امر ترا اور لا ہور کے درمیان ملفوظات کا سلسلہ

امر تر سے لا ہور تک ریل میں حضرت والا کے ملفوظات کا سلسلہ برابر جاری رہا، مولوی صاحب مددوح کا بیان ہے کہ معلوم ہوتا تھا گویا خانقاہ امدادیہ تھانہ بھون کی سہ دری ہے، وہی مندرجہ وہدایت، وہی جمیع، وہی اہل حاجت، وہی نشست، وہی بیت، وہی منظر اور وہیں حضرت والا حسب معمول تقریر فرمائے ہیں۔ تقریرِ مجملہ اور امور کے اکثر حصہ جناب مولوی محمد حسن صاحب کے شاگرد، مولوی فقیر محمد صاحب کی تحریروں اور عرض داشتوں، ان کے اشکالات ان کے استفسارات، حضرت والا کے جوابات، ان کی طلب صادق ان کا جوش و خروش ان کے جذبات کا دلچسپ و مفید تذکرہ تھا۔ اور اس وقت رفقائے سفر کی جو حالت تھی وہ بیان میں نہیں آسکتی۔ مناسب معلوم ہوتا ہے کہ اس جگہ مذکورہ بالتحریروں میں سے چند مفید و کارآمد تحریریں درج کر دی جائیں۔ ممکن ہے ان کے مطالعے سے اللہ تبارک و تعالیٰ کسی کو نفع پہنچاویں۔

## حضرت مولانا فقیر محمد پشاوری مدظلہ کی مکاتبت

### غیر اختیاری خیالات مضر نہیں

حضرت مولانا فقیر محمد صاحب پشاوری کا ذکر اور ان کے اصلاحی خطوط کے جوابات۔

(۱۶) اذی الحجر ۱۳۵۶ھ کو انہوں نے اس طرح تحریر کے ذریعے سے عرض کیا:-

حال:- بنده جب ذکر میں مشغول ہوتا ہے تو طرح طرح کے خیالات آتے ہیں۔ اکثر اپنی غربت و مسکنت کے خیالات آتے ہیں کہ جب یہاں سے فارغ ہوں گا تو اپنے استاذ المکرّم کو عرض کروں گا کہ مجھے کہیں ملازمت یا امامت پر مقرر فرمادیں یا کسی ذریعے سے روپیہ مہیا کر دیویں۔ جسے ایسے خیالات پر بیشان کرتے ہیں کبھی بیل خرید کر زمینداری کرنے کے خیالات آتے ہیں میں ان خیالات کو دور کرتا ہوں پھر آ جاتے ہیں پھر اسی کشکش میں ذکر پورا کرتا ہوں ایسے خیالات و اہمیت کے دفع کرنے کے لئے حضرت والا! اللہ کوئی تجویز فرمادیں اور دعا فرمادیں۔

حضرت والا نے اس پر تحریر فرمایا:-

جواب:- کیا اب تک معلوم نہیں کہ غیر اختیاری خیالات مضر نہیں۔ باقی دعا کرتا ہوں۔

## مقصود حالات نہیں

(۲) اس پر ۲۳ ذی الحجه ۱۳۵۶ھ کو انہوں نے پھر عرض کیا:-

حال:- حضرت والا کی عبارت (کیا اب تک معلوم نہیں کہ غیر اختیاری خیالات مضر نہیں، باقی دعا کرتا ہوں) جو کہ عربی سطح سابق میں تحریر فرمائی ہے اس کی برکت اور حضرت والا کی دعا کی برکت سے جو خیالات و اہمیہ ذکر میں اور غیر ذکر میں پریشان کرتے تھے سب رخصت ہو گئے و اللہ الحمد۔ اس وقت حال یہ ہے کہ جس وقت نماز میں کھڑا ہوتا ہوں تو دل میں یہ خیال آتا ہے کہ ابھی آواز آنے کو ہے کہ حق تعالیٰ فرماتے ہیں کہ او مردو دا اور نالائق تو میرے سامنے کھڑے ہونے کے قابل نہیں ہے۔ دور ہو جا۔ اور جب سجدے میں سر رکھتا ہوں تو خیال ہوتا ہے کہ فرمان ہونے کو ہے تیرا سراس قابل نہیں کہ میرے قدموں میں رکھا جائے اور کبھی خیال ہوتا ہے کہ آسمان سے کڑک بجلی کی مجھ پر گرنے کو ہے اس حالت میں دل چاہتا ہے کہ صحیح نکل جائے پھر فوراً خیال کرتا ہوں کہ حضرت کے طفیل و برکت سے نج جاؤں۔ بس آنسو جاری ہوتے ہیں کبھی صحیح مارنے سے یہ خیال مانع ہوتا ہے کہ کہیں حضرت والا کو تکلیف نہ ہو ذکر کے وقت زمین یا پہاڑ وغیرہ جو چیز خیال میں آتی ہے ایک ریگ اور پانی سی معلوم ہوتی ہے۔ واللہ اعلم بالصواب۔ حضرت اس ناکارہ کے لئے دعا فرمائیں۔

حضرت والا نے ارقام فرمایا:-

جواب: ایسے حالات و تغیرات سب اہل طریق کو پیش آتے ہیں۔ نہ مقصود ہیں نہ مضر کام کئے جاؤ دعا کرتا ہوں۔

(۳) محرم ۱۳۵۷ھ کو ایک عربی میں وہ اپنی حالت کا اس طرح اظہار کرتے ہیں:-

حال:- احقر بفضل ایزد متعال و برکت دعاۓ حضرت والا اپنے معمولات بدستور اپنے اپنے وقت پرداز کرتا ہے دل چاہتا ہے کہ معمولات میں بوقت شوق اضافہ کرلوں۔

جواب:- مبارک

## دعاے سے ذکر افضل ہے

حال:- آگے دعاے طویل مانگا کرتا تھا، اب دل چاہتا ہے کہ دعاۓ مختصر مثلاً رضیت بالله ربنا و بالا سلام دینا کے مانگ کر بجائے دعا کے ذکر لا الہ الا اللہ کر لیا کروں مناسب ہے یا نہیں۔

جواب:- افضل ہے۔

## تکلف خلاف سنت کی ضرورت نہیں

حال:- اس کے علاوہ اور کوئی کیفیت نہیں ہے، اکثر جی میں آتا ہے کہ کاش میں موجود نہ ہوتا، یا کوئی غیر مکلف چیز ہوتا، تاکہ بار امانت سے فتح جاتا۔ کبھی کبھی دعا کرتا ہوں کہ خدا نے قدوس مجھے مارے اور خاتمه ایمان سے ہو جاوے۔ اگر زیادت مدت حیات ہوئی تو خطرہ ہے کہ کوئی ایسا فعل صادر ہو جاوے جس سے حق سبحانہ و تعالیٰ زیادہ ناراض ہو جاویں، ایسی دعا کرنے میں کوئی حرج ہے یا نہیں؟

جواب:- اس تکلف خلاف سنت کی ضرورت نہیں، خطرہ تو ایک ساعت کا بھی ہے، عمر طویل پر موقوف نہیں، حفاظتِ معصیت و خاتمه بالخیر کی دعا کافی ہے، خواہ عمر قصیر ہو یا طویل۔  
حضرت والا:- بندہ گندہ کے لئے دعا فرمادیں کہ حق تعالیٰ اپنے بندوں میں شامل فرمائیں۔

جواب:- دعا کرتا ہوں۔

## غیر شیخ سے نفع باطنی کی توقع مناسب نہیں

(۲) ۱۳۵۰ھ کو ایک خواب کی حالت اس طرح بذریعہ تحریر پیش کی۔

حال:- بندہ نے ایک خواب شب گذشتہ دیکھا ہے اکثر خواب بھول جاتے ہیں مگر یہ خواب یاد رہا ہے وہ یہ ہے کہ وکیل عبدالرحمن صاحب پٹنہ والے جو حال میں خانقاہ شریف میں مقیم ہیں انہوں نے ایک لباس جو اعلیٰ قسم کا سفید ہے اس میں ایک بنیائیں بہت عمده اور ایک قمیض بہت سفید اور طویل پائچا مامہ اس سے زیادہ گھٹیا سفید دیا ہے۔ میں اس کو پہن رہا ہوں اور خواجہ صاحب اور وکیل صاحب مذکور تشریف فرمائیں، حضرت کا گزر ہوا۔ اور آپ نے دریافت کر لیا کہ وکیل صاحب نے کپڑے دیئے ہیں، میں نے لئے اس لینے پر حضرت

ناراض ہو گئے۔ میں نے ناراضگی معلوم کر لی دوسرا لوگ اس کو نہیں جان سکے میں معافی چاہئے کو حاضر ہوا اور مغدرت اور زاری کی، حضرت نے معاف کر دیا۔ میں نے پھر واپس ڈلن جانے کا ارادہ کیا، میرے پاس ایک بہت اعلیٰ قسم کا چھوڑا ہے اس پر زین کسا ہوا ہے اور باگ میرے ہاتھ میں ہے پھر خواجہ صاحب نے ایک عمدہ دری دی اور کوئی مسئلہ مجھے بتالا یا میں نے ان سے عرض کیا کہ مجھے یاد نہیں رہتا۔ انہوں نے فرمایا کہ اچھا یہ مسئلہ بہشتی زیور میں ہے، میں تم کو بہشتی زیور ہدیہ دیتا ہوں۔ انہوں نے ایک نسخہ بہشتی زیور مجھے دیا، حضرت والا کو معلوم ہو گیا اس پر حضرت والا بہت ناراض ہوئے اور فرمایا کہ بہشتی زیور اور دری کیوں لیا۔ اس پر بندہ نے بہت عاجزی اور زاری سے معافی طلب کی مگر حضرت نے معاف نہیں فرمایا اور پھر فرمایا کہ جاؤ تمہارے سب اعمال ضبط ہو گئے، تم کو کوئی نفع نہیں ہو گا۔ میں بہت رویا اور اسی روئے کی حالت میں بیدار ہو گیا، اس خواب سے طبع پر یشان ہے۔

جواب:- اول تو ہم جیسوں کے خواب ہی کیا، اور بالفرض اگر خواب ہی ہو تو تعبیر میں بہت سے احتمالات ہو سکتے ہیں پھر پر یشانی بے بنیاد اور غلط تعبیر پر قناعت ہو تو اس کے یہ معنی ہو سکتے ہیں کہ بجز اپنے مصلح کے کسی سے نفع کی توقع یا طمع نہ رکھنا چاہیے، ممکن ہے ایسا کوئی وسوسہ ہوا ہو کہ صلحاء سے کوئی ظاہری یا باطنی نفع حاصل ہو، ایسے خواب کے بعد استعاذه واستغفار کافی ہے، پھر مضر خواب کا بھی ضرر نہیں ہوتا۔

بقیہ حصہ خواب والے خط کی تحریر کا یہ ہے:-

حال:- اور رات اور دن اسی میں گزر گئے۔ باقی عریضہ سابق میں حضرت والا نے فرمایا تھا کہ (اس تکلف خلاف سنت کی ضرورت نہیں (اس تنبیہ اور بدایت سے بندہ نے اس تکلف کو چھوڑ دیا ہے بوقت فرصت دعا خاتمه ایمان کی مانگتا ہوں، حضرت بھی دعا فرمائیں۔ جواب: کافی ہے۔

(۵) ۷ محرم ۱۳۵۷ھ کو پھر ایک تحریر پیش کی وہ یہ ہے:-

حال:- حضرت اقدس کی قدر وہ جان سکتا ہے جس پر الٰم و مصائب کے پھاڑٹوٹ پڑیں۔ اور حضرت والا اس کو رفع نہ مادیں بندہ سے پر یشانی بالکل رفع ہو گئی۔

جواب:- الحمد لله

حال:- اب اس کہنے پر مجبور ہوں کہ حضرت والا نے جو تعبیر خواب فرمائی دیدہ فرمائی، ایک صاحب سے ظاہری اور ایک صاحب سے باطنی نفع کی توقع و طمع ہو گئی تھی، اب عاجز نے بالکل طمع و توقع دیگر حضرات صالحین سے بجز ذات اقدس حضرت والا کے قطع کر دی ہے۔

جواب:- بارک اللہ

### علاؤہ مصلح کے دیگر حضرات صالحین

سے گونہ محبت رکھنا بھی ضروری ہے

حال:- ویسے دیگر حضرات صالحین سے گونہ محبت رکھتا ہوں۔

جواب:- ضروری ہے۔

### خوف الہی بھی رحمت ہے

حال:- دیگر حال یہ ہے کہ جب حضرت والا کسی پر توجہ فرماتے ہیں تو بندہ کو بہت خوف طاری ہوتا ہے اور ہمہ تن حضرت حق تعالیٰ کی طرف متوجہ ہوتا ہوں۔

جواب:- تو خوف بھی رحمت ہو گیا۔

حال:- دل میں خیال ہوتا ہے اور دعا کرتا ہوں کہ حق تعالیٰ حضرت شیخ کے تکدر سے بچا دیں، پھر منجانب حق خیال آتا ہے کہ مت ڈر و تمہیں کوئی کچھ نہیں کہتا۔

جواب:- یہ بشارت مبارک ہے۔

### طبعی سکون کے ساتھ عقلی خوف بھی ضروری ہے

حال:- جب تلاوت قرآن کرتا ہوں، یا حضرت والا نماز میں کلام اللہ پڑھتے ہیں تو مضمون و عید پر خوف آتا ہے، تو معا حضرت والا کی طرف توجہ ہوتی ہے کہ فرماتے ہیں ڈرو نہیں یہ مضمون، فساق و کفار کے لئے ہے پھر سکون ہو جاتا ہے۔

جواب:- سکون طبعی راحت ہے مگر خوف عقلی یعنی احتمال گو ضعیف ہو ضروری ہے۔

حال:- حضرت! احقر کے لئے دعا فرمادیں کہ جہنم سے نجات ہو اور جنت میں صلحاء کی

جو تیوں میں جگہ نصیب ہو۔

جواب:- ان شاء اللہ تعالیٰ ایسا ہی ہو جاوے گا۔

(۶) ۱۳۵ھ کو اسی طرح عرض کیا:-

حال:- حضرت والا کی تحریرات قدر دانوں کے لئے سونے کے نکڑے ہیں بلکہ اس سے بذریج ہے ہوئے ہیں جب میں اپنی بد اعمالیوں اور سستی پر نظر کرتا ہوں اور ساتھ ہی ساتھ حضرت والا کی علوشان و رحمت اور شفقت کا خیال کرتا ہوں تو پانی پانی ہو جاتا ہوں۔

حضرت والا نے عریضہ سابق احقر میں تحریر فرمایا ہے کہ (سکون طبعی راحت ہے، مگر خوف عقلی یعنی احتمال گو ضعیف ہو ضروری ہے) اس تحریر بے بدل کی بدولت یہ پچھلان گمراہی سے نکل گیا، میں اس سے پہلے نہایت افراط و تفریط میں بتلا تھا، محمد اللہ تعالیٰ تحریر حضرت والا سے اعتدال ہو گیا، اور صراط مستقیم پر آ گیا ہوں، جب اللہ تعالیٰ کے احکام مامور بہ کو ادا کرتا ہوں جو کہ محض ایک صورت ہوتی ہے۔ جس میں روح روای کا نام و نشان نہیں ہوتا تو نہایت خوف زدہ ہوتا ہوں کہ تم نے مامور بہ کو جیسا مطالبہ باری تعالیٰ عز اسمہ ہے ادا نہیں کیا، مغفرت کیسے ہوگی، جبکہ مامور بہ کو پورے طور سے ادا نہیں کیا جاتا۔ مگر ساتھ ہی پھر خیال آتا ہے کہ مغفرت محض رحمت سے ہوگی، عمل سے نہ ہوگی، پھر خیال ہوتا ہے کہ مور درحمت باری وہ شخص ہوتا ہے جو کہ مامور بہ کی تعمیل جیسا کہ مطالبہ ہے ادا کرے، جب وہ تم میں نہیں ہے تو رحمت کا امیدوار ہونا سراسر خامی ہے۔ پھر سخت خوف ہوتا ہے حضرت دعا فرمادیں کہ حق تعالیٰ احوال قیامت سے محفوظ فرماؤں۔

جواب:- ماشاء اللہ تعالیٰ سب حالات محمود ہیں۔ اللہ تعالیٰ ترقی و استقامت بخشے بالکل آخری مضمون کے متعلق لکھتا ہوں کہ رحمت بے علت بھی ہو جاتی ہے۔ بس سرکشی نہ ہو۔ استغفار و انکسار ہے۔

**فیض باطنی کے مختلف اسباب ہوتے ہیں**

(۷) ۱۳۵ھ کو اپنی حالت کا اس طرح اظہار کیا:-

حال:- اس سے پہلے ذکر بڑے ذوق و شوق سے کرتا تھا اور معمولات سے زیادہ ہو جاتا تھا پھر بھی سیری نہیں ہوتی تھی مگر اب دودن سے ذکر کرنے کو جی نہیں چاہتا۔ بمشکل دل پر بوجھہ ذال کر بہت تکلف معمولات پورے کرتا ہوں۔ ذکر کی طرف رغبت نہیں رہی۔ بلکہ گناہوں کی طرف میلان بہت ہوتا ہے۔ اس سے پہلے مجلس مبارک میں حضرت جو کلام الہی نماز میں پڑھتے ہیں سننے میں بہت ذوق ہوتا تھا۔ کبھی بطریق محبت اور کبھی بخیال خوف مگر اب بالکل حالت سابق نہیں رہی دل مردہ ہو گیا ہے۔ واللہ اعلم اس بندہ گندہ سے کوئی حضرت والا کو تکلیف پہنچ کر تکدر اس کا باعث ہے۔

جواب:- بالکل وہم باطل۔

یا کیا وجہ ہے:-

جواب:- یہ حالت قبض کہلاتی ہے۔ یہ کبھی معاصی کے اثر سے ہوتا ہے اور ایسا کام ہوتا ہے مگر احتمال پر استغفار ضروری ہے۔ اور اکثر ملال طبعی یعنی ایک کام کرتے کرتے طبیعت اکتا جاتی ہے یہ نہ محمود ہے نہ مذموم اور یہ از خود رفع ہو جاتا ہے اور کبھی امتحان محبت ہوتا ہے کہ یہ سخت عمل لذت کے لئے کرتا تھا یا ہمارے حکم سے اور یہ حالت رفعیہ ہے۔ اس پر صبر و شکر کرنا چاہیے یہ ذرا دیر میں مرتفع ہوتا ہے مگر ہو جاتا ہے۔

حال:- میں اپنے گناہوں سے توبہ استغفار کرتا ہوں۔

جواب:- یہ توہر حال میں ضروری ہے۔

حال:- حضرت والا دعا فرمادیں کہ حق تعالیٰ میرے گناہوں کو معاف فرمادیں۔

جواب:- دعا کرتا ہوں۔

## لذت و شوق غیر اختیاری ہونے کی وجہ سے مقصود نہیں

(۸) صفر المظفر ۱۳۵۱ھ کو پھر اس طرح عریضہ پیش کیا:-

حال:- حضرت والا کی دعا کی برکت سے اب میلان الی المعصیت جو کہ پہلے تھا، نہیں رہا۔ و اللہ الحمد۔ باقی اب تک ذکر میں لذت و شوق جو پہلے تھا اس سے عوذ نہیں کیا۔ مگر حضرت والا کی صحبت کی برکت سے یہ معلوم ہو گیا ہے کہ لذت و شوق بوجہ غیر اختیاری ہونے کے خود مقصود نہیں ہے۔

باقی ذکر کرنا جو کہ اختیاری امر ہے وہ بفضلہ تعالیٰ اگرچہ طبیعت پر جبرا ناپڑے ادا کر لیتا ہوں۔  
جواب:- الحمد للہ

### یہ سب حضرت والا کی دعا کی برکت ہے ورنہ از دست بھی مدد ان چے زايد افراط خوف کا علاج تکرار توبہ ہے

حال:- حضرت جب فرشتے نار کے جو کہ یافعیون مایؤمرون کا مصدقہ ہیں خیال ہوتا ہے کہ وہ بہرے ہیں کبھی پکار کرنے والے کی پکار نہیں سنتے اور جب دوزخ کے عذاب کی چیزیں مثلاً سانپ اور بچھو جو کہ خچر کے برابر ہیں اور دوزخ کی گہرائی جو کہ چالیس سال کی راہ پھر گرانے سے ہے۔ قرآن کریم میں جب جہنم کا لفظ آتا ہے تو یہ سارا نقشہ دوزخ کا پیش ہو جاتا ہے بلا سوچنے کے تو اس قدر خوف طاری ہوتا ہے کہ بیان سے باہر ہے۔ گرنے کے قریب ہو جاتا ہوں کبھی کبھی یہ حالت ہوتی ہے ایسے وقت میں کیا کروں۔

جواب:- اللہم اغفر لی اللہم ارحمنی کا تکرار کیا جائے اور مغفرت و رحمت کی امید رکھی جاوے۔ پھر جہنم سے نجات لوازم مغفرت و رحمت ہے۔

### زبانی استغفار محل صلوٰۃ نہیں

(۹) مرقومہ بالاعریضہ کے جواب کے بعد اپنی حالت اس طرح بیان کی:-

حال:- حضرت والا نے جو علاج اور تدبیر برائے ازالہ خوف مفترط تحریر فرمایا اس سے بحمد اللہ فائدہ حاصل ہو رہا ہے احتراق پر عمل کر رہا ہے اب عرض یہ ہے کہ نماز کی حالت میں جب غلبہ خوف ہوتا ہے تو اللہم اغفر لی وارحمنی کا تصور باندھتا ہوں۔

جواب:- کافی ہے

مگر کبھی کبھی یہ لفظ زبان سے بھی ادا کرتا ہوں۔ اس طرح نماز میں خلل تو نہیں۔

جواب:- نہیں

حال:- دوسری حالت یہ ہے کہ حضرت والا کا تصور ذکر میں اور غیر ذکر میں دونوں حالتوں میں اکثر رہتا ہے بعض وفع تو ایسا ہوتا ہے کہ تنہائی میں حضرت کے تصور میں پاؤں تک نہیں پھیلا

سکتا۔ بس وہی حالت ہوتی ہے جو مجلس شریعت میں ہوتی ہے اس میں کچھ شرعی حرج تو نہیں۔

جواب:- نہیں۔ مگر قصد آنہ کیا جاوے۔ اور کسی پر ظاہرنہ کیا جاوے۔

## خوف شیخ اور خشیت الہی میں فرق!

حال: تیسری حالت یہ ہے کہ حضرت والا کا خوف اتنا ہے کو گویا حق تعالیٰ کا خوف اتنا اپنے اندر نہیں پاتا۔ اگر حضرت والا کے مزاج کے خلاف کوئی کام ہو جاوے تو اتنی خشیت ہوئی ہے کہ زمین پھٹ جاوے اور اس میں سما جاؤں اور امرحق کی مخالفت سے اتنا خوف نہیں ہوتا۔ اس سے ڈرتا ہوں کہ گناہ تو نہیں۔

جواب:- نہیں کیونکہ یہ غیر اختیاری ہے اور وجہ اس کی یہ ہے کہ غائب کا خوف عقلی اور حاضر کا طبعی اور تفاوت خاصیتوں کا ہے۔

## مقبولیت و محبوبیت میں فرق!

(۱۰) ۲۶ صفر المظفر ۱۳۵۷ھ کو مولوی فقیر محمد صاحب نے ایک طویل عرضداشت پیش کی جس میں چند علمی اشکال پیش کئے۔ اس کا ذکر حضرت اقدس نے امرتر سے لاہور تک کے سفر میں نہایت مبسوط مدلل اور مفید طریقے سے جناب مولوی محمد حسن صاحب امرتر سی سے فرمایا، یہ عریضہ پڑھنے اور اس کا جواب غور و فکر سے مطالعہ کرنے کے قابل ہے ملاحظہ ہو۔

حال:- الحمد للہ والمنته حضرت والا کا ارشاد فرمودہ علاج خوف اور تجویز فرمودہ تدبیر سے خوف کا حال بالکل اعتدال پر آ گیا ہے فالحمد للہ علی ذلک۔ احقر کی اس بات کے جواب میں کہ شیخ سے اتنا خوف جتنا اللہ سے نہیں ہے۔ جو تحریر فرمایا۔ اس سے اس قدر سرست ہوئی کہ تحریر سے خارج ہے۔ فجز اکم اللہ عنی خیرالجزاء

جواب: هنیأ لكم العلم

حال:- اب حضرت والا ایک جدید حال عرض کر کے علاج کا خواستگار ہوں۔ حضرت والا اگر دشگیری نہ فرمائیں گے تو یہ احقر ہلاک ہو جائے گا۔ عرض یہ ہے کہ مجھ کو ایک جدید و سوسہ پیدا ہو گیا ہے کہ حدیث شریف میں آتا ہے کہ بندہ جب خوب اعمال صالحہ کا پابند ہو

جاتا ہے تو اللہ تعالیٰ سے محبت ہو جاتی ہے تو اللہ تعالیٰ جبریلؑ کو حکم فرماتے ہیں کہ اس میرے بندے سے تم بھی محبت کرو کیونکہ میں اس سے محبت رکھتا ہوں۔ اور آسمان سے منادی کر دو کہ اہل آسمان اس میرے بندے سے محبت کریں۔ اور علی ہذا زمین والوں سے بھی کہہ دو حتیٰ یوضع له القبول فی الارض او کمال قال علیه الصلوۃ والسلام - چنانچہ اس آیت کی تفسیر میں ان الذین امْنَوْا وَعَمِلُوا الصَّحْلَتْ سِيَجْعَلْ لَهُمُ الرَّحْمَانَ وَدَا۔ یہ حدیث وارد ہوئی اور حضرت والا کے مصنفہ ایقہ جزاء الاعمال میں بھی ایسا ہی ہے اور دوسری حدیث میں ارشاد ہے۔ من تقرب الی شبرا الحدیث۔ اب دونوں حدیثوں کو مدنظر رکھتے ہوئے میں جواب پن کو مقبولین میں نہیں پاتا ہوں یعنی جب یہ علمائیں موجود نہیں پاتا ہوں تو وسوسہ ہوتا ہے کہ تیرا کوئی عمل مقبول نہیں، ورنہ مطابق حدیثین شریفین کے کچھ تو آثار ظاہر ہوتے واذًا لیس فلیس حضرت یہ وسوسہ مجھ کو بہت ستار ہا ہے۔ اور تنگ کر رہا ہے۔ اللہ رحم میرے اوپر۔ میں نفس کو جواب دیتا ہوں یہ تیرے بس کی بات نہیں ہے۔ تیرے اختیار سے خارج ہے تو کیوں پریشان ہوتا ہے مگر اس سے بھی پوری تسلی نہیں ہوتی یہ بھی سمجھاتا ہوں کہ بندے کو بندگی سے مطلب تجھے ان باتوں کی فکر ہی کیوں پڑی، ممکن ہے اللہ تعالیٰ تجھے سے محبت کرتے ہوں اور تجھے اس کی خبر نہ ہو۔ اب حضرت والا اس نجیف زار کے حال زار پر رحم فرمائیں۔ اور کوئی تدبیر ایسی ارشاد فرمائیں کہ یہ خبیث وسوسہ جس سے زائل ہو جائے اور نیز احرق کے لئے دعا فرمائیں۔

جواب:- حدیث میں یہ لفظ ہے۔ حتیٰ یوضع له القبول فی الارض جس کا حاصل یہ ہے کہ یہ فی نفسه خاصیت ہے محبوبیت کی لیکن ہر خاصیت کا ظہور مشروط ہوتا ہے شرائط خاصے اور اس میں بڑی شرط یہ ہے کہ وہ اہل ارض خالی الذہن ہوں ان میں نہ اسباب عداوت ہوں نہ اسباب مودت، پھر خود لفظ قبول مراد ف نہیں محبوبیت کا تو حاصل یہ ہوا کہ ایسے خالی الذہن لوگ اس کے مخالف نہ ہوں اور اس کو مردود نہ سمجھیں۔ گو محبت نہ ہو اب یہ بات ہر صاحب کو نصیب ہو جاتی ہے گوا علی درجہ کامقی نہ ہو اور تم میں بھی اس کا تخلف نہیں۔ پریشانی بے بنیاد ہے۔

(۱۸) اربع الاول ۱۳۵ھ کو اس طرح عرض پیرا ہوئے:-

حال:- فی الحال بحمد اللہ معمول بدستور جاری ہے اور کیفیت جدید یہ کہ آج کل حضرت والا کی توجہ کی برکت سے ذکر میں اس قدر لذت اور لطف حاصل ہوتی ہے کہ خارج از بیان ہے۔ دل یہی چاہتا ہے کہ ہرگز دریشہ اور ہر اعضاء بلکہ ہر سرمو میں ایک ایک زبان ہو اور ان زبانوں سے محبوب حقیقی کی یاد اور ذکر نکلا کرے۔ گویہ کیفیت وغیرہ مقصود نہیں، مگر تاہم محمود ہونے کی حیثیت سے آنحضرت کو اطلاع کر دی اللہ تعالیٰ کا اس پر شکر ادا کرتا ہوں۔

جواب:- زادکم اللہ تعالیٰ۔

### حالات حسنة اللہ تعالیٰ کی نعمت ہیں

حال:- دوسری حالت یہ کہ فی الحال برخلاف سابق کے (کہ خوف جہنم اور رغبت جنت سے رونا آتا تھا) اب تقاضے مولیٰ میں رونا آتا ہے۔ کہ مالک راضی ہو جاوے مجھ پر اور طلب رضا میں دل ترپتا ہے اور بے چین رہتا ہے۔ اور ہر وقت اسی دھن اور اسی دھیان میں لگا رہتا ہوں بلکہ بعض اوقات ایسا خیال آتا ہے کہ دوڑ کر حضرت کے قدموں پر گر جاؤں اور یہ عرض کروں کہ حضرت اب مجھے صبر نہیں ہوتا ذرا سی رضا اللہ میاں کی مل جاوے تو میں بادشاہ ہو جاؤں۔

جواب:- یہ سب اللہ تعالیٰ کی نعمت ہے۔

حال:- یا سیدی و مرشدی فدا ک ابی و ابی و روحی و مالی۔ مجھے تو حضرت والا اپنے سینہ مبارک میں کی باطنی دولت میں سے تھوڑی سی عنایت فرمائیے۔ میں نہال ہو جاؤں گا۔  
ع یک نظر فرم کے مستغتی اشوم۔ زبانے جنس الخ

جواب:- جو طریقہ افادہ کا جاری ہے کیا اس کے سوا کوئی دوسرا طریقہ دولت دینے کا ہے؟

(۱۲) مرقومہ بالاعریضہ کے بعد یہ عریضہ پیش کیا:-

حال:- بیشک جو طریقہ افادہ کا جاری ہے وہ کافی اور وافی ہے۔ سالک کو منزل تک پہنچانے کیلئے یہی طریقہ ہے احتقر کا خیال بالکل بے جا اور بے محل ہے۔ احتقر کو اس کا اعتراف ہے اور جو ع کرتا ہے۔ احتقر پر حضرت والا کی جو کچھ عنایت اور شفقت ہے کیا عرض کرے یہ ناکارہ اس قابل بھی تو نہ تھا کہ خانقاہ میں صالحین کے ساتھ آنحضرت کی خدمت اقدس میں قیام کرے۔ حضرت والا نے قیام کی اجازت کا حکم صادر فرمایا اور صرف

یہی نہیں مزید برآں یہ شفقت فرمائی کہ مکاتبت کی اجازت فرمائی اور ہر طرح سے شفقت اور عنایت کی نظر مجھنا کارہ پر ہے، میں حضرت والا کا کیا شکریہ ادا کروں۔ فانہ من لم یشکر الناس لم یشکر اللہ بس ہمیشہ دعا کرتا ہوں کہ حضرت والا کی ذات با برکت کو صحت و تندیرتی کے ساتھ اللہ تعالیٰ تادیر بر سر ما قائم دارد آمین۔ اور فیوض بالطفی سے ہم ناہنجاروں کو مالا مال کرے۔ آمین ثم آمین

فِي الْحَالِ اللَّهُ تَعَالَى كَيْ رِضَا مَنْدِي كَيْ طَلَبٌ مِنْ قَلْبٍ مُضطَرِّبٍ أَوْ بَيْ بَيْ چَمِينٍ ہے اور قلب میں حرارت سی محسوس ہونے لگتی ہے۔ اور آنکھوں میں اکثر آنسو بھی رہتے ہیں سوزش سی ہونے لگتی ہے۔ بس ابغاۓ رضاۓ مولیٰ کا منتظر رہتی ہیں۔ اور آج کل تدبیر اور تفکر مصنوعات باری تعالیٰ میں خود بخود استغراق رہتا ہے یہاں تک کہ نیند کم ہونے لگتی ہے۔ اور بس حیران ہو کر گویا یہ کہنے لگتا ہوں چہ باشد آں نگار خود کہ بند دا یں نگارہا۔

دل یہی چاہتا ہے کہ بجائے ذکر کے تفکر اور تدبیر مصنوعات کرتا رہوں۔

جواب:- تدبیر مصنوعات کی مثال جزوی لکھو۔

### رضاۓ کامل مطلوب ہے

حال:- احرق کے لئے دعا فرماویں کہ اللہ تعالیٰ کی تھوڑی سی رضا حاصل ہو جاوے۔

جواب:- یہ بے ادبی اور استغناۓ ہے، رضاۓ کامل مطلوب ہے البتہ اپنے اعمال میں اگر قلت ہو مثلاً کہا جاوے کہ محبت اگر قلیل بھی نصیب ہو جاوے تو غنیمت ہے اس کا مضاف اُنہیں غرض قلت اپنی صفت میں ہوان کی صفت میں نہ ہو۔

(۱۳) اس کے بعد اس طرح تحریر کے ذریعے سے عرض کیا:

حال:- بندہ نے جو لکھا تھا کہ تھوڑا سا رضا مندی حاصل ہو جائے یہ بوجہ عدم علم و جہل کے تحریر میں آیا تھا۔ الحمد للہ جناب کے طفیل سے بہت بڑا عظیم الشان سر معلوم ہوا اور ایک بڑا قانون معلوم ہو گیا جس کے مقابل میں ہفت اقلیم کی بادشاہت بیچ ہے، ان شاء اللہ تعالیٰ آئندہ ہر صفت پر غور کروں گا اور اس غلطی سے توبہ کرتا ہوں۔ اللہ تعالیٰ معاف کریں۔

جواب:- هنیناً لکم العلم

## ذکر فلکر سے زیادہ نافع ہے

حال:- اور تم پیر مصنوعات کی جزوئی مثال یہ ہے کہ جیسے انسان اس کی حقیقت کو جب میں سوچتا ہوں کہ حق تعالیٰ کی کتنا بڑا قدرت و علم کمال ہے کہ ایک قطرے سے کیسے پری رو انسان شکل میں پیدا کیا جس کی ہر شے عجیب ہے۔ اگر فقط ایک چھرا کو نور و فلکر کریں تو معلوم ہوتا ہے اس میں کیا کیا قدرت کاملہ ہے۔ آنکھوں کو نور بینائی کی اور کان کو سناٹی کی اور ناک کو قوت شامہ کی اور زبان کو بولنے کی توفیق بخشا اور ہر ایک میں اس قدر خوبیاں ہیں جو انسان کی قدرت سے باہر ہے کہ اس کی خوبیاں بیان کرے اور ایسے ہی جب ایک شجر عظیم کو فلکر کرتا ہوں تو اس کی حقیقت ایک چھوٹا سا دانہ ہے جو خدا کی قدرت کاملہ سے اتنا بڑا عظیم اشان شجر ہے۔ لاکھوں شمر کے موجود ہے اور ایسے ہی آسمان کو بے ستون کس قدر بلندی میں کھڑا کیا ہے۔ مدت گزر گیا کہ اب تک پیوند درکنار پرانا بھی نہیں ہوا۔ جیسے پہلے دن تھا ب بھی وہی ہے اور اس بڑی چھت کو ستاوہل سے مزین و منور کیا جس سے حضرت انسان بھی ہدایت پاتا ہے الغرض یہ اشیاء ہیں اکثر اوقات سوچنے کو دل چاہتا ہے ذکر کو چھوڑ کر۔

جواب:- اگر یہ فلکر ذکر کے ساتھ جمع ہو سکے مضافات نہیں ورنہ ذکر اس فلکر سے زیادہ نافع ہے۔ اس فلکر میں خدائے تعالیٰ کے حسن و جمال و قدرت کاملہ، علم و حکمت معلوم ہو کر لطف حاصل ہوتا ہے۔ جناب حضرت والا احقر کے لئے دعا فرمائیں کہ اللہ تعالیٰ رضاۓ کاملہ عطا فرمائیں۔

## اصل مقصود ذکر ہے

(۱۲) اس جواب کے بعد یہ عریضہ پیش کیا:-

حال:- حضرت والا نے تحریر فرمایا تھا جمع میں الذکر والفلکر کر سکو تو مضافات نہیں ورنہ ذکر اففع ہے فلکر سے مگر احقر کا آج کل حال یہ ہے کہ عین ذکر میں کچھ ایسی محیت اور بخودی سی ہوتی ہے کہ ماسوائے مذکور کے اس وقت اپنی جان کا ہوش بلکہ اپنی ہستی اور وجود کی خبر تک نہیں رہتی۔ بس مذکور ہی باقی رہتا ہے

ما ند الا اللہ باقی جملہ رفت      مر جاۓ عشق شرکت سوز رخت

ہاں البتہ دیگر خالی اوقات میں بغیر ذکر کے تفکر کرتا ہوں، پیشتر اس سے البتہ جمع کر سکتا تھا لیکن آج کل ذکر کے ساتھ جمع نہیں کر سکتا ہوں۔ اس میں جو کچھ کہ حضرت والا کا ارشاد ہو گا بجان و دل تعمیل کر دوں گا۔

جواب:- اب فکر کی مستقل ضرورت نہیں صرف استدلال علی الصانع کے لئے فکر فی المصنوع مطلوب ہے ورنہ اصل مقصود ذکر ہی ہے۔

### نظر کیمیا کا اثر

حال:- آج کل حال یہ ہے کہ عظمت شان باری تعالیٰ کا تصور ہوتا ہے چنانچہ نماز کی حالت میں یہ تصور بندھ جاتا ہے کہ ماقدر وَا اللہ حق قدرہ اور عظمت سے دل گھبرا کر کانپ جاتا ہے اور یہ خیال ہوتا ہے کہ ایسی عظمت والی ذات کی مخالفت میں عمر صرف کی اور ہمارے جو نیک اعمال ہیں وہ بھی ان کی شان عظمت کے لائق نہیں بلکہ جو مطلوب علی وجہ الکمال ہے اس کے بھی عشر عشیر نہیں ہے۔ بس اس وقت خوف طاری ہو جاتا ہے اس وقت رحمت کی طرف ڈہن منتقل نہیں ہوتا ہے ایسے وقت میں رونا آ جاتا ہے ایسی حالت میں مرشدی و مولاٰی دلگیری فرمائیے اور میری رہنمائی فرمائیے۔

جواب:- اس میں کوئی چیز قابل تغیر نہیں۔

حال:- مجھ کو سب سے بڑا غم یہ ہے کہ جو کہ اکثر اوقات اللہ تعالیٰ سے بھی مانگتا ہوں کہ یا اللہ میرے پیر و مرشد مظلہ العالی مجھ سے ناراض نہ ہوں۔

جواب:- بس دعا کے بعد غم کو دور کر دیا جائے۔

اور احرق کے لئے فلاج دارین کی دعا فرمادیوں۔

جواب:- دل سے

یہ چند تحریریں میں نے ایک ایسے طالب کی درج کردیں جو سرحد آزاد کار ہے والا ہے علم دین کی تحریک کر چکا ہے غریب ہے بے بضاعت ہے تو جوان اور غیر شادی شدہ سوائے خدا نے کریم و کار ساز کے سہارے کے اور کوئی ظاہری سہارا نہیں رکھتا لیکن اس کے سینے میں محبت خداوندی کی آگ سلسلتی ہے رگ میں بجلیاں دوزتی ہیں وہ بیتاب و بے قرار ہوتا

ہے اتنی دور سے تھانہ بھون حاضر ہوتا ہے شروع شروع میں مخاطب و مکاتبت کی اجازت نہیں ملتی ہے صرف مجلس میں پیش ہے حضرت والا کے ملفوظات اور فیوض و برکات سے اپنی طلب کے موافق فائدہ حاصل کرنے کی اجازت ملتی ہے اس تعلیم کو آٹھ سال گزرتے ہیں ہر سال رمضان میں یا سال میں دو ایک بار تھانہ بھون کی حاضری ہوتی ہے۔ اتنا ہمارا پاکر طلب صادق اپنارنگ دکھاتی ہے اور وہ آگ جو طالب کے سینے میں سلگ رہی تھی بھڑک اٹھتی ہے وہ بے تاب ہو کر چیخنے رونے اور چلانے لگتا ہے۔ رفتہ رفتہ نظر میجاہی اٹھتی ہے اور جو کام ایک مدت دراز میں ہوتا ایک نظر میں ہو جاتا ہے۔ پنجشنبہ ۸ شعبان المظہم ۱۳۵۲ھ کو شرف بیعت سے سرفراز کیا جاتا ہے اس کے بعد اس کو دو شنبہ ۲۸ ذی قعده ۱۳۵۲ھ سے مستقل طور پر قیام کرنے کی اجازت مل جاتی ہے مکاتبت کا بھی حکم ہوتا ہے وہ اپنی مشکلات پیش کرتا ہے اپنی دشواریاں ظاہر کرتا ہے اور اپنی کل کیفیت سامنے رکھ دیتا ہے۔ اس کی دستگیری کی جاتی ہے اس کی رہنمائی ہوتی ہے اس کو گمراہی سے بچایا جاتا ہے اور اس منزل سے جہاں بڑوں بڑوں کے قدم ڈال گئے ہیں صرف آٹھ مہینے میں پار کر دیا جاتا ہے اب وہ سوزش رفتہ رفتہ کم ہو جاتی ہے اس کے سینے سے اب انوار الہی کے جلوے نظر آتے ہیں۔ وہ ہر طرف خدا کی رحمتوں کے ہجوم دیکھتا ہے۔ جس کا نتیجہ یہ ہوتا ہے کہ وہ بے مانگی دولت پا جاتا ہے وہ تھانہ بھون سے حضرت والا کے زمانہ قیام لکھنؤ میں جس کا ذکر آگئے گا ایک عریض دریافت خیریت مزاج وغیرہ کے لئے لکھتا ہے اس کے معروضات کے جوابات کے ساتھ ساتھ اس کو خلعت خاص سے نوازا جاتا ہے اور وہ آج یکشنبہ ۲۸ رمضان المبارک ۱۳۵۲ھ نومبر ۱۹۳۸ء کو ہزاروں برکتوں اور بے شمار دعاویں کو لئے ہوئے اپنے مکان کو روانہ ہو جاتا ہے۔ اس مبارک جواب کی نقل درج ذیل ہے ملاحظہ ہو۔

## اطلاع ضروری

### بیعت و تلقین کی اجازت

خود بخود قلب میں وارد ہوا کہ میں تم کو تلقین و بیعت دونوں کی اجازت دے دوں چنانچہ

تو کہا علی اللہ تعالیٰ اجازت دیتا ہوں اگر کوئی طالب حق درخواست کرے انکار نہ کریں اور اپنے خاص دوستوں کو اس کی اطلاع کر دیں اور مجھ کو اپنا پتہ جس سے ڈاک پہنچ سکے لکھ بھیں۔ میں اپنی یادداشت میں اس کو درج کروں گا۔ فقط اشرف علی اس پر اکتفا نہیں فرمایا بلکہ جناب مولوی شبیر علی صاحب کے ذریعہ سے دوسری اطلاع ارسال فرمائی اور تحریر فرمایا کہ (یہ پرچہ مولوی فقیر محمد سرحدی کو دیدیا جاوے اگر موجود ہوں ورنہ تلف کر دیا جاوے) وہ ہذا

از اشرف علی۔ مشق قم مولوی فقیر محمد سلمہ اللہ تعالیٰ السلام علیکم و رحمۃ اللہ۔ بے ساختہ میرے قلب میں وارد ہوتا ہے کہ تم کو بیعت اور تلقین کی اجازت تو کہا علی اللہ تعالیٰ دیدوں۔ اور دعا کرتا ہوں کہ اللہ تعالیٰ تم سے نفع پہنچاوے۔ سو اگر تم سے کوئی طالب بیعت اور تلقین کی درخواست کرے تو تم انکار نہ کرنا۔ ان شاء اللہ تعالیٰ جانبین میں برکت ہوگی اور اپنے خاص خیر خواہوں کو اس اجازت کی اطلاع کر دینا اور اپنا پتا جس سے ڈاک میں خط پہنچ سکے لکھ کر میرے پاس بھیج دینا میں اہل اجازت کے پتے اپنے پاس منضبط رکھتا ہوں اور موقع پر شائع کر دیتا ہوں۔ والسلام از لکھنؤ امین آباد پارک نمبر ۲۳ معرفت شیخ محمد حسن صاحب باقی خیریت ہے الحمد للہ صحت ہوگئی صرف ضعف کسی قدر ہے اللہ تعالیٰ دوستوں سے جلد ملا دے۔ ۹ ربیع الثانی ۱۴۳۵ھ ان شفقتوں، ان نوازوں اور ان توجہات کا تذکرہ ایسا نہیں جو کبھی ختم ہو سکے اگر خدا نے توفیق دی اور اس کی مدد شامل حال رہی تو اپنے دل کے ارمان نکالوں گا اور حضرت والا کے وہ اذکار وہ ارشادات وہ فیوض و برکات جو بھی تک صفحی کاغذ پر نہیں آ سکے اہل عالم کے سامنے پیش کروں گا وہ تکات وہ رموز وہ اسرار جن سے اب تک دنیا آ گاہ نہیں ہر ایک پر ظاہر کر دوں گا وہ کلمات طیبات اور وہ مقالات متبرک رجمن کو سن کر عرفاء کو حیرت علماء کو تحیر اور محققین کو تعجب ہوشائی کروں گا اللہ تبارک و تعالیٰ میرے ارادوں میرے مقاصد اور میری تمناؤں کو پورا فرمائے۔ (آمین)

### لا ہور میں ورود مسعود

غرض امرتسر سے لا ہور تک مولوی فقیر محمد صاحب کے تذکرے کے علاوہ برابر علوم ظاہری و باطنی کے ملفوظات کا سلسلہ جاری رہا اور مسلسل حقیقت و معرفت کا مینہ برستا گیا

یہاں تک کہ گیارہ بجے شب کے گاڑی لا ہورائیشن پر پہنچ گئی۔ ڈاکٹر عزیز احمد جلال الدین صاحب کے بڑے صاحبزادے ڈاکٹر بشیر احمد صاحب اور جھوٹے صاحبزادے حافظ سعید احمد صاحب پلیٹ فارم پر موجود تھے۔ معلوم ہوا کہ ڈاکٹر عزیز احمد جلال الدین صاحب رفع حاجت کے لئے تشریف لے گئے ہیں اور بھی آتے ہیں۔ حضرت والا اور تمام رفقاء گاڑی سے اتر کر پلیٹ فارم پر تشریف لے آئے اور نیچ پر بیٹھ گئے سامان جلدی جلدی اتار کر ایک جگہ اکٹھا کیا گیا اعداد شمار کئے گئے اتنے میں ڈاکٹر صاحب بھی آگئے۔ حضرت والا نے (مزاحا) فرمایا کہ آج تک تو یہ ساتھا کہ خوف سے رفع حاجت کی ضرورت ہوتی ہے لیکن لا ہور آ کر معلوم ہوا کہ از دیا دشوق میں بھی ایسا ہو جاتا ہے حضرت والا کی زیارت سے جو ڈاکٹر عزیز احمد جلال الدین صاحب کے انبساط کی حالت تھی وہ بیان نہیں ہو سکتی ڈاکٹر صاحب کے آتے ہی سامان باہر لایا گیا موثر ڈاکٹر صاحب لائے تھے اس پر حضرت والا جناب مولوی شبیر علی صاحب جناب مولوی محمد حسن صاحب امر تری اور حامد علی صاحب سوار ہو کر روانہ ہو گئے۔ مولوی ولی محمد صاحب براہ راست اپنی ہمشیرہ کے یہاں چلے گئے اور مولوی ظہور الحسن صاحب شیخ محمد فاروق صاحب (متوفی لندن) مولوی حافظ سلیمان صاحب رنگوں اور ڈاکٹر صاحب کے بڑے صاحبزادے ڈاکٹر بشیر احمد صاحب دو تالگوں پر سوار ہو گئے اور اپنے ساتھ کل سامان بھی تالگوں میں رکھ لیا۔

حضرت والا کا موثر پہلے ہی ڈاکٹر صاحب کی کوئی پر پہنچ گیا اور تالگے بعد کو پہنچ۔ اتفاق سے اس وقت ڈاکٹر صاحب کی کوئی پر ڈاکٹر صاحب کے ایک دوست مولوی عبد اللہ صاحب موجود تھے۔ ان کو جب حضرت والا کی تشریف آوری کا علم ہوا تو حصول نیاز کی اجازت طلب کی، حضرت والا نے فرمایا کہ یہ سفر صرف معاlobe کی غرض سے کیا گیا ہے ملاقات کے لئے نہیں ہاں روانگی سے ایک دن پہلے ملاقات کی عام اجازت ہو جائے گی۔ اس وقت اگر آپ چاہیں گے ملاقات ہو سکے گی لیکن اس کے بعد ان کے شوق کی کیفیت کون کرتی اجازت عطا فرمادی کہ جب میں تفریح کو جایا کروں آپ بھی اسی میدان میں جہاں میں چبیل قدی کے لئے جاتا ہوں پہلے سے پہنچ جایا کریں۔ لیکن کلام کی اجازت نہیں۔ جناب مولوی محمد حسن صاحب

امر تسری کا بیان ہے کہ مولوی عبداللہ صاحب کہتے تھے کہ مجھے اس سے بہت فائدہ ہوا۔ مسی کے مہینے کا آغاز تھا دن میں گرمی کی شدت ہوتی تھی اور رات کے اول حصے میں بھی وہی حالت تھی لیکن آخر شب میں بعض اوقات خنکی ہو جاتی تھی۔ حضرت والا جناب مولوی شیر علی صاحب اور حامد علی صاحب کے لئے کوئی کے غربی جانب صحن میں پنگ بچھا دیا گیا تھا حضرت والا کے پنگ کے کچھ فاصلے پر جناب مولوی شیر علی صاحب کا پنگ تھا اور دوسرا جانب مولوی ظہور الحسن صاحب کا اور باقی اصحاب کا علیحدہ انتظام تھا۔ اپنی اپنی جگہ پر سب لوگ آرام سے لیٹ گئے، آخر شب میں حضرت والا بیدار ہوئے مولوی ظہور الحسن صاحب کی آنکھ کھل گئی اتنے بھروسے فراغت حاصل کر کے تجدید کی نماز ادا فرمائی رات ابھی زیادہ باقی تھی۔ لیٹ کر تسبیح وغیرہ پڑھتے رہے۔

### ہمراہیوں کے کھانے کا انتظام

اسی اثناء میں مولوی ظہور الحسن صاحب سے دریافت فرمایا کہ آپ صاحبان اپنے کھانے وغیرہ کا کیا انتظام کریں گے۔ مولوی ظہور الحسن صاحب نے عرض کیا کہ ہم لوگ صبح اٹھتے ہی ڈاکٹر صاحب سے عرض کر دیں گے کہ آپ اپنا مہمان ہمیں نہ سمجھیں، ہم خود اپنے ایک عزیز کے یہاں جا کر انتظام کر لیں گے فرمایا اس کے قبل کہ ڈاکٹر صاحب کچھ انتظام کریں ان کو مطلع کر دینا ضروری ہے۔ یکشنبہ یکم مئی ۱۹۳۸ء

صحح صادق ہوتے ہی اذان کہی گئی اور کوئی کے غربی حصہ میں جماعت ہوئی، نماز کے بعد ہی حضرت والا نے مولوی ظہور الحسن صاحب سے فرمایا کہ بھائی ڈاکٹر صاحب سے ابھی سب مسائل طے ہو جانا چاہیے۔ ڈاکٹر صاحب تشریف رکھتے ہیں مولوی ظہور الحسن صاحب نے حضرت والا کے مواجهے میں ڈاکٹر صاحب سے اپنے اور مولوی سلیمان صاحب رنگوں کے متعلق یہ کہا کہ ہم لوگ اپنے کھانے کا انتظام اپنے ایک عزیز کے یہاں بطور خود کر لیں گے۔ آپ تکلیف نہ فرمائیں لیکن ڈاکٹر صاحب نے باوجود سعی و سفارش کے کسی طرح منظور نہ کیا۔ اس کے بعد علیحدہ بھی ان سے اصرار کیا گیا مگر انہوں نے یہ کہہ کر ٹال دیا کہ آپ لوگ اس معاملے میں زیادہ کاوش نہ کریں۔ میں خود حضرت اقدس سے عرض کرلوں گا

نتیجہ یہ ہوا کہ سب کو ڈاکٹر صاحب ہی کا مہمان رہنا پڑا۔

## میزبان کی دلداری

لاہور میں اب تک مولوی عبداللہ صاحب کے سوا جو اتفاق سے ڈاکٹر صاحب کے مکان پر موجود تھے اور کسی کو حضرت والا کی تشریف آوری کی اطلاع نہ تھی یہاں تک کہ ڈاکٹر صاحب کے گھر والے بھی بالکل لامع تھے کیونکہ ڈاکٹر صاحب نے کوئی کو صاف کرنے اور چیزوں کو باقاعدہ رکھ دینے کے خیال سے صرف اتنا کہہ دیا تھا کہ شام کو چند مہمان آنے والے ہیں یہ اطلاع نہیں کی تھی کہ حضرت والا رونق افروز ہوں گے اور حضرت اقدس کے ساتھ چند رفقاء بھی ہوں گے۔ حقیقت میں احتیاط کا اقتداء بھی یہی ہے کہ جس بات کی اشاعت مقصود ہو اس کو اتنا ہی مخفی رکھا جائے غرض مصلحی پر بیٹھے بیٹھے حضرت اپنے معمولات تلاوت وغیرہ فرماتے رہے اتنے میں ناشتا آ گیا۔ ڈاکٹر صاحب حضرت والا کی محبت و عقیدت کی کمال سرشاری میں کھانے کے لئے اصرار پر اصرار کرتے تھے۔ چیزیں متعدد اور پر تکلف تھیں۔ وہ یہی کہتے جاتے تھے ذرا سا اس میں سے تناول فرمائیجئے۔ ذرا اس کو بھی چکھ لیجئے اور حضرت والا بھی ان کو خوش کرنے کے لئے کبھی اس میں سے اور کبھی اس میں سے کچھ لے لیتے تھے۔

## دانتوں کا نکلنا اور ڈاکٹر صاحب کا کمال

تحوڑی دیر کے بعد حضرت والا نے ڈاکٹر صاحب کو دانتوں کے لئے یاد دلایا ڈاکٹر صاحب نے کچھ وققے کے بعد دانت والے کمرے میں بلا لیا دانتوں کا معائنہ کیا حضرت والا نے یہ پہلے ہی فرمادیا تھا کہ جو دانت موجود ہیں ان کو باقی رکھنا چاہتا ہوں ڈاکٹر صاحب نے ایک دانت ایسا پایا جس کا طول تو قائم تھا مگر عمق اور کسی قدر عرض گھس کر اوپر سے بہت چھٹا اور نیچے سے نوکیلا ہو گیا تھا جس کا وجود غیر معین ہونے کے علاوہ ناموزوں تھا۔ اور جدید دانت بنجانے کے بعد تو اور بھی نامناسب ہو جاتا اس لئے اس دانت کو بلا اطلاع ہی جانب مولوی شبیر علی صاحب کی موجودگی میں ایسی صفائی سے نکال دیا کہ اس کے نکلنے کا احساس ہی نہ ہوا۔ سانچہ لینے کے بعد حضرت والا نے جو آئینے میں دیکھا تو وہ دانت موجود نہ تھا۔ حیرت سے

فرمایا کہ یہاں کا دانت کہاں گیا۔ ڈاکٹر صاحب نے وہ دانت دکھایا اور عرض کیا کہ اس کی موجودگی میں جزا اس کے مطابق نہیں رہتا۔ اس کمرے سے باہر تشریف لانے کے بعد فرمائے گئے کہ خواہش تو میری بھی یہی تھی کہ یہ دانت نکل جائے اس لئے کہ بہت ہی بد نہایت گیا تھا اور ہلتا بھی تھا لیکن کہنے کو دل نہیں چاہتا تھا خیر میرے بلا کہے ہی نکل گیا تھوڑی دیر کے بعد ڈاک آگئی جو ابادت لکھ کر اس کو ختم کیا۔ پھر کھانا تناول فرما کر کچھ دیر قیلول فرمایا مسجد فاسطہ پر تھی اور شارع عام سے راستہ تھا۔ اندیشہ تھا کہ اگر کسی نے دیکھا تو شہر میں عام اطلاع ہو جائے گی فرمایا عوام کے ہجوم کی وجہ سے اطمینان بے تکلفی اور آسانی نہ رہے گی تھا نہ ہجوم میں آرام کہاں ملتا ہے یہاں تو چند روز آرام کر لوں آج کل لوگوں میں تہذیب تو ہے نہیں اُنکے سید ہے سوالات شروع کر دیتے ہیں خواہ مخواہ جہک جہک ہوتی ہے اس لئے بہتر یہی ہے کہ احتیاط کی جائے غرض نماز کوئی ہی پر باجماعت ادا کی گئی اور باقی نمازیں بھی جماعت کے ساتھ کوئی رہیں۔ اور مسافر کو مسجد کی حاضری اور جماعت کی حاضری معاف بھی ہے حضرت والا کے رفقاء بھی احتیاط کے خیال سے شہر میں کسی سے ملنے نہیں گئے۔

### سیر و تفریح

اسی روز نماز مغرب کے بعد ڈاکٹر صاحب نے عرض کیا کہ تھوڑی دیر تفریح کے لئے تشریف لے چلیں حضرت والا نے خطرہ ظاہر فرمایا کہ مبادا کوئی مل جائے اور خواہ مخواہ شہر میں اشاعت ہو جائے ڈاکٹر صاحب نے اطمینان دلایا کہ اندھیرے کا وقت ہے یہاں سے موثر پر چلیں گے دور نکل کر میدان میں چہل قدمی فرما لیجئے گا کافی اندھیرا ہو گا کوئی نہ دیکھے سکے گا چہل قدمی حضور والا کا معمول بھی ہے اور صحت کے لئے مغید بھی دن بھر کوئی میں رہنے کے بعد کچھ دیر چہل قدمی کر لینا بہت ضروری ہے تھا نہ ہجوم میں تو مکان سے خانقاہ تک کئی بار آنے جانے میں جوشی ہو جاتی تھی وہ بھی تو یہاں نہ ہو سکی حضرت والا باوجود خلاف احتیاط خیال فرماتے ہوئے ڈاکٹر صاحب کی دل جوئی کی وجہ سے تیار ہو گئے اور تفریح کے لئے جانا منظور فرمایا مور آیا حضرت والا ڈاکٹر صاحب جناب مولوی شبیر علی صاحب جناب مولوی

محمد حسن صاحب کو لئے ہوئے تفریح کو تشریف لے گئے، مولوی ظہور الحسن صاحب وغیرہ پیدل شہلتے ہوئے چڑیا گھر سے آگے ایک میدان میں پنج بزرگ گھاس کا تجملین فرش بچھا ہوا تھا جہت پٹا وقت ہوا اٹکلیاں کرتی ہوئی چل رہی تھی۔ آسمان پر تاریکی تیزی کے ساتھ اپنا قبضہ کرتی چلی جا رہی تھی کچھ فاصلے پر بھلی کے چھوٹے چھوٹے بلب جود و رویہ روشن تھے ایک دلکش منظر پیش کر رہے تھے ان کی روشنی اس میدان میں اس قدر نہ تھی کہ دور کا آدمی نظر آ سکے۔ یا قریب والا بلا تکلف پہچانا جا سکے جس طرف نظر جاتی تھی آدمی ہی آدمی شہلتے نظر آتے تھے۔ حضرت والا بھی اپنے رفقاء کے ساتھ جو موڑ پر گئے تھے چهل قدمی فرمادیں تھے۔ مولوی ظہور الحسن صاحب وغیرہ سے بھی ملاقات ہو گئی۔ دن بھر کی گرمی کی کلفت اور گذشتہ شب و روز کے سفر کی تکان دور ہو گیا۔

عشاء کے قریب واپسی ہوئی، اول نماز عشاء ادا کی گئی اس کے بعد کھانا کھایا گیا پھر گذشتہ شب کے نظام کے مطابق سب نے اپنے اپنے بستر بچھائے حضرت والا کو چونکہ زیادہ دیر شہلنے سے کچھ تکان محسوس ہو رہا تھا اس لئے جلد غیند آ گئی پانی کا گھڑا اور لوٹا قریب ہی رکھ دیا گیا تھا حضرت والا حسب معمول بیدار ہوئے استنبجہ اور خصوص سے فارغ ہو کر تہجد اور معمولات کا سلسلہ جاری رہا پھر خنکی کی وجہ سے بستر پر آ کر لیٹ گئے اور فجر تک وظائف وغیرہ میں مشغول رہے مولوی ظہور الحسن صاحب بھی حضرت والا کے بیدار ہونے کے ساتھ ہی اٹھ چکے تھے۔ اب ان سے اذان کہنے اور سونے والوں کو بیدار کرنے کے لئے ارشاد فرمایا۔ چنانچہ سب بیدار ہوئے اور نماز فجر عجیب لطف و کیف کے ساتھ ادا کی گئی۔

### خانقاہ حضرت داتا گنج بخش میں

دو شنبہ غرہ ربیع الاول ۱۳۵۲ھ مطابق ۲۰ مئی ۱۹۳۸ء

صحیح کو پھر ڈاکٹر صاحب نے تفریح کے لئے عرض کیا موڑ آیا۔ حضرت والا سوار ہو گئے اور خانقاہ حضرت داتا گنج بخش قدس سرہ تشریف لے گئے۔ یہ ایسا وقت تھا کہ زائرین کی کثرت تھی۔ آپ صاحب مزار کے پائیتی کی طرف حسب معمول قدرے پیچھے ہٹے ہوئے

ہاتھ چھوڑے کھڑے ایصال ثواب میں مشغول ہو گئے۔ حضرت والا کے پیچھے ڈاکٹر صاحب تھے ایک قوی ہیکل مجاور نے زوردار اور ہیبت ناک آواز سے پکار کر کہا کہ ہاتھ آگے باندھو، مگر حضرت والا کو آواز کی طرف مطلق القات نہ ہوا ڈاکٹر صاحب نے مجاور سے نرمی کے ساتھ کہا کہ اپنے سے چھوٹے یا برابر والے شخص کو سمجھانا چاہیے بڑے کو کچھ نہ کہنا چاہیے اس پر اس نے تند لمحے میں آواز دی اور تیسری مرتبہ آواز کو اور بلند کیا۔ ڈاکٹر صاحب ہر مرتبہ اس کو سمجھاتے ہی رہے مگر حضرت والا پر اس کا کوئی اثر نہیں ہوا اور بدستور ادھر متوجہ رہے۔ بعد فراغت وہاں سے روانہ ہوتے ہوئے فرمایا کہ بہت بڑے شخص ہیں۔ عجیب رعب ہے وفات کے بعد سلطنت کر رہے ہیں۔

تقریباً سوا گھنٹے کے بعد تفریح سے واپس تشریف لائے مولوی ظہور الحسن صاحب اور مولوی سلیمان صاحب شہر میں کسی ضرورت سے گئے تھے وہاں ان اصحاب سے قاری آل احمد صاحب اور ان کے خسر حافظ سخاوت علی صاحب مالک یو پی سوڈا اور فیکٹری سے ملاقات ہو گئی۔ انہوں نے بہت کچھ تفتیش حال کی جائے قیام پوچھی مگر ان دونوں نے ادھر ادھر کی باتوں میں ٹال دیا واپس آ کر بیٹھے ہی تھے اور حضرت والا سے شہر جانے کا تذکرہ کر ہی رہے تھے کہ باہر سے اطلاع آئی کہ حافظ سخاوت علی صاحب حاضری کی اجازت چاہتے ہیں۔ حضرت والا نے فرمایا وہ تو اپنے عزیز ہیں بالو مولوی سلیمان صاحب بہت گھبرائے کہ کہیں ہم لوگوں پر شبہ نہ ہو جائے کہ انہوں نے اطلاع کر دی کہ اتنے میں آدمی نے دوبارہ عرض کیا کہ قاری آل احمد صاحب بھی حافظ صاحب کے ہمراہ ہیں فرمایا کہ ان کو بھی بالو چنانچہ حافظ صاحب اور قاری صاحب بلا لئے گئے۔

## اہل لاہور کو حضرت کی تشریف آوری کی اطلاع

حضرت والا نے حافظ صاحب سے فرمایا کہ کیسے اطلاع ہوئی؟ حافظ صاحب نے عرض کیا کہ اسی گاڑی سے حافظ صغیر احمد صاحب مرحوم کا بڑا لڑکا مظفر نگر سے آیا ہے اس نے بیان کیا کہ مظفر نگر اور سہارنپور میں ریل پر اس کو معلوم ہوا کہ حضرت والا کا نگر لیں اور مسلم لیگ میں صلح کرانے لاہور تشریف لے گئے ہیں۔ مجھے تشریف آوری کا اجمانی علم تو تھا ہی

سمجھ گیا کہ دانت بنانے کی غرض سے تشریف لائے ہوں گے باقی جو لوگوں نے سمجھا وہ ان کا حاشیہ ہے اور مولوی ظہور الحسن صاحب اور مولوی سلیمان صاحب کی طرف دیکھ کر مسکرائے حضرت والا نے فرمایا کہ شہرت ہو جانے سے بحوم کا اندیشہ تھا۔ اس لئے میں یہی چاہتا ہوں کہ عام اطلاع نہ ہوتا چھا ہے حافظ صاحب نے عرض کیا کہ حضرت شہر بھر میں اطلاع ہو چکی ہے حضرت والا کو تعجب ہوا کہ یہ کیسے؟ حافظ صاحب نے عرض کیا کہ حافظ صغیر احمد صاحب مرحوم کے صاحبزادے سے معلوم ہونے کے بعد ہی ڈاکخانے کے لکر کے معلوم ہوا کہ حضرت والا لا ہو تشریف لائے ہوئے ہیں تھیں چالیس خطوط حضور والا کے روزانہ آرہے ہیں۔ تمام ڈاکخانے میں چرچا ہے اور یہ لکر اور بھی کتنی جگہ اطلاع کرچے ہیں فرمایا بھلا خواہ تجوہ ان کے کیا ہاتھ آیا اس سے کیا فائدہ ہوا؟ حافظ صاحب کچھ میٹھے پانی کی بوئیں بھی ہمراہ لائے تھے۔ تھوڑی دیر کے بعد یہ دونوں حضرات رخصت ہو گئے۔ حضرت والا کچھ دیر کے لئے دانت بنانے کے کمرے میں تشریف لے گئے ڈاکٹر صاحب نے فرمادیغیرہ دیکھا اتنے میں کھانے کا وقت آگیا کھانا تناول فرمایا کہ آرام کے کمرے میں تشریف لے گئے اور کچھ دیر کے لئے مصروف استراحت ہوئے زیادہ وقت نہیں گزرا تھا کہ ایک آدمی نے ایک پرچہ دکھا کر کہا کہ حافظ احمد علی صاحب نے دریافت کیا ہے کہ جن صاحب کا اس پر نام لکھا ہوا ہے وہ آئے ہیں یا نہیں؟ حضرت والا سے عرض کیا گیا ارشاد ہوا کہ کہہ دو کہ آئے ہوئے ہیں مگر طبیعت میں بنشاشت نہ ہونے کی وجہ سے عام ملاقات نہیں ہو سکتی۔ عام ملاقات روائی سے ایک روز پہلے ہو سکتی ہے اتنے میں ڈاک آگئی حضرت والا اٹھ کر ڈاک میں مشغول ہو گئے اور پھر نماز ظہر ادا کی گئی۔

حضرت والا کی تشریف آوری کی خبر اسی دن تمام شہر میں بھلی کی طرح دوڑ گئی۔ بعد عصر حضرت مولانا رسول خاں صاحب سابق مدرس دوم دارالعلوم دیوبند و سابق استاذ الحدیث جامعہ اشرفیہ لاہور، خلیفہ مجاز حضرت تھانوی قدس سرہ، مولوی عبدالمحی صاحب کیرانوی مولوی کریم بخش صاحب پروفیسر گورنمنٹ کالج لاہور بھی پہنچ گئے۔ حضرت مولانا رسول خاں صاحب کو ملاقات کے لئے اجازت ہو گئی باقی حضرات سے عذر کر دیا گیا اور کہلا دیا کہ

عام ملاقات روانگی سے ایک دن پہلے ہو گی مولوی عبدالحمی صاحب نے لوٹ کر تھوڑی دیر بعد اپنی والدہ کا سلام پہنچوا۔ اس سے حضرت والا کونا گواری اور شکایت ہوئی کہ پہلے سلام نہ پہنچایا اب پہنچایا۔ اس کے معنی یہ ہیں کہ تعلقات کا اثر ڈال کر مجھے اجازت دینے پر مجبور کرنا چاہتے ہیں۔ گویا میرا غذر لغو ہے یا میری راحت کا احساس نہیں۔ اگر ایسی ہی محبت ہے تو تھانہ بھون آ کر ملیں۔ میں نے خود ہی رعایت رکھی ہے کہ ایک دن عام ملاقات کے لئے مخصوص کر دیا ہے۔ یوں اگر میں سب کو اجازت دے دوں تو اچھا خاصہ میلہ لگ جائے۔ میں یہاں اپنی ضرورت کے لئے آیا ہوں کسی کی طلب پر نہیں آیا۔ ایک مرتبہ منع کرنے پر قناعت نہیں ہوئی اب دوبارہ جتنا آئے ہیں۔

اس گفتگو کے بعد یکھا تو نماز مغرب کا وقت آ گیا تھا، نماز مغرب پڑھی گئی۔ حافظ سعادت علی صاحب نماز میں پہنچ گئے تھے۔ حضرت مولا نارسول خان صاحب نے بھی وہیں نماز ادا کی نماز کے بعد حضرت والا موتھ پر سوار ہو کر تفریح کے لئے تشریف لے گئے۔ واپس تشریف لا کر نماز عشاء پڑھی پھر کھانا کھایا گیا اور بستر استراحت پر تشریف لے گئے۔ آخر شب میں حسب معمول بیدار ہو کر معمولات ادا فرماتے رہے اور اس کے بعد نماز فجر کی جماعت ہوئی۔

## جہانگیر اور نور جہاں کے مقبروں پر تشریف لے جانا

سے شنبہ ۲ ربیع الاول ۱۳۵۷ھ مطابق ۳ مئی ۱۹۳۸ء

نماز فجر کے بعد ناشتا کیا اور موڑ میں جہانگیر کے مقبرہ پر تشریف لے گئے نور جہاں کے مزار کو دیکھ کر فرمایا اول یہیں پر چلیے عوام تو اس کی قبر پر کم آتے ہوں گے۔ نور جہاں کی قبر پر ہوتے ہوئے جہانگیر کے مزار پر تھوڑی دیر تھبہ کر دوسرے مقامات پر گھومتے رہے۔ لیکن تکان بہت ہو گیا درمیان میں ڈاکٹر صاحب سے کئی مرتبہ فرمایا کہ میں اب تھک گیا ہوں اور ہمت نہیں لیکن ڈاکٹر صاحب اصرار کر کے آگے بڑھاتے رہے یہ بھی دیکھ لیجئے یہ بھی دیکھ لیجئے فرمایا کہ بھائی لوٹ کر موڑ بھی پہنچنا ہے بالکل ہمت نہیں رہی آخر موڑ پر تشریف لائے اور سوار ہو کر جس وقت کوئی پہنچے ہیں فرمانے لگے آج تو بہت تھک گیا ہوں۔ خدام کو بھی اعضاء میں شکستگی اور چہرے پر تکان کا اثر محسوس ہوا آرام فرمانے کے لئے عرض کیا گیا

حضرت لیٹ گئے اور مولوی ظہور الحسن صاحب نیز مولوی سلیمان صاحب بدن دبانے لگے فرمایا کہ آج ڈاکٹر صاحب نے بہت بی گھما بدن چور چور ہو گیا ہے خیال تھا کہ اگر تھوڑی دیر حضرت کو نیندا آگئی تو تکان میں کمی آ جائے گی۔ ابھی پندرہ بھی منٹ گزرے ہوں گے کہ جناب مولوی شیر علی صاحب ڈاک لے کر آ گئے خیال تھا کہ حضرت والا اس وقت ڈاک اٹھا کر رکھ دیں گے اس لئے کہ تکان زیادہ ہے تھوڑی دیر سونے کے بعد تحریر فرمائیں گے۔ آج ڈاک بھی جلد آ گئی تھی ڈاک نکلنے کا وقت شام کو چھ بجے تھا اور ابھی دس بجی نہیں بجے تھے۔ لیکن حضرت والا نے فوراً ہی ڈاک دیکھنا شروع کر دیا اور انٹھ کر بیٹھ گئے پھر ایک مرتبہ سرسری طور پر دیکھ کر جوابات لکھنا شروع کر دیئے بدن دیوانا یا آرام کرنا کیسا۔ اللہ اکبر یہ ہمت یہ خاص عطا یہ خداوندی ہے جو حضور کے لئے مخصوص ہے واقعی امت کی جس قدر خدمت حق تعالیٰ نے حضرت والا سے ملی ہے وہ اس کا خاص انعام اور رحمت ہے۔

غرض تھوڑی دیر کے بعد لکھانا کھانے کا وقت آ گیا اور پھر کوئی وقت آرام کا نہیں۔ کا۔ شب کو البتہ بدن دبایا جاتا رہا۔ اس وقت تک کافی تکان باقی تھا۔ تمام بدن دکھر رہا تھا۔ کمر مبارک شانے پنڈلیاں اور جہاں جہاں درد تھا حضرت والا بتاتے جاتے تھے وقت بہت گزرا۔ آخر نیند آئی اور معمول کے موافق آخر شب کو آنکھ کھلی، معمولات ختم کئے گئے اور فجر کی نماز ادا ہوئی۔

چہارشنبہ ۳ ربیع الاول ۱۳۵۴ھ مطابق ۲۷ مئی ۱۹۳۸ء

اب تو حضرت والا کی تشریف آوری کی خبر عام ہو گئی۔ اہل شہر اور اوقات کے علاوہ زیادہ تر عصر کے وقت پروانہ دار کوئی کے گرد گھومتے نظر آتے تھے۔ لیکن اجازت صرف انہیں حضرات کو ہوتی تھی جن سے بے تکلفی تھی۔ جناب مولوی شیر علی صاحب کے ہمشیرزادے مولوی قمر الحسن اور جناب مولوی ظفر احمد صاحب کے صاحبزادے مولوی عمر احمد صاحب تھانوی سلمبم بھی لاہور میں مقیم تھے یہ بھی حضرت والا کی تشریف آوری کی خبر سننے ہی حاضر ہوئے اور برابر فرصت کے اوقات میں حاضری دیتے رہے۔

اسی دن جناب مولوی محمد حسن امرتیری نے حضرت والا سے اجازت طلب کی کہ اگر ارشاد ہو تو مولانا خیر محمد صاحب جالندھری کو تشریف آوری کی اطلاع کر دوں، حضرت

قدس نے مسکرا کر فرمایا کہ میں کیوں مناع للخیر بنوں۔ آپ چاہیں تو اطلاع دیدیں یہ چنانچہ جناب مولوی محمد حسن صاحب نے ایک کارڈ کے ذریعے سے مطلع کر دیا کہ حضرت والا ڈاکٹر عزیز احمد جلال الدین صاحب کی کوئی پر مقیم ہیں آپ کو آ کر ملنے کی اجازت ہے۔ بشرطیکہ کسی اور کو اطلاع نہ دیں اور کسی کو ہمراہ نہ لائیں۔

آج کا دن گذشتہ ایام کی طرح روزمرہ کے معمولات کے موافق گزر اور کوئی خاص امر ایسا نہیں ہوا جس کا خصوصیت سے ذکر کیا جائے۔

### قلعہ جہانگیر پر تشریف لے جانا

پنجشنبہ ۲ ربیع الاول ۱۳۵۷ھ مطابق ۵ مئی ۱۹۳۸ء

آج حضرت والا قلعے میں تشریف لے گئے لیکن قلعہ کا صرف غربی حصہ ملاحظہ فرمایا کر واپس تشریف لے آئے آج ہی مولوی ظہور الحسن کے نام سہارپور سے حاجی رحم علی صاحب کا خط آیا کہ حضرت والا کی واپسی کی تاریخ اور وقت سے مطلع کیا جائے اور سہارپور میں میری طرف سے دعوت قبول فرمانے کی درخواست کی جائے۔ مولوی ظہور الحسن کے اطلاع کرنے پر ارشاد فرمایا کہ ابھی واپسی کی کوئی تاریخ متعین نہیں اور دعوت کے لئے اگر موقع ہوا تو منظوری کی اطلاع کر دی جائے گی۔

### مولانا محمد حسن صاحب امرتسری کی طرف سے امرتسر تشریف آوری کی درخواست

ڈاکٹر صاحب نے بائیمائے جناب مولوی محمد حسن صاحب امرتسری یہ درخواست پیش کی کہ ایک روز کے لئے امرتسر تشریف لے جا کر سرفراز فرمائیں۔ فرمایا مشورے سے کوئی دن مقرر کر لیا جائے۔ یہ بھی دریافت کیا گیا کہ وہاں عام اطلاع کی جائے یا نہیں فرمایا اخفاکی ضرورت نہیں صرف ایک دن تو قیام ہی ہو گا نیز ذوقاً اہل امرتسر سے انس معلوم ہوتا ہے بخلاف لاہور کے جہاں کی یہ کیفیت ہے کہ موڑ سے گزرتے وقت عام سڑک پر جو لوگ نظر آتے ہیں ان کی ہیئت اور حال بتاتا ہے کہ وہ سمجھئے ہوئے ہیں ”ہچھو مادیگرے نیست“ اس

لئے یہاں کے عام لوگوں سے دل نہیں ملتا۔

## بیعت اہلیہ مولانا محمد حسن صاحب امرترسی

جناب مولوی محمد حسن صاحب امرترسی کی اہلیہ صاحبہ نے جولا ہور آگئی تھیں آج بیعت کی درخواست کی حضرت والا کو غالباً منجانب اللہ یہ محسوس ہوا کہ ان کو کچھ شہہات ہیں اور ابھی بیعت کا عزم صادق نہیں بیعت کی درخواست پر فرمایا کہ ابھی وقت نہیں پھر بوساطت جناب مولوی صاحب مدد و حارشاد ہوا کہ ان سے کہئے کہ جو کچھ دریافت کرنا ہے دریافت کریں مگر اس طرح کہ آپ سے کہہ دیں اور مجھ تک آواز نہ پہنچے اور پھر جواب سن لیں چنانچہ نہیں نے کئی شہہات ظاہر کئے اور تسلیم حاصل کی، مجملہ ان کے ایک بات یہ بھی پوچھی کیں جو قرآن شریف کی تلاوت کرتی ہوں تو دل نہیں لگتا، لیکن جب یہ خیال آتا ہے کہ کوئی دوسرا ان رہا ہوگا۔ تو پڑھنے کا شوق زیادہ ہوتا ہے حضرت والا نے اس پر ارشاد فرمایا کہ اس طرح سوچ کر پڑھا کجھے کہ گویا اللہ تعالیٰ کو سنارہی ہوں۔ جناب مولوی محمد حسن صاحب کا بیان ہے کہ ان کلمات کو نہ کر انہوں نے سینے پر ہاتھ رکھ لیا اور کچھ دیر بالکل خاموش رہیں اور آنکھوں سے آنسو جاری ہو گئے۔ پھر مولوی صاحب موصوف سے کہا کہ ایسا معلوم ہوتا ہے کہ سینے پر کر کر اس میں کوئی چیز ڈال دی گئی ہے اب مجھ کو کوئی شک و شبہ نہیں ہے۔ اس کے بعد مکر درخواست بیعت پیش کی۔ اب حضرت والا نے بلا تامل بیعت فرمایا اور جناب مولوی محمد حسن صاحب حضرت والا کے امرترسٹریف لے جانے کے انتظام کے لئے امرترسٹریف لے گئے۔

## مولانا خیر محمد صاحب جالندھریؒ کی

### حضرت تھانویؒ کی خدمت اقدس میں حاضری

آج یعنی بروز پنج شنبہ جناب مولانا خیر محمد صاحب جالندھری کو جناب مولوی محمد حسن صاحب امرترسی کا وہ اطلاعی کارڈ جس کا ذکر اوپر آچکا ہے دو بجے سہ پھر کو جالندھر میں مل گیا۔ جناب مولانا خیر محمد صاحب کا بیان ہے کہ میں ایک ضروری کام کے لئے مدرسہ سے مکان جانے والا تھا اس کارڈ کے دیکھتے ہی کچھ ایسی حیرت ہوئی جیسے کہ سکتے ہو گیا ہو۔ سوچتا تھا کہ با

اللہمدت سے تو حضرت والا نے سفر ترک فرمادیا ہے اور آج کل گرمی شدت کی پڑ رہی ہے یہ خبر میں کیا پڑھ رہا ہوں مولوی محمد حسن صاحب کے خط کو پہچانتا تھا اس کی بھی تکذیب نہیں ہو سکتی تھی۔ آخر الامر جب تشریف آوری کا یقین آ گیا تو اتنے دنوں کی محرومی پر بے حد افسوس ہوا پھر دل کو تسلی دی کہ اب جو اطلاع دی یہ تیرا کونسا استحقاق تھا۔ یہ سب ان کا انعام ہے یہ سوچا کہ لا ہو رجانے والی گاڑی میں صرف آدھ گھنٹہ باقی ہے اگر مکان جانے کا ارادہ ترک کر کے فوراً لا ہو رچلا گیا تو اس میں قباحتیں ہیں ایک ت дол کام میں لگا رہے گا دوسرے مدرسے اور گھر والوں کا تردہ ہو گا کہ کیوں اس قدر عجلت میں لا ہو رچلا گیا۔ اس سے کہیں حضرت والا کے قیام کا افشا نہ ہو جائے۔ اس لئے اس وقت مکان چلا گیا اور دوسرے دن جانے کا ارادہ کر لیا۔

### مولانا مرتضیٰ حسن صاحب چاند پوری کی آمد

جمعہ ۵ ربیع الاول ۱۳۵۷ھ مطابق ۶ مئی ۱۹۳۸ء

آج صبح ہی حضرت والا بقیہ قلعہ یعنی مشرقی حصہ ملاحظہ فرمانے کے لئے تشریف لے گئے۔ صاحبزادہ بشیر احمد صاحب قلعے تک حضرت والا کو پہنچا کر موڑ اشیش لے گئے کیونکہ نو بیج کی گاڑی سے مولوی محمد حسن صاحب کی امرترے واپسی کی اطلاع تھی اس عرصہ میں حضرت والا اپنے ہمراہیوں کے ساتھ قلعے کی سیر فرماتے رہے۔ قلعے کے متعین نگران نہایت تفصیل سے وہاں کی عمارت اس کے تمام حصوں اور وہاں کے عجائبات کی تاریخی حیثیت، تاریخی واقعات اور حالات بتاتے جاتے تھے تھوڑے ہی عرصے کے بعد موڑ واپس آ گیا لیکن دیکھا تو بجائے مولوی محمد حسن صاحب امرتری کے جناب مولانا مرتضیٰ حسن صاحب نظر آئے مولانا نے بیان کیا کہ میں کوئی جا رہا تھا سہارنپور میں حضرت والا کے لا ہو ر تشریف لے جانے کا حال معلوم ہو گیا تھا، دل نے نہ مانا ایک روز کے لئے اتر پڑا کہ زیارت کر لوں تھوڑی دیر بعد وہاں سے واپسی ہو گئی۔

### یوپی سوڈا اور فیکٹری میں ورود مسعود

راتے میں کچھ دیر کے لئے یوپی سوڈا اور فیکٹری میں تشریف لے گئے۔ حافظ سخاوت

علی صاحب نے چلتی ہوئی مشین اور کارخانہ دکھایا، اور پانی پیش کیا، اس کے بعد ڈاکٹر صاحب کی کوٹھی پر تشریف لے آئے، کھانا تناول فرمانے کے بعد چڑیا گھر کے قریب ایک غیر معروف مسجد میں نماز جمعہ پڑھی باہر سے آنے والے حضرات اور اہل لاہور جن کو حضرت والا کی خدمت میں باریابی کا شرف حاصل نہیں ہوا تھا اس کے منتظر تھے کہ جمعہ کی نماز میں حضرت والا ضرور کسی مسجد میں تشریف لائیں گے زیارت ہو جائے گی۔ مگر حضرت والا نے تو ایسی مسجد کو منتخب فرمایا جہاں ان اصحاب کو گمان بھی نہیں ہو سکتا تھا۔

### مولانا محمد حسن صاحب امرتری اور حکیم عبدالخالق صاحب کی آمد

جناب مولوی محمد حسن صاحب امرتری نماز جمعہ کے بعد تشریف لے آئے۔ اسی روز جناب حکیم عبدالخالق صاحب امرتری نے بھی جو حضرت والا کے مجاز طریقہ ہیں حاضر ہو کر شرف زیارت حاصل کیا۔ اور قریب قریب تا قیام حضرت والا امرتر سے روزانہ لاہور آتے اور واپس چلے جاتے تھے۔

محمد شفیع صاحب جو ڈاکٹر صاحب کے دانت بنانے کے کارخانہ میں ملازم ہیں اور جنہوں نے حضرت والا کے دانت بنانے میں نہایت اہتمام و کوشش اور محبت و خلوص سے کام کیا تھا مخفی محبت کے اقتداء سے حضرت والا اور ہمراہیان حضرت کی دعوت کے لئے اصرار کر رہے تھے۔ حضرت والا نے منظور فرمایا اور وہ ڈاکٹر صاحب کی کوٹھی پر کھانا تیار کر کر لے آئے۔ جونہایت ذوق سے کھایا گیا۔

### خلص میں کی آمد

دیوبند اور سہارنپور کے طلباء کے خطوط نے پنجاب اور پشاور کے اکثر اضلاع میں حضرت والا کے لاہور تشریف لانے کی خبر کو مشہر کر دیا تھا اس لئے چاوریں طرف سے حضرت والا کے خدام بے تباہ پہنچ گئے۔ جن میں سے بعض حضرات کے اسماء یہ ہیں۔  
خواجہ محمد صادق صاحب شال مرچنٹ اور حکیم محمد علی صاحب امرتر سے؛ بشیر محمد صاحب

بی اے محافظ و فتر حاجی عبدالسلام صاحب اور ڈاکٹر محمد اسلم صاحب ہو شیار پور سے محمد افضل صاحب وکیل شاہ پوری منڈی بہاؤ الدین سے نور عالم صاحب ضلع گجرات سے۔  
ان کے علاوہ بعض حضرات قصور، پٹھان کوٹ، ضلع گوردا سپور، فیصل آباد، شیخو پور اور اطراف امرتسر سے آگئے۔

جتاب مولانا خیر محمد صاحب جالندھری اپنی گذشتہ روز کی تجویز کے مطابق شام کو ایسے وقت ڈاکٹر صاحب کی کوٹھی پر پہنچے کہ حضرت والا مغرب کی نماز، نوافل اور اوراد وغیرہ سے فارغ ہو کر بڑے کمرے کے اندر تشریف لارہے تھے ادب سے سلام عرض کیا، حضرت والا نے انتہائی شفقت سے گلے لگالیا اور معانقہ فرمایا اور پھر مصافحہ سے فارغ ہوتے ہی نہ کر فرمایا ”میں نے کہا، میں کیوں مناع للخیر بنوں“، حضرت کے ان شفقت آمیز الفاظ نے مولانا خیر محمد صاحب کے قلب میں عجیب کیفیت پیدا کر دی، مولانا نے عرض کیا کہ میں نے ابھی مغرب کی نمازوں میں پڑھی ہے فرمایا باہر صرف ہے پڑھ لجئے۔ نماز سے فارغ ہو کر جب مولانا خیر محمد صاحب اندر آئے اس وقت حضرت اقدس دودھ کا برف کھا کر فارغ ہوئے تھے مولانا سے فرمایا کہ آپ کے لئے بھی رکھی ہے آپ بھی کھائیے پھر ایک طالب علم کو مولانا کے ساتھ دیکھ کر فرمایا آپ بھی کھائیے۔

خواجہ محمد صادق صاحب شال مرچنٹ امرتسر نے جو حضرت والا کے مجاز صحبت بھی ہیں۔  
مولوی ظہور الحسن صاحب کے ذریعے سے درخواست پیش کی کہ امرتسر تشریف آوری کے وقت ان کے سکان کو بھی حضور اپنے قدم مبارک سے شرف عطا فرمائیں حضرت والا نے نہایت شفقت سے فرمایا کہ امرتسر پہنچنے پر یاد لایا جائے اگر موقع ہو تو دیکھا جائے گا۔  
شنبہ کا روز بھی دوسرے دنوں کی طرح خیر و برکت کی فضائیں صرف ہو گیا اور یکشنبہ ۱۳۵۴ھ مطابق ۸ مئی کی صبح ہوئی۔

### امر تسر کے لئے روانگی

نماز پھر پڑھ کر حضرت والا میں جتاب مولوی شبیر علی صاحب ڈاکٹر صاحب مولوی محمد حسن

صاحب، حامد علی صاحب بذریعہ موڑ اور مولوی ظہور الحسن صاحب مع دیگر ہمراہیوں کے بذریعہ لاری امر تسر روانہ ہو گئے۔

ٹھیک آٹھ بجے حضرت والا ممع ہمراہیاں اور آٹھ نج کر دس منٹ پر لاری والے صاحبان جناب مولوی محمد حسن صاحب کے مکان پر امر تسر پہنچ گئے۔ تھوڑی ہی دیر میں زائرین کا ہجوم ہو گیا آنے والوں کا تانتا بندھ گیا، مولا نا بہاء الحق صاحب قائمی مولوی محمد سلیمان صاحب، مولوی ابوالبیان داؤد صاحب (صاحب جزا دگان حضرت مولا نا نور احمد صاحب رحمۃ اللہ علیہ) اور مولوی ابو تراب صاحب کے علاوہ بہت سے علماء اور علمائے شہر موجود تھے۔ ہر ایک کو ملاقات اور زیارت کا موقع نصیب ہوا کیونکہ عام اجازت تھی لیکن افسوس کہ مکان بہت چھوٹا تھا مشائیں پروانوں کی طرح ایک دوسرے پر گرے پڑتے تھے اور ملفوظات سننے کی کوشش میں ہمہ تن توجہ ہو کر علی رو سہم الطیر کا منظر پیش کر رہے تھے مگر مجمع کا مجمع اندوں کیں تھا کہ مکان کی تنگی کی وجہ سے ہم ملفوظات کے سننے سے محروم رہے جاتے ہیں۔

### ایک لطیفہ

عرض کیا گیا کہ اہل امر تسر کی ایک خوش قسمتی تو یہ ہے کہ حضرت والا نے یہاں قدم رنجہ فرمایا ان کو عزت بخشی دوسری خوش قسمتی یہ ہے کہ یہاں ملاقات کی عام اجازت دے دی گئی حالانکہ لاہور میں عام اجازت نہ تھی اس پر اول تو مزاحا فرمایا کہ لاہور لا حول اور امر تسر امرت بر سرا اور پھر فرمایا کہ میں بھی مسئلہ مختلف فیہا بن گیا ہوں کہ امر تسر والے تو کہیں گے کہ بڑا خوش خلق ہے جو کسی کو ملاقات سے روکتا ہی نہیں اور لاہور والے کہیں گے کہ بڑا ہی سخت مزاج ہے کہ ملنے کی اجازت ہی نہیں دیتا حالانکہ وجہ اس کی یہ ہے کہ لاہور میں کئی دن رہتا اور کام کرنا تھا اور امر تسر میں بھر ملاقات اور مصالحت کے کوئی کام ہتی نہ تھا۔

### خواجہ محمد صادق کے یہاں رونق افروزی

اور بے انتہا مسرت کا اظہار

صحیح کی چائے نوشی کے بعد سے یہ مجلس بارہ بجے ختم ہوئی، اس کے بعد کھانا تناول فرمایا،

ظہر کی نماز کے بعد پھر مجلس شروع ہو گئی عصر کے قبل حضرت والا نے دریافت فرمایا کہ خواجہ محمد صادق کا مکان کتنی دور ہے اور کس وقت وہاں جانا مناسب ہے؟ ڈاکٹر صاحب اور دوسرے حضرات کے مشورے سے طے ہوا کہ نماز عصر مسجد نور میں پڑھی جائے اس کے بعد خواجہ صاحب کے مکان سے ہوتے ہوئے لاہور کی واپسی ہو چنانچہ مولوی محمد حسن صاحب کے مکان سے عصر کے قریب روانگی ہوئی مسجد میں بخینے سے پہلے گامان پہلوان کی درخواست پر چند منٹ کے لئے ان کے مکان پر تشریف لے گئے۔ وہاں سے قریب ہی حضرت مولوی نور احمد صاحب رحمۃ اللہ علیہ کا مزار تھا۔ فاتحہ پڑھی مولوی محمد حسن صاحب نے عرض کیا کہ ان کو حضرت والا کی تشریف آوری اور زیارت کی بے انتہا تمنا تھی اگر آج زندہ ہوتے تو ان کی سرمت کی کوئی انتہا نہ ہوتی پھر مسجد نور میں نماز عصر ادا کی اور بعد نماز موڑ میں سوار ہو کر کڑہ مہانگہ میں خواجہ محمد صادق کے مکان پر تشریف لے گئے۔

مولوی محمد حسن صاحب فرماتے ہیں کہ موڑ میں سوار ہوتے وقت ایک ریس تاجر جنم نے موڈبانہ مصافحہ کیا۔ ان ریس صاحب کا بیان ہے کہ میں حضرت والا کے چہرہ مبارک پر بار بار نظر کرتا تھا۔ مگر نظر نہ جلتی تھی۔ کیونکہ چہرہ اقدس پر اس قدر انوار تھے کہ نظر کو جنے نہیں دیتے تھے۔ خدام حضور میں سے کون ایسا ہو گا جس کو یہ تمنا نہ ہو کہ حضرت والا کے مقدس قدموں سے اپنے مکان کو منور و مشرف دیکھے، لیکن ہر شخص کی یہ قسمت کہاں کہ یہ نعمت عظیمی اس کو حاصل ہو، خصوصاً جبکہ حضرت والا کے چیم عذر رات اور دیگر مجبوریوں نے برسوں یا لکھت تھا نہ بھون سے باہر سفر کوئی روک دیا ہو تو ایسے شخص کو جو امر تسلی بھی بعید مسافت پر رہتا ہو کیسے گمان ہو سکتا ہے کہ حضرت والا امر تسلی کو نہیں بلکہ اس کے مکان کو بھی شرف و روزگار میں گئے۔

خواجہ محمد صادق صاحب جن کے قلب کو خدائے بزرگ و برتر نے اپنے محبوبین کی محبت کی چاشنی سے لذت آشنا فرمادیا ہے اس پر کیف نظارے کی تاب نہ لا کر بربان حال کہہ رہے تھے  
وہ آئیں گھر میں ہمارے خدا کی قدرت ہے  
کبھی ہم ان کو کبھی اپنے گھر کو دیکھتے ہیں

ان کی سرمت کی یہ حالت تھی کہ ضبط نہ ہو سکا۔ بخود ہو کر چیخ اٹھئے حضرت والا نے تسلی و شفی

فرمائی وہاں حضرت والا کے علاوہ حضرت کے ہمراہ اور اہل امر تر پندرہ بیس کی تعداد میں اور بھی موجود تھے خوب جہا صاحب نے پہلے سے اجازت حاصل کر کے برف اور یہ مونینڈ وغیرہ کا انتظام کیا تھا، حضرت والا اور حاضرین سب نے لطف لے لے کر نوش کیا اس کے بعد دعا فرماء کر باہر تشریف لے آئے موز موجو دھما سوار ہو کر بالی بازار اور مسجد شیخ خیر الدین دیکھتے ہوئے لاہور وانہ ہو گئے۔

### لاہور واپسی

مغرب کی نماز لاہور پہنچ کر پڑھی، مولوی ظہور الحسن صاحب نیز مولوی سلیمان صاحب رکنی و بیس سے سہارنپور واپس ہو گئے۔ دو شنبہ سے شنبہ ۹ ربیع الاول ۱۳۵۷ھ مطابق ۹ امسی ۱۹۲۸ء ان دونوں دنوں میں لاہور ہی میں قیام رہا۔ بلکہ چہار شنبہ ۱۰ ربیع الاول کا دن بھی لاہور ہی میں گزر امر تر سے واپسی لاہور پر حضرت والا نے عام اجازت عطا فرمادی تھی ہر شخص حاضر ہو سکتا تھا پھر تو زائرین اور مشتاقین نے دل بھر کے دولت دیدار حاصل کی۔ فیوض و برکات سے مالا مال ہوئے اور اپنی دلی آرزو کو پورا کیا۔

لاہور کے زمانہ قیام میں حضرت والا نے علاوہ حضرت دامتاً تَعْلِیمُ بَنْجَش رحمۃ اللہ علیہ کی خانقاہ نور جہاں اور جہاں لگیر کے مقبروں اور قلعہ کی دیگر مشہور تاریخی عمارتوں کے اور مقامات بھی ملاحظہ فرمائے، شالamar باغ بھی تشریف لے گئے اور خانقاہ میاں میر قدس سرہ نیز شاہی مسجد کو بھی دیکھا اور بہت سی چیزوں کو ملاحظہ فرمایا۔ ہر چیز پر محققانہ نظر پڑتی تھی اور ہر مقام کے متعلق اظہار خیالات فرماتے جاتے تھے۔

حضرت والا نے لاہور میں علاوہ محمد شفیع صاحب کی دعوت کے جس کا ذکر اوپر ہو چکا ہے دو اور دعوی میں بھی مختلف اوقات میں منظور فرمائیں ایک حافظ سخاوت علی صاحب کی اور دوسرے مولوی سید اللہ صاحب پر نند نٹ ڈاکخانہ جات کی وہاں خود تشریف لے جا کر خاصہ تناول فرمایا۔

### جالندھر تشریف آوری کی دعوت

امر تر جانے سے ایک روز قبل جناب مولانا خیر محمد صاحب جالندھری نے عرض کیا کہ حضرت والا نے جس سال سفر بند فرمایا ہے اس سال سفر بند کرنے سے قبل مدرسے کے جلسے

کے وقت جالندھر تشریف لانے کا وعدہ فرمایا تھا۔ پھر اتفاق سے سفر بند کرنے کا اعذر پیش آ گیا تو تحریر فرمایا تھا کہ اگر میں پنجاب کا سفر کر سکتا تو سب سے پہلے جالندھر آتا، اب حسن اتفاق سے حضور تشریف لے آئے ہیں اس لئے مواد بانہ درخواست ہے کہ جالندھر تشریف لے چلیں اور وہاں کی سرز میں کوئی سرفرازی کا شرف عطا فرمائیں۔ اس پر شفقت آ میز لجھے میں مسکراتے ہوئے فرمایا "کلام اللیل یسمحونہ النہار" جی میرا بھی چاہتا ہے مولوی شبیر علی سے وقت دریافت کر لیا جائے جس میں سفر کا حرج نہ ہوتا ہو۔ چنانچہ مولوی صاحب موصوف کے مشورہ سے یہ طے ہوا کہ ۱۳۵۷ھ بروز چہارشنبہ پانچ بجے شام کو لاہور سے دیرہ دون ایک پر لیس پر سوار ہو کر ساڑھے آٹھ بجے شب کے جالندھر روانہ افروز ہوں گے اور شب میں وہاں قیام فرمائیں گے اور دوسرے روز یعنی پنجشنبہ ۱۴۰۰ھ کے اعلان میں جس کی تعریف کیا گی۔

اس رائے کے بعد حضرت والا سے اجازت لے کر مولانا خیر محمد صاحب دو شنبہ ۸ ربیع الاول کو جالندھر واپس گئے، گرمی کی شدت تھی مولانا موصوف نے صرف اس خیال سے کہ اگر ہجوم ہو گا تو حضرت والا کو تکلیف ہو گی کوئی خاص اہتمام نہیں کیا کہ جس سے تمام شہر اور گرد و نواح میں کافی اعلان ہو جائے دوسرے اعلان کی اجازت بھی نہیں حاصل کی تیرے عام دنیا دار طبقے کو حضرت والا سے تعارف تو تھا نہیں ان میں اعلان کرنا حضرت والا کی عظمت و شان کے منافی تھا۔ چوتھے اعلان عام کے بعد ممکن تھا کہ بعض ایسے آدمی بھی آ جائیں جن کی گفتگو یا طور طریقے سے حضرت والا کو تکلیف ہو اس لئے صرف بعض خواص کو اطلاع دینے پر اکتفا کیا۔

لاہور کے زمانہ قیام میں شیخ محمد فاروق صاحب (متوفی لندن) کے بھائی شیخ شہید اللہ صاحب بھی جو بہاولپور سے بغرض زیارت حضرت اقدس تھانے بھوئے گئے تھے اور یہ معلوم کر کے حضرت والا لاہور تشریف لے گئے ہیں لاہور آئے اور وہیں سے شیخ محمد فاروق صاحب کو اپنے ہمراہ لے کر حضرت والا سے رخصت ہو گئے۔

### امر تسری سے لاہور روانگی

حضرت والا لاہور سے چہارشنبہ ۱۴۰۰ھ کو پانچ بجے شام کی گاڑی سے جالندھر

روانہ ہو گئے اہل لاہور کو حضرت کی مفارقت کا جس قدر صدمہ ہوا وہ ان کے قلوب سے پوچھیے۔ ان کو حاضری کا کافی موقع نہ مل سکا نہ وہ کچھ کہہ سکے۔ اس پر بھی صرف زیارت کو انہوں نے غنیمت جانا، دعاؤں اور برکتوں سے وہ بھی محروم نہیں رہے۔

لاہور سے روانہ ہوتے وقت کوشش کی گئی تھی کہ اشیش پر بحوم نہ ہو پھر بھی بہت سے لوگ آگئے تھے آخراجاڑی روانہ ہو گئی۔

### جالندھر میں ورد مسعود اور عظیم الشان استقبال

جالندھر میں حضرت والا کی سواری کے لئے محمد زراعت کے اسٹنٹ ڈپی ڈائریکٹر کے موثر کا انتظام کیا گیا تھا باوجود یہ کہ وہ دوسرے خیال و عقیدت عمل کے آدمی ہیں لیکن اپنی محبت سے انہوں نے موڑ کو خود چلاتا اپنے لئے موجب خر خیال کیا۔ علاوہ مذکورہ بالاموڑ کے تین اور موڑ اشیش پر موجود تھے اور ہر مالک موڑ اس کا متنبی تھا کہ حضرت والا امیرے موڑ میں تشریف لے جائیں۔

استقبال کے لئے جمع کی تعداد ہزاروں سے متباہز تھی جس میں شہر کے تاجر، وکلاء، روسا، غرباء، علماء، طلباء اور ہر طبقے اور پیشے کے لوگ موجود تھے۔ علمائے مدرسے رائے پور گوجران، علمائے مدرسہ جگراواں ضلع لودھیانہ، علماء و ملازمین مدرسہ ہوشیار پور، کڑھ شاکر، ہمکواڑن اور نواں شہر وغیرہ بکثرت آئے ہوئے تھے۔ معلوم نہیں ان لوگوں کو کہاں سے اطلاع ہوئی۔ بعض لوگ بیس میل سے پا پیادہ چل کر آئے تھے۔ جناب مولانا خیر محمد صاحب کا بیان ہے کہ اس کو حضرت والا کی کرامت اور مقبولیت الہیہ کے سوا کچھ نہیں کہا جا سکتا۔ ورنہ جالندھر کی تاریخ میں ایسا عام استقبال اور اثر و حامی یاد نہیں۔ مولانا موصوف فرماتے ہیں کہ مجھ کو یاد ہے کہ ایک مرتبہ پنجاب کے مشہور پیر مولوی جماعت علی شاہ صاحب کی آمد پر مریدین کی طرف سے منادی کرائی گئی تھی اور تر غیب بھی دی گئی تھی مگر پندرہ نہیں آدمیوں سے زیادہ پلیٹ فارم پر نہیں تھے۔

غرض گاڑی اشیش جالندھر شہر پر تھیک ساز ہے آٹھ بجے شب کے پہنچی۔ حضرت والا مع جناب مولوی شبیر علی صاحب، حامد علی صاحب، مولوی محمد حسن صاحب امرتسری، شیخ محمد صادق صاحب، محمد افضل صاحب وکیل، چودھری مراجع دین صاحب، ٹرین سے اترے معلوم ہوا کہ تو تعلیم یافتہ طبقہ کچھ رکی استقبال کرنا چاہتا ہے، حضرت والا نے گاڑی سے

اتر تے ہی فرمایا میں کوئی لیڈ نہیں ہوں، ایک طالب علم ہوں میرے لئے کسی خصوصیت کی ضرورت نہیں۔ باوجود تکان اور سخت گرمی کے پلیٹ فارم پر کھڑے کھڑے بھوم میں گھرے ہوئے آدھ گھنٹہ کے قریب مصالغے سے مشرف فرماتے رہے۔ بعض منتظمین نے از خود بھوم کو روکنے اور مصالغے کو بند کرانے کی بھی سعی کی لیکن حضرت والا نے کئی بار فرمایا۔ مت روکنے نہ کوئی انتظام کیجئے، اگر انتظام منظور ہوتا تو میں خود کر سکتا تھا، ایک نے تعلیم یافت صاحب نے جوبوٹ سوٹ اور ہیٹ سے آراستہ تھے حضرت والا کے دست مبارک میں ہار دینا چاہے۔ حضرت مصالغہ فرمارے تھے۔ حضرت نے ان کی طرف مخاطب ہو کر تیز لمحے میں فرمایا کہ صورت تو مہذبوں کی ہے لیکن کیا یہی تہذیب ہے؟ ایک مشغول شخص کے ہاتھ کو دوسری چیز میں مشغول کر دیا جائے اور پہلے سے فراغت کا انتظام نہ کیا جائے۔ اب حضرت والا پلیٹ فارم سے باہر تشریف لے آئے۔ باہر سڑک پر بھی زائرین کی کثرت تھی ان کو بھی مصالغے سے سرفراز فرمایا۔ پھر موڑ پر سوار ہوئے۔ جناب مولا نا خیر محمد صاحب ہمراہ تھے۔ دیکھا تو وہی ہار موڑ میں پڑے ہیں فرمایا کہ ان نے تعلیم یافتہ صاحب کو اگر میں نہ روکتا تو انہوں نے گلے میں ہارڈا لئے کا ارادہ کر رکھا تھا۔ بعد کو معلوم ہوا کہ یہ صحیح بھی تھا۔

### مدرسہ خیرالمدارس میں ورود مسعود

حضرت والا نے موڑ سے اتر کر جب مدرسہ خیرالمدارس میں قدم مبارک رکھا تو تمام مدرسہ اور مسجد کو زائرین سے پر پایا۔ چونکہ نماز عشاء کی اذان ہو چکی تھی اس لئے فوراً وضو فرمائنا کرنماز کی تیاری کی گئی بعد ازاں مدرسے کی چھت پر تشریف لے گئے وہاں سولہ سترہ صلحاء کے ساتھ جو مولا نا خیر محمد صاحب کی طرف سے مدعو تھے کھانا تناول فرمایا۔ اس کے بعد اسی صحن میں استراحت فرمائی۔ تھوڑے سے فاصلے پر مولا نا خیر محمد صاحب نے اپنی چار پائی بچھائی تھی۔ تاکہ حضرت والا کو آرام پہنچا سکیں۔ آخر شب میں حضرت والا نے استنبجے اور وضو سے فارغ ہو کر تو افل پڑھیں، پھر صحیح تک اور ادویہ معمولات اور منزل کلام مجید میں شغف رہا کیونکہ محمد اللہ سفر و حضر کسی حالت میں حضرت والا کے معمولات میں فرق نہیں آنے پاتا، سبحان اللہ عجیب استقامت ہے۔

اور ادوغیرہ کو ختم کر کے فجر کی سنتیں پڑھیں پھر نماز فرض مسجد میں کافی جہرا اور عجیب لحن کے ساتھ پڑھائی القراءت میں وہ کیف تھا جو بیان نہیں ہو سکتا، پہلی رکعت میں سورہ تحریم اور دوسری میں سورہ مرسلات تلاوت فرمائی۔

### مستورات کو شرف بیعت

حضرت والا کا معمول ہے کہ سفر میں بجز خاص وجہ کے کسی مرد کو مرید نہیں فرماتے، ان مستورات کے لئے یہ شرط نہیں ہے اس کی وجہ حضرت والا یہ فرماتے ہیں کہ مستورات میں کوئی تصنیع نہیں ہوتا۔ ان کی عقیدت میں پختگی اور استقلال ہوتا ہے ان کی طبیعت میں سادگی اور محبت سے بھری ہوئی ہوتی ہیں، برخلاف اس کے مردوں میں ان سب چیزوں کی کمی ہوتی ہے۔

یہاں حضرت والا مستورات کی درخواست پہلے ہی منظور فرمائے تھے اس لئے نماز فجر سے فارغ ہو کر مولانا خیر محمد صاحب سے ارشاد فرمایا پہلے اور چلنے چاہیے، چنانچہ حجت پر آ کر مستورات کو پس پر زدہ بیعت فرمانے کا ارادہ فرمایا۔ اس پر مولانا خیر محمد صاحب نے عرض کیا کہ اندر کئی مستورات ہیں اور سب بیعت کی مستحبی ہیں۔ فرمایا جنہوں نے اپنے شوہروں سے اجازت لے لی ہو وہ بیعت ہو سکتی ہیں ان کے علاوہ نہیں، چنانچہ اہلیہ مولوی خیر محمد صاحب مدرس، اور اہلیہ پیر جی عبداللطیف صاحب کو بیعت فرمایا اور چند نصائح اور طریق عمل ارشاد فرمائے، پھر نوافل اشراق سے فارغ ہو کر مسجد میں جہاں زائرین کا جماعت تھا تشریف لے آئے، جماعت کی کثرت کی وجہ سے ہر شخص اٹھ کر یا کھڑا ہو کر زیارت کی کوشش کرتا تھا۔ اس لئے عرض کیا گیا کہ اگر کری پر حضور والا تشریف رکھنا منظور فرمائیں تو سب اپنی اپنی جگہ پر بیٹھے ہوئے آسانی زیارت سے مشرف ہو سکیں گے۔ فرمایا یہ میری عادت کے خلاف ہے، اور منقول بھی نہیں البتہ بیان کی حالت میں تو منقول ہے، پھر تھوڑی دری کے بعد جماعت کی اور کثرت دیکھ کر عرض کیا گیا، کہ اگر چار پائی کی اجازت ہو تو چار پائی منگوالمی جائے فرمایا ہاں اس میں کوئی مضاائقہ نہیں یہ دیہائی وضع ہے، نیز اس پر میں اکیلانہ ہوں گا، دو چار اور بھی ہوں گے۔ ارادہ کیا گیا کہ اس پر کچھ بچھادیا جائے اس سے منع فرمایا اور کہری چار پائی پر سرہانے کی طرف رونق

افروز ہو گئے۔ اور مولانا خیر محمد صاحب سے فرمایا کہ آپ اور مولوی محمد حسن صاحب دوسری طرف اسی چار پائی پر بیٹھ جائیے کیونکہ مجھے تنہا اونچا مجمع میں بیٹھنے ہوئے شرم معلوم ہوتی ہے۔

### ہدیہ دینے اور لینے کا اصول

اس کے بعد ایک نوجوان درزی نے مملل یا چکن کی ٹوپی کا ہدیہ پیش کیا، حضرت والا نے عذر فرمادیا، اس نے اصرار کیا تو حضرت والا نے نہ قبول فرماتے ہوئے ارشاد کیا کہ ان رکی پیروں اور مولویوں نے ہر شخص کے ہدیہ کو قبول کر لینے سے دین کو ذلیل کر دیا ہے حالانکہ ہدیہ کے لئے بھی شرائط ہیں۔ اول تو ہدیہ کی بناء ہے محبت، وہ بدوں کامل واقفیت اور بے تکلفی کی ملاقات کے ہو نہیں سکتی۔ دوسرے کسی کو سفر کی حالت میں اور بالخصوص مجمع میں ہدیہ دینا اس کی توہین و ذلت ہے ہدیہ پیش کرنے والے کا ادب تو یہ ہے کہ دوسروں سے چھپا کر دئے بلکہ دے کر خود بھی فوراً علیحدہ ہو جائے اور ہدیہ لینے والے کا ادب یہ ہے کہ اس کو دوسروں پر ظاہر کر دے۔ اس میں ہدیہ کے بڑے چھوٹے ہونے کا اعتبار نہیں، صرف خلوص و محبت کا اعتبار ہے۔

چنانچہ آج میاں طور شاہ نے مجھ کو دو پیسے اور مشنی بھرستو ہدیہ دیے ہیں۔ جن کو میں نے بڑی خوشی سے تبرک سمجھ کر لیا ہے۔ دیکھنے اب اس میں ریا کیا ہو سکتی ہے؟۔ پھر ہدیہ دینے والے کی طرف مخاطب ہو کر بطور ظرافت فرمایا کہ اگر ایسا ہی ہدیہ دینے کا شوق ہے تو تھانہ بھون میں آ کر پیش کرنا پھر بھی ہم لینے پر مجبور نہ ہوں گے، دل چاہے گا تو لے لیں گے، نہیں چاہے گا نہیں لیں گے، پھر مسکرا کر ارشاد کیا کہ ”مزہ بھی جبھی آئے گا چار پیسے کی چیز اور چار روپیہ کرایہ۔“ ایک گھنٹے تک یا کچھ کم و بیش ملفوظات کا سلسلہ جاری رہا۔ سب اہل مجلس کے لئے مقاصد حنفی کے واسطے دعا مانگی گئی اور مجلس برخاست ہوئی۔

### جالندھر سے سہار پور کور و انگلی

حضرت والا بالا خانے پر تشریف لے گئے، مولانا خیر محمد صاحب کی درخواست پر مولانا مددوح کے چھوٹے صاحبزادے عبدالحق سلمہ کو پند نامہ عطار کی بسم اللہ کرامی گئی۔ پھر

درستے سے چل کر ریلوے روڈ پر تشریف لائے اور ایک چار پانی پر جلوہ فرمائے۔ لوگ پندرہ بیس منٹ تک برابر مصافی کرتے رہے پونے نوبجے (صحیح) اشیش پر پہنچ گئے۔ اور ٹرین پر سوار ہوئے۔ ٹھیک نوبجے گاڑی اشیش جالندھر سے روانہ ہوئی۔ امرتسر کے بہت سے لوگ جو یہاں تک آئے تھے وہ اور جالندھر سے بہت سے خدام پہلواڑہ تک گئے یہ تھوڑا سا وقت سرز میں جالندھر کو ہمیشہ یاد رہنے والا ہے۔ ان سے پوچھئے جنہوں نے اس وقت کا منظر دیکھا ان سے دریافت کیجئے جنہوں نے اس جلوہ کا مشاہدہ کیا ان کے قلوب سے معلوم کیجئے جن کو خوش قسمتی سے یہ با برکت لمحات حاصل ہوئے۔

### حضرت اقدس کی روانگی کے وقت

#### مولانا خیر محمد صاحب کی عجیب کیفیت

جناب مولانا خیر محمد صاحب حضرت والا کو پہنچا کر جس طرح اور جس حالت میں واپس لوئے ہیں اس کی کیفیت ان کا دل ہی بتا سکتا ہے۔ گھر پر آ کر کیا دیکھتے ہیں کہ مستورات آبدیدہ ہیں خصوصاً ان کی الہمیہ تو اس قدر رورہی ہیں کہ ضبط ہی نہیں ہو سکتا۔ یہ سب حضرت والا کی شفقت و جذب عامہ کے کیف کا اثر تھا۔ دریافت کرنے پر مولانا خیر محمد صاحب کی الہمیہ نے کہا کہ دل تو یوں چاہتا ہے کہ حضرت والا اب ہمیشہ کے لئے یہیں رہیں۔ جب سے حضرت والا روانہ ہوئے ہیں کلیجہ نکلا جاتا ہے۔

#### مولانا خیر محمد صاحب اور دیگر حضرات کے تاثرات

مولانا خیر محمد صاحب فرماتے ہیں کہ جس مکان میں حضرت والا نے قیام فرمایا تھا بلا مبالغہ تقریباً ایک مہینے تک اس کے درود دیوار سے انوار محسوس ہوتے رہے۔ نیز ایک عالم حقانی نے (جو دوسرے شیخ سے ایک زمانے سے تعلیم سلوک بھی حاصل کر رہے ہیں) بیان کیا کہ حضرت کی نظر فیض اثر میں ایک نور اور رعب ایسا تھا کہ جب آپ کسی طرف مجلس میں نظر اٹھاتے۔ تو میرا کلیجہ بینچنے لگتا تھا اور دل میں خوف طاری ہو جاتا تھا۔ ایک اسکول ماشر نے بھی بعد میں کہا کہ میں حضرات دیوبند کے عقائد سے تنفر تھا لیکن حضرت والا کے چہرہ

انور کی زیارت کرتے ہی تمام شکوک رفع ہو گئے۔ اور عقائد کی اصلاح ہو گئی۔ اب انہوں نے حضرت والا کے مواعظ کا مطالعہ شروع کر دیا ہے۔ مکاتبت بھی ہونے لگی ہے اور معاصی سے توبہ کر کے داڑھی بھی رکھ لی ہے۔

یہ ہیں وہ اثرات جو خاصان خدا کی مقدس صحبت ان کی بارکت مجلس اور ان کی زیارت سے بغیر ان کے ارادے اور قصد کے ظاہر ہوتے ہیں۔ اہل طلب کے قلوب کی پہ یک نظر اصلاح ہو جاتی ہے اور ان کو پہلے ہی جام میں وہ کیف حاصل ہو جاتا ہے جو برسوں کی بادہ نوشی میں بھی ممکن نہیں اور وہ دیکھتے ہی دیکھتے کیا سے کیا ہو جاتے ہیں۔ وصل

اول دور بزم میں آخر رنگ عیش دیکھے شیشہ ہے پاش پاش ساؤ جام ہے چور چور سا

### لدھیانہ اسٹیشن پر

اب گاڑی جالندھر اسٹیشن سے روانہ ہو چکی ہے۔ اور حضرت والا اپنے خادموں پر خلوص عقیدت مندوں اور محبت رکھنے والوں کے جذبات کا اثر لیتے ہوئے اپنے ہمراہیوں سے اس کا تذکرہ فرماتے رہے۔ یہاں تک کہ گاڑی لدھیانہ اسٹیشن پر پہنچی۔

مفتي محمد نعیم صاحب صدر کانگریسی کمیٹی لدھیانہ کو حضرت والا کی تشریف آوری کی اطلاع ہو چکی تھی۔ انہوں نے عام اطلاع کروی تھی اور ایسا انتظام کر دیا تھا کہ لدھیانہ اسٹیشن کا پلیٹ فارم زائرین، ہی زائرین سے بھرا ہوا معلوم ہوتا تھا، ہر شخص بیتابانہ زیارت کے لئے دوڑ رہا تھا۔ قریب پہنچنے کے لئے ایک دوسرے پر پیش قدی کرتا تھا۔ ان عقیدت مندوں کے جذبات کا عجیب عالم تھا جو بڑھتا جا رہا تھا۔ حضرت والا وہی تیرے درجے کے ڈبے میں جلوہ افروز تھے۔ مفتی محمد نعیم صاحب دیگر منتظمین اور تمام مخلص احباب نے عرض کیا کہ حضور والا چند منٹ کے لئے گاڑی کے باہر تشریف لے آئیں تا کہ زائرین اطمینان سے زیارت اور مصافی کر سکیں مگر حضرت والا نے اس کو منظور نہیں فرمایا، خیال تھا کہ اگر باہر آئیں گے تو اس ہجوم سے پچھا چھڑانا مشکل ہو گا۔ یہاں تک کہ گاڑی روانہ ہو جائے گی۔ یہ لوگ خوشامد اور روکنے کے لئے ہرامکانی کوشش کریں گے اور تمام انتظام سفر بے کار ہو جائے گا۔ دریافت سے معلوم ہوا کہ ان حضرات کا ارادہ بھی یہی تھا، غرض حضرت والا گاڑی ہی میں بیٹھے ہوئے لوگوں کو مصافی سے سرفراز فرماتے رہے۔ قریب

آدھ گھنٹے کے گاڑی بھری اور مصافحہ کرنے والوں کی تعداد ختم نہ ہوئی۔ تمام پلیٹ فارم بھرا ہوا تھا نہ معلوم کس طرح ان اہل محبت نے چھوڑا اور گاڑی روانہ ہوئی۔

مولوی ظہور الحسن صاحب کے امرتر سے جانے کے بعد حضرت اقدس نے ایک والا نامہ بھیج دیا تھا جس میں تحریر تھا کہ ”یاد آتا ہے آپ نے لاہور میں رحم علی صاحب کی طرف سے دعوت کے لئے کہا تھا اگر میری صحیح یاد ہے تو ان سے دعوت کی منظوری کے لئے اطلاع کر دی جائے تاکہ وہ انتظام کر لیں میں جمعرات کے روز چار بجے دن کے گاڑی سے شہار پور پہنچوں گا۔ مولوی منفعت علی صاحب کے یہاں قیام ہو گا“، چنانچہ رحم علی صاحب کو مطلع کر دیا گیا۔

### شہار پور میں ورود مسعود

لہ دھیانہ سے روانہ ہو کر گاڑی چار بجے دن کے شہار پور ائمہشیش پر پہنچی۔ لاہور سے شہار پور تشریف لانے کی خبر عام ہو چکی تھی۔ خدام و معتقدین واپسی کا بے چینی سے انتظار کر رہے تھے روزانہ دریافت کرتے رہتے تھے کہ واپسی کب ہوگی؟ آخ ر خدا خدا کر کے وہ دن آگیا کہ حضرت والا خدا کے فضل سے بعافیت شہار پور رونق افروز ہوئے ائمہشیش پر استقبال کے لئے کافی مجمع موجود تھا۔ جناب مولانا حافظ عبداللطیف صاحب سابق ناظم مدرسہ مظاہر العلوم شہار پور مولوی منفعت علی صاحب، مولوی ظہور الحسن صاحب مولوی سلیمان صاحب رنگونی مولانا فیض الحسن صاحب اور تمام احباب و خدام حاضر تھے۔

ائمہشیش سے روانہ ہو کر براہ راست مولوی منفعت علی صاحب ایم اہل اے ایڈ و کیٹ شہار پور کے مکان پر برکت افزاء ہوئے۔ وہاں کچھ دیر بھر کر شربت نوش فرمایا۔ عصر کی نماز پڑھی وہاں سے تھوڑی دیر کے لئے نواب احمد علی صاحب کی درخواست پر ان کے مکان پر تشریف لے گئے، اس کے بعد مدرسہ مظاہر العلوم قدیم میں قدم رنجہ فرمایا جناب مولانا عبدالrahman صاحب کامل پوری (خلیفہ اقدس حضرت مدظلہ العالی) و صدر مدرسہ مدرسہ مظاہر العلوم اور مولوی اسعد اللہ صاحب (خلیفہ حضرت اقدس مولانا تھانوی) و سابق ناظم مظاہر العلوم شہار پور) کے بھوں سے مزاج فرماتے رہے۔ جناب ناظم صاحب اور دیگر حضرات سے گفتگو ہوتی رہی۔ یہاں تک کہ نماز مغرب کا وقت قریب آگیا، ارشاد ہوا کہ نماز

کا وقت قریب ہے ذرا استخجاع سے فارغ ہوں۔ جب حضرت والا بیت الخلاء کی جانب تشریف لے چلے تو ایک طالب علم ذوق و شوق میں مصافحے کے لئے بڑھا، اور اپنے ہاتھوں کو حضرت کے دست مبارک سے ملایا، حضرت والا نے ارشاد فرمایا کہ یہ وقت مصافحے کا نہیں، جناب ناظم صاحب کو اس حالت میں مصافحہ کرنا اور حضرت والا کو خواجہ پریشان کرنا بے حد ناگوار ہوا۔ چنانچہ موصوف سے نہ رہا گیا اس طالب علم کے ایک چپت رسید فرمائی۔

حضرت والا کو اس پر بہت رحم آیا اور فرمایا ایسا نہ کیجئے۔ بیچارہ محبت سے مجبور ہے، پھر وہیں فریضہ مغرب ادا فرمایا کر مولانا فیض الحسن صاحب رئیس سہارپور کے مکان پر کھانا تناول فرمائے تشریف لے گئے، واپسی میں سہارپور آنے کے بعد مولوی ظہور الحسن صاحب نے اطلاع کر دی تھی کہ رحم علی صاحب نے دعوت کا انتظام کیا ہے، مگر مولوی منفعت علی صاحب کو افسوس ہے کہ میں اس سعادت سے محروم رہا جاتا ہوں حضرت والا نے ارشاد فرمایا منفعت پر رحم مقدم ہے، بہر حال دعوت کرنے والوں نے آپس میں طے کر لیا اور مولانا فیض الحسن صاحب کے نام قرعہ پڑا اور انہیں کے یہاں سے کھانا تناول فرمایا۔

### سہارپور سے تھانہ بھوں کو روائی

اس کے بعد سہارپور کی چھوٹی لائن کے اشیش پر تشریف لے گئے چھوٹے اشیش کے قریب والی مسجد میں نماز عشاء کی امامت فرمائی تکمیر کے بعد مولوی اسعد اللہ صاحب سے فرمایا کہ اعلان کر دیجئے میں مسافر ہوں صرف دور کعیتیں ادا کروں گا۔ مقسمین اپنی نماز پوری فرمائیں، مولوی اسعد اللہ صاحب نے اعلان فرمادیا اور کافی جماعت کے ساتھ نماز ادا کی گئی۔

### چھوٹی لائن پر محبین کا هجوم

یہاں بھی هجوم بہت زائد تھا۔ ایک بڑی جماعت نے تھانہ بھوں تک ہر کاب جانے کی سعادت حاصل کی۔ اس اشیش پر بھی غالباً جناب حافظ عبد اللطیف صاحب ناظم مدرسہ مظاہر العلوم سہارپور جناب مولانا محمد زکریا صاحب شیخ الحدیث مدرسہ مظاہر العلوم مولانا فیض الحسن صاحب رئیس سہارپور مولوی منفعت علی صاحب ایم ایل اے ایڈوکیٹ سہارپور مدرسیں و طلباء مدرسہ مظاہر العلوم اور شہر کے عوام میں وروسانیز ہر طبقے اور یہیئے کے اصحاب موجود تھے۔

## تھانہ بھون میں واپسی

حضرت والا نے گاڑی میں بیٹھ کر دست مبارک کھڑکی سے باہر نکال لئے تھے اور حاضرین انتہائے عقیدت سے دست بوئی اور مصافی کا شرف حاصل کر رہے تھے۔ یہاں تک کہ گاڑی روائے ہوئی۔ اور گیارہ بجے شب کے بعد حضرت والا خدا کے فضل و کرم سے بعافیت تمام رونق افروز تھانہ بھون ہوئے اور اس طرح یہ تیسرا اتفاقی سفر بخیر و خوبی ختم ہوا۔ فلحمد للہ علی ذالک

## چند ملفوظات

اس سفر میں بھی برابر ملفوظات کا سلسلہ جاری رہا۔ لیکن افسوس ہے کہ کسی نے قلمبند کرنے کا خیال نہیں کیا اور نہ خلق اللہ کے لئے ایک عفیضہ خیرہ جمع ہو جاتا۔

رقم المعرف نے جناب مولانا خیر محمد صاحب جالندھری، جناب مولوی محمد حسن صاحب امر تسری جناب حکیم عبدالخالق صاحب امر تسری، جناب مولوی اسعد اللہ صاحب مدرس مدرسہ مظاہر العلوم سہارپور (خلافے حضرت اقدس مدظلہم العالی) اور جناب مولوی ظہور الحسن صاحب مدرس مدرسہ مظاہر العلوم سے باصرار عرض کیا کہ جو کچھ یاد آئے لکھوادیجھے۔ یا خود تحریر کر دیجھے اور اس کی اہمیت بیان کی اس وقت ان حضرات کو بھی اس اہتمام نہ کرنے کا صدمہ ہوا پھر بھی اپنی یاد پر بہت زور دیا۔ جناب مولوی محمد حسن صاحب امر تسری اور جناب حکیم عبدالخالق صاحب امر تسری کے ذہن میں چند باتیں آئیں جو روایت بالمعنی کے طور پر درج ذیل کی جاتی ہیں۔

جناب مولوی محمد حسن صاحب امر تسری کا بیان ہے کہ لاہور کے قیام میں ایک روز فرمایا:-

## محبت و بغض میں اعتدال

(۱) شیخ اکبر ابن عربی رحمۃ اللہ علیہ کی ایک عالم سے مخالفت تھی، وجہ مخالفت یہ تھی کہ ان عالم صاحب نے ان کے پیر حضرت ابو مدین رحمۃ اللہ علیہ کا رد کیا تھا، شیخ اکبر کو عالم خواب میں حضرت سرور کائنات صلی اللہ علیہ وسلم کی زیارت ہوئی، حضور صلی اللہ علیہ وسلم نے ارشاد فرمایا کیا تجھ کو قلاب عالم سے بعض ہے عرض کیا جی حضور، اس واسطے کہ ان کو میرے شیخ

ابو مدین سے بعض ہے۔ حضور صلی اللہ علیہ وسلم نے فرمایا اس عالم کو ہم سے محبت ہے یا نہیں؟ عرض کیا ہے۔ اُس پر حضور ﷺ نے فرمایا کہ جب اس میں دونوں تعلق ہیں تو کیا وجہ تم نے اپنے شیخ کے بعض کے سبب سے تو اس سے بعض رکھا اور ہماری محبت کی وجہ سے اس سے محبت نہ کی اس تعلق کا کیا حق ادا کیا؟ شیخ اکبر رحمۃ اللہ علیہ بیدار ہو کر اپنی غلطی پر متنبہ ہوئے۔ اور فوراً ان عالم صاحب کے پاس جا کر معافی طلب کی۔ اس کا یہ اثر ہوا کہ ان عالم صاحب نے حضرت ابو مدین رحمۃ اللہ علیہ سے معافی طلب کی حضرت والا نے اس واقعہ کو بیان فرمایا کہ مجھ کو اس سے بیحده نفع ہوا، غصے اور رنج میں اعتدال ہو گیا۔

### ابليس سے مناظرہ کی ممانعت

(۲) ایک روز ارشاد فرمایا کہ حضرت ابو ہلؓ اور ابلیس کا ایک دفعہ باہمی مناظرہ ہوا۔ ابلیس نے کہا تم خواہ خواہ مجھ پر لعنت ملامت کرتے ہو حالانکہ میں تو مرحوم ہوں۔ اس واسطے کہ میں شے ہوں اور ہر شے پر حق تعالیٰ کی رحمت محیط ہے، حق تعالیٰ کا ارشاد ہے۔ ”ور حمتی و سعت کل شئی“ حضرت ابو ہلؓ نے جواب دیا کہ تو مرحوم نہیں اس لئے کہ اس کے بعد تو قید ہے ”فَسَا كَتَبَهَا لِلَّذِينَ يَتَقَوَّنُونَ (الآلیة)“ ابلیس بولا کہ قید تو مخلوق کے لئے ہے حق تعالیٰ قیود سے پاک ہے، ابو ہلؓ خاموش ہو گئے۔ اور جواب نہیں دیا اس کے بعد انہوں نے اپنے متعلقین سے وصیت فرمائی کہ ابلیس سے مناظرہ ہرگز نہ کیا جائے۔ اس بیان کے بعد حضرت والا نے فرمایا کہ ابلیس نے ان کے ذہن میں تصرف کر دیا تھا، جس کی وجہ سے جواب کی طرف ان کا ذہن منتقل نہ ہو سکا۔ پھر فرمایا حق تعالیٰ نے مجھ کو اس کا جواب القاف فرمایا ہے رحمت کے دورخ ہیں۔ ایک حق تعالیٰ کی طرف وہ اتصاف ہے اور دوسرا مخلوق کی طرف وہ تعلق تصرف و ظہور ہے۔ اور قید ظہور کے ساتھ ہے۔ اول یعنی اتصاف میں اطلاق ہے تو اس بناء پر ابلیس قابل لعنت ہی رہا۔ مرحوم نہ ہوا۔ لیکن میں وصیت وہی کرتا ہوں جو حضرت ابو ہلؓ نے کی تھی کہ ابلیس سے مناظرہ نہ کیا جائے۔

اس بیان کے وقت سامعین کی عجیب کیسیت تھی۔ یہاں تک کہ دوسرے وقت خود

حضرت والا نے ارشاد فرمایا کہ مولوی سلیمان، اور مولوی داؤ د تو اس قدر مخدوم صروف تھے کہ اپنی خوشی کو قابو میں نہیں رکھ سکتے تھے۔

**جس چیز میں اللہ تعالیٰ کی طرف نسبت ہوا س میں نور ہوتا ہے**

(۳) لا ہور میں ایک رات کو موڑ پر تفریح کے لئے تشریف لئے جا رہے تھے تو ہر طرف بھلی ہی بھلی کی روشنی اس کی کثرت اور اس کی قطار نظر آئی، اس پر فرمایا کہ ”اس روشنی میں ظلمات ہیں کیونکہ اس کو حق تعالیٰ سے انتساب نہیں“، روشنی سے گزر کر جب کھلے میدان میں اندھیرا آیا تو فرمایا کہ ”اس ظلمت میں نور ہے۔“

اب جناب حکیم بعد الخالق صاحب امر تسری کی روایت کے مطابق چند واقعات بغرض افادہ عام درج کئے جاتے ہیں خدا کرے مفید ثابت ہوں۔

### بدنگاہی کا علاج

(۱) لا ہور کے قیام کے زمانے میں ایک شخص کا خط آیا اس میں لکھا تھا۔ کہ نامحرم سے نظر کو روکنے میں بہت ہی شکنگی اور گھٹن ہوتی ہے۔ گو بہت روکتا ہوں مگر نظر انہی جاتی ہے۔ اس پر تحریر فرمایا کہ اب تم یہ دیکھ لو کہ یہ آسان ہے یا عذاب جہنم؟ اور اس پر کہ نظر انہی جاتی ہے تحریر فرمایا ”کیوں جھوٹ بولتے ہو؟“

### بیعت کے اصول

(۱) امر تسری جس روز تشریف لائے عام ملاقات کی اجازت تھی، ہر طرح کے لوگ زیارت سے مشرف ہوئے۔ اس مجمع عام میں حضرت والا یوں معلوم ہوتے تھے جیسے ستاویں میں چاند۔ اور اسی وقت یہ فرمایا کہ ”لوگ مجھے کہتے ہیں کہ میں بیعت میں شکنگی کرتا ہوں حالانکہ بعض لوگ جب میرے پاس آتے ہیں ان کے آتے ہی پہلی درخواست پر بیعت کر لیتا ہوں۔“ اور بعض کے متعلق دل چاہتا ہے کہ یہ درخواست کریں اور بعض سے طبیعت مدت تک رکی رہتی ہے۔ اس سارے معاملہ میں دراصل دو اصول میرے مد نظر ہیں ان کے بغیر بیعت کا سا ہم تعلق ہو ہی نہیں سکتا۔ ایک تو میں اخلاص دیکھتا ہوں دوسرا فہم صحیح جس شخص میں ان

دونوں باتوں کا پہلی ملاقات میں مجھے علم ہو جائے میں اس کو بیعت کرنے سے انکار نہیں کرتا اور جس میں مدت تک بھی یہ باتیں مجھے معلوم نہ ہو سکیں اس سے انکار ہی ہوتا رہتا ہے۔

### جد بات کی رعایت

(۳) لاہور میں چونکہ حضرت والا کا قیام دانت بنوانے کی غرض سے تھا اس لئے نئے لوگوں سے ملاقات نہیں فرماتے تھے۔ تاکہ ہجوم ہونے سے اصل مقصد میں رکاوٹ نہ ہو۔ صرف ان لوگوں سے ملاقات فرماتے تھے جن کو پہلے سے تعلق تھا اور اس وجہ سے لوگ بہت دور دور سے بھی آ کر ملاقات سے شرف یا ب نہ ہو سکے۔ چنانچہ ایک عجیب واقعہ میرے سامنے پیش آیا، اس سے معلوم ہو گا کہ حضور کو آنے والے کے جذبات کی کس قدر رعایت تھی۔

ہوشیار پور سے دو شخص ملنے آئے ایک تو حضرت سے متعلق تھے اور دوسرے بالکل نئے۔ مگر تھے معتقد اور صاحب فہم، دونوں نے باہر سے رقعہ لکھا جس میں ملاقات کی درخواست تھی اور ایک ہی کاغذ پر دونوں کی علیحدہ علیحدہ درخواستیں تھیں۔ حضرت والا کے اصول کے مطابق اس کو اجازت ملنا چاہیے تھی جو حضرت سے متعلق تھا دوسرے کو نہیں، حضرت والا نے مولوی محمد حسن صاحب کو وہ پرچہ عنایت فرما کر ارشاد کیا کہ ایک کو اجازت ہے مگر اس بات کو دوسرے کے سامنے نہ کہئے گا جب دوسرا چلا جائے تب پہلے کو اجازت سے مطلع کر دیجئے گا۔ اور اگر دونوں چلے جائیں تو کچھ نہ کہیں کیونکہ اس واقف نے اپنی درخواست کو ناواقف کی درخواست کے ساتھ کیوں لکھا، چنانچہ مولوی محمد حسن صاحب بار بار دیکھنے آتے اور ناواقف کو اس کے پاس دیکھ کر واپس ہو جاتے۔ جب ناواقف انتظار کر کے چلا گیا تب اس کو اس حکم سے مطلع کیا گیا۔

سبحان اللہ دوسرے شخص کی دل مخفی کی کس قدر رعایت کی گئی۔ اور اس دوسرے شخص کو جب معلوم ہوا کہ میرے بعد اس کو اجازت ہو گئی اور اتنی دری صرف میری رعایت کی وجہ سے اجازت مخفی رکھی گئی وہ بے حد سرور ہوا۔ اس اصول پر عمل کرنے کا یہ نتیجہ لکھا کہ ایک معمولی شخص جس سے پہلے سے واقفیت ہے حضرت والا سے ملاقات کر سکتا تھا اور ایک بڑے مقتدر شخص یا موقر عالم کو جن سے واقفیت نہ تھی یا جن کا معاملہ حضرت والا سے صاف نہ تھا ملاقات کی اجازت نہیں ملی۔

## اہل امر تر کے ساتھ شفقت کا بر تاؤ

(۲) امر تر جانے سے قبل متعدد بار فرمایا۔ کہ مجھے امر تر کے لوگوں سے محبت کی بوآتی ہے اور لاہور میں تو بجز الحاد اور دہریت کے کچھ نظر نہیں آتا۔ چنانچہ لاہور سے واپسی میں جب حضرت والا کی گاڑی امر تر ایشیش پر پہنچی تو لوگوں کو قصد اس کی اطلاع نہیں کی گئی تھی کیونکہ بجوم سے حضرت والا کو تکلیف ہوتی ہے تاہم مجمع کافی ہو گیا۔ گاڑی نہ ہر تے ہی بعض لوگ اس ڈبے میں داخل ہو گئے۔ جس میں حضرت والا رونق افروز تھے اور حضرت والا کے دانے دست مبارک سے مصافحہ شروع کر دیا۔ اور جو باہر رہے انہوں نے باہمیں دست مبارک کو کھڑکی میں سے لے کر چومنا شروع کیا۔

جناب حکیم عبدالحق صاحب فرماتے ہیں کہ میں نے پانی پیش کیا تو فرمایا میں کس طرح پیوں، دونوں ہاتھوں تور کے ہوئے ہیں اس پر اصرار داہنا دست مبارک گاڑی کے اندر سے خالی کرایا گیا حضرت والا پانی بھی پیتے رہے اور مشتاقین سے مصافحہ بھی فرماتے۔ کسی کو بھی منع نہیں فرمایا۔ یہ تجربہ تھا اصحاب امر تر کے خلوص کا، جس کے باعث حضرت والا پر اس تکلیف کا کوئی اثر نہیں ہوا۔ حضرت والا کے تشریف لے جانے کے بعد کئی دن تک بازاوریں میں لوگ تذکرہ کرتے رہے کہ ہم توڑتے تھے مگر حضرت والا نے ایسی عام شفقت فرمائی جس کی نظر نہیں ملتی۔

## حضرت والا بھی اہل امر تر کی محبت سے متاثر تھے

جناب حکیم عبدالحق صاحب نے حضرت والا کی خدمت مبارک میں لکھا کہ ”اہل امر تر حضور کی عنایت عامہ سے بہت خوش ہیں“، اس پر حضرت والا نے تحریر فرمایا کہ ”میں خود ان کی محبت سے بے حد متاثر ہوں۔“

اب یہاں سے میں لاہور کے سفر کا تذکرہ ختم کرتا ہوں۔ اور اس سفر کے واقعات شروع کرتا ہوں جو اس تمہید کا مقصد اصلی ہیں۔

# سفرنامہ لکھنؤ

لکھنؤ کا سفر جو صرف معا الجے کی غرض سے ہوا، مختلف وجوہ سے حضرت والا کے سوانح حیات میں خاص اہمیت رکھتا ہے۔ اولًا اس وجہ سے کہ گذشتہ پندرہ سال کے طویل عرصے میں اول تو کہیں سفر ہی نہیں فرمایا اور جو تین سفر اتفاقیہ ہوئے بھی ان میں کسی جگہ اتنا قیام نہیں فرمایا۔ سہار پنور کے دو سفر تو ہمروزہ والی پسی پر مشتمل تھے۔ اور لا ہور میں کم و بیش صرف دو ہفتہ قیام ہوا تھا۔

## لکھنؤ کا فخر

یہ فخر لکھنؤ ہی کو حاصل ہے کہ وہاں تقریباً ڈیڑھ ماہ تک انوار و برکات کی بارشیں ہوتی رہیں۔ دوسرے اس وجہ سے کہ حضرت والا نے تمام اہل شوریٰ کی رائے کے ساتھ دوسرے مقامات کے مقابلے میں معا الجے کے لئے لکھنؤ ہی کو پسند و منتخب فرمایا اور سخت علالت کی حالت میں لکھنؤ اور اہل لکھنؤ پر اعتماد کیا گیا۔ تیسرا اس وجہ سے کہ لکھنؤ کی آب و ہوا حضرت والا کے مزاج اقدس کے موافق آئی۔ لکھنؤ میں پہنچتے ہی بغیر کسی دوا کے استعمال کے طبع مبارک میں تقریباً وہ نشاط، شکافتگی، اور بشاشت نمودار ہونے لگی؛ جو حالت صحت میں رہتی تھی چوتھے اس وجہ سے کہ گواں کے قبل بھی حضرت والا کے اقدام میمنت الیتام نے سرز میں لکھنؤ کو شرف و اعزاز بخشائے لیکن خدام کے علاوہ عقیدت مند حضرات پرانس و محبت کی ارزانی فرمائی گئی۔ اس سے قبل اس کا عشر عشریں بھی اثر نہ تھا۔ حتیٰ کہ کانپور جو طویل قیام کی وجہ سے یک گونہ حضرت والا کے وطن مالوف ہی کی حیثیت رکھتا ہے۔ اس خاص توجہ اور موردمحبت ہونے میں لکھنؤ سے کہیں پیچھے رہ گیا۔ فکفی به، فخر اور افتخار اور مباحثہ وابتها حجا۔ ورسب سے زیادہ فخر کی بات تو یہ ہے کہ اللہ تبارک و تعالیٰ نے لکھنؤ

ہی میں صحبت کاملہ عطا فرمائی۔ اور اس سخت مرض اور خطرے سے نجات بخشی۔ جس کی وجہ سے ہر شخص پر پیشان ہو رہا تھا۔ حضرت والا بار بار فرماتے ہیں

”میں نے مجبوریوں کی وجہ سے اہل لکھنؤ سے بے اعتمانی کی ملاقات میں پابندیاں عائد کر دیں، ظاہراً سخت کا برداشت کیا، مصلحت فی تک کی اجازت نہیں دی اس پر بھی ان حضرات نے جس محبت اور خلوص کا برداشت میرے ساتھ کیا ہے اس کو میں کبھی نہیں بھول سکتا۔ اور اب اکثر لکھنؤ یاد آتا ہے“  
اگر ناسازی مزاج کی حالت نہ ہوتی اور حکماء و ذاکر صاحبان سخت ممانعت نہ کرتے تو حضرت والا کا کریمانہ اخلاق کسی طرح مانع نہ ہوتا۔ ایسے اہم امور ہیں جن کی وجہ سے لکھنؤ کا سفر خاص اہمیت رکھتا ہے۔ اور مدت دراز تک آسامی سے بھلا یا نہیں جا سکتا۔

### مرض کا حملہ

واقعہ یہ ہے کہ شنبہ ۱۱ جون ۱۹۳۸ء کا دن گزر نے کے بعد ۱۲ جون ۱۹۳۸ء کی شب میں دو بجے کے وقت حضرت اقدس پیشتاب کے لئے اٹھنے استجواب کر کے کھڑے ہونے کا قصد فرمایا کہ ایک دم سے دماغ خالی معلوم ہوا اس کے بعد بیہوش ہو گئے۔ اب جب بیہوش آیا تو اپنے کوز میں پر پڑا پایا اس لئے یہ نہ معلوم ہوا کہ کھڑے کھڑے گرے یا بیٹھے بیٹھے بیہوش ہو گئے۔ گرنے کی وجہ سے دامنی پسلی سرا اور کہنی میں چوٹیں آ گئیں، جس سے اندازہ ہوتا تھا کہ غالباً کھڑا ہونے کے بعد گر کر بیہوش ہوئے کیونکہ چوٹیں سخت تھیں۔ پھر اجابت معلوم ہوئی اب بیہوش آ گیا تھا لیکن نقابت بے حد تھی بمشکل تمام خود اٹھ کر بیت الخلاء تشریف لے گئے ابھی تک کسی کو اطلاع نہیں۔

### دوسروں کی تکلیف کا خیال حالت مرض میں

اور حضرت والا کا معمول بھی ہے کہ جب تک خود کوئی کام کر سکیں یا انتہائی مجبوری نہ ہو اس وقت تک کسی کو مطلع نہیں فرماتے۔ دوسرے کی تکلیف کا بے حد خیال اور لحاظ رہتا ہے اور یہی وجہ تھی جو اس وقت بھی مانع ہوئی حضرت والا نے بیت الخلاء جانے کا قصد تو فرمایا لیکن برابر خوف رہا کہ کہیں اندر گرنے جاؤں مگر خدا کا شکر ہے کہ جب تک فراغت نہ ہو گئی چکر تک محسوس نہیں ہوا۔ رفع حاجت کے بعد بیت الخلاء سے باہر قدم رکھتے ہی اس قدر

ضعف محسوس ہوا کہ ایک قدم اٹھانا مشکل ہو گیا، مجبوراً وہیں زمین پر بیٹھ گئے اور جب بیٹھا بھی نہ گیا تو وہیں زمین پر لیٹ گئے کچھ دیر بعد ہمت کر کے نماز کے چبوترے پر جو اس جگہ سے قریب ہی تھا جا کر لیٹ گئے۔ اب ہوش تو تھا مگر طاقت نہ تھی اسی حالت میں خود اپنی نبضیں دیکھیں، نبضوں کا پتانہ چلتا تھا، تمام بدن سرد تھا اور پسینے پر پسینا آ رہا تھا جب اس حالت میں قدرے افاقہ ہوا تو بمشکل تمام اپنے پلنگ پر پہنچ چونکہ اس گرنے اور زمین پر لینے میں تمام مٹی وغیرہ لگ گئی تھی اور طبیعت بید منغض تھی اس لئے مجبوری جنابِ چھوٹی پیرانی صاحبہ مظلہ کا آواز دے کر جگایا۔

### حالت مرض میں بھی اصول کا خیال

اللہ اللہ ایسی حالت میں بھی یہ خیال کہ کسی کو تکلیف نہ ہو خود ہی خداداد ہمت سے کام لیتے رہے، لیکن اب چونکہ اس ناگہانی اور نامعلوم دورے کا اثر پورا ہو چکا تھا طاقت بھی کم ہو گئی تھی اور مٹی وغیرہ لگ جانے سے طبیعت میں ناقابل برداشت انقباض بھی تھا اس لئے دوسروں کے جگانے کی ضرورت ہوئی تاکہ پانی کا انتظام ہو جائے تو غسل کیا جائے اور اس خیال سے کہ گرم پانی کرنے میں اس وقت زیادہ تکلیف ہو گی مخندے پانی ہی سے غسل کرنے کے لئے تیار ہو گئے کیا ایسی نظری ایسی ہمت کی مثال کوئی دوسری پیش ہو سکتی ہے۔

### طہارت کا خیال حالت مرض میں

اس انتہائی ضعف اور ایسے سخت دورے کی حالت میں بھی یہ خیال کہ کہیں بدن پر کوئی چیز ایسی نہ لگ گئی ہو جو ناپاک ہو ایک لمحہ کیلئے بھی گوارانہ فرمایا کہ بدن کو پاک کر کے اطمینان نہ کر لیا جائے خواہ غسل نقصان ہی کیوں نہ کرے۔ یہاں تک کہ مخندے پانی سے غسل کرنے کے لئے آمادہ ہو گئے مگر گھر میں اصرار کر کے پانی گرم کر دیا اور اسی وقت اور اسی ضعف کی حالت میں غسل فرمایا کر لیٹ گئے۔ اس وقت ضعف نیز لا علیمی کی وجہ سے پوری کیفیت بھی ظاہرنہ فرماسکے۔ اس نازک حالت شدید ضعف اور دورے کے وقت بھی اصول و انتظام کا لہ بفضلہ تعالیٰ مرحوم ابھی تک بقید حیات ہیں اور لا ہور میں تشریف فرمائیں۔ دعا ہے کہ اللہ تعالیٰ آپ کی عمر میں برکت عطا فرماؤں اور مزید دراز فرماؤں (آمین) ش

برابر خیال رہا یہاں تک کہ استنجے سے فارغ ہونے کے بعد باوجود انتہائی نقاہت کے لوثا جہاں رکھا تھا وہیں رکھا، پانی جس گھر سے لیا تھا اس کو دیکھ لیا کہ ڈھکا ہوا ہے یہ نہیں کیا جہاں استنجا کیا تھا لوٹا وہیں چھوڑ کر تشریف لے آتے، یا گھر اکھلا ہوارہتا۔

## عزیزوں کی راحت و آرام کا خیال

جناب چھوٹی پیر انی صاحبہ مظلہ بانے بے حد پریشان ہو کر چاہا کہ عزیزوں کو اس واقعے کی اطلاع کر دی جائے مگر حضرت والا نے محض اس لئے کہ ابھی رات باقی ہے تکلیف ہو گی کسی کو خبر نہیں کرنے دی۔ حالانکہ پسلی سر اور کہنی میں جہاں چوٹیں لگی تھیں کافی تکلیف تھی۔ پھر بھی چند اعزاء کو خبر ہو، ہی گئی اور جناب مولانا ظفر احمد صاحب، جناب مولوی شیر علی صاحب، حافظ ناظر حسن صاحب اور جناب پیر جی ظفر احمد صاحب (حضرت والا کے خسر صاحب) اور ان کی اہلیہ صاحبہ نماز فخر سے پہلے پہنچ گئیں۔

صحیح کو بعد نماز تو سب ہی کو اطلاع ہو گئی دیکھا تو پسلیوں پر نیل پڑے ہوئے ہیں کہنی پر خراش ہے سر میں دو جگہ گومڑے پڑے ہیں چہرہ مبارک پر درم ہے۔ اور ضعف کی تو کوئی انتہا نہیں۔ اسی وقت حکیم انوار الحق صاحب کو بلا یا گیا انہوں نے نبض وغیرہ دیکھ کر تجیر معدہ تجویز کر کے چند اجزاء حکیم تجویز کر دئے اور چوٹوں پر مخصوص دوائیں لگانے کی ہدایت کی۔

## مرض میں زیادتی اور علاج

۱۲ جون ۱۹۳۸ء کو دن بھر کوئی افاقت نہیں ہوا بلکہ تکلیف میں زیادتی ہوتی رہی۔ حکیم انوار الحق صاحب یہ سمجھ کر کہ معمولی تجیر ہے دوادے کر انی ضرورتوں کی وجہ سے قبے سے باہر چلے گئے چونکہ حضرت والا کا یہ معمول ہے کہ دو علاجوں کو ملاتے نہیں اور بغیر طبیب کی رائے کے کوئی دوا استعمال نہیں فرماتے۔ اس لئے تمام دن کوئی دوانہیں دی جا سکی اور حکیم صاحب کا برابر انتظار ہی ہوتا رہا۔ حکیم صاحب عشاء کے وقت واپس آئے اس وقت صحیح سے زیادہ تکلیف تھی یہ حالت دیکھ کر حکیم صاحب کو اپنی غیر حاضری پر نہایت شرمندگی اور افسوس ہوا۔ معافی چاہی اور دوسرا

لہ بفضلہ تعالیٰ حضرت کے یہ معانِ ابھی تک زندہ ہیں اور لطیف آباد حیدر آباد میں قیام ہے (دیکل احمد شروعی)

نسخہ تحریر کیا اسی وقت دوائیں مہیا کر کے استعمال کرائی گئیں پسلی پر باندھنے کے لئے ایک لبدی تجویز کی جس کو فوراً تیار کر کے باندھا گیا۔ رات کو نیند کم آئی اور ضعف برابر بڑھتا گیا۔

## ڈاکٹری دواؤں سے احتراز

۱۳ جون ۱۹۳۸ء کی صبح کو نقابت کا یہ عالم تھا کہ چاہتے تھے بغیر دیکھنے کے تلاوت کریں الفاظ کا ادا ہونا مشکل ہو رہا تھا۔ اس حالت کو دیکھ کر تمار داوس کو پریشانی ہوئی اور حضرت والا سے کسی ڈاکٹر کے لانے کی اجازت چاہی چونکہ حضرت والا ڈاکٹری دواؤں کے استعمال کو پسند نہیں فرماتے اس لئے اجازت کی ضرورت ہوئی۔ مگر حضرت اقدس نے ان الفاظ کے ساتھ انکار فرمادیا کہ اگر ڈاکٹر کو بلا کر ان کی دوا استعمال نہ کی گئی تو ان کی دل میکنی ہو گی اور اگر انہوں نے کوئی دوادی تو اس میں شبہ رہے گا عرض کیا گیا کہ ڈاکٹر کو صرف تشخیص کے لئے بلا یا جائے گا اور ان سے وہیں کہہ دیا جائے گا کہ آپ کی دوا کا استعمال کرنا ضروری اور لازمی نہیں۔ غرض بے حد اصرار کے بعد ڈاکٹر کے بلا نے کی اجازت عطا ہوئی چونکہ تھانہ بھون میں کوئی معمولی ڈاکٹر بھی نہیں اس لئے اسی ۱۳ جون کو تین بجے دن کے گاڑی سے ڈاکٹر کے لانے کے لئے جناب مولوی شبیر علی صاحب سہارنپور تشریف لے گئے۔ اور مولوی منفعت علی صاحب کے مشورے سے ڈاکٹر برکت علی صاحب کو دوسرے روز دوپہر کی گاڑی سے لے آئے۔

## ضعف کی زیادتی

ڈاکٹر صاحب نے بلڈ پریشر کا آله لگا کر بتایا کہ بلڈ پریشر کی زیادتی کی وجہ سے یہ حالت ہوئی اور بہت سخت تاکید کے ساتھ کسی کام یا کسی قسم کی جنبش یا کسی طرح کی فکر اور رنج و غصہ یا شدید ضرورت کے سوا زیادہ بات کرنے کی ممانعت کی۔ اور غذا وغیرہ میں بہت احتیاط بتائی۔ دوائیں دو قسم کی گولیاں تجویز کیں اور اس کا بہت زیادہ اطمینان دلایا کہ ان میں کوئی جزو مشتبہ نہیں۔ اور یہ بھی کہا کہ دوائی کی اتنی ضرورت نہیں جتنی کہ احتیاط کی ضرورت ہے۔

حضرت والا کو اس دورے سے قبل کثرت بول اور نیند نہ آنے کی بھی شکایت تھی۔ ڈاکٹر صاحب نے یہ تجویز کیا کہ صرف آرام کرنے ہی سے ان شاء اللہ دونوں شکایتوں میں کمی ہو

جائے گی۔ اعانت کے لئے یہ گولیاں بھی دیئے دیتا ہوں اور یہ بھی تماردار کو علیحدہ لے جا کر کہا کہ فانج کا اندازہ ہے اس کا خطرہ قریب ہے احتیاط بہت ضروری ہے۔

غرض گولیاں استعمال میں لائی گئیں دوروز تک تو نیند پورے طور پر آئی اور پیشاب میں بھی کمی محسوس ہوئی لیکن دوروز کے بعد باوجود اندواں کے استعمال کے یہ دونوں شکایتیں حسب سابق عود کر آئیں اور ضعف بڑھ گیا مجبوراً اندواں کو چھوڑنا پڑا اور جناب حکیم خلیل احمد صاحب سہار پوری کی طرف جوانفاق سے خانقاہ ہی میں مقیم تھے۔ رجوع کیا گیا انہوں نے کچھ اجزاء معدے کی اصلاح کے لئے دیئے اور مثل دواء المسك اور نخیرہ جواہر والا کے کچھ دوائیں قوت کے لئے تجویز کیں۔ ان دونوں کا استعمال جاری رہا اور ان سے کچھ افاقہ بھی شروع ہوا۔

### حالت مرض میں نماز جمعہ کے لئے اصرار

۱۹۳۸ء کو جمعہ تھا۔ چونکہ بوجہ ضعف اس وقت تک نمازیں مکان ہی پر پڑھتے تھے اور باوجود قوت نہ ہونے کے ہمت کر کے کھڑے ہو کر ہی ادا کرتے اور برابر ہی کوشش فرماتے تھے کہ کوئی معمول بھی ناممکن نہ ہو۔ یہ معلوم کر کے کہ آج جمعہ ہے فرمایا جمعہ کی نماز میں ضرور پڑھوں گا خدام نے باصرار عرض کیا کہ ڈاکٹر معمولی حرکت کو بھی منع کر گئے ہیں۔ اور نماز جمعہ کیلئے مسجد تک جانے میں حرکت زیادہ ہو گی، نقصان کا اندازہ ہے مگر حضرت والا نے فرمایا کہ جمعہ چھوڑنے کو تodel کسی طرح گوارا نہیں کرتا، پیدل مسجد جانے کیلئے مستعد ہو گئے۔ مگر خدام کے اتماس و اصرار پر میانے میں تشریف لے جانے اور بجائے خانقاہ کی مسجد کے مکان کے قریب حوض والی مسجد میں جس میں ہمیشہ جمعہ ہوتا ہے نماز جمعہ ادا کرنا منظور فرمایا۔ وہ بھی صرف دوسروں کی خاطر سے بادل نخواستہ اس طریقے سے تشریف لے جانے کو روا رکھا اور ارشاد کیا کہ اس میں ایک قسم کی امتیازی شان معلوم ہوتی ہے جس سے ایک قسم کی گرانی پیدا ہو جاتی ہے غرض اس طرح نماز سے فراغت کے بعد مکان پر تشریف لے آئے۔

### ڈاکٹر کا انتظام

چونکہ ڈاکٹر صاحب نے ڈاک کے کام کو دیکھ کر سختی کے ساتھ اس سے منع کر دیا تھا اس

لئے جس روز سے دورہ پڑتا تھا ذاک حضرت والا کی خدمت گرامی میں نہیں بھیجی جاتی تھی بلکہ جناب مولوی شیر علی صاحب ذاک کو دیکھ کر جواب میں یہ عبارت تحریر فرمادیتے تھے کہ ”حضرت والا کو چند روز کے لئے ذاکڑوں اور طبیبوں نے مکمل آرام کرنے کا مشورہ دیا ہے اسی لئے آج کل حضرت والا ذاک بھی خود ملاحظہ نہیں فرماتے۔ آپ اس خط کو دس روز بعد ارسال فرمائیں اور یوں تو بحمد اللہ حضرت والا کی طبیعت اچھی ہے۔

دورہ یعنی ۱۳ جون تک تو یہی انتظام رہا لیکن جب دیکھا گیا کہ اس سے حضرت کو خت گرانی ہوتی ہے اور خود بھی فرمایا کہ میرے تعلقات بعض لوگوں سے ایسے ہیں کہ ان کو اگر اس طرح اطلاع ملی تو خخت پریشان ہوں گے اور مزاج پری کے لئے آجائیں گے۔ ذاکڑ نے زیادہ ملنے سے منع کیا ہے۔ تو ان لوگوں کے آنے پر ایک ہجوم ہو جائے گا اور ذاکڑ کی ہدایت پر عمل نہ ہو سکے گا۔ جس سے بجائے فائدے کے نقصان ہو گا اس خیال سے جو دماغ پر اثر ہے وہ خود مضر ہے اس لئے یہ مناسب ہے کہ ذاک مجھ کو دکھادی جایا کرے۔ اس میں جو خطوط ایسے لوگوں کے ہوں گے ان کے جواب میں خود لکھوادیا کروں گا باقی خطوط کے جواب میں وہی اطلاعی تحریر لکھ کر روانہ کر دی جایا کرے۔ چنانچہ ۱۳ جون ۱۹۳۸ء سے یہی معمول ہو گیا اور جو خطوط حضرت والا چھانت دیتے تھے ان کے جواب جناب مولانا ظفر احمد صاحب لکھو دیتے تھے یہ معمول ۲۰ جون ۱۹۳۸ء تک رہا۔ اس کے بعد حسب ذیل اطلاع حضرت والا نے چھپوائی جن خطوط میں ضرورت ہوتی تھی ان میں یہ پرچہ مطبوعہ خود رکھ دیتے تھے بقیہ خطوط کے جواب اپنے قلم سے تحریر فرمادیتے تھے وہ اطلاع یہ ہے۔

## طریق تسلیل خدمت سالکین سبیل

(مطبوعہ اطلاع)

السلام علیکم و رحمة الله

بوجوہ چند مثیل زیادات سن وغیرہ عرصے سے مجھ میں کام کرنے کی طاقت نہ تھی مگر اپنی ہمت سے کام کرتا تھا۔ آخر کار اس سے نقصان عظیم ہوا۔ جس سے بعض خطرناک خخت حالات پیش آئے۔ اس سے میں نے خود بھی محسوس کیا اور ذاکڑوں اور طبیبوں نے بھی خخت

تاکید کے ساتھ مشورہ دیا کہ کام کرنا بالکل چھوڑ دیا جائے اس لئے میں نے ڈاک کا لکھنا بھی چھوڑ دیا ہے۔ مگر طالبوں کی سہولت کے لئے ذیل میں اپنے چند مجازین کے نام لکھتا ہوں جن کی طرز تعلیم پر مجھے اعتماد ہے ان میں سے جن صاحب سے جی چاہے اپنی تربیت متعلق کر لیں لیکن صرف دریافت خیریت و طلب اجمالی دعا یا بعد میگیل شرائط درخواست کے بیعت کے لئے دو سطحیں لکھنے کی اجازت ہے۔ والسلام وہ نام یہ ہیں۔

(۱) مولوی محمد عیسیٰ صاحب، موضع محی الدین پور ڈاک خانہ بنیذارہ ضلع الہ آباد

(۲) مولوی حکیم محمد مصطفیٰ صاحب شہر میرٹھ محلہ کرم علی۔

(۳) مولوی ظفر احمد صاحب تھانہ بھون ضلع مظفر نگر

(۴) مولوی محمد محسن صاحب، امرتسر مسجد خیر الدین

(۵) مولوی عبدالغنی صاحب، پھولپور، ضلع اعظم گڑھ مدرسہ روضۃ العلوم

(۶) مولوی خیر محمد صاحب مدرسہ خیر المدارس جالندھر شہر

(۷) مولوی وصی اللہ صاحب، فتح پوتال نرجا، ڈاک خانہ ندوسرائے ضلع اعظم گڑھ

(۸) حقدا دخاں صاحب پشتر، مولوی گنج لکھنؤ

(۹) مولوی ولی محمد صاحب مدرسہ قادریہ حسن پور ضلع مراد آباد

(۱۰) مولوی مسیح اللہ صاحب، حال مدرسہ عربی جلال آباد ضلع مظفر نگر

(۱۱) مولوی نور بخش صاحب، نواکہلوی مدرسہ صوفیہ پوسٹ بھیروارہ بہٹ، ضلع چانگام اور بھی بہت سے حضرات ہیں جن کی فہرست اشرف السوانح حصہ سوم کے اخیر میں شائع ہوئی ہے مگر نمونہ کے طور پر بعض ان اصحاب کے نام لکھ دیئے ہیں جن سے جواب جلدی مل جانے کی غالب توقع ہے۔ اگر ان کے علاوہ بعده مناسبت کے دوسرے مجازین سے رجوع کریں اجازت ہے۔

فقط

### اشرف علی تھانہ بھون

اہ ان گیارہ حضرات میں سے اب صرف حضرت اقدس مولا ناشاہ محمد مسیح اللہ خان صاحب مدظلہ و امت برکاتہم یہ بقید حیات ہیں دعا ہے کہ حق تعالیٰ جل شانہ حضرت موصوف کے سایہ کرم کو بائیں فیوض و برکات ہمارے سروں پر بھیشہ بھیشہ قائم رکھیں آمین ثم آمین

طبعیت کا نظام اب تک درست نہیں ہوا تھا، کبھی مرض میں زیادتی ہو جاتی تھی اور کبھی کمی، حکیم انوار الحق صاحب کے علاج کے بعد اول ڈاکٹری دوا ہوئی۔ پھر حکیم خلیل احمد صاحب سہارنپوری کی۔ کچھ دنوں کے بعد حاجی دلدار خاں صاحب رئیس و تاجر کانپور کو جو حضرت والا کے قدیم خادم اور محبت و عقیدت میں ڈوبے ہوئے ہیں۔ ان حالات کی اطلاع دی گئی اور لکھا گیا کہ وہ اپنے خویش ڈاکٹر حاجی عبدالصمد صاحب کو (جو کانپور کے ایک نہایت مشہور تاجر بے کار اور کامیاب ڈاکٹر نیز صوبائی اسمبلی کے ممبر ہیں) یہ تحریر دکھا کر جوان کی تشخیص رئے اور تجویز ہواس سے مطلع کریں۔ ڈاکٹر عبدالصمد صاحب نے فانج کا اندیشه ظاہر کیا اور بچلوں کے عرق کے پینے کا مشورہ دیا۔

### ڈولی پر خانقاہ میں تشریف آوری

۲۳ جون ۱۹۳۸ء سے حضرت والا ڈولی پر خانقاہ تشریف لانے لگے یہ ڈولی کا اورں والی عام ڈولی نہ تھی بلکہ ایک کھٹولے کو ڈولی بنالیا گیا تھا۔ اور حضرت والا کے ملازم نیاز خاں صاحب اور محمد سلیمان صاحب اس کو لے آتے اور لے جاتے تھے۔ لیکن اس خیال سے کہ خانقاہ کے پھانک کے سامنے زمین کچھ ڈھالو ہے اور وہاں ڈولی کو لے کر چڑھنے میں اٹھانے والوں کو تکلیف ہو گی حضرت والا سڑک ہی پر سے اتر کر پیدل اندر شریف لاتے تھے۔ مگر ضعف کا یہ عالم تھا کہ قدم قدم پر ڈگنگا جاتے تھے ظہر سے عصر تک اور اگر ضعف زیادہ محسوس ہوا تو عصر سے پہلے ہی اسی ڈولی میں مکان واپس تشریف لے جاتے تھے۔

۲۶ جون ۱۹۳۸ء سے ڈاکٹر عبدالصمد صاحب کی ہدایت کے موافق بچلوں کا عرق استعمال کرنا شروع کیا۔ جس سے بے حد فرحت ہوئی غذا چونکہ کچھ نہیں ہوتی تھی اس لئے ان بچلوں کے عرق کی وجہ سے کچھ قوت محسوس ہونے لگی۔

### مرض کا دوسرا حملہ

۱۰ جولائی ۱۹۳۸ء سے پھر کچھ دورے کے آثار شروع ہوئے جس کی ابتداء اسہال سے ہوئی لہذا حکیم انوار الحق صاحب کے مشورے سے بچلوں کا عرق بند کر دیا گیا اور دوائیں

استعمال کے بند کرنے کی دی گئیں جسے اہال میں کمی تو ہوئی مگر بالکل بند نہیں ہوئے۔ اور پیشہ کی مقدار بہت کم ہو گئی۔

۲۱ جولائی ۱۹۳۸ء کی شب میں کچھ ہلاکا سا چکر محسوس ہوا اور صبح تک چہرے پر ورم بہت زیادہ نمایاں ہو گیا ॥ بجے دن کو دماغ پر بے حد اثر پڑا، یہاں تک کہ گھروالوں کو نہیں پہچانتے تھے، صرف بلکل آواز میں اتنا پوچھ لیتے تھے کہ یہ کون ہیں؟ یہ حالت دیکھ کر ہر ایک پریشان ہو گیا۔ ۸ بجے دن کی گاڑی سے ایک صاحب کو میرٹھ روانہ لیا، تاکہ جناب حکیم محمد مصطفیٰ صاحب (جو حضرت اقدس کے نہایت قدیم خادم ہیں صاحب اجازت ہیں) کے بھائی کو علاج کے لئے فوراً میرٹھ سے لے آئیں۔ چونکہ حکیم محمد مصطفیٰ صاحب دس ماہ سے کوئی بھائی کو بلاں کی تجویز ہوئی میرٹھ پہنچ کر معلوم ہوا کہ حکیم صاحب کے بھائی حکیم محمد الیاس صاحب شاہجهہ انپور گئے ہوئے ہیں۔ لیکن خود جناب حکیم محمد مصطفیٰ صاحب اب اس قابل ہو گئے ہیں کہ کچھ چل پھر سکیں، اور ہڈی بھی جزو گئی ہے اس لئے وہ خود بے تاب و بے قرار ہو کر باوجود معدودی کے ۲۲ جولائی ۱۹۳۸ء کو سازھے تین بجے دن کی گاڑی سے تھانہ بھون پہنچ گئے۔

۲۲ جولائی ۱۹۳۸ء سے جناب حکیم محمد مصطفیٰ صاحب کا علاج شروع ہوا، حکیم صاحب نے معدہ، جگر اور گردے کی خرابی بتائی، اور فرمایا کہ میرے نزدیک صرف انہیں چیزوں کی خرابی کی وجہ سے یہ مرض ہو گیا ہے اور کوئی خرابی نہیں۔ بلڈ پریشر کے متعلق مجھے کچھ تحقیق نہیں، اس لئے اس کا علاج میں نہیں کر سکتا، جو میری تشخیص ہے اس کا علاج کر سکتا ہوں۔ غرض جناب حکیم صاحب موصوف نے علاج شروع کر دیا جس کا اثر یہ ہوا کہ قارورے میں جو نہایت خراب ہو گیا تھا مکدر تھا، مقدار کم تھی، رنگ تھیک نہیں تھا، بہت فرق ہو گیا۔ اجا۔ ۔۔ بھی معمول کے موافق قریب بستے ہونے لگی۔ اہال بند ہو گئے اور جگر پر لپ کرنے سے ورم جگر میں بھی بہت کمی ہو گئی۔ نیز ضعف میں بھی خدا کے فضل سے یک گونہ کی محسوس ہونے لگی باوجود اس کے حکیم صاحب برابر یہی فرماتے رہے کہ بلڈ پریشر کے متعلق مجھے کوئی تحقیق نہیں اس کی بابت کچھ نہیں کر سکتا غرض جناب حکیم صاحب کا علاج جاری رہا۔

## بعض خدام کو نامکمل اطلاع اور پریشانی

ادھر دو رونز دیک ہر طرف حضرت اقدس کے خدام اور عقیدت مندا صاحب کو بھی تھوڑی بہت اس کی اطلاع ہونے لگی۔ اور بعض حضرات تو بے تاب و بے قرار ہو کر افغان و خیزان حاضر بھی ہو گئے۔ جناب ڈپٹی علی سجاد صاحب اور جناب مولوی عبدالباری صاحب ندوی مقیم لکھنؤ فوراً پہنچ گئے۔

اس خادم کو بھی حضرت والا کی ناسازی مزاج کی اطلاع ہوئی۔ مگر معمولی طور پر تفصیلی حالات نہ معلوم ہو سکے، پھر بھی پریشانی ہوئی۔ فوراً جناب مولا ناظر علی احمد صاحب کی خدمت میں عریضہ لکھا اور دریافت حال کیا، جناب مددوح نے مختصر حالات لکھ کر تحریر فرمایا کہ اب سکون ہے اور خانقاہ میں بھی تشریف لاتے ہیں لیکن مجھے مکرم مولوی منفعت علی صاحب ام الاء ایڈ و کیٹ سہارنپور کا کرمنامہ بلا جس میں تحریر تھا۔ ”نا ہے کہ حضرت والا جنہیہانہ تشریف لے گئے اور مزاج زیادہ ناساز ہے“۔ اس خبر نے جو حالت کی وہ بیان سے باہر ہے۔ فوراً مولوی محمد حسن صاحب مالک انوار بکڈ پوکھنؤ کے پاس گیا یہ خط دکھایا اور دریافت کیا کہ اگر کوئی خبر ملی ہو تو مطلع کریں۔ ان کو بھی بے حد پریشانی تھی مگر ان کے پاس کوئی اطلاع نہیں آئی تھی۔ اس لئے ہم دونوں نے یہ طے کر لیا کہ ہر حال میں وہاں ہم لوگوں کا جلد سے جلد حاضر ہونا ضروری ہے۔ مولوی عبدالحمید صاحب پیش تحریکیں اس وقت موجود تھے، انہوں نے بھی چلنے کا ارادہ ظاہر کیا۔ چنانچہ ہم تینوں شخص ۱۲ اگست ۱۹۳۸ء کو ۹ بجے دن کے وقت پنجاب ایکسپریس سے سہارنپور روانہ ہو گئے۔ جس حالت میں روانگی ہوئی وہ خدا ہی جانتا ہے جو اس مختل، طبیعت پریشان، دل مضطرب، بہر حال کسی طرح ریل چلی راستے میں ہر دوئی اشیش پر جناب مولوی محمود الحق صاحب تھی ایڈ و کیٹ سے ملاقات ہوئی انہوں نے اپنے صاحبزادے عزیزی حافظ مولوی ابرار الحق سلمہ، حعلم مدرسہ مظاہر العلوم سہارنپور کا خط دکھایا جو انہوں نے تھانہ بھون سے لکھا تھا۔ اور جس سے جناب مولا ناظر احمد صاحب کی تحریر کی تائید ہوتی تھی۔ غرض کسی نہ کسی طرح شب کو سہارنپور پہنچ راستے میں گاڑی لیٹ ہو گئی تھی اور تھانہ بھون کی گاڑی

کا وقت نکل چکا تھا۔ اس لئے مجبوراً سہار پور کے بڑے ائمہ شیعہ پر رات بسر کرنا پڑی۔ وہاں سے دوسرے دن ۸ بجے صبح کے بعد چھوٹی لائیں کے ائمہ شیعہ پر آئے دیکھا تو جناب مولوی محمد حسن صاحب امرتسری بھی سراسیمہ جا رہے ہیں اور انہر کلاس میں شیخ محمد فاروق احمد صاحب (متوفی لندن) بھی موجود ہیں شیخ فاروق احمد صاحب نے بیان کیا کہ میں کئی روز سے سہار پور میں تھا۔ کل مجھے حامد علی صاحب سے جو حضرت کے سنتیجے ہیں معلوم ہوا کہ نصیب اعداء حضرت والا کا مزاج زیادہ ناساز ہے۔ اس لئے میں پریشان ہو کر جا رہا ہوں۔ خیر ہم لوگ ۱۳ اگست ۱۹۳۸ء کو ۱۲ بجے دن کے قریب تھا نہ بھون پہنچے۔ لیکن کس طرح مضطرب ہے چین، پریشان حال اور بدحواس۔ خدا کا شکر ہے کہ خانقاہ شریف پہنچ کر معلوم ہوا کہ حضرت والا کا مزاج اقدس اب بحمد اللہ رو بصحت ہے۔ حضرت والا ظہر کے وقت خانقاہ تشریف لاتے ہیں مگر ذوالی پر اور اپنے خدام کو زیارت سے مشرف فرماتے ہیں۔ اس سے ذرا سا سکون ہوا۔

ظہر کے وقت حضرت اقدس مدظلہم العالی اپنے معمول کے مطابق صرف اپنے مشتاقین اور خدام کو مطمئن فرمانے کے لئے باوجود انہائی ضعف و نقاہت کے تشریف لے آئے اور ہمیشہ کی طرح مجلس کو اپنے فیوض و برکات سے مالا مال فرمایا۔ ہاں اتنا ضرور تھا کہ ضعف زیادہ معلوم ہو رہا تھا۔ چہرہ انور پر اصلاحیں کے آثار نمایاں تھے۔ درستک یا زیادہ بات کرنے میں تکلیف محسوس ہوتی تھی۔ مگر پھر بھی ضرورت کے وقت کلام و خطاب ہوتا تھا۔ ملفوظات کا سلسلہ جاری تھا، خطوط کا مختصر جواب خود تحریر فرمائے تھے، ہر نئے آنے والے سے مصافحہ ہوتا تھا خیریت بھی دریافت فرماتے جاتے تھے اور دریافت کرنے پر اپنے مزاج کی حالت بھی اختصار کے ساتھ بیان فرمادیتے تھے۔ ہر کام معمول کے مطابق ہو رہا تھا۔ کسی معمول میں ذرا سا بھی فرق نہ تھا۔ اس ہمت اور اس کیفیت کو دیکھ کر اہل مجلس پر عجیب اثر تھا، میساختہ صحت و عافیت و افزونی حیات کی دل سے دعا میں نکلتی تھیں اور ہر ایک اپنی حالت میں محو تھا۔ اسی دن یعنی ۱۳ اگست ۱۹۳۸ء کو تمیں بجے دن کی گاڑی سے جناب مولوی محمد عسیٰ صاحب بی اے پیش پرو فیسر الہ آباد یونیورسٹی اور جناب خواجہ عزیز الحسن صاحب غوری بی اے محذوب انسپکٹر مدارس الہ آباد خلفائے حضرت اقدس مدظلہم العالی تھانہ بھون آ کر خانقاہ

حاضر ہوئے۔ غرض آج کے آنے والوں اور پہلے سے آئے ہوئے اصحاب کی وجہ سے خانقاہ شریف میں ایک اچھا خاصہ مجمع ہو گیا۔

اس وقت تک جناب حکیم محمد مصطفیٰ صاحب میرٹھی کا علاج ہو رہا تھا، اور جناب حکیم صاحب بڑے خلوص و محبت سے معروف علاج تھے، لیکن جس قدر فائدہ حکیم صاحب کے علاج سے ہو چکا تھا اس کے آگے نہیں بڑھتا تھا، حکیم صاحب برابر کوشش تھے مگر صحبت میں کافی ترقی نہیں پاتے تھے۔ بلذ پریشر کو نہیں جانتے تھے اور نہ اس کے علاج سے واقف تھے۔

### علاج کے لئے تھانہ بھون سے باہر لے جانے کی تجویز

پہلے ہی سے حضرت والا کے اعزہ کا خیال تھا کہ تھانہ بھون سے کسی دوسری جگہ لے جا کر تشخیص اور علاج ہونا چاہیے کوئی سہارنپور لے جانے کی رائے دیتا تھا اور حکیم صاحب نیز بہت سے لوگ میرٹھ لے جانے کے لئے عرض کر رہے تھے، حضرت والا کی طبیعت کا رجحان بھی میرٹھ کی طرف تھا، مگر خدام نے جب کل حالات معلوم کر لئے اور میرٹھ یا سہارنپور لے جانے کے ارادے سے واقف بھی ہو گئے تو سب نے یکجا ہو کر ہر پہلو پر نظر کر کے تبادلہ خیال کیا، بالاتفاق یہ طے ہوا کہ میرٹھ یا سہارنپور لے جانا مناسب نہیں ہے وہاں نہ کوئی معروف و مشہور ڈاکٹر ہے نہ خاص صاحب کمال طبیب، اس کے بعد دوسرے مقامات کے نام لئے گئے۔

### لکھنؤ کا انتخاب

آخر متفقہ طور پر یہ طے پایا کہ لکھنؤ لے جانا چاہیے وہاں میڈیکل کالج بھی ہے ہر طرح کے ماہر اور کامل فن ڈاکٹر موجود ہیں، ہر قسم کے آلات وستیاب ہو سکتے ہیں اطباء کا لکھنؤ مخزن ہے نہایت نامور حاذق اور استاد فن اطباء وہاں ہیں وہ لوگ بلذ پریشر اور اس کے علاج سے بھی واقف ہیں۔ اس کے علاوہ وہاں ایسے جانثار خدام بھی موجود ہیں جن کی وجہ سے کسی قسم کی تکلیف حضرت والا کو ہو ہی نہیں سکتی۔ اس باہمی تجویز کے بعد سب اہل شوریٰ حضرت اقدس کی خدمت عالی میں حاضر ہوئے جن میں جناب مولوی شبیر علی صاحب، جناب مولوی محمد عیسیٰ صاحب، جناب خواجہ عزیز الحسن صاحب مجدد، جناب مولوی محمد حسن صاحب امر ترسی، جناب

مولوی عبدالباری صاحب ندوی، مولوی عبدالحمید صاحب تحصیلدار پیشتر، مولوی محمد حسن صاحب مالک انوار بکڈ پوکھنؤ خصوصیت کی ساتھ قابل ذکر ہیں۔ ان حضرات کے ساتھ یہ خادم وصل بھی شریک تھا، غرض حضرت والا سے اس مشورے اور رائے کا اظہار نہایت ادب کے ساتھ کیا گیا۔ حضرت والانے کمال شفقت سے ان امور پر غور فرماتے ہوئے کہ لکھنؤ میں میڈیکل کالج اور طبیہ کالج موجود ہیں ڈاکٹری اور یونانی دونوں علاج آسانی سے ہو سکتے ہیں۔ اور اپنے خدام لکھنؤ کی وجہ سے ہر قسم کی آسانی وہاں ممکن ہے منظور فرمایا اور ارشاد فرمایا کہ میرے ساتھ دونوں گھر میں اور دوسرے متعلقین بھی ہوں گے۔ تاکہ کافی آرام مل سکے۔ چنانچہ اس متفقہ مشورے اور منظوری کے بعد طے پایا کہ مولوی محمد حسن صاحب مالک انوار بکڈ پوکھنؤ نیز یہ خادم دونوں لکھنؤ جائیں ڈاکٹروں اور طبیبوں سے مشورہ کریں بالخصوص اطباء سے دریافت کر کے مطلع کریں کہ وہ بلڈ پریشر سے واقف ہیں یا نہیں اور اس کا علاج بھی کر سکتے ہیں یا نہیں؟

## قیام گاہ کا انتخاب

قیام کے لئے دو اصحاب نے اپنی درخواستیں پیش کیں کہ میرے غریب خانے کو یہ شرف عطا فرمایا جائے ان میں ایک مولوی عبدالباری صاحب ندوی دوسرے مولوی محمد حسن صاحب مالک انوار بکڈ پوکھنؤ تھے۔ حضرت والانے مناسب یہی سمجھا کہ شہر میں قیام کیا جائے اور اس کے لئے مولوی محمد حسن صاحب کا مکان موزوں تھا مولوی عبدالباری صاحب کا مکان شہر سے باہر اور دور تھا اور علاج کے لئے وہ تمام آسانیاں جو شہر میں حاصل ہو سکتی تھیں شہر کے باہر ممکن نہیں۔

ان امور کے طے ہو جانے کے بعد مولوی محمد حسن صاحب اور یہ راتم الحروف ۵ اگست ۱۹۳۸ء کو بروز جمعہ تین بجے دن کی گاڑی سے لکھنؤ جانے کے لئے سہارنپور روانہ ہو گئے۔ مولوی عبدالحمید صاحب پیش تحصیلدار بھی ہم لوگوں کے ساتھ ہی واپس ہوئے۔ ۶ اگست ۱۹۳۸ء کی صبح کو ہم لوگ لکھنؤ پہنچے اور اپنے اپنے مکانوں پر اسباب رکھ کر میں اور مولوی محمد حسن صاحب سب سے پہلے جھوائی ٹولہ جناب شفاء الملک حکیم عبدالحمید صاحب سے مشورہ کرنے گئے۔ حکیم صاحب موصوف بالطبع بیحد خلیق، نیک مزاج، نہایت ہمدرد ذی مرودت اور ہر ایک کی خدمت کرنے پر ہر وقت آمادہ رہنے والی ہستیوں میں سے ہیں اور حضرت والا سے تو ان کو

ہمیشہ سے خاص محبت و عقیدت ہے۔ یہاں تک کہ حضرت کی خدمت با برکت میں تھانہ بھون بھی حاضر ہوئے ہیں۔ ہم لوگ جس وقت مطب میں پہنچے ہیں حکیم صاحب تشریف نہیں رکھتے تھے، تھوڑی دیر انتظار کیا حکیم صاحب تشریف لے آئے۔ مفصل حال بیان کیا اور رائے پوچھی، جناب حکیم صاحب نے انتہائی سرت کے ساتھ فرمایا کہ بھلا میری قسمت کہاں کہ میں ایسی بزرگ ترین ہستی کی خدمت کر سکوں، ایسی خدمت میرے لئے باعث افتخار و سعادت ہے۔ حضرت والا کی خدمت اقدس میں لکھ دیا جائے کہ تشریف لے آئیں۔ میں ہر طرح کی خدمت کے لئے حاضر ہوں۔ لکھنؤ میں جس طبیب یا جس ڈاکٹر کے لئے رائے ہوگی میں خود اس کو لا کر دکھانے کا ذمہ دار ہوں رہ گیا بلذہ پر یا شر کا معاملہ۔ ہم لوگوں کو اس سے بہت سابقہ رہتا ہے اس کا علاج کرتے ہیں۔ یہاں تک کہ ایسے مریض ڈاکٹروں کے علاج سے مالیوں ہو کر خدا کے فضل سے ہم لوگوں کے علاج سے صحت یا ب ہوتے ہیں۔ آپ لوگ فوراً حضرت والا کو اطلاع دیدیں اور میری خدمات کی طرف سے مطمئن کردیں۔

اس گفتگو کے بعد ہم لوگ واپس آئے اور مسلم دیسی استور میں بیٹھ کر جہاں مولوی حسن صاحب منتظم ہیں میں نے حکیم صاحب سے جو گفتگو کی تھی وہ جناب مولوی شبیر علی صاحب کو لکھ کر بھیج دی۔ جناب موصوف نے حضرت والا سے استمزاج کے بعد تحریر فرمایا کہ ہم لوگ ۱۹۳۸ء کی شام کی گاڑی سے لکھنؤ پہنچیں گے۔ قیام وغیرہ کا انتظام درست رہنا چاہیے۔

جناب مولوی محمد حسن صاحب نے اپنے مکان کو جو مولوی گنج میں واقع ہے۔ حضرت والا کے آرام اور مستورات کی آسائش کے لحاظ سے درست کرا دیا۔ اس طرح پر کہ باہر کے دروازے سے جب اندر داخل ہوتے ہیں تو مختصر سمجھن اور اس کے بعد ایک بڑا ہال ہے۔ ہال میں فرش، اور مسہری وغیرہ بچھا کر اس کو خاص حضرت والا کے آرام کے لئے مخصوص کر دیا تھا وہ بھی اس طرح کہ جب چاہیں اس کو مردانہ رکھیں اور جب چاہیں پر وہ ہو جائے اور مستورات آ جائیں۔ ہال کے دکن کی طرف اس کا برا آمدہ جو بہت وسیع تھا حضرت والا کے متعلقین کے لئے خالی کر دیا تھا باہر والے دروازے کے اندر مختصر سے سمجھن میں خاص حضرت والا کے لئے نیاں لگا کر استنبخا خانہ بنوادیا تھا اور سمجھن کو صاف و ہموار کر دیا تھا تاکہ حضرت والا اگر چاہیں تو یہاں بھی

شب کو آرام فرمائے ہیں۔ مکان کے دوسرے کمروں اور صحن کو مولوی محمد حسن صاحب نے اپنے اہل و عیال وغیرہ کے واسطے اس طرح تجویز کر لیا تھا کہ ضرورت میں حضرت والا کے یہاں کی مستورات بھی استعمال کر سکیں۔ ہال کے بالا خانے پر جناب مولوی شبیر علی صاحب، مولوی جمیل احمد صاحب اور بھائی نصیر احمد صاحب کے لئے انتظام تھا۔

غرض مکان جس حالت میں بھی تھا، حضرت والا کی آرام کے مطابق درست کرایا گیا تھا اور اس کا لحاظ رکھا گیا تھا کہ حضرت والا کو کسی طرح کی تکلیف نہ ہونے پائے۔

### تحانہ بھون سے روانگی

یہاں سے اطلاع پانے پر تھانہ بھون میں لکھنور وادی ہونے کی تیاری ہو گئی۔ ۱۲ جمادی الثاني ۱۳۵۴ھ بہ طابق ۱۱ اگست ۱۹۳۸ء کو ۳ بجے دن کی گاڑی سے روانگی اور شام کو سہارنپور پہنچنا ہوا۔ حضرت والا کے ہمراہ جناب مولوی شبیر علی صاحب دونوں پیرانی صاحبہ مدظلہما مولوی جمیل احمد صاحب ان کی الہیاءں کی دونوں صاحبزادیاں تھیں۔ اور اندر کی خدمت کے لئے ایک لڑکا ملازم عبدالجید بھی تھا بھائی نصیر احمد صاحب اور قاری شاہ محمد صاحب بھی ساتھ میں تھے۔ ان دس افراد اور جناب پیر جی ظفر احمد صاحب کے علاوہ ڈپٹی علی سجاد صاحب اور مولوی عبدالباری صاحب ندوی بھی مع اپنے اہل و عیال کے رفیق سفر تھے۔

### سہارنپور میں قیام

سہارنپور میں چھوٹی لائن کے اشیش پر مولوی فیض الحسن صاحب رئیس سہارنپور حامد علی صاحب محمود علی صاحب احمد علی صاحب اور بہت سے اصحاب موجود تھے۔ شاہ زاہد حسین صاحب کے موٹر پر حضرت والا ممع متعلقین کے سوار ہوئے اور لاری پر دیگر اصحاب اور اسباب حضرت والا کے لئے موٹر پلیٹ فارم پر ڈبے کے پاس لگادیا گیا تھا حضرت اقدس اپنے سچتیج محمود علی صاحب کے یہاں تشریف لے گئے اور وہیں قیام فرمایا اور دیگر اصحاب نے شاہ زاہد حسین صاحب رئیس بحث کی کوئی پر۔

تحانہ بھون میں جناب مولوی محمود الحق صاحب حقی بی اے ایڈ و کیٹ کے صاحبزادے

حافظ مولوی ابرار الحق سلمہ بھی حاضر تھے وہ بھی حضرت والا سے اجازت لے کر ہمراہ یوں میں شامل ہو گئے۔

### تیسرا درجہ میں سفر

۱۱ اگست ۱۹۳۸ء کو لکھنؤ کی رو انگی تھی اس وقت بھی موڑوں کا انتظام تھا، حضرت والا کے لئے موڑ پلیٹ فارم پر ڈبے کے قریب لا گا دیا گیا تھا۔ ۷ بجکر ۱۰ منٹ پر طوفان ایکسپریس سے رو انگی ہوئی۔ خدام نے عرض کیا کہ سینڈ یا اسٹر کلاس کا نکٹ لے لیا جائے۔ دن بھر کا سفر ہے۔ تیسرا درجہ میں تکلیف ہو گی لیکن حضرت والا نے ناسازی مزاج ضعف اور تکان کے باوجود کسی طرح منظور نہیں فرمایا، بلکہ حسب معمول تیسرا درجہ کو پسند فرمایا۔ گو حضرت والا کے آرام کے لئے جگہ بنائی گئی تھی مگر درجے میں مسافروں کی کثرت تھی راستے بھر حضرت والا اپنے ملفوظات سے لوگوں کو مستفیض فرماتے رہے، ایک نکٹ کلکٹر صاحب نے بغیر اس لحاظ کے کہ حضرت والا کا مزاج ناساز ہے کمزوری ہے تکان ہے نہ معلوم کتنے سوال کر ڈالے اور حضرت والا اپنے اخلاق و کرم سے برابر جواب دیتے رہے، جس کی وجہ سے دماغ پر بہت اثر ہوا۔ تکان میں زیادتی ہو گئی۔ ریل پر ظہراً اور عصر کی نمازیں اپنے اپنے وقت پر جماعت سے ہوئیں اور راستے بڑے لطف اور خیر و خوبی سے طے ہو گیا۔

### لکھنؤ میں ورود مسعود

لکھنؤ اسٹیشن پر گاڑی سائز ۵ بجے شام کو پہنچی۔ سید معظم علی صاحب بیر سڑ خلف خان بہادر حاجی سید اعجاز علی صاحب ریسائزر کلکٹر و حال وزیر ریاست خیر پور میر (سنده) اپنا موڑ لئے موجود تھے۔ یہ خادم بھی جناب فتحی سید اعزاز رسول صاحب۔ ام الاء تعلق دار سنديلہ ضلع ہردوئی کا موڑ لئے حاضر تھا۔ مولوی محمد حسن صاحب ان کے بھائی اور صاحبزادگان جناب حاجی حقدار خاں صاحب (خلیفہ حضرت والا) ان کے صاحبزادے حکیم سمیع اللہ خان صاحب، مولوی عبدالحمید صاحب پیش تحریصیلہ اران کے صاحبزادگان حبیب الرحمن صاحب، و محبوب الرحمن نیز حسن احمد صاحب اور بہت سے لوگ حاضر تھے اس کا لحاظ رکھا گیا تھا کہ مجمع

نہ ہونے پائے، مگر تھوڑا بہت مجمع باوجود اخفاء کے ہوتی گیا خود جناب شفاء الملک حکیم عبدالحمید صاحب اپنی غایت محبت و عقیدت سے پلیٹ فارم پر ہمہ تن چشم انتظار تھے۔ حضرت والا کے لئے پالکی اور مستورات کے لئے ڈولیاں پلیٹ فارم پر موجود تھیں۔ مغرب کا وقت بالکل قریب تھا کہ گاڑی پلیٹ فارم پر آگئی۔ حضرت والامع اپنے ہمراہ یوں کے گاڑی سے پلیٹ فارم پر تشریف لائے، ضعف بہت تھا زائرین کو مصالحت سے روک دیا گیا تھا مگر جناب شفاء الملک صاحب نے بڑھ کر مصالحت کر ہی لیا۔ حضرت والا نے پہچانا نہیں۔ فوراً بتایا گیا حضرت اقدس کو بے حد مسرت ہوئی اور ان کے اشیش تک آنے اور اس قدر تکلیف کرنے کی وجہ سے بے حد متاثر ہوئے۔ مستورات کو جناب مولوی شبیر علی صاحب نے اتنا را اور ڈولیوں میں بٹھا کر سید معظم علی صاحب کے موثر پر سوار کیا۔ حضرت والا پلیٹ فارم کے باہر پالکی پر تشریف لائے اور سید اعزاز رسول صاحب کے موثر پر قدم رنجہ فرمایا۔ مولوی محمد حسن صاحب وغیرہ بھی ساتھ میں بیٹھ گئے۔ پہلے حضرت والا کا موثر روانہ ہوا بعد کو مستورات کا، جن کے ہمراہ بھائی نصیر احمد صاحب تھے۔ تانگوں پر اسباب اور جناب مولوی شبیر علی صاحب تھے اور یہ خادم۔ غرض مولوی گنج مولوی محمد حسن صاحب کے مکان پر پہنچ کر نماز مغرب ادا کی۔ شب کے کھانے کا انتظام مولوی محمد حسن صاحب نے کیا تھا۔ عشاء کی نماز پڑھ کر کھانا کھایا گیا۔ اس کے بعد پنگ پر تشریف لے گئے اور وہ شب آرام سے گزر گئی۔

ڈپی علی سجاد صاحب مع متعلقین اور جناب پیر جی ظفر احمد صاحب کے اپنے بھائی کے یہاں اور مولوی عبدالباری صاحب مع متعلقین اشیش ہی سے براہ راست اپنی کوئی پرڈائی گنج تشریف لے گئے۔ نیز عزیزی حافظ مولوی ابرار الحق سلمہ میری قیام گاہ پر ۹ قیصر باغ لکھنؤ آگئے۔

دوسرے روز یعنی ۱۲ اگست ۱۹۳۸ء کی صبح کو بھی کھانا مولوی محمد حسن صاحب کے یہاں تناول فرمایا مگر شام سے حضرت والا نے اپنے کھانے کا خود انتظام فرمایا اور باوجود مولوی محمد حسن صاحب کے مخلصانہ اصرار کے ان پر بارہاں یا ان کو اس قدر تکلیف دینا منتظر نہیں فرمایا۔

### طبی معاشرہ اور قارورہ کا معاشرہ

حضرت والا کی تشریف آوری کی خبر رات ہی بھر میں عام ہو گئی اور صبح ہی سے

عقیدتمندوں اور مخلصین کا مجمع شروع ہو گیا۔ لیکن حضرت والا ناسازی مزاج کی وجہ سے نہ مل سکے آئندہ اور نوبجے دن کے درمیان جناب شفاء الملک حکیم عبدالحمید صاحب مع جناب حکیم عبدالمعید صاحب اور جناب حکیم کمال الدین صاحب کے تشریف لائے۔ ہر ایک نے نہایت محبت اور عقیدت مندانہ طریقے سے دیکھا اور قارورے کی جانچ اور ڈاکٹر کی رائے حاصل کرنے تک اپنے انتہا تشخیص اور علاج کو موقوف رکھا۔

ڈاکٹر عبدالحمید صاحب پروفیسر میڈیکل کالج لکھنؤ کو اس خادم نے تھانہ بھون سے آتے ہی حضرت والا کی تشریف آوری اور سبب و غایت کی اطلاع کر دی تھی ڈاکٹر صاحب کو زمانہ دراز سے حضرت سے خصوصیت حاصل ہے۔ ڈاکٹر صاحب کے والد ماجد شیخ محمد عالم صاحب مرحوم وکیل وریس قنوج حضرت والا سے قدیم بیعت کرنے والوں میں سے تھے۔ ڈاکٹر صاحب نے اپنی حاضری اور خدمت کو موجب برکت و سعادت خیال کرتے ہوئے فرمایا کہ جب حضرت والا تشریف لائیں مجھے مطلع کر دیا جائے میں ہر طرح ہر خدمت کو حاضر ہوں۔

### ڈاکٹری معاشرہ

چنانچہ ۱۲ اگست ۱۹۷۴ کو اس خادم نے خود جا کر ڈاکٹر صاحب کو اطلاع کر دی اور وہ فوراً حضرت والا کی خدمت اقدس میں آگئے ہر حیثیت سے معاشرہ اور امتحان کیا، بلڈ پریشر کا آلہ لگایا۔ بلڈ پریشر صرف ۱۲۸ تھا۔ بیان کیا کہ بلڈ پریشر اتنا ہے کہ گویا بالکل ہی نہیں۔ اور دوسرے روز پھر تشریف لانے اور انگلی سے خون لینے کو کہا اسی روز پیشاب جانچ کے لئے بھیجا گیا۔ ڈاکٹر پاشا صاحب نے (جو ڈاکٹر سرفیاء الدین احمد صاحب نمبر والیرے اس بیلی و سابق و اس چانسلر مسلم یونیورسٹی علی گڑھ کے خویش ہیں اور نہایت ہی ہمدرد و مخلص) خصوصیت و توجہ کے ساتھ جانچ کی۔ یہ دن جمعہ کا تھا حضرت والا نے مسجد میں ڈولی میں جا کر نماز جمعہ ادا کی۔ ۱۳ اگست کو شنبہ کے روز دوبارہ پیشاب کی جانچ ہوئی اور ڈاکٹر پاشا صاحب نے کاملطمینان کرنے پر نتیجہ کا پرچہ دیدیا۔

### خون کا ٹیسٹ

۱۳ اگست کو یکشنبہ کے دن جناب ڈاکٹر عبدالحمید صاحب نے آکر انگشت شہادت سے

خون لیا اور قارورہ بھی خود جانچنے کے لئے اپنے ہمراہ لے گئے۔ شام تک جانچ کا نتیجہ بھیج دیا۔ پیشتاب یا خون میں کوئی خرابی نہیں پائی۔

دو شنبہ ۱۱۵ آگسٹ ۱۹۳۸ء کو حکیم صاحبان نے سمجھا ہو کر خرابی معدہ ضعف معدہ و کمزوری دماغ تشنیچس کیا۔ اور جناب شفاء الملک صاحب نے سمجھہ تحریر فرمایا۔

### پائزیا کی تشخیص

ڈاکٹر عبدالحمید صاحب نے یہ بھی فرمایا تھا کہ دانتوں میں پائزیا کا مادہ موجود ہے۔ بہتر ہے نکلوادی جائیں اور اس کے لئے خان بہادر ڈاکٹر محمد علی شاہ صاحب جو لکھنؤ کے مشہور تجربہ کار اور قابل دندان ساز ہیں بہت موزوں ہیں ان کو دکھایا جائے اور بھی اطمینان ہو جائے گا۔ ڈاکٹر شاہ صاحب اس خادم کے قدیم کرم فرمایا ہیں اور نہایت چے مسلمان۔ باکمال خلیق اور ہمدرد۔ میں ان کی خدمت میں گیا انہوں نے حضرت والا کی خدمت کو سعادت دارین خیال کیا۔ اور خود آ کر دانتوں کی جانچ کی۔ پائزیا بتایا اور دانت نکالنے اور بنانے کی خدمت کے لئے اپنے کو پیش کیا۔ لیکن حکیم صاحبان، ڈاکٹر عبدالعلی صاحب اور دیگر اہل شوریٰ نے دانت نکلانے سے اختلاف کیا، اس لئے ڈاکٹر شاہ صاحب سے معذرت کر دی گئی۔ اس کے بعد انہوں نے ڈاک کے ذریعے سے خط بھیج کر دوبارہ یاد و ہانی کی مگر حضرت والا نے ان کی ہمدردی کا شکریہ ادا کرتے ہوئے اس کو ملتوی فرمایا۔ اور جناب شفاء الملک صاحب کے پیش کردہ منجن کا استعمال تجویز ہوا۔

### حکیم شفاء الملک صاحب کا علاج

اول ہی روز سے دوا کا کل اہتمام حکیم سمیع اللہ خاں صاحب ابن جناب حاجی حقداد خاں صاحب کے ہاتھ میں رہا۔ جو حضرت والا کے لکھنؤ کے قیام تک بروقت تیار کر کے پیش کر زد ہے۔ اور اس تکلف اور نفاست کے ساتھ کہ اس کو دیکھتے ہی طبیعت میں اس کے استعمال کرنے کی رغبت پیدا ہونے لگتی تھی۔ چنانچہ حضرت والا نے متعدد بار فرمایا کہ اس نفاست کو دیکھ کر بغیر ضرورت بھی دوا کے استعمال کرنے کو جی چاہتا ہے۔

## اصول علاج

ہمیشہ سے حضرت والا کے معمولات میں ہے کہ جس طبیب کا علاج شروع فرماتے ہیں اور جب تک اس کا علاج جاری رہتا ہے نہ دوسرے سے مشورہ لیتے ہیں اور نہ کسی اور کانسٹو استعمال میں آتا ہے اسی کی ہدایت کی پابندی کی جاتی ہے اور اسی کی تجویز پر عمل ہوتا ہے۔ نہ کبھی خود ذرا داخل دیتے ہیں نہ کوئی اور دخل دے سکتا ہے چنانچہ جب جناب شفاء الملک صاحب نے نسخہ تحریر فرمایا اس وقت میرے سامنے جناب شفاء الملک صاحب نے حضرت والا کے حضور میں نسخہ پیش کر کے عرض کیا کہ جناب بھی اس کو ملاحظہ فرمائیں۔ حضرت اقدس نے ارشاد فرمایا کہ میں کبھی معالج کی رائے میں دخل نہیں دیتا۔ اور نہ کسی اور کو دخل دینے دیتا ہوں، ہاں اگر ایسے ہی آپ کا حکم ہے تو میں آنکھ بند کر کے نسخہ دیکھ لیتا ہوں غرض جناب شفاء الملک صاحب کی ہر ہدایت پر نہایت تختی کے ساتھ برابر عمل ہوتا رہا اور اس وقت تک جاری ہے جو دو تجویز کی گئی اور جو دو ابتدائی گئی وہی استعمال میں رہی اور آج تک ہے۔ کبھی جناب شفاء الملک صاحب کی رائے کے بغیر اپنی یا کسی اور کسی رائے سے کبھی کوئی روبدل نہیں فرمایا۔

## حکیم محمد مصطفیٰ صاحب میرٹھی کے خط پر اظہار خیال

یہاں تک کہ جناب حکیم محمد مصطفیٰ صاحب میرٹھی نے (جو ہمیشہ سے حضرت والا کے معالج رہے ہیں اور لکھنؤ آنے سے پہلے انہیں کا علاج رہا) حکیم سمیع اللہ خاں صاحب کو لکھنؤ خط لکھا کہ جناب شفاء الملک صاحب کی تشخیص و تجویز مجھے لکھ کر بھیج دیجئے۔ وہ خط حضرت والا کے ملاحظے سے گزر۔ حضرت والا نہایت ناراض ہوئے اور حکیم سمیع اللہ خاں صاحب سے فرمایا کہ ان کو لکھ دیجئے کہ یہ امر میرے مزاج کے بالکل خلاف ہے۔ آپ کا پوچھنا گویا میرا ہی پوچھنا ہے اس پر جناب حکیم محمد مصطفیٰ صاحب نے بہت معافی مانگی اس کے بعد ابھی رمضان المبارک سے پہلے حضرت والا کی لکھنؤ سے واپسی کے بعد جناب حکیم صاحب میرٹھ سے تھانہ بھون حاضر ہوئے تو کئی روز تک نفس و قارورہ دیکھتے رہے اور لکھنؤ کی تشخیص و تجویز کو معلوم کرنا چاہا۔ حضرت والا اپنے کمال اخلاق اور ان کے اخلاص و محبت و ہمدردی کی وجہ

سے برابر بغض و قارورہ دکھاتے اور مزاج کی کیفیت بیان فرماتے رہے۔ لیکن جب حکیم صاحب موصوف نے اپنی تشخیص اور رائے کا اظہار کرنا چاہا اس وقت حضرت والا کو بے حد ناگوار ہوا اور نہایت نرم اور محبت آمیز لمحے میں ممانعت فرمائی۔ اس کا اثر حضرت والا پر کئی روز رہا۔ حالانکہ جناب حکیم صاحب نے جو کچھ بھی کہا وہ اپنی ہمدردی، خلوص اور نیک نیت سے، لیکن دوسرے کے علاج کی حالت میں اتنا خل بھی حضرت والا نے پسند نہیں فرمایا۔

### باقاعدہ علاج

غرض دو شنبہ ۱۵ اگست ۱۹۳۸ء سے جناب شفاء الملک حکیم عبدالحمید صاحب کا باقاعدہ علاج شروع ہوا۔ خدا کے فضل سے صحت میں روز بروز ترقی ہوتی گئی حکیم صاحب موصوف کی ہدایت کے موافق روزانہ علی الصباح موڑ پر تشریف لے جاتے تھے اور کسی میدان میں موڑ کو رکوا کر ایک گھنٹہ مشی فرماتے تھے۔ موڑ میں حضرت والا کے ساتھ حکیم سمیع اللہ خان صاحب مولوی محمد حسن صاحب اور مولوی جمیل احمد صاحب ہوتے تھے۔ جناب شفاء الملک صاحب نے اپنی خاص محبت سے موڑ کا بھی انتظام کر دیا تھا اور جناب چودھری خلیق الزمان صاحب بی اے ایل ایل بی ایم ایل اے ایڈ و کیٹ و چیز میں میوپل بورڈ لکھنؤ کا موڑ روزانہ صبح کو آتا تھا اور حضرت والا مختلف میدانوں میں تشریف لے جا کر کم و بیش ایک گھنٹہ مشی فرماتے تھے۔

### زارین کی کثرت

حضرت والا کی تشریف آوری کی خبر سن کر پہلے ہی روز سے مجمع کی کثرت ہونے لگی۔ حضرت والا کی طبع مبارک اس کی متحمل نہیں تھی اور جناب شفاء الملک صاحب نیز دیگر اطباء نے ملاقات کی ممانعت کر دی تھی لیکن حضرت والا نے ان کی اجازت سے اتنی ترمیم فرمادی تھی کہ جن سے بے تکلفی ہے وہ اپنی اطلاع کر دیں اگر میری طبیعت چاہے گی بلا لوں گا ورنہ معدورت کر دوں گا چنانچہ ایسا ہی ہوتا رہا مگر مجمع نے اس قدر پریشان کیا کہ مجبور ہو کر حضرت والا کو حسب ذیل اعلان لگانا پڑا۔

## اعلان ضروری

بخدمت ناظرین اعلان السلام علیکم

میرا یہ سفر عالت کے سبب معا الجد و راحت کی غرض سے ہوا ہے۔ میری موجودہ حالت ضعف میں اطباء اور ذاکرتوں نے باتفاق زیادہ ملاقات کرنے اور زیادہ بات چیت کرنے سے بتا کیا منع کیا ہے اور میں خود بھی طبیعت میں اس کا تحمل نہیں پاتا۔ البتہ قلیل کی اجازت دی ہے اور اس قلیل و کثیر کی تفریق اپنی طبیعت کے رنگ سے میں خود ہی کر سکتا ہوں۔ سو میں نے یہ تجویز کی ہے کہ جن صاحبوں کے ساتھ پہلے سے تعلقات کے خصوصیات ہیں ان سے ملاقات اور بات چیت کروں گا باقیہ حضرات سے عذر کردوں گا اس لئے میں نے عام ملاقات بالکل بند کر دی ہے۔ اور سب حضرات کی خدمت میں عرض ہے کہ جن حضرات سے ملاقات سے عذر کر دیا جائے وہ بار بار درخواست کر کے دروازے پر کھڑے رہ کر میری مجلس کو پریشان نہ کریں۔ کہ اس سے مجھے تکلیف ہوتی ہے اور یہ امر محبت کے خلاف ہے اس اعلان کے ذریعے سے اس کی اطلاع کرتا ہوں۔ (اشرف علی تھانوی بقلم خود)

یہ اعلان عالی پنجشنبہ ۷ اگست ۱۹۳۸ء کو چپاں کیا گیا تھا۔ اس اعلان کے بعد بھی دروازے پر مشتا قیمن اور زائرین کا مجمع برابر بڑھتا رہا۔ لوگ اعلان پڑھتے تھے کچھ بگزتے تھے کچھ خفا ہوتے تھے اور کچھ عمر سے کام لیتے تھے اور مایوس ہو کر چلے جاتے تھے۔

حضرت والا نے مخصوصین کو اجازت دے دی تھی لیکن وقت کی کوئی تعین نہیں تھی، ایسا مجمع قیام گاہ کے باہر صحیح نوبجے سے گیا رہ بجے تک اور پھر پانچ بجے سہ پہر سے گھنٹہ بھر برابر رہتا۔ ان اوقات میں جب حضرت والا کے مزاج القدس میں آتا بلا لیتے ورنہ سب نہایت خاموشی کے ساتھ حضرت والا کی مرضی عالی کو مقدم سمجھ کر واپس چلے جاتے۔ کبھی ایسا ہوتا تھا کہ دن بھر میں تین بار مجلس ہوتی، کبھی دوبار اور کبھی ایک بار اور کسی دن ایسا بھی ہوا کہ کسی وقت بھی مجلس نہیں ہوتی۔

حضرت والا کے تشریف لانے کے بعد دو تین دن تک تو جناب مولوی شبیر علی صاحب اور بھائی نصیر احمد صاحب اسی مقام کے بالاخانے پر مقیم رہے لیکن جب دیکھا گیا کہ لوگوں

کا ہجوم بڑھ گیا ہے ہر شخص چاہتا ہے کوئی ایسا ہو جس سے کچھ پوچھ سکوں۔ نیز باہر سے آنے والے خدام کے قیام کی کوئی جگہ نہ تھی لہذا مولوی محمد حسن صاحب نے دوسرا بالا خانہ اس مکان سے قریب لب سڑک کرایہ پر لے لیا۔ اور جناب مولوی شیر علی صاحب اور بھائی نصیر احمد صاحب اس میں منتقل ہو گئے حضرت والا کے ساتھ صرف مولوی جمیل احمد صاحب رہ گئے اور پہلا بالا خانہ تنہا مولوی جمیل احمد صاحب کے قبضے میں آگیا جب حضرت والا کے مزان کی حالت قابلِ اطمینان ہو گئی تو جناب مولوی شیر علی صاحب مع بھائی نصیر احمد صاحب کے ۱۲۳۸ء کو تھانہ بھون و اپس تشریف لے گئے۔

حضرت والا اپنے ملازمین کو مکانوں کی نگرانی کے لئے تھانہ بھون ہی میں چھوڑ آئے تھے۔ اور حاجی عبدالستار صاحب متوفی موضع بکھرا ضلعِ عظم گڑھ کو جو اکثر حضرت والا کی ضرورت کے وقت نہایت خلوص محبت اور تند ہی سے خدمت کیا کرتے ہیں پہلا لیا تھا۔ جو حضرت والا کے لکھنؤ کے زمانہ قیام تک برابر مصروف خدمت رہے۔

اس سفر اور قیام لکھنؤ میں باستثنائے بعض ایام جن میں طبیعت بے حد ضعیف تھی حضرت والا کے کسی معمول میں فرق نہیں آیا۔ بجز اس کے کہ ہر نماز مسجد میں باجماعت ادا نہ ہو گی مگر جمعہ اور کچھ دن کے بعد عصر و مغرب کی نماز برابر مسجد خواص میں ادا فرماتے رہے۔

جناب حکیم شفاء الملک صاحب روزانہ آٹھاونو بجے صبح کے درمیان تشریف لاتے تھے اور مزان اقدس کی کیفیت دریافت کر کے جو ضروری بہادیت دینا ہوتی تھی دیکر تشریف لے جاتے تھے۔

### مسجد خواص میں عصر سے مغرب تک قیام

جب حضرت والا کو کچھ قوت آگئی تو یہ معمول فرمایا کہ مسجد خواص میں عصر کی نماز کے وقت جاتے اور نماز مغرب پڑھ کر واپس تشریف لاتے تھے۔ پہلے دن حضرت والا مسجد خواص میں جب تشریف لے گئے ہیں اس وقت مسجد کھچا کھچ بھری ہوئی تھی۔ حاضرین سے عرض کر دیا گیا تھا کہ مصالحے کی زحمت نہ فرمائیں کیونکہ اس سے بجائے راحت کے تکلیف ہوتی ہے لیکن مغرب کے بعد جب حضرت والا قیام گاہ پر تشریف لانے لگے تو لوگ چاروں طرف کھڑے ہو گئے حضرت والا کو بہت تکلیف ہوئی اور فرمایا کہ اگر آپ حضرات کا بھی

حال ہے تو کل سے میں نہیں آؤں گا۔ لیکن الحمد للہ یہ مجع اہل محبت اور اصحاب فہم کا تھا دوسرے دن سے حضرت والا کی خواہش گرامی کے مطابق تمام حضرات نے عمل کیا۔ نہ مصافحے کے لئے ہاتھ بڑھائے نہ واپسی کے وقت چاروں طرف کھڑے ہو کر مجع کیا نہ کسی قسم کا تکلف کیا اور نہ کسی قسم کی تکلیف دی۔ حضرت والا کے قلب مبارک پر اصحاب لکھنؤ کی محبت ان کے خلوص اور ان کی فہم و فراست کا خاص اثر ہوا اور متعدد بار اس کا اظہار فرمایا۔

### مسجد خواص میں مجلس عام

حضرت والا مسجد خواص میں نماز عصر پڑھ کر اس کے مجرے کے آگے جو پورب جانب تھوڑا سا صحمن ہے رونق افروز ہوتے تھے فرش کا انتظام تھا وہیں ڈاک آ جاتی تھی کوشش فرماتے تھے کہ مغرب تک ختم ہو جائے اس وقت مسجد بھری ہوتی تھی ہر شخص چاہتا تھا کہ میں کم از کم زیارت تو کر لوں۔ ہر ایک کی کوشش تھی کہ نماز کے بعد فوراً حضرت والا کی نشت کے قریب کی جگہ لے لوں تاکہ کچھ سنائی دے سکے۔ بعض تو دعا سے پہلے ہی وہاں پہنچ جاتے تھے۔ اسی وقت حضرت والا کے لئے حکیم سمیع اللہ خال صاحب بڑے اہتمام تکلف اور بڑی نفاست کے ساتھ دوالاتے تھے۔ اور حضرت والا استعمال فرماتے تھے مغرب تک فیوض و برکات کا دریا موجز ن اور ملفوظات کا سلسہ برابر جاری رہتا تھا۔ سننے والے محووبے خود ہو جاتے تھے اور اہل مجلس مست و مرشار۔

لکھنؤ میں حضرت والا کے قیام کے زمانے میں ہر طرف حضور عالیٰ کی تشریف آوری کے چرچے تھے ہر شخص کی تمنا تھی کہ کسی طرح مجلس اقدس میں باریابی ہو حضور کی زیارت ہوتی رہے اور ملفوظات عالیہ سے بہرہ اندوز ہونے کا موقع مل سکے۔ مسجد خواص میں عام طور سے جمعہ کی نماز میں بھی اتنا مجع نہیں ہوتا تھا جتنا حضرت والا کی تشریف آوری کی وجہ سے عصر و مغرب کی نماز کے وقت اور عصر کی نماز کے بعد سے مغرب کی نماز کے بعد تک ہوتا رہا۔ بلکہ میں نے دیکھا ہے کہ جگہ اور گنجائش نہ ہونے کی وجہ سے لوگ آ آ کر واپس چلے جاتے تھے۔

### باہر سے آنے والے چند زائرین کے اسماء

حضرت والا نے گولکھنؤ تشریف لانے کا اعلان نہیں ہونے دیا لیکن اس پر بھی دور دور

اس کی اطلاع ہو گئی۔ بہت سے لوگوں نے خطوط کے ذریعے سے حاضر ہونے کی اجازت طلب کی جن کو منع کر دیا گیا لیکن قریب کے مقامات سے بہت سے اصحاب سے نہ رہا گیا اور حاضر ہو ہی گئے ان میں سے چند اصحاب کے نام جو یاد آگئے درج ذیل ہیں:-

- (۱) جناب مولانا محمد سلیمان ندوی عدم علم سفر کی وجہ سے حضرت والا سے ملنے کے لئے تھانہ بھون تشریف لے گئے اور جب علم ہوا کہ حضرت والا کھنٹو میں تشریف فرمائیں لکھنٹو تشریف لائے اور اپنی تمنا کو پورا کیا۔ (۲) جناب مولوی عبدالمadjد صاحب دریا آبادی ان کو حضرت والا سے جو حسن عقیدت ہے وہ کسی سے پوشیدہ نہیں۔ مولوی صاحب ممدوح کئی بار آئے اور مستقید و مستفیض ہوئے۔ (۳) جناب مولوی محمد میاں صاحب خلف جناب مولانا شاہ محمد حسین صاحب اللہ آبادی رحمۃ اللہ علیہ (۴) جناب خان بہادر خواجہ عزیز الحسن صاحب غوری مجدد بی اے اسکالر مدارس اللہ آباد مجاز بیعت حضرت اقدس مدظلہم العالی (۵) جناب مولوی عبد الغنی صاحب مہتمم مدرسہ روضۃ العلوم پھولپور، ضلع عظم گڑھ مجاز بیعت حضرت اقدس مدظلہم العالی (۶) جناب مولوی افضل علی صاحب متوفی تھلو اڑھ ضلع بارہ بنکی مجاز بیعت حضرت اقدس مدظلہم العالی (۷) جناب حکیم کرم حسین صاحب سیتاپوری مجاز بیعت حضرت اقدس مدظلہم العالی (۸) جناب مولوی رفع الدین صاحب اللہ آبادی مجاز بیعت حضرت اقدس مدظلہم العالی (۹) جناب ماسٹر قبول احمد صاحب سیتاپور مجاز بیعت حضرت اقدس مدظلہم العالی (۱۰) جناب ماسٹر ثامن علی صاحب سندھیلوی مجاز بیعت حضرت اقدس مدظلہم العالی (۱۱) جناب عبد الحمی صاحب بی اے ایل بی وکیل۔ حال ہو میو پیٹھک ڈاکٹر جو پور مجاز بیعت حضرت اقدس مدظلہم العالی (۱۲) حافظ محمد عمر صاحب کٹھوری مجاز بیعت حضرت اقدس مدظلہم العالی (۱۳) حاجی عبد الغفور صاحب نانڈہ (۱۴) مداراللہ صاحب کانپور (۱۵) مولوی ادریس صاحب اعظم گڑھی (۱۶) مولوی حکیم بہاؤ الدین صاحب ہردوی (۱۷) شعیب احمد صاحب برادر جناب حافظ عبدالولی صاحب بہراج (۱۸) عبد الحمی صاحب خلف جناب حافظ عبدالولی صاحب بہراج (۱۹) محمد صقی صاحب خلف جناب حافظ عبدالولی

صاحب بہرائچ (۲۰) جناب بشیر احمد صاحب پیشتر سب رجسٹر ار بنا رس اور حضرت والا کے مجاز صحبت (۲۱) جناب مولوی عبدالرحمان صاحب ایم اے ایل ایل بی وکیل پند (۲۲) جناب مولوی سید محمود الحق صاحب حق بی اے ایل ایل بی ایڈ و کیٹ ہر دوئی۔ (۲۳) جناب حافظ عبدالولی صاحب اسٹنٹ مینیجر ریاست کپور تھلہ بہرائچ (مع الہیہ و خارمه) (۲۴) جناب مولوی انوار الحسن صاحب خلف حضرت محسن کا کوروی (۲۵) جناب فرشی علی شاکر صاحب قانون گو (۲۶) جناب محمد نجم الحسن صاحب وکیل پرتا ب گڑھ (۲۷) جناب حافظ محمد طا صاحب کورٹ انپکٹر بلیا (۲۸) جناب مولوی عبدالصمد صاحب بنا رس کا نپور (۲۹) جناب قاضی محمد مصطفیٰ صاحب پیشڑی پی کلکٹر بہدوئی بنا رس۔

### لکھنؤ اور مضافات لکھنؤ کے چند زائرین کے اسماء گرامی

خاص لکھنؤ کے حضرات یادہ حضرات جو لکھنؤ میں کسی ضرورت سے آئے اور حضرت والا کی رونق افروزی کا حال سن کر حضرت اقدس سے آ کر ملے ان کی تعداد بھی بہت کافی ہے۔ یہاں چند قابل ذکر اصحاب کے نام نامی جواں وقت ذہن میں ہیں لکھے جاتے ہیں:-

- (۱) جناب مولانا ابوالسلم محمد اسلم صاحب فرنگی محلی (۲) جناب مولانا عنایت اللہ صاحب فرنگی محلی (۳) جناب مولانا صبغۃ اللہ صاحب فرنگی محلی (۴) جناب مولانا عبد القادر صاحب فرنگی محلی (۵) جناب مولوی جمال میاں صاحب سلمہ اللہ تعالیٰ خلف جناب مولانا عبد الباری صاحب فرنگی محلی رحمۃ اللہ علیہ (۶) جناب مولانا عبد الشکور صاحب (۷) جناب مولوی عبد الرحیم صاحب برادر جناب مولانا عبد الشکور صاحب (۸) جناب مولوی محمد سعید صاحب خلف جناب مولوی فتح محمد صاحب لکھنؤی رحمۃ اللہ علیہ (۹) جناب مولوی سید علی صاحب زینی پروفیسر لکھنؤ یونیورسٹی (۱۰) جناب حاجی مولوی کرم علی صاحب ملیح آبادی (۱۱) جناب مولوی حاجی حافظ محمد والقیقین صاحب خلف جناب مولانا صادق القیقین

اے مدد جس خلوص و محبت سے ملے ہیں اس کا اثر حضرت اقدس کے قلب مبارک پر ہوا اور وہ بھی کافی اثر لئے بغیر نہیں رہ سکے۔ یہاں تک کہ میں نے اپنے ایک دوست سے سنا اور اس کی تصدیق خود جناب مولوی جمال میاں صاحب سلمہ اللہ تعالیٰ سے ہوئی کہ جناب راجہ صاحب بہادر محمود آباد بالقبہ کی صحبت میں موصوف نے اس اثر اور بہت کچھ حضرت اقدس کی خوبیوں کی نسبت اپنے خیالات کا اظہار کیا۔ ۱۲۔ اصل

صاحب رحمۃ اللہ علیہ کری ضلع بارہ بنگی (۱۲) جناب مولوی محمد احمد صاحب کرسوی (۱۳) جناب مولوی سید محمد صاحب بلگرامی خلف جناب سید شاہ محمد زادہ صاحب بلگرامی رحمۃ اللہ علیہ (۱۴) جناب بھولے میاں صاحب خلف جناب شاہ وارث حسن صاحب رحمۃ اللہ علیہ (۱۵) جناب نواب حافظ سراجحمد سعید خان صاحب بالقابہ چھتاری (۱۶) جناب نواب جمشید علی خان صاحب (باغپت) (۱۷) جناب راجہ سید محمد مہدی صاحب (بیر پوری) (۱۸) جناب راجہ سراج عجاز رسول خاں صاحب بالقابہ جہانگیر آباد (۱۹) جناب سید اعزاز رسول صاحب ام ایل اے سندیلہ (۲۰) جناب نواب محمد اسماعیل خان صاحب ام ایل اے بیر سڑایٹ لا میرٹھ (۲۱) جناب سید حسن ریاض صاحب (۲۲) جناب سید محمود حسن صاحب بی اے ایل بی وکیل بہرائچ (۲۳) جناب عبدالوحید خان صاحب بی اے مولف کتاب آزادی کی جگ (۲۴) جناب مولوی محمد فاروق صاحب ام اے ام ال اے گورکھ پور (۲۵) جناب مولوی محمد نیم صاحب بی اے ایڈوکیٹ لکھنؤ۔ (۲۶) جناب حاجی محمد اصطفیٰ خان صاحب مالک کارخانہ عطر اصغر علی محمد علی لکھنؤ (۲۷) جناب مولوی محمد اسحاق صاحب منیر کارخانہ عطر اصغر علی محمد علی لکھنؤ۔ (۲۸) جناب چودھری نعیم اللہ صاحب برادر جناب چودھری نعمت اللہ صاحب پیشتر بچ ہائی کورٹ الہ آباد (۲۹) جناب شیخ احسان الرحمن صاحب قدوالی بیر سڑایٹ لا لکھنؤ (۳۰) جناب شرافت اللہ خان صاحب شاہ جہاں پوری ڈپٹی کلکٹر (۳۱) جناب مولوی ستار بخش صاحب قادری رئیس بدایون (۳۲) جناب خان بہادر سید اعجاز علی صاحب - پیشتر کلکٹر و حال وزیر اعظم ریاست خیر پور (سندھ) (۳۳) جناب خان قادر الرحمن بخش صاحب قادری پرنسپل اسٹنٹ ڈپٹی کمیشنر لکھنؤ (۳۴) جناب چودھری حکیم بشیر احمد صاحب (۳۵) جناب سید احمد علی صاحب برادر سید حامد علی صاحب ڈپٹی کلکٹر اسٹنٹ پرنسنٹ اپونٹمنٹ ڈیپارٹمنٹ یکٹریٹ لکھنؤ (۳۶) جناب حکیم ناصر الدین صاحب محلہ دو گوان لکھنؤ (۳۷) جناب محمد جبیب صاحب الہ آبادی عہدہ دار گورنمنٹ پرنس لکھنؤ (۳۸) جناب مولوی ظفر الملک صاحب کا کوروی (۳۹) جناب مولوی حاجی محمد شفعی صاحب بجوری (۴۰) جناب مولوی محمد ایوب صاحب نیسرہ جناب مولانا عبدالحقی صاحب فرنگی رحمۃ اللہ علیہ (۴۱) جناب مولوی عبد القوی صاحب فانی پروفسر لکھنؤ یونیورسٹی

(۳۲) جناب مولوی عبدالباقي صاحب برادر جناب فانی ابانے جناب مولوی عبدالعلی صاحب آسی مداری مرحوم (۳۳) محمد یوسف صاحب بجنوری دفتر ملازم پوٹسماستر جزل لکھنؤ (۳۴) محمد یونس صاحب بجنوری ملازم محکمہ نہر لکھنؤ (۳۵) جناب مولوی امام الدین صاحب امام مسجد سبزی منڈی امین آباد (۳۶) جناب حاجی حکیم خواجہ شمس الدین صاحب (۳۷) جناب قاری عبدالمالك صاحب اور اس کثرت سے حضرات تشریف لائے جن کے اسماے گرامی کا یاد آنا بھی مشکل ہے۔ (۳۸) میرا چھوٹا بھائی سید مرتضی حسین سلمہ (مالک مقبول المطابع گوئندہ وبارہ بنکی بھی جو حضرت اقدس کے خادموں میں داخل ہے حاضر ہو گیا تھا۔

### صحبت گرامی کا اثر

جناب حکیم حافظ عبدالجید صاحب خلف جناب حکیم عبدالحفیظ صاحب مرحوم (جھوٹی ٹولہ لکھنؤ) پر حضرت والا کی مجلس اقدس کی (مختصر) شرکت حضرت والا کی گفتگو حضرت والا کی تقریر ملفوظات، ان میں علمی عارفانہ اور صوفیانہ نکات کا جس قدر اثر ہوا اس کا جناب حکیم صاحب ممدوح نے متعدد بارہ کر فرمایا۔

بعض حضرات ایسے تھے کہ اگر وہ روزانہ شریک مجلس نہ ہوتے تو ان کو صدمہ ہوتا وہ کوشش کرتے تھے کہ جس طرح ممکن ہو روزانہ شریک ہوں گو عدیم الفرستی سے مجبور ہوتے، مگر پھر بھی وقت نکال کر برابر شرکت کرتے، ان میں جناب مولوی عبدالباری صاحب ندوی اور جناب حکیم ڈاکٹر عبدالعلی صاحب ناظم ندوۃ العلماء لکھنؤ سب سے زیادہ مستعد پائے جاتے تھے، ان کی بے تابی ان کا شوق ان کی محبت ان کی عقیدت دیکھنے کے قابل تھی مولوی محمد حسن صاحب مالک انوار المطابع کے یہاں قیام ہی تھا ان کا ہر بچہ ان کا ہر عزیز ہر وقت خدمت کے لئے موجود رہتا مولوی مصطفیٰ حسن صاحب پروفیسر لکھنؤ یونیورسٹی برادر مولوی محمد حسن صاحب باوجود حضرت والا کی قیام گاہ سے دور رہنے اور فرائض منصبی کے باعث عدیم الفرست ہونے کے جتنا وقت ان کو مل سکتا یہیں صرف کرتے، مولوی عبدالجید صاحب پرنٹر تحصیلدار (مجاز صحبت حضرت اقدس مدظلہم العالی) کا مکان بھی یہاں سے ذرا فاصلے پر تھا لیکن وہ بے تابانہ وقت پر حاضری دیتے اور میکدہ عرفان سے خم کے خم پیکر واپس جاتے۔ مجھے خوب یاد ہے کہ

مجی سید محمود حسن صاحب بی اے ایل ایل بی ایڈو کیٹ بہ رائج جو نہایت خوش عقیدہ مسلمان مسلمانوں کے ہمدرد اور مسلم لیگ کے ایک سرگرم رکن ہیں۔ مدت سے متینی زیارت تھے۔ اتفاق سے لکھنؤ آگئے۔ حضرت اقدس کی تشریف آوری کا حال نامسجد خواص میں آ کر شرف زیارت حاصل کیا ان کا حضرت والا سے تعارف بھی کرایا گیا جب وہ مجلس سے رخصت ہوئے ہیں تو عجیب کیف و بے خودی ان پر طاری تھی۔ مولاناۓ روم کا یہ شعر ان کی زبان پر تھا۔

یک زمانہ صحبت با اولیا  
بہتر از صد سالہ طاعت بے ریا  
یہ وہ اثرات ہیں جو بیان میں نہیں آ سکتے۔

اس عرصے میں خدا کے فضل سے حضرت والا کی طبیعت بہت سنبھل گئی تھی طاقت بھی آنے لگی تھی اور جو شکایتیں تھیں ان میں معتمد بہ فائدہ ہو چلا تھا۔

### جناب حاجی دلدار خاں صاحب کی کانپور کیلئے درخواست

جناب حاجی دلدار خاں صاحب رسم و تاجر کانپور جن کا ذکر اوپر آ چکا ہے حضرت اقدس کے بہت قدیم خادم ہیں کئی بار کانپور سے لکھنؤ آئے اور مشرف بزیارت ہوئے ان کا شروع سے اصرار تھا کہ حضرت والا کانپور میں قیام فرمائیں وہیں علاج ہو یا علاج بدستور جاری رہے مگر قیام کانپور میں ہو لیکن جب یہ رائے قابل عمل نہ معلوم ہوئی تو جناب خاں صاحب نے حضرت والا سے درخواست کی کہ حضور چند دنوں ہی کیلئے کانپور تشریف لے چلیں اور پندرہ برس کے بعد مشتا قین زیارت کو کامیاب بنائیں۔ حضرت والا نے ارشاد فرمایا کہ اگر حکیم صاحب خوشی سے اجازت دیں تو میں دو تین دن کے لئے چل سکتا ہوں۔ لیکن میں خود ان سے کوئی خواہش نہیں کروں گا۔ آپ خود کہیں اور خود ہی اجازت لائیں۔ جب اجازت آ جائے گی تب دن تاریخ مقرر ہو کر وہاں چلا جائے گا۔

جناب حاجی دلدار خاں صاحب اپنی دھن کے پکے حضرت اقدس کے والہ و شیدا جھوٹی ٹولہ جناب شفاء الملک صاحب کی خدمت میں گئے اور کسی نہ کسی طرح سے ان کو راضی کر کے اجازت لے آئے۔ چنانچہ طے پایا کہ حضرت والا شنبہ ۱۹۳۸ء کو مع متعلقین کے کانپور تشریف لے جائیں گے۔

اناو میں تھوڑی دیر کے لئے قدم رنجہ فرمانے کی خواہش  
 یہ حال سن کر ہمارے محترم جناب خواجہ عزیز الحسن صاحب مجدوب کے بھائی صاحب  
 کی جانب سے جواناو میں افسر خزانہ ہیں مع ان کی اہلیہ کے جو خواجہ صاحب کے بڑے بھائی  
 صاحب مرحوم کی صاحبزادی ہیں اور خواجہ صاحب کے خویش اور ان کی صاحبزادی کے جو  
 اس وقت اناو میں تھے درخواست پیش کی گئی کہ حضور والا کانپور جاتے وقت راتے میں تھوڑی  
 دیر کے لئے اناو تشریف لا کر غریب کرے کوئی اپنے قدم مبارک سے عزت بخششیں خدام کی  
 بڑی خوش قسمتی ہوگی۔ حضرت والانے بغایت شفقت منظور فرمالیا۔

### کانپور کو روانگی، اور اناو میں چائے نوشی

چنانچہ حضرت اقدس شنبہ ۱۲ ربیع المرجب ۱۳۵۷ھ مطابق ۱۰ ستمبر ۱۹۳۸ء کی صبح کو  
 بسواری موثر کانپور روانہ ہو گئے۔ جناب حاجی دلدار خاں صاحب نے رات ہی سے دو موثر  
 کانپور سے بھیج دیئے تھے۔ اور ان کی خویش جناب مولوی عبدالحیم صاحب خود اس خدمت کی  
 بجا آوری کے لئے حاضر تھے۔ نماز فجر کے بعد ہی موثر پر روانہ ہو گئے اور ۸ بجے اناو پہنچے۔  
 وہاں کے مشتاقوں کو جن میں خواجہ وحید اللہ صاحب بھی تھے شرف زیارت عطا فرمایا اور جناب  
 خواجہ صاحب کی برادرزادی کے یہاں جا کر ان کے اور افسر خزانہ صاحب کے اصرار پر چائے  
 نوش فرمائی اور جلد وہاں سے کانپور روانہ ہو گئے۔ اور نو بجے صبح ہی کو دونوں موثر کانپور پہنچ گئے۔  
 لکھنؤ سے کانپور روانہ ہونے کے ایک روز پہلے اس خادم نے بھی عرض کیا تھا کہ اگر  
 اجازت ہو تو یہ خادم بھی کانپور چلے اپنے خرچ سے جائے گا اپنے ایک دوست کے یہاں  
 نہ ہرے گا کوئی بار جناب حاجی دلدار خاں صاحب پر نہ پڑے گا اگر مجلس ہو گی تو شرکت کی  
 برکت حاصل کرے گا حضرت والانے کمال شفقت سے منظور فرمایا اور یہ خادم نیز جناب  
 قاری شاہ محمد صاحب دونوں ریل سے کانپور حضرت والانے کے پہنچنے سے کچھ قبل پہنچے۔ حاجی  
 نظام الدین صاحب تاجر کانپور نے جو حضرت اقدس کے خادم ہیں اپنے صاحبزادے کو  
 اٹیشن بھیج دیا تھا وہ مجھے اپنے مکان پر لے گئے وہاں سے میں اپنے قدیم شفیق ابو محمد صاحب

ثاقب (خانقاہ شاہ) غلام رسول رحمۃ اللہ علیہ بیگم گنج کانپور کے یہاں چلا گیا دو پھر کا کھانا وہیں کھایا۔ نماز ظہر کے بعد جناب حاجی دلدار خاں صاحب کے یہاں حاضر ہوا جناب مولوی عبدالحیم صاحب نے فرمایا کہ یہاں اٹھ آئیے میں نے حضرت والا سے اجازت لے لی ہے اور بہت اصرار کیا میں نے عرض کیا کہ جب تک حضرت اقدس سے نہ دریافت کر لوں گا تعمیل حکم سے مجبور ہوں چنانچہ مولوی جمیل احمد صاحب کے ذریعے سے دریافت کیا حضرت والا نے کہلا بھیجا کہ میں اجازت دے چکا ہوں۔ یہاں آجانا چاہیے میں نے بمشکل ثاقب صاحب سے اجازت لی اور یہاں حاضر ہو گیا دوسرے روز ثاقب صاحب نے دعوت کی اور مجھے جناب حاجی دلدار خاں صاحب اور جناب مولوی عبدالحیم صاحب سے معدرت کے ساتھ اجازت حاصل کرنا پڑی۔

### کانپور میں زائرین کا ہجوم

غرض اسی روز یعنی ۱۰ ستمبر ۱۹۳۸ء کو جیسے ہی حضرت والا کانپور پہنچے ہیں ایک عام خبر ہو گئی وہ کانپور جہاں حضرت والا کا ابتدائی زمانہ گزر اور ایک عرصہ دراز تک وہیں قیام فرمایا۔ اس وقت کانپور میں حضور والا کا قیام کیا تھا۔ باہم شاہت تھی جسے دیکھنے حلقہ بگوش ہو رہا تھا ایک حقیقت تھی جو عقیدت کی کڑیوں میں جکڑی جا رہی تھی ایسی جگہ ایک مدت مزید کے بعد حضرت والا کا تشریف لانا عقیدت مندوں اور خادموں کے لئے نعمت غیر مترقبہ تھی۔ ظہر کے بعد ہی سے جناب حاجی دلدار خاں صاحب کا مکان ہر طرف سے بھر گیا۔ یہاں تک کہ سڑک تک ہجوم ہی ہجوم نظر آتا تھا۔ ہجوم کرنے والوں سے کہا گیا کہ بعد عصر شاید زیارت ہوا بھی سے آپ لوگوں کیوں پریشان ہو رہے ہیں۔ بہت کہنے سننے اور سمجھانے کے بعد مجمع کم ہوا۔ لیکن بعد عصر جب حضرت والا کسی طرح آرام گاہ سے تشریف لا کر باہر رونق افروز ہوئے ہیں اس وقت لوگوں کے شوق اور بیتابی کی کیفیت بیان نہیں ہو سکتی عقیدت و محبت کا اظہار نہیں ہو سکتا ہر شخص چاہتا تھا کہ میں حضرت والا کے قریب پہنچ جاؤں۔ مصافحہ کروں اور دولت دیدار لوٹوں مگر مجمع کی کثرت سے قریب تک پہنچنا کیا ہر ایک کی نظر بھی چہرہ انور پر نہیں پڑ سکتی تھی۔ حضرت والا کو انتہائی

مرت تھی جس کا اظہار بھی تمسم سے ہو جاتا۔ کبھی نظروں سے کبھی لفظوں کے ذریعے سے۔ اس وقت حضرت والا کوتکان بہت تھا مگر پھر بھی فیض و برکات کا چشمہ ابل رہا تھا یہاں تک کہ مغرب کا وقت آگیا اور حضرت والا آرام گاہ میں تشریف لے گئے مجمع بادل نخواستہ ہنا۔

## مزاج کی ناسازی

دوسرے روز یعنی ۱۹۳۸ء کو حضرت والا کامزاج کچھ ناساز ہو گیا۔ چند اجابتیں ہو گئیں اور کمزوری بڑھ گئی۔ مجمع کل سے زیادہ تھا۔ اور بہت پہلے سے آ گیا تھا۔ حضرت والا نے دن بھر کوئی غذا استعمال نہیں فرمائی تھی کھپڑی تیاری کے قریب تھی کہ مجمع کی بیتابی کی اطلاع ہوئی۔ حضرت والا اسی حالت میں مجلس میں تشریف لے آئے اور دروازے کے قریب ہی ایک قالین جو سامنے موجود تھا پچھوا کر رونق افروز ہو گئے۔ مجمع کسی طرح نہیں رکتا تھا۔ ہر ایک یہی چاہتا تھا کہ میں آ گے ہو جاؤں خیر کسی نہ کسی طرح زیارت ہو گئی اور حضرت والا تھوڑی دیر بیٹھ کر تشریف لے گئے تیرے دن بھی یہی کیفیت رہی۔

۱۱ اور ۱۲ ستمبر ۱۹۳۸ء کو دونوں دن لکھنؤ کے معمول کے مطابق صبح کو یہاں بھی موڑ پر تشریف لے جاتے تھے اور کسی پرفضا جگہ پر موڑ رکوا کر چہل قدمی فرماتے تھے۔ پہلے دن جناب حاجی دلدار خاں صاحب کے صاحبزادے موزڑ چلاتے تھے۔ مولوی عبدالحليم صاحب اور مولوی جمیل احمد صاحب ہمراہی میں تھے۔ نیز اس خادم کو بھی ساتھ چلنے کی اجازت مل گئی تھی۔ اس روز حضرت والا نے ایک گھنٹہ چہل قدمی کی اور جناب حاجی دلدار خاں صاحب کی نئی نیزی کا ملاحظہ فرمایا۔ دوسرے دن شوفر چلا رہا تھا۔ مولوی عبدالحليم صاحب مولوی جمیل احمد صاحب ڈاکٹر عبدالحمید صاحب پروفیسر میڈیکل کالج لکھنؤ کے بھائی شیخ محمد حامد صاحب ایم اے ایل ایل بی وکیل ہمراہی میں تھے نیز یہ خادم بھی تھا۔

تیرا دن تھا، حضرت والا کی طبیعت پورے طور سے صاف نہیں تھی اور عجیب بات یہ تھی کہ کانپور آ کر مولوی جمیل احمد صاحب حاجی عبدالستار صاحب اور اس خادم کی بھی طبیعت خراب ہو گئی اور برابر خراب رہی۔ حضرت والا با وجود ناسازی مزاج کے جناب حافظ عبدالرحمن خان صاحب مرحوم کے صاحبزادے اور اعزہ کی درخواست پر

نیکا پور تشریف لے گئے۔ اور تھوڑی دیر کٹھرہ کروالا پس تشریف لے آئے اور اس طرح اپنے قدیم عقیدتمندوں کو مشرف بزیارت فرمایا۔ یہاں بہت سے لوگ باہر سے بھی شرف زیارت حاصل کرنے کے لئے حاضر ہو گئے تھے۔ جناب مولوی محمد علی صاحب بنی اے مجاز طریقت حضرت اقدس مدظلہم العالی مع اپنے صاحبزادے محمد لقمان سلمہ کے بھی آله آباد سے حاضر ہو کر فیوض و برکات سے مستفیض ہوتے رہے۔

### مومن کانفرنس

انہیں دنوں میں کانپور میں مومن کانفرنس ہو رہی تھی اور ان حضرات اور دوسرے مسلمانوں میں زیادہ کشیدگی پیدا ہو گئی تھی یہاں تک کہ مومن صاحبان میں سے ایک شخص مار بھی ڈالا گیا تھا۔ اس وقت کانپور کی فضائی الخصوص مسلمانوں کے درمیان بہت مکدر تھی۔ جناب حاجی دلدار خان صاحب کے خوایش جناب ڈاکٹر عبدالصمد صاحب نے عرض کیا کہ اگر حضرت والا ایک ایسی تحریر عطا فرمادیں جس سے دنوں فریقوں میں مصالحت ہو جائے تو یہ مناقشہ دور ہو جائے اور دنوں فریق اپنے اپنے کاموں میں مصروف ہوں۔ اصل مقصد تو ڈاکٹر صاحب کا بھی تھا لیکن ضمن تقریر سے یہ بھی متشرح ہوتا تھا کہ ان صاحبوں کو یہ بھی شکایت ہے کہ ہم کو بعض لوگ حقیر سمجھتے ہیں۔ حضرت والا نے فرمایا کہ اصل معاملہ کے متعلق تو میں ناواقف ہوں۔ مولوی عبدالحیم صاحب مضمون لکھ لائیں اگر میں مناسب سمجھوں گا تو دستخط کر دوں گا۔ ہاں تفاصیل اقوام کے متعلق علمی تحقیق کے طور پر میں خود ایک مضمون لکھے دیتا ہوں جو مضمون آپ مناسب سمجھیں شائع فرمادیں۔ چنانچہ ایسا ہی کیا گیا۔ مولوی عبدالحیم صاحب کے تحریر کردہ مضمون کو ملاحظہ فرمائ کر حضرت والا نے دستخط فرمادیئے اور جو خود مضمون تحریر فرمایا وہ جناب ڈاکٹر موصوف کے حوالہ کر دیا گیا اول الذکر مضمون فوراً چھپوا کر شائع کر دیا گیا۔ دوسرا مضمون رسالہ الادب کانپور میں شائع ہو چکا ہے، چونکہ یہ مضمون ایک نہایت محققانہ ہے اس لئے میں چاہتا ہوں کہ یہاں اس کو درج کر دوں تاکہ اس مضمون کے پڑھنے والے بھی اس سے فائدہ اٹھائیں۔ وہو ہذا۔

## الاختلاف للاعتراف

مجھ سے مختلف مسلمان اقوام کے متعلق جن میں بعض قومیں دوسری قوموں کی تنقیص و تحقیر کرتی ہیں اور بعض قومیں اپنے کو بلا دلیل دوسری قوموں میں داخل کرتی ہیں پوچھا گیا کہ یہ دونوں فعل شرعی قاعدے سے کیسے ہیں؟

اس کا جواب عرض کرتا ہوں:-

کہ یہ دونوں فعل شرعاً فتح ہیں۔ پہلا تفریط ہے اور دوسرا افراط۔ تفصیل اس کی یہ ہے کہ نصوص شرعیہ اس باب میں ظاہر آدمیت کے ہیں۔ ایک ثبت مساواۃ و تماثل، ایک ثبت تفاوت و تفاضل، چنانچہ حدیث جاننے والوں کو معلوم ہے اور ظاہر ہے کہ نصوص میں تعارض نہیں ہو سکتا لہذا دونوں کے لئے جدا جداحمل قرار دیا جائے گا۔ پس نصوص مساوات تو احکام متعلقہ آخرت کے باب میں ہیں۔ یعنی آخرت کی نجات کے لئے ایمان و اعمال صالحہ کے مدار ہونے میں سب برابر ہیں۔ اسی طرح اسلامی حقوق میں اور دینی کمال حاصل کرنے کے بعد تقدم میں سب برابر ہیں۔ مثلاً سلام و شمیت عاطس و عبادت و شہود جنازہ میں کہ حقوق اسلامیہ ہیں یا تحصیل اوصاف اتحقاق امامت کے بعد یا تحصیل علوم دینیہ کے بعد یا تحصیل کمالات باطنیہ کے بعد امام یا استاد یا شیخ بنانے کے اتحقاق میں سب برابر ہیں۔ چنانچہ مدعاں شرافت عرفیہ بھی سب قوموں کے چیجھے نماز پڑھتے ہیں۔ ان سے علوم حاصل کرتے ہیں ان سے بیعت ہوتے ہیں ان کو بطور خلافت طریق، بیعت و تلقین کی اجازت دیتے ہیں۔ چنانچہ خود احرار یے حضرات کا شاگرد بھی ہے اور بعضی میری طرف سے مجاز طریقت بھی ہیں۔ پس نصوص مساوات کا تو یہ محل ہے اور نصوص تفاوت احکام راجحہ الی المصانع الدینیہ کے باب میں ہیں۔ جیسے شرف نسب یا نکاح میں کفاءت حتیٰ کہ جو اقوام عرقاً اعلیٰ طبقے کی مشہور ہیں خود ان میں بھی باہم گراس تفاوت کا شرعاً اعتبار کیا گیا ہے۔ قریش میں بنی ہاشم کا شرف نسبی بقیہ قریش پر نص میں وارد ہے کفالت میں قریش کا شرف غیر قریش پر گو وہ بھی عربی ہوں دلائل شرعیہ سے ثابت ہے اب نصوص میں کوئی تعارض نہیں پس اس

تفاضل کے یہ معنی ہیں کہ کوئی قوم اپنے کو بڑا سمجھ کر دوسرے کو حقیر سمجھے بلکہ صرف بعض احکام میں جن کا بیان اوپر گزر چکا اس تفاضل پر عمل کی اجازت ہے۔ پس جو لوگ اپنے کو بڑا اور دوسروں کو اعتقاد آیا عمل حقیر سمجھتے ہیں یا بلا دلیل شرعی بڑی قوموں میں داخل ہونے کی کوشش کرتے ہیں یہ دونوں افراط و تفریط میں بتلا ہیں۔ پہلی جماعت کا تکبیر تو کھلا ہوا ہے کہ دوسروں کو اعلانیہ حقیر سمجھا۔ مگر دوسری جماعت والے بھی عند التامیل تکبیر کا ارتکاب کر رہے ہیں کیونکہ جب ایک قوم سے نکل کر بلا دلیل شرعی دوسری قوم میں داخل ہونے کی کوشش کی تو جس قوم سے نکلا چاہا ہے اس کو حقیر سمجھا ورنہ اس سے نکلنے کی کوشش کیوں کرتے اور علاوہ تکبیر کے بد لئے کے گناہ کا بھی ارتکاب کرتے ہیں۔ جس پر حدیث میں سخت وعید وارد ہے۔ بہر حال ان احکام کے علم کے بعد دونوں جماعتوں پر واجب ہے کہ افراط و تفریط سے توبہ کر کے اتباع نصوص کے تحت میں حدود شرعیہ کے اندر رہیں اور باہم ایک دوسرے کے حقوق کا لحاظ رکھیں اور کمالات دینیہ حاصل کریں کہ اصلی شرف یہی ہے۔ ورنہ دوسرے اسباب شرف آخرت میں نافع نہ ہوں گے۔ جو کہ مسلمان کا اصل مقصد ہے۔ واللہ الموفق اور یہ سب مضمون مع اجزا اور آیت یا یہا الناس انا خلقنک من ذکر و انشی الی قوله تعالیٰ ان اکرمکم عند الله اتفکم میں مذکور ہے۔ احکام آخرت میں مساوات تو صراحتاً فی قوله تعالیٰ ان اکرمکم عند الله اتفکم پس تقویٰ کے مداراً کرمیت ہونے میں سب مساوی ہیں اور احکام دینویہ میں تفاوت قریب بصراحت فی قوله تعالیٰ و جعلنکم شعوباً و قبائل لتعارفوا تقریر دلالت یہ ہے کہ اختلاف شعوب و قبائل کی غایت تعارف و تمازج کو فرمایا اور ظاہر ہے کہ تعارف و تمازج احکام دینویہ میں سے ہے۔ اور خود مقصود بالذات نہیں۔ بلکہ ادائے حقوق خاصہ کے لئے مقصود ہے اور جو حقوق تعارف و تمازج پر متفرع ہوتے ہیں وہ سب احکام متعلقہ بالمسالح الدینویہ ہیں۔ پس اس طرح پر دلالت حاصل ہو گئی۔ ولله الحمد علی ماعلم و فهم و هدانا الی طریق الاقوم ۱۶ رب ۱۹۵۷ھ (کتبہ بقلمہ اشرف علی عفی عنہ فی کانپور یوم الغد من العقاد موسم کانفرنس ۱۶ رب ۱۹۵۷ھ) کانپور میں بھی برابر وہی دوائیں جو لکھنؤ میں استعمال ہوتی تھیں استعمال ہوتی

رہیں۔ اس کا اہتمام مولوی جمیل احمد صاحب اور ان کی اہلیت کے ذمہ تھا۔ یہاں دونوں پیرانی صاحبہ مدظلہما کے تشریف لانے کی وجہ سے مستورات کا اس قدر ہجوم تھا جو بیان سے باہر ہے۔ سڑک تک اکے تالنگے کھڑے رہتے تھے۔ مسافروں کو چلنے کی دقت ہوتی تھی ڈولیوں پر ڈولیاں آتی تھیں۔

### کانپور سے روانگی

سہ شنبہ ۲۶ ربیع الاول ۱۳۵۴ھ کو نماز فجر کے بعد ہی واپسی ہوئی، ایک چھوٹے موڑ پر مستورات تھیں اور اسی موڑ کے اگلے حصے میں مولوی جمیل احمد صاحب بھی تھے اور بڑے موڑ پر حضرت اقدس مع جناب حاجی دلدار خاں صاحب اور مولوی عبدالحیم صاحب کے رونق افروز تھے اور اس خادم کو بھی اسی موڑ پر ساتھ چلنے کی اجازت جناب دلدار خاں صاحب کی خواہش پر مل گئی تھی۔ جناب پیرانی صاحبہ مدظلہما بغرض علاج کانپور میں رہ گئیں جو حضرت والا کے تھانہ بھون پہنچنے کے بعد واپس تھانہ بھون پہنچی۔

آج پیدل مشی نہیں کی گئی اور نہ کہیں راستے میں ذرا دری کے لئے موڑ تھہراایا گیا۔ براہ راست لکھنؤ روانگی ہو گئی تقریباً پونے آٹھ بجے صبح کے موڑ لکھنؤ پہنچ گئی۔ لکھنؤ پہنچتے ہی حضرت والا کے مزاج اقدس میں جو اضلال پیدا ہو گیا تھا وہ بحمد اللہ رفع ہو گیا اور دیکھا تو خدا کے فضل سے کانپور روانہ ہونے سے پہلے طبیعت میں جو شگفتگی اور انبساط تھا وہ موجود ہے۔ اسی دن مولوی جمیل احمد صاحب جناب حکیم شفاء الملک سے ان کے دولت کدے پر ملے اور تاریخ روانگی مقرر فرمادینے کی خواہش ظاہر کی جناب حکیم صاحب نے ۲۲ ربیع  
۲۵ھ مطابق ۱۹۳۸ء مقرر فرمادی۔

اہل لکھنؤ کو علم ہو گیا کہ حضرت والا کا قیام اب ایک ہفتہ سے زیادہ نہیں رہ سکتا، بہت بے چین ہو گئے۔ وہ اس خیال میں تھے کہ صحت کے بعد حضرت اقدس ابھی تھوڑے دن لکھنؤ میں قیام فرمائیں گے۔ وہ لوگ جو ابھی تک حضرت والا کی زیارت کے لئے باوجود شوق کے اس وجہ سے نہیں آسکتے تھے کہ صحت کے بعد جب اطمینان سے قیام ہو گا اور عام ملاقات کی اجازت ہو گی زیارت کر لیں گے اس خبر کوں کر بے تاب ہو گئے۔ اور وہ حضرات بھی جن کو

زیارت سے آسودگی نہیں ہوتی تھی یا ان کو حضرت والا کی کوئی تقریر سننے یا قریب حاضر ہونے کا موقع نہیں ملا تھا یہ معلوم کر کے اب حضرت والا کے واپس تشریف لے جانے میں صرف ایک ہفت باقی ہے مسجد خواص میں روزانہ حاضر ہوتے اور قریب پہنچنے کی کوشش کرنے لگے۔ ان اصحاب کے ذوق و شوق کا عجیب عالم تھا، اب مسجد خواص میں پہلے سے زیادہ مجلس عام کا منظر قابل دید تھا۔ عصر کے بعد سے مغرب تک تل رکھنے کی جگہ نہیں ملتی تھی۔ عصر سے پہلے پہلے لوگ آ جاتے تھے اور جمرے کے قریب جہاں حضرت والا رونق افروز ہوتے جگہ گھیر کر بیٹھ جاتے تھے۔ یہاں تک کہ نماز میں صفوں کا سیدھا ہونا یا صاف میں شامل ہونا مشکل ہو جاتا تھا۔ حضرت والا کے قلب مبارک پر بھی ان کے ذوق و شوق، ان کی محبت و عقیدت اور ان کے جذبات کا پورا اثر تھا۔ اور اب مجلس کارنگ بھی جدا تھا۔ انوار کا ہجوم تھا۔ فیوض و برکات کی کثرت تھی۔ حقیقت و معرفت کا مینانہ کھلا ہوا تھا اور مجمع بقدر ذوق سیراب ہو رہا تھا۔

### چند دعویٰ میں

خدمام اور مخلصین کو جب معلوم ہوا کہ حضرت والا لکھنؤ میں زیادہ قیام نہیں فرماسکتے تو انہوں نے حضرت والا سے درخواست کی کہ ایک ایک وقت ماحضر پیش کرنے کی اجازت عطا ہو کاپور جانے سے پہلے جناب حاجی حقداد خان صاحب اور مولوی عبدالحمید صاحب پیشتر تحصیلدار نیز محمد حبیب صاحب الہ آبادی نے منظوری حاصل کرنے کے بعد کھانا پکوا کر قیام گاہ پر بھیج دیا تھا۔ اس سے پہلے ایک مرتبہ جناب حاجی حقداد خان صاحب نے تمام خدام اور مخلصین کی جن کو کچھ بھی حضرت والا سے تعلق تھا دعوت کی تھی اور بہت کچھ برکتیں لوٹی تھیں۔ آخر میں اس خادم نے بھی اس سعادت حاصل کرنے کی درخواست پیش کی اور یہ عرض کیا کہ حضور والا اس کی بھی منظوری عطا فرمائیں کہ گھر میں جو چیزیں پسند اور منتخب فرمائیں اور جو مقدار مقرر کریں اسی کے مطابق کل سامان حاضر کر دیا جائے خود ہی انتظام کریں، خود ہی پکوانے کی تکالیف گوارا فرمائیں اور خود ہی جس طرح چاہیں استعمال میں لا میں۔ حضرت والا کو اس تجویز سے بے حد سرت ہوئی اور نہایت خوشی سے اس تجویز کو

شرف قبیلیت عطا فرمایا۔ غرض اس خادم نے اندر کی منتخب کردہ فہرست کے مطابق کل سامان مہیا کر دیا اور اس طرح یہ حقیر و ناقیز دعوت بھی ہو گئی۔ دوسرے روز حضرت والا نے کمال مسروت و پسندیدگی کا اظہار فرمایا اور اس کمترین خدام کو اپنے لطف و کرم سے نوازا۔ مولوی محمد حسن صاحب کے یہاں تو حضرت کا قیام تھا، اس پر بھی ان کی اہلیت نے کئی بار خصوصیت سے دعوت کی۔ قاضی حکیم بشیر الدین صاحب مرحوم ساکن محلہ دو گوان لکھنؤ جن کا تھا نہ بھون سے خاص تعلق تھا، حضرت والا کے ساتھ خاص عقیدت و محبت رکھتے تھے اور حضرت والا جب لکھنؤ تشریف لاتے تھے اکثر انہیں کے یہاں قیام فرماتے تھے۔ ان کی بیوہ ان کی لڑکی اور داماد کی درخواست پر صحیح کو تفریغ سے واپس ہوتے ہوئے تھوڑی دیر کے لئے وہاں تشریف لے گئے ان کو تسلیم دی اور دعائے خیر و برکت فرمائی۔ حضرت والا کے ایک عزیز قریب سید احمد عیل صاحب لکھنؤ سیکرٹریٹ میں ملازم ہیں جناب مولوی بشیر علی صاحب نے ان کو تلاش کیا ملاقات کے بعد جب ان کو علم ہوا کہ حضرت والا بھی تشریف لائے ہیں مزاج ناساز ہے اور مولوی گنج میں مقیم ہیں۔ اپنے عدم علم پر بہت افسوس کرنے لگے۔ حضرت والا کی خدمت اقدس میں حاضر ہوئے اور اپنے یہاں لے جانے اور قیام کرنے کے لئے اصرار کیا۔ حضرت والا نے ان کے مکان پر تھوڑی دیر کے لئے قدم رنجو فرمایا اور مولوی محمد حسن صاحب کی دل شکنی کی وجہ سے مکان تبدیل فرمانے کے لئے عذر فرمادیا۔

### نظم ندوۃ العلماء لکھنؤ کے یہاں تشریف آوری

لکھنؤ سے روانہ ہونے سے دو دن پہلے یعنی ۱۵ ستمبر ۱۹۳۸ء کو بغیر درخواست کے حضرت والا نے خود اپنی خاص محبت و عنایت سے جناب ڈاکٹر حکیم عبدالعلی صاحب ناظم ندوۃ العلماء لکھنؤ سے فرمایا کہ میں اپنی خواہش کے مطابق نماز مغرب سے فارغ ہونے کے بعد مسجد ہی سے آپ کے مکان پر چند منٹ کے لئے جانا چاہتا ہوں۔ یہ روح افزامڑہ سن کر جناب ڈاکٹر صاحب کو بے حد مسروت حاصل ہوئی اور حضرت والا بعد نماز مغرب مسجد سے براہ راست جناب ڈاکٹر صاحب کے مکان پر تشریف لے گئے۔ ساتھ ساتھ ایک ہجوم تھا جو واپسی تک برابر بڑھتا ہی گیا اور جب تک حضور واپس آ کر مکان کے اندر تشریف نہیں لے

گئے ختم نہیں ہوا۔ حضرت والا تھوڑی دیر وہاں قدم رنج فرما کر واپس تشریف لائے۔

## مولانا عبدالباری ندویؒ کے یہاں تشریف آوری

ای درمیان میں جناب مولوی عبدالباری صاحب ندویؒ نے غایت شوق سے درخواست کی کہ ایک شب کے لئے حضور والامع مستورات کے میرے غریب خانہ کو بھی تشریف آوری سے رونق و عزت عطا فرمائیں۔ حضرت والا نے ان کے خلوص کو دیکھ کر منظور فرمالیا۔ چنانچہ ۱۹۳۸ء کو نماز عصر سے کچھ دیر پہلے حضرت والامع سواریوں کے وہاں تشریف لے گئے۔ مولوی جمیل احمد صاحب بھی ہمراہ تھے۔ حاجی عبدالستار اور عبدالجید حضرت کے خدمت کرنے والے بھی حاضر تھے۔ اس خادم نے بھی حاضر ہونے کی اجازت لے لی تھی۔ چنانچہ یہ خادم اور عزیزی مولوی حافظ ابرا الحلق سلمہ مغرب سے پہلے وہاں حاضر ہو گئے۔ ناسازی مزاج کے بعد آج یہ دولت نصیب ہوئی کہ فریضہ مغرب حضرت والا کی امامت میں نصیب ہوا۔ میں نے اور مولوی ابرا الحلق سلمہ نے واپسی کی اجازت کی درخواست کرنا چاہی مگر مولوی عبدالباری صاحب نے غایت محبت سے روک لیا اور حضرت والا نے بھی اس کو پسند فرمایا کہ ہم دونوں خادم بھی یہیں رات بسر کریں۔ نماز عشاء بھی حضرت والا نے پڑھائی اور کھانے سے فارغ ہونے کے بعد سب اپنی اپنی جگہ پر گئے تاکہ سور ہیں۔

ای زمانے میں جناب مولوی افضل علی صاحب متوفی ہمlovere ضلع بارہ بنکی جو حضرت والا کے مجاز طریقت بھی ہیں مع اہل و عیال کے مولوی عبدالباری صاحب کے یہاں مقیم تھے۔ ان کو دو تین روز سے کچھ دماغی شکایت پیدا ہو گئی تھی جو اس سے پہلے اور بھی کئی بار ہو چکی تھی۔ لیکن آج اس دورے میں زیادتی تھی۔ اس رات کو جناب مولوی عبدالباری صاحب کی کوئی پر مولوی افضل علی صاحب کے دورے کی وجہ سے کوئی اطمینان سے سونہ رکا۔ مستورات پر اس کا بہت اثر تھا۔ اور ان کی وجہ سے حضرت والا بھی بہت متاثر تھے۔ غرض وہ رات عجیب بے چینی اور اضطرار میں بسر ہوئی۔ نماز فجر میں مولوی افضل علی صاحب شریک جماعت تھے اس وقت بھی حضرت والا ہی نے نماز پڑھائی۔ بعد فراغت نماز حضرت والا نے مولوی افضل علی صاحب سے فرمایا مناسب معلوم ہوتا ہے کہ آپ کچھ روز کے لئے مکان چلے جائیں۔ لکھنؤ

کی آب و ہوا آپ کے موافق نہیں ہے۔ انہوں نے اسی حالت میں اس کو منظور کر لیا۔ چنانچہ حضرت والا نے خود ان کی قیام گاہ پر تشریف لے جا کر اس موڑ پر جس پر حضرت والا تفریح کے لئے جایا کرتے تھے اور اس وقت حضور ہی کے لئے وہ موڑ یہاں آیا تھا۔ مولوی افضل علی صاحب ان کی اہمیت اور ان کے خوبیش کو اشیش بھیج دیا۔ وہ دن تانگے اور اکوں کی ہڑتال کا تھا۔ کوئی سواری نہیں ملتی تھی اور یہاں دیر ہو گئی تھی۔ حضرت والا نے فرمایا کہ میں ٹہلتا اور تفریح کرتا ہوا چلا جاؤں گا۔ آج مشی نہیں کی ہے۔ مشی بھی ہو جائے گی۔ موڑ جس وقت آئے پہلے مستورات کو بھیج دیا جائے اور اس کے بعد اگر وقت ہو تو راستے میں مجھے موڑ مل جائے۔ اس طرح حضرت والا پیدل وہاں سے روانہ ہو گئے۔ حضرت والا کے ہمراہ یہ خادم اور مولوی ابرار الحق تھے۔ مولوی عبدالباری صاحب کی کوئی ڈالی گنج میں بالکل شیعہ کالج سے ملی ہوئی واقع ہے۔ ایک تانگہ والے کو دیکھا کہ کسی کو شیعہ کالج پہنچا کرو اپس آ رہا ہے وہ بے چارا حضرت والا کو پیدل چلتا ہوا دیکھ کر خود ہی رکا کہ شاید تانگہ کی ضرورت ہو۔ میں نے اس سے ضرورت کا اظہار کیا اور وہ باوجود ہڑتال کے پیر جلیلوں کے محلہ کے قریب تک پہنچانے کے لئے تیار ہو گیا۔ خداوند کریم نے غیب سے حضرت والا کے لئے راحت کا سامان فرمایا اور حضرت والا نہایت آرام سے محلہ مذکور تک پہنچ گئے۔ وہاں سے مولوی گنج زیادہ دور نہیں تھا تھوڑی ہی دور پیدل چلے ہوں گے کہ چودھری خلیق الزمان صاحب کا موڑ جو مولوی افضل علی صاحب کو پہنچانے گیا تھا اور مستورات کو بھی پہنچا کرو اپس آ گیا تھا ڈھونڈھتا ہوا یہاں پہنچ گیا اور حضرت والا اطمینان و آرام سے قیام گاہ پر پہنچ گئے۔

## جناب وصل بلگرامی صاحب کے قیام گاہ پر رونق افروزی اور عطااء و اعزاز

اسی روز اس خادم نے بھی درخواست کی کہ تفریح کے بعد کل تھوڑی دیر کے لئے حضور والا اس خادم کے قیام گاہ پر تشریف فرمائے ہو کر اس جگہ کو اپنے اقدام میمنت التیام سے منور و مشرف فرمائیں اور اگر نامناسب نہ ہو تو چائے بھی نوش فرمائیں۔ نیز دیگر احباب بھی شریک کرنے کی اجازت بھی عطا فرمادیں۔ حضرت والا نے اپنی خاص نوازش و غایت کرم

سے یہ ارشاد فرماتے ہوئے کہ گوئیں چائے نہیں پیتا مگر میں وہاں پی لوں گا۔ ذرا سی چاء کیا نقصان کرے گی منظوری درخواست عطا فرمادی۔ ان الفاظ کا اثر جو مجھ پر ہوا وہ بیان میں نہیں آ سکتا۔ غرض ۱۹ ستمبر ۱۹۳۸ء کی صبح ہوئی اور میرے کمرے میں برکتوں اور رحمتوں کے آثار ظاہر ہونا شروع ہو گئے۔ جناب سید اعزاز رسول صاحب، امام الائے تعلقہ ارسنڈیلہ ضلع ہردوی (جنکی عمارت نمبر ۹ واقع قیصر باغ لاہور میں میرا قیام ہے) جناب حکیم ڈاکٹر عبدالعلیٰ صاحب ندوی۔ جناب شیخ ہاشم علی صاحب رئیس جگور، جناب مولوی عبدالحمید صاحب پیش تحریصلدار جناب حکم کرم حسین صاحب سیتاپوری جناب مولوی عبدالغنی صاحب پھولپوری، جناب حاجی حقداد خان صاحب جناب محمد جبیب صاحب اللہ آباد اور کئی حضرات تشریف لے آئے۔ کافی مجمع ہو گیا تھا وہ کمرے بھرے ہوئے تھے۔

حضرت اقدس تفریح سے واپسی پر جس طرح رونق افراد ہوئے ہیں اس کی کیفیت میرے دل سے پوچھئے معلوم ہوتا تھا کہ آج تمام انوار و برکات و فیوض اور کل رحمتیں یہاں جمع ہو گئی ہیں۔

برزمیں کہ نشان کف پائے تو بود سالہا سجدہ صاحب نظر احوال بود  
حضرت والا کے ہمراہ مولوی جمیل احمد صاحب حکیم سمیع اللہ خان صاحب مولوی محمد حسن  
صاحب (مولوی جمیل احمد صاحب کی دونوں بچیاں مولوی محمد حسن صاحب کی بھی) یہ سب  
تھے۔ اس وقت اور حضرات تو آچکے تھے۔ صرف حکیم صاحبان جھوہائی ٹولہ کا انتظار تھا۔ ٹیلی  
فون سے معلوم ہوا کہ جناب شفاء الملک صاحب کا موڑ بگزگیا ہے اب دوسرے موڑ پر  
تشریف لارہے ہیں اس انتظار میں حضرت والا کو زیادہ قیام فرمانا پڑا۔ خدا خدا کر کے جناب  
شفاء الملک حکیم عبدالحمید صاحب، جناب حکیم عبدالمحیمد صاحب اور جناب حکیم عبدالمعید  
صاحب تشریف لے آئے۔ اور ناشتہ و چائے میں شرکت فرمائے اور حضرت کو ممنون کرم بنایا۔  
حضرت والا نے یہ بھی گوارا نہیں فرمایا کہ موڑ مقررہ وقت سے زیادہ روکا جائے۔ چنانچہ وہ  
موڑ حکیم صاحب کے تشریف لانے سے پہلے واپس کر دیا گیا۔ اور حضرت والا وہاں سے  
ناشته وغیرہ سے فراغت کے بعد سید اعزاز رسول کے موڑ پر مولوی گنج تشریف لے گئے۔

اس طرح حضور والاکافی دیر تک رونق افروز رہے اور اس خادم کو ہر طرح سے شرف اعزاز عطا فرمایا۔ یہ لمحات برکات آیات میرے لئے سرمایہ حیات اور باعث حصول حنات تھے۔ اس پر جس قدر فخر کیا جائے کم ہے، یہاں بھی ملفوظات کا چشمہ جاری تھا، مختلف انداز سے بارش نوازش ہو رہی تھی۔ ساقی تھا اور دور بادہ عرفان، رند تھے اور گردش میں ساغر پر ساغر، اور تمام بزم محو و بخود تھی۔ ہر شخص پر وہ کیف طاری تھا جو کبھی نہ دیکھتے نہ سننے میں آیا۔ یہ مبارک ساعتیں یہ با برکت لمحے یہ پر کیف گھڑیاں پھر کہاں مل سکتی ہیں۔

### جناب شفاء الملک صاحب کی دعوت

اس کے دوسرے دن یعنی ۲۰ ستمبر ۱۹۳۸ء کو لکھنؤ سے روانگی کا دن تھا اور آج یعنی ۱۹ ستمبر ۱۹۳۸ء کو جناب شفاء الملک حکیم عبدالحمید صاحب نے بعد مغرب حضرت والا کو اپنے یہاں مدعو کیا تھا اور اس خادم کے لئے بھی رقعہ بھیج کر حضرت اقدس سے اجازت حاصل کر لی تھی۔ چنانچہ مسجد خواص میں نماز مغرب سے فارغ ہونے کے بعد حضرت والا قیام گاہ پر تشریف لے گئے تاکہ تیار ہو کر جلد جھوٹی ٹولہ روانہ ہوں۔ جناب شفاء الملک صاحب نے عایت محبت سے دو موڑ بھی بھیج دیئے تھے تاکہ سب لوگ بآرام پہنچ جائیں۔ حضرت والا کو کسی خاص وجہ سے اندر آنے میں دیر ہو گئی اور جب حضرت والا باہر تشریف لائے ہیں تو جناب مولوی عنایت اللہ صاحب اور جناب مولوی عبدالقادر صاحب فرنگی محلی کو مولوی کے قریب موجود پایا۔

حضرت والا کو ان حضرات کے خلاف اوقات تشریف لانے سے بے حد استجواب ہوا۔ اور فرمایا کہ آپ حضرات نے کیسے تکلیف فرمائی۔ میں یونہی آپ حضرات کی محبت اور عنایت کا منون ہوں۔ آپ حضرات بار بار مجھ پر عنایت کر کے محبوب فرماتے ہیں۔ ان دونوں حضرات نے فرمایا کہ ہم لوگوں کو ابھی معلوم ہوا کہ کل صبح جناب واپس تشریف لے جائیں گے، ہم لوگوں کا ارادہ تھا کہ بارہ صبح ہو کر کچھ استفادہ حاصل کریں۔ صرف جناب کی ناسازی مزاج اور تکلیف کے خیال سے نہ آسکے، لیکن یہ علم نہیں تھا کہ اتنی جلد جناب تشریف لے جائیں گے۔ حضرت والا نے فرمایا کہ مجھے بھی آپ حضرات سے بہت انس ہو گیا ہے۔ میرا خود قصد تھا کہ فرنگی محل آ کر آپ حضرات سے ملوں، مگر طبیعت کے اضمحلال نے آنے نہ دیا۔ جس کا مجھے افسوس ہے۔

غرض جناب مولوی عنایت اللہ صاحب اور جناب مولوی عبدالقدار صاحب بہت متاثر ہو کر حضرت والا سے رخصت ہوئے اور حضرت والا موڑ پر سوار ہو کر جھوٹی ٹولہ روانہ ہو گئے۔ حضرت والا کے موڑ پر جناب حاجی حقداد خاں صاحب اور مولوی جمیل احمد صاحب تھے اور دوسرے موڑ پر حکیم سمیع اللہ خاں صاحب مولوی محمد حسن صاحب اور یہ خادم تھا۔

جناب حکیم شفاء الملک صاحب ہمہ تن چشم انتظار بنے ہوئے تھے۔ دری ہو جانے کی وجہ سے خیال کر رہے تھے کہ کہیں موڑ تو نہیں خراب ہو گیا ہے لیکن جب حضرت والا تشریف لے آئے اور حضرات فرنگی محل کا تشریف لانا اور تاخیر کا باعث معلوم ہوا تو اطمینان ہو گیا۔

جناب شفاء الملک صاحب نے دریافت کیا کہ پہلے نماز پڑھ لی جائے یا کھانا منگایا جائے۔ حضرت والا نے فرمایا مناسب ہے کہ پہلے نماز عشاء سے فراغت حاصل کر لی جائے تاکہ اشتها بھی کافی ہو جائے اور اطمینان سے کھانا بھی کھایا جائے۔ چنانچہ حضرت والا نے امامت فرمائی اور وہیں جناب شفاء الملک صاحب کے مکان پر نماز عشاء ادا کی گئی۔ اس کے بعد کھانا منگایا گیا جناب حکیم صاحب نے فرمایا کہ میں نے کوئی تکلف نہیں کیا ہے۔ بہت سادہ کھانا ہے لیکن جس وقت کھانا آیا اور دسترخوان پر چنا گیا تو معلوم ہوا کہ سادہ اور بے تکلف کا ایسا کھانا ہوتا ہے اور اگر تکلف یا انتظام کیا جاتا اور سادگی نہ ہوتی تو شاید دسترخوان پر کھانا رکھنے کی جگہ ہی نہ ملتی۔ خیروہ کھانے بے تکلفی اور سادگی کے ہوں یا نہ ہوں مگر محبت، خلوص اور لطف کے ضرور تھے اور متعدد تھے، کئی قسم کا گوشت، کئی قسم کے کباب، کوفت، مچھلی، مرغ مسلم، مرغ پلاو، باقر خانی، فیرینی، شاہی ملکڑے اور کیا عرض کروں کتنی نعمتیں دسترخوان پر موجود تھیں۔

دو ایک چیزوں کی نسبت جناب حکیم صاحب نے فرمایا کہ یہ خاص میرے یہاں کی ایجاد ہیں۔ ہر کھانا لذیذ اور خوش ذائقہ تھا جیسا قدیم رو سا اور شرفاء کے گھروں میں پکایا جاتا ہے۔ جناب حکیم صاحب بڑی محبت سے اصرار پر اصرار کر کے حضرت والا کو کچھ کھلاتے جاتے تھے۔ حضرت والا فرمارہے تھے کہ آپ ہی نے پرہیز بتایا تھا اور اچھا ہوا آپ ہی پرہیز تردا رہے ہیں۔ ان شاء اللہ کوئی نقصان نہ ہو گا، حکیم کے یہاں کا کھانا ہے حکیم صاحب بے حد

سرور تھے۔ اور ان کی مسرت کی کوئی انتہا نہ تھی شرکاء میں صرف حکیم عبدالمعید صاحب اور حکیم حافظ عبدالجید صاحب اور حضرت والا کے ہمراہ ہیوں کے سوا کوئی دوسرا نہ تھا۔ غرض یہ دعوت بڑے لطف و کیف کے ساتھ ختم ہوئی اور دس بجے شب کے قریب واپسی ہوئی۔

### لکھنؤ سے روانگی

صحح کو ۲۰ ستمبر تھی۔ منگل کا دن اور چوبیسویں ربیع۔ ایک دن پہلے ہی سے روانگی کے سب انتظامات کر لئے گئے تھے۔ اساب باندھ کر ایک جگہ رکھ لیا گیا تھا۔ اور جب صحح ہوئی اور بعد نماز فجر خادم حاضر ہوا تو دیکھا سب سامان تیار ہے اور دروازے پر مشتا قین کا ایک بہت بڑا مجمع موجود ہے۔

میں نے قبل سے ایک شکر م اساب لے جانے کے لئے کرایہ پر کری تھی، جو وقت پر آگئی اور کل اساب اس پر رکھا گیا اور حاجی عبدالستار صاحب مع عبدالجید اس پر سوار ہو کر اشیش روانہ ہو گئے اساب کے تلوانے محصول ادا کرنے اور پلیٹ فارم پر اس کو لے جانے کے لئے ایک مخلص خاص کوشکرم کے ساتھ روانہ کر دیا تھا جنہوں نے اشیش پہنچ کر اساب تکوایا۔ خدا کے فضل سے اساب اس سے زیادہ نہیں نکلا جس قدر نکشوں کے حساب سے ہوتا چاہیے تھا۔

میں نے ہمراہی میں تھانہ بھون چلنے کے لئے ایک روز قبل سے اجازت حاصل کری تھی۔ اور کل نکٹ بھی ایک روز پہلے سے امین الدولہ پارک لکھنؤ کے نکٹ گھر سے لے لئے تھے۔ ناشتے کے لئے دو درخواستیں تھیں ایک مولوی محمد حسن صاحب کی اور ایک اس خادم کی۔ حضرت والا نے ارشاد فرمایا ایک وقت کے لئے مولوی محمد حسن صاحب ساتھ کر دیں اور ایک وقت کے لئے مجھے اجازت عطا ہوئی۔ چنانچہ ایسا ہی کیا گیا۔

### زیارت و ملاقات کے لئے مجمع کثیر

گاڑی چھٹنے سے ڈیڑھ گھنٹہ قبل جناب سید اعزاز رسول صاحب ام ال اے تعلقدار سندیلہ کا موڑ لے کر یہ خادم حاضر ہو گیا تھا پہلے کل مستورات اور مولوی جمیل احمد صاحب اشیش روانہ ہو گئے اس وقت حضرت والا سے عرض کیا گیا کہ ایک مجمع کا مجمع دروازے پر

مشاق زیارت ہے ایسا نہ ہو کہ جب حضور باہر تشریف لا میں تو مجھ کو دیکھ کر طبیعت عالی پر کچھ گرانی ہو۔ حضرت والا نے ارشاد فرمایا کہ نہیں بلکہ سب کو اندر بلا لیا جائے مکان خالی ہے۔ جس کو جہاں جگہ ملے بینچے جائے۔ غرض اس وقت کا عالم اور زائرین کی مسافت دیکھنے کے قابل تھی۔ جس ذوق و شوق میں بے تاب ہو کر زائرین مکان میں پہنچے ہیں وہ کیفیت تحریر میں نہیں آ سکتی۔ اس وقت عام اجازت تھی۔ ہر شخص حاضر ہو سکتا تھا۔ اسی حالت میں اس مکان کا مالک جس میں حضرت والا کا قیام تھا حاضر ہوا اور حضرت والا نے مسافت کا اظہار فرمایا۔ اتنے میں مستورات کو پہنچا کر موڑ واپس آ گیا۔ اور حضرت والا موڑ پر سوار ہو گئے موڑ میں حضرت والا کے ہمراہ جناب مولوی عبدالباری صاحب ندوی تھے اور یہ خادم میں نہیں عرض کر سکتا کہ جس وقت حضرت والا قیام گاہ سے روانہ ہوئے ہیں تو وہاں جہاں اتنے انوار و برکات کا ہر طرف ہجوم تھا کس قدر حضرت برس رہی تھی اور جس وقت مولوی گنج امین الدولہ پارک اور امین آباد ہوتے ہوئے حضرت والا اشیش روانہ ہوئے ہیں لکھنؤ کس حضرت دیاس سے دیکھ دیکھ کرنہ معلوم زبان حال سے کیا کچھ کہہ رہا تھا۔

اشیش پہنچنے کے بعد معلوم ہوا کہ بھی گاڑی آنے کے وقت میں دیر ہے اور کافی لیٹ بھی ہے۔ چنانچہ وہیں پلیٹ فارم پر فرش بچھا دیا گیا اور حضرت والا وہیں رونق افرودز ہوئے۔ وہاں بھی ایک اچھا خاصہ مجمع ہو گیا تھا۔ جناب حکیم شفاء الملک صاحب بھی پہنچ گئے تھے۔ اور حضرت والا کے خدام اور متولیین کے علاوہ دیگر حضرات بھی شرف دست بوی حاصل کرنے کے لئے حاضر تھے۔ اس وقت حضرت والا پر ایک خاص کیفیت کا اثر تھا جذبات موجز ن تھے۔ اور اس وقت کی تقریر، ملفوظات، بیانات ایسے تھے جن کا کیف آج بھی صاحبان عقیدت و حال کے دلوں پر باقی ہے۔ اتنے میں ریل سامنے سے نظر آئی ایک نکٹ چیکر صاحب نے دوڑ کر گارڈ کے قریب، اے ڈبے میں جو براہ راست سہارن پور جانا تھا حضرت والا کے لئے کافی جگہ کرالی اور حضرت والا نہایت آسائش و آرام سے بیٹھ گئے۔ اس باب بھی باقاعدہ رکھ دیا گیا اور ہر طرح کا اطمینان ہو گیا۔ لیکن زنانے درجے میں اس قدر ہجوم تھا کہ بیٹھنا دشوار تھا۔ سہارن پور تک اس درجے کی بھی حالت رہی اور کسی طرح

مستورات کو آرام نہ مل سکا۔ قریب دس بجے دن کے گاڑی لکھنواشیش سے روانہ ہوئی اور اصحاب لکھنواش شعر کو بربان حال کرتے ہوئے واپس ہوئے۔

هر کہ در محفل تو آمدہ خندان آمد ہر کہ از بزم تو برخاستہ گریاں برخاست  
ہمراہیوں میں عزیزی مولوی ابرار الحق سلمہ کے علاوہ حافظ محمد طا صاحب کو رث اسپکٹر  
بلیا اور مولوی علی نظر بیگ صاحب مراد آبادی کا اور اضافہ ہوا۔ حضرت والا لکھنوا سے انس اور  
اہل لکھنوا کی محبت و خلوص کا تذکرہ فرماتے جا رہے تھے کہ ڈیڑھ گھنٹہ کے بعد ہردوئی اشیش  
آیا۔ حضرت والا کے مجاز محبت اور مخلص خادم مولوی محمود اپنے صاحب حق ایڈ و کیٹ ہردوئی کو  
پہلے سے اطلاع تھی کہ حضرت اقدس گاڑی میں تشریف لا رہے ہیں چنانچہ وہ اشیش پر  
موجود تھے اور ان کے ساتھ مسلمانان اور عوام دین کا ایک خاص مجمع تھا جس میں وکلاء  
بھی تھے افران بھی تھے۔ تاجر بھی تھے اور رو سائبھی سب نے درجے میں آ کر شرف  
دست بوئی حاصل کیا اور حضرت والا مصافی کے ساتھ ساتھ ہر ایک کا مزاج پوچھتے رہے۔  
مولوی حکیم بہاؤ الدین صاحب اور دوسرے اصحاب سے تعارف بھی کرایا گیا۔ جناب  
مولانا حافظ انوار احمد صاحب انتہیوی بھی با وجود پیرانہ سالی کے تشریف لائے تھے ان کو جو  
خادمانہ تعلق حضرت مولانا گنگوہی رحمۃ اللہ اور جو عقیدت مندانہ محبت حضرت اقدس سے  
ہے وہ ان کو اشیش پر لے آئی اور یہی محبت لکھنوا بھی لے گئی تھی۔ یہاں کئی منت گاڑی  
نہ ہری۔ جناب مولوی محمود الحق صاحب نے ناشتہ پیش کیا اور گاڑی روانہ ہو گئی۔

ہردوئی سے گاڑی روانہ ہونے کے بعد حضرت والا نے کھانا تناول فرمایا۔ مگر اس طرح  
کچھ مولوی محسن صاحب کے ناشتے میں سے کچھ مولوی محمود الحق صاحب کے ناشتے میں سے  
اور کچھ اس خادم کے ناشتے میں سے مستورات کے لئے پیشتر ہی سے کچھ کھانا بھیج دیا گیا تھا۔

حضرت والا نے اس کی احتیاط کر دی تھی کہ کسی کو آج کی روانگی کی اطلاع نہ ہو ورنہ  
اشیشنوں پر مجمع ہو جائے گا اور بڑی زحمت اٹھانا پڑے گی۔ مگر نہ معلوم کس نے خبر کر دی اور  
اتی جلد کیونکر خبر پہنچ گئی شاہجهان پور اشیش پر گاڑی پہنچی تو کچھ لوگ حضرت والا کا ڈباؤ ہوندھتے  
ہوئے پہنچے اور مصافی کر کے ریل کے چھوٹے تک حاضر رہے۔ اب تھوڑی دیر کے لئے  
حضرت والا نے استراحت فرمائی تھی کہ بریلی کا اشیش آگیا وہاں بھی دیکھا کہ بہت سے

لوگ زیارت کے لئے حاضر ہیں یہ دیکھ کر بہت تجھ بہوا آخ حضرت والا نے مصافی سے ان مشا قین کو مشرف فرمایا۔ اس کے بعد وضو کیا گیا اور بحمد اللہ نماز باجماعت ادا ہوئی۔ امامت حضرت والا نے فرمائی گرمی کی شدت تھی نیند بھی نہیں آئی تھی کہ رامپور کا اشیش آ گیا۔ دوچار خادم یہاں بھی حاضر ہوئے اور مراد آباد تک جانے کے لئے درجے میں بینھ گئے۔

### مراد آباد اشیش پر زائرین کا ہجوم

جس وقت مراد آباد کا اشیش آیا اور پلیٹ فارم کے قریب گاڑی پہنچی تو عجیب حیرت انگیز منظر سامنے آ گیا۔ پورے پلیٹ فارم پر بجز مسلمانوں کے اور کوئی نظر نہ آتا تھا۔ گاڑی کے ٹھہر تے ہی اللہ اکبر کے نعروں سے پلیٹ فارم گونج گیا۔ نعرہ تکمیر نے چونکا دیا۔ دیکھا تو سب حضرت والا ہی کی زیارت کے لئے حاضر ہوئے ہیں۔ مجمع کا اندازہ اڑھائی تین ہزار کا تھا۔ آخ کھڑکی کھول کر لوگوں نے درجے میں آتا اور مصافی کرنا شروع کر دیا۔ ایک پر ایک گراپڈتا تھا۔ کسی طرح مصلحت کی گنجائش نہیں تھی۔ آخر ہیں کے دوچار صاحبوں نے مجمع کو مخاطب کر کے کہا کہ ایک کھڑکی سے آؤ اور دوسری کھڑکی سے ڈبے کے باہر چلے جاؤ ورنہ کوئی بھی مصافی نہ کر سکے گا۔ اور سب محروم رہ جائیں گے۔ ان لوگوں سے اور مجمع سے سخت بات چیت بھی ہو گئی مگر ان لوگوں نے ہمت سے کام لے کر مجمع کو تھوڑا بہت قابو میں رکھا۔ لیکن مصلحت کرنے میں پیش قدمی کرنے سے کوئی بازنہ رہا۔ ان کے جذبات ان کی عقیدت ان کے شوق اور ان کے جوش کا عجیب حال تھا۔ حضرت والا کے ہمراہیوں نے چاہا بھی کہ روکیں۔ مگر حضرت والا نے منع فرمادیا اور ارشاد فرمایا کہ ذرا دریکا کا معاملہ ہے ان کے جذبات کونہ روکنا چاہیے یا اپنی حرست پوری کر لیں۔ یہاں تک کہ مصافی کرتے کرتے حضرت والا کو بے حد تکان ہو گیا۔

محبوب حضرت اقدس نے ہاتھوں کورانوں پر رکھ لیا۔ اس پر بھی مشا قین سے نہیں رہا گیا اور باہر کھڑکی سے اپنے ہاتھ کو بڑھا کر حضرت والا کے دست مبارک کو کھینچ لیتے تھے اور ممکن ہوتا تھا تو چوم لیتے تھے۔ یا اپنے ہاتھ کو حضرت کے دست مبارک سے مس کر کے اپنے ہاتھ کو بوس دے لیتے تھے۔ ہم خدام حضرت والا کے چاروں طرف حلقة کئے ہوئے تھے مگر زائرین تھے کہ کسی طرح نہیں مانتے تھے اور اپنے شوق کے پورا کرنے کی کوشش کر رہے تھے اور بار بار نعرہ تکمیر

لگاتے جاتے تھے۔ اشیش پر زائرین کے مجمع کے سوا کچھ نظر نہیں آتا تھا۔ اشیش کے مسلمان ملازم نکٹ بابو وغیرہ گاڑی میں آ آ کر مصافحہ کر رہے تھے۔ یہ پتہ نہیں چلتا تھا کہ اشیش کے کمرے کہاں ہیں اور مسافرات کر کہاں گئے۔ یا مسافر کس طرف سے آ کر سوار ہوئے گاڑنے کنی کنی بار سیٹی دی زائرین نے بڑی مشکل سے گاڑی کو چھوڑا اور اس حالت اس عالم اور اس طوفان میں یہ طوفان میں روانہ ہوا۔ چلتی ہوئی گاڑی سے دیکھا تو پلیٹ فارم پورا بھرا ہوا تھا بلکہ دور تک یہ سلسلہ چلا گیا تھا جب گاڑی روانہ ہو گئی تو دیکھا کہ حضرت والا پر تکان کے کافی آثار موجود تھے۔ پنکھا جھلا گیا اور چند منٹ کے لئے حضرت والا خچ پر لیٹ گئے اسی درجے میں چند ہندو صاحبان بھی سوار تھے۔ یہ حالت دیکھ کر خدمت اقدس میں حاضر ہوئے اور قدموں کو چھوٹا شروع کیا۔ حضرت والا نے منع فرمایا اور بخندہ پیشانی ان کو عرض کرنے کا موقع دیا۔ انہوں نے چاہا کہ کچھ استفسارات کریں مگر حضرت والا نے ارشاد فرمایا کہ میں نے ابھی یہاں سے نجات پائی ہے بہت کمزور ہوں۔ ذاکر ہوں اور اطباء نے زیادہ گفتگو اور دماغی کاموں سے منع کر دیا ہے اور ابھی اس مجمع کی وجہ سے کافی تکان ہو گیا ہے۔ اس لئے میں معدود ہوں۔ اتنی گفتگو اور شرف قدم بوسی بھی ان صاحبوں کو غنیمت معلوم ہوا۔ اس کے بعد سیوہارہ اشیش آ گیا۔ وہاں بھی دیکھا زائرین کی کافی تعداد موجود تھی مگر نہ اتنی جتنا مرا دا آباد اشیش پر یہاں بھی وہی مصافحہ کا سلسلہ شروع ہو گیا اور چند ہی منٹ گزرے ہوں گے کہ گاڑی روانہ ہو گئی اور عصر کی نماز باجماعت ادا کی گئی۔ اب لکسر اشیش پر گاڑی پہنچی۔ گاڑی لیٹ تھی، خیال تھا کہ تھانہ بھون والی گاڑی نہیں ملے گی۔ ہم لوگ دعا کر رہے تھے کہ مل جائے یہاں تک کہر روز کی کا اشیش آیا گاڑی رکی۔ دیکھا تو جناب مولوی محمد طاہر صاحب قاسمی جناب مولوی محمد شفیع صاحب دیوبندی مجاز طریقت حضرت اقدس مولوی ظہور الحسن صاحب اور کئی خدام موجود ہیں۔ ہر ایک نے بیتابانہ دوڑ کر مصافحہ کا شرف حاصل کیا اور سب حضرات سہار پور تک حضرت کی ہمراہی میں روانہ ہو گئے۔ روز کی تک گاڑی لیٹ تھی اور امید تھی کہ اب تھانہ بھون والی گاڑی نہیں ملے گی۔

### سہار پور میں وروہ مسعودو

مگر جس وقت سہار پور اشیش پر گاڑی پہنچی اور گھڑی دیکھی گئی تو مقررہ وقت میں پانچ

منٹ باقی تھے۔ سہارنپور اشیش پر بھی زائرین کا اچھا خاصہ مجمع تھا اور جناب مولوی ظفر احمد صاحب اور جناب مولوی شبیر علی صاحب تھانہ بھون سے آ کر سہارنپور اشیش پر موجود تھے۔ مجمع سے مولوی منفعت علی صاحب ایم ایل اے ایڈ و کیٹ سہارنپور نے آگے بڑھ کر عرض کیا کہ لاری اور موڑ کا انتظام مکمل ہے حضور والا باہر تشریف لے چلیں۔ اس باب زیادہ تھا لیکن ہاتھوں ہاتھ اتار کر پلیٹ فارم پر رکھا گیا اور قلیوں نے جلد سے جلد باہر پہنچا کر لاری پر رکھ دیا۔ حضرت والامع متعلقین کے موڑ پر رونق افزوز ہوئے اور باقی لوگ لاری پر سوار ہوئے۔ چونکہ لکھنؤ سے نکٹ تھانہ بھون تک کے لئے لئے گئے تھے اس لئے اور بھی آسانی ہو گئی جب چھوٹی لائن کے اشیش پر موڑ اور لاری پہنچ گئی تو گاڑی کے چھوٹے میں کئی منٹ باقی تھے۔

جناب مولوی شبیر علی صاحب نے مستورات کو زنانے درجے میں بخدا دیا۔ اور جناب مولوی ظفر احمد صاحب بھی زنانے درجے کے قریب والے درجے میں بیٹھ گئے۔ اس باب سب دیکھ کر رکھ دیا گیا۔ اور حضرت والا آرام سے ایک درجے میں رونق افزوز ہوئے۔ اتنے میں جناب مولوی محمد زکریا صاحب شیخ الحدیث مدرسہ مظاہر العلوم سہارنپور اور کئی اصحاب پہنچ گئے اور حضرت والا سے مصافحہ کیا۔ جناب شیخ الحدیث نے جناب مولوی حافظ عبداللطیف صاحب ناظم مدرسہ مظاہر العلوم سہارنپوری کی طرف سے سلام کے بعد صحبت یابی اور خیریت سے واپسی پر پیغام مسرت پہنچایا اور بوجہ علالت ان کی جانب سے عدم حاضری کی معدورت پیش کی۔

### تھانہ بھون میں واپسی

غرض حضرت والا بارہ بجے شب کے قریب خدا کے فضل و کرم سے صحت و عافیت کے ساتھ رونق افزوز تھانہ بھون ہوئے اور اس طرح یہ سفر خدا کے فضل و کرم سے نہایت خیر و خوبی، خیریت و عافیت، لطف و انساط اور گونائیں گوں فیوض و برکات کے ساتھ ختم ہوا۔  
والحمد لله رب العلمين والصلوة والسلام على سيد المرسلين سيدنا و مولانا محمد علی آلہ واصحابہ جمعین  
احقر: وصل بلکر امی غفرلہ

## قطعہ تاریخ صحیبا بی

**مرشدی و مولائی حضرت حکیم الامت مدظلہم العالی**

رسید مردہ بشیر و دیار و کوه و دشت کے درخربی آمد زمان رنج گذشت  
بہار عیش بہ نزہتگہ چمن بر سید هجوم یاس پامیدہا مبدل گشت  
بنفسہ کرد بشارخ بنفسہ ہمدوشی بسان عاشق و معشوق گشت گشت پر کشت  
ہوائے تازہ بھلوار علم و فضل آمد نسیم صح بصد نازی کند گلگشت  
جناب مرشدی اشرف علی مجدد ملت کے پایہ ملکوش ز آسمان گندشت  
رفع منزلتے کا سماں پیاوودہ پے شارگہر بائے انجم اندر طشت  
بغمہ باز خلوص دل و زبان سلیم ثناء و حمد الہی بکعبہ جان تشت  
حکیم امت و شیخ زمانہ ہادی دین فیوض ذات گرامی ہمہ جہان انگشت  
بہ ذرہ ذرہ رسید است فیض انعامش زلال ہر کہ نبی یافت دردوئے مے گشت  
زفیض او شده تو شیق نہ ہب اسلام ز قہر او ضنم و بتکدہ ہمہ شد تشت  
ہر آنکہ گشت مطیعیش شده جہانش مطبع وزانکہ گشت نگاہش جہان از و بر گشت  
محبت داد رو غوث یگانہ فخر سلف کے گشته خاص پے ذات اوصفات ہشت  
نجات از مرض سخت یافتا صد شکر ز درد صعب بفضل الہ صحت گشت  
دوبارہ داد میخوارگان مے عرفان دوبارہ میکدہ از فیض سرخوش آغشت  
دوبارہ غنچہ پژمردہ از طرب بشکفت دوبارہ ہر گل افرادہ شاد و خندان گشت  
مزدکہ دہر ازیں مردہ نفعہ ریزشود سزدکہ دور زمانہ کند بہ دشن دشت  
شنوز وصل کہ بھری و عیسوی تاریخ ز شعر ذیل چو خورشید و مہ درخشاں گشت

**زلطف رب حکیم و جلیل یافت شفا ۱۳۵۰ھ**

**رسیدہ بود بلائے زبون مجھے بخیر گذشت ۱۹۳۸ء**

از خاکسار و مل بگرامی

۱۔ گشت پکشت گیا یہست مانندہ سماں باریک بھیم بیجده و بر گردیده است زیما کہ بیکد گر بچیده است و اوراق آں مانند و جال عقار ب  
بر گردیده۔ ۲۔ ہتھ: ملاحظہ کردہ بیز مقفرع شد۔ ۳۔ ہتھ: دانت ۴۔ ہتھ: خراب دست و صائم و زبون ۵۔ ہتھ  
ہشت صفات (۱) معرفت اللہ (۲) حلم و شکر درہ حال (۳) رضا مقصد ازال (۴) صبر بر بلا (۵) قلت رزق (۶) تنظیم لامراش  
(۷) شفقت علی ملکی اللہ (۸) عفت و عصمت۔ ۱۲۔ ہتھ: خوب خوش، رقص و جست و خبر و شادی و دشن بمعنی جستن و رقص  
کردن شاہ قاسم انوار گفتہ۔ یارم در آیا ز در دشتن کنید دشتن ایں خانہ ازاد دشتن گلشن کنید گلشن کے کسی مشہور شاعر کا  
امل صرع یقہار رسیدہ بود بلائے و لے بخیر گذشت تاریخ کی وجہ سے اس میں و لے کا لفظ نہ کمال کر زبون کا لفظ شامل کر دیا گی۔ ۱۳۔ اصل

سفرنامه حیدر آباد کن  
رساله یه سنتیه بالدر الپهله  
از مولا نور محمد صاحب

مدیر رساله "صراط مستقیم" حیدر آباد کن  
یعنی تمہید است متعلق به مولانا شمس الدین ملقبہ به

# افادة العباد في مواعظ حیدر آباد

که منجمله افادات  
حکیم احمد بن حضرت مولانا اشرف علی تھانوی  
و هم لطیف تریں مصادیق شعر حافظ شیرازی است  
ساقی حدیث سرو گل ولله میرود  
ویں بحث باشلاشہ غسالہ میرود

بِسْمِ اللَّهِ الرَّحْمَنِ الرَّحِيمِ

## حامد و مصلیاً

### خوش بختی

ناظرین کرام آپ کی بلند اقبالی اور خوش نصیبی ہے کہ بارہ تیرہ اور اق کے بعد آپ کو حضرت حکیم الاممہ مجدد الملة دام فیضہ کے مواعظ ملیں گے جو محض موجبات ربانی اور مفاد صفات رحمانی کی دشگیری سے اس قسم کے کلام کی توفیق ہو سکتی ہے جس میں شاہراہ شریعت کے ساتھ ساتھ معارف و حقائق کے دریا بہہ رہے ہیں۔ نہیں بلکہ کشتی دردو یار وال و دریا در کشتی موججز ہے۔ اس ذات قدسی ملکات کا تھانہ بھون سے حیدر آباد فرخندہ نبیا و خلدہ اللہ میں تشریف فرمانا کوئی آسان امر نہیں تھا۔ یہ صرف ہم پیاسوں کی خوش نصیبی اور خوش وقت تھی کہ خود دریائے فیض و کرم ہم پیاسوں کے پاس آیا اور بہت سے لب تشنگان بادی یہ طریقت کو اپنے زلال برکات و خیرات سے سیراب و شاداب فرمایا۔ الاہتک اللہ سترا و نہ ک قلبہ۔

### انسانی فرض

حضور انور کی ہمیشہ سے عادت مبارک ہے کہ حتی الوع رو ساعہ و ریاستوں کی جانب دعوت پر بھی سفر نہیں فرمایا کرتے جب تک کہ کوئی شرعی قوی داعی نہ ہو۔ چنانچہ دس سال قبل اپنے بھتیجے مولا نا شبیر علی صاحب مدیر رسالہ انور تھانہ بھون کی شادی کے واسطے نظام آباد تک سفر فرمایا تھا اور بطور تفریح صرف ایک روز کے لئے حیدر آباد بھی تشریف لائے تھے۔ مگر کسی کو کافی کان خبر نہیں ہونے دی اور اسی روز واپس تشریف لے گئے۔ چنانچہ بعض امراء کے پاس سے دعویں بھی آئیں مگر حضور نے نہایت حسن و اخلاق کے ساتھ ٹال دیا۔ حیدر آباد کوں

میں چونکہ جناب صاحب المناقب الکبیرہ حضرت مولانا حکیم عبدالرحمٰن صاحب ابقاہم اللہ فیوضہم خود بزرگ اور بزرگ زادہ (لانہ ابن لمولانا احمد علی المحدث السهار نفور بر حمۃ اللہ علیہ) ہیں اور ان کا وجود مسعود بطور یاد رفتگان باقی ہے جو مستفہیں کے لئے بساغنیت ہے اور بمصداق قطب از جانی جنبد ہمیشہ خانہ دوز و زاویہ نشین ہیں وہ ہیں اور ان کا سجادہ زبان ہے کہ مشین کی طرح بے صورت کلام الہی کے الفاظ کی تلاوت ہر وقت کر رہی ہے اور دل ہے کہ اس محبوب کی یاد میں متعلق ہے۔ ان اسباب کے علاوہ کبریٰ کی وجہ سے زیادہ دور سفر کے قابل بھی نہیں رہے۔ آپ کی بہت عرصہ سے تمباخی کہ حضرت مجدد الملة امام اللہ انوارہ سے کبھی ہم کلامی صوری کا شرف حاصل ہوا اور فرط محبت و عقیدت سے اکثر صادر و وارد سے حضرت کے مزاج اور حالات کا استفسار فرمایا کرتے تھے مگر اتفاقات حنزا بسکنے دارالوجود اور کیا ب ہیں۔ ایک مدت سے ایسا موقع ہاتھ نہ آیا۔

اس اثناء میں معارف آگاہ اخوی مولانا عبدالحی صاحب ابقا اللہ استاذ شاہزادگان والا تبار و پروفیسر کلییہ جامعہ عثمانیہ کی الیہ محتزم جو ایک عرصہ سے علیل اور دائمہ المرض ہیں۔ ان کی خواہش ہوئی کہ میری زندگی معرض خطر میں ہے۔ اگر حضرت مجدد الملة سے شرف بیعت نصیب ہو جاوے تو مجھے سعادت دار ہیں حاصل ہو جائے گی۔ بناء علیہ صاحبہ موصوف کی درخواست جس کے ساتھ حضرت حکیم صاحب دام فیضہ کی ذاتی تمباخی شامل تھی۔ حضرت کی خدمت اقدس میں پہنچاوی گئی۔ حضرت نے اپنے اس اصول سے کہ شفقت علی عامۃ الخلق ایک اہم انسانی فریضہ ہے۔ بلا کسی عذر کے قبول فرمایا۔ اس کے بعد بعض ضروری شروط کا تصفیہ ہوا اور خاص حضرت کی ذات بابرکات کے لئے سینڈ کلاس کا کرایہ اور ہمراہی خادم کے لئے تیرے درجہ کا کرایہ معاہ ضروری سفر خرچ بھیج دیا گیا۔ ویز خود حضرت اقدس بھی اس کے متمنی تھے کہ جناب مولانا حکیم صاحب کی زیارت سے محفوظ ہوں۔ یہ بھی ایک قوی وجہ تھی انکار نہ کرنے کی اور تاریخ و روایت حیدر آباد ۲۳ ذی الحجه ۱۳۴۲ھ قرار پائی۔ مگر حضور کا ارشاد تھا کہ میرے آنے کی اطلاع اور شہرت عام نہ ہو۔ ان غلاموں نے تو پوری تعییل کی۔ بھلا آفتاب پر کہیں پر وہ پڑ سکتا ہے۔ اس کے دوسرے روز ہی لوگوں کی آمد شروع ہوئی۔ ہر

شخص آتا اور پوچھتا کہ حضرت کس تاریخ کو تشریف فرمائیں گے۔ باوجود اختلاف کے لوگ پتہ لگاہی لیتے۔ دو روز کے اندر تمام شہر میں اس کونہ سے اس کونہ تک ایک ڈھنڈوڑی پٹ گئی۔ یہ وہ شہرت نہیں تھی کہ پیروں نے بغیر دعوت کے اپنے مریدوں کو اپنی آمد کی خبر دی اور مریدوں نے قبل از ورود اشتہار چھاپ دیا۔ قیام گاہ کا پتہ وقت ملاقات۔ کہاں وعظ ہو گا۔ غرض ہر چیز کو واضح کر کے شائع کر دیا بلکہ یہ وہ شہرت ہے جو اللہ جل جلالہ کی جانب سے متعان سنت نبوی ﷺ کو درفعنا لک ذکر کے خزانہ سے عنایت ہوتی ہے۔ جس میں نہ اشتہار کی ضرورت ہے اور نہ ڈھنڈوڑی پسند کی حاجت نہ پتہ اور نشان بتانے کی محتاجی خود بخود شہرت ہوتی ہے۔ خود بخود مشتاقِ دلوں کا گروہ ڈھونڈھتا پتہ لگاتا ہوا آ کر قدموں پر گرتا ہے۔ یہ سب چیزیں سمجھلہ نقش ہیں جس کو ظاہر میں علاماتِ کمال سمجھتے ہیں۔

بمشک آنست کہ خود بپویدہ کہ عطار بگوید

پیراں نمی پرند مرید میسر اند

روز سعید - ۲۳ ذی الحجه کے انتظار میں بیسیوں بے تاب سینکڑوں رو جیں تڑپ کر نکلنے کے لئے ماہی بے آب تھیں۔ ایک ایک گھری مہینوں اور برسوں سے زیادہ بوجھل معلوم ہوتی تھی۔ تصور و خیال کے عالم میں دل میں ہزاروں ملاقاتیں ہزاروں مکالمے ہو جاتے تھے۔ اندر ہی اندر دل خیالی منصوبوں میں مزہ پر مزے لیتا تھا لیکن جب چونکا تو اس کی مایوسانہ حالت قابل رحم ہوتی تھی۔ خدا خدا کر کے بارے وہ روز سعید یعنی ۲۳ ذی الحجه کا دن بھی آپنے چنانچہ ان لوگوں میں سے یہ کمترین خدام بھی تھا۔

میں یہ سمجھا تھا کہ سکندر آباد پر جانے میں میں ہی ساتھیوں میں سے ہوں گا۔ لیکن جب گجرد نام پلی کے ائیشیں پر پہنچا تو میری ندامت اور حیرت کی حد نہ تھی کیونکہ مجھ سے پہلے بہت سے لوگ وہاں پہنچ چکے تھے اسی طرح سکندر آباد پر اور بھی لوگ پہلے سے موجود تھے۔ دل میں رشک ہوا مگر کیا کرتا ہار چکا تھا۔ السابقوں السابقوں او لشک المقربون اس وقت اسی کو غنیمت سمجھا کہ ان کے زمرہ میں صورۃ تو شامل ہو گیا ہوں۔ معنے

شامل ہونا خدا تعالیٰ کی قبولیت پر منحصر ہے۔ (والحمد لله علی ذلک)  
 غرض سکندر آباد میں دنوں کے انتظار کے بعداب گھنٹوں اور منٹوں کا انتظار کرنا پڑا۔  
 کیا کہوں اور جو کہوں گا وہ ہو گا حق۔ واللہ یقول الحق وہ ایک منٹ کوہ ہمایہ کی ماڈنٹ  
 ایورسٹ سے بھی زیادہ وزنی معلوم ہوتا تھا۔ ہاں اس وقت طول قیامت کا فلفہ خوب سمجھ  
 میں آیا۔ آنکھیں تھیں لائے کے آہنی پہیوں کے ساتھ سل گئی تھیں۔ اگر احیاناً انھیں تو سنگل  
 کے تنخوا پر جا چکپیں۔ کان ریل کی سیٹی کے انتظار میں اس قدر محظوظ ہے کہ دوسرے کے پکارنے  
 کی آواز بھی نہیں دیتی تھی۔

### فرط مسرت

اسی انتظار میں ناگہاں سیٹی نائی دی اس آواز نے دلوں پر کیا اثر کیا اس کا جواب  
 عارف روی قدس سرہ دیتے ہیں۔

یا چو بانگ رعد ایام بہار میر ساند باغ راچندیں نگار  
 یا چو بانگ صور اسرافیل شد مردہ رازاں زندگی تحویل شد  
 یا چو بوئے یوسف خوب لطیف میزند برجان یعقوب شجیف  
 یا چو بوئے روپہ دارالسلام سوئے عاصی میر سد بے انقام  
 یا زلیلے بشنو دجنوں کلام یار ساند دلیں رامی را پیام  
 اس آواز دل کش سے رگوں میں خون دوڑنے لگا۔ میسوں دل خوشی سے پھول گئے۔  
 بانسوں اچھلنے لگے۔ جس قدر گاڑی نزدیک ہوتی جا رہی تھی۔ بیتابی بڑھتی جا رہی تھی۔ فرط  
 خوشی سے پاؤں میں لرزہ آگیا۔ آنکھوں نے تلاش کیا۔ ہاتھ اٹھئے انگلیوں نے رہنمائی کی۔  
 وہ وہ کی آواز سے ایک سور پا ہو گیا۔ لمبی نظریں کوتاہ ہو گئیں۔ ادب سے جھک گئیں۔ نہیں  
 نہیں وہ بدروج روح کمال ناگہاں برآمد ہو گیا۔ آنکھیں چندھیا گئیں۔ نظریں خیرہ ہو  
 گئیں۔ یعنی وہ شہباز فضائے شریعت و دین، وہ رہنمائے دنیا و دین وہ شیر پیشہ معرفت  
 ویقین، وہ پیشوائے اصحاب حق الیقین۔ وہ شہسوار شاہراہ طریقت وہ سابق مضمار حقيقةت۔  
 وہ خضرگم کشتیگان باموں ضلالت۔ وہ واقف اسرار لدنی۔ وہ ماہر کلمات خفی و جلی غوث زماں

وقطب دوران حضرت مولانا الحاج الحافظ القاری شاہ اشرف علی تھانوی حکیم الاممہ و مجدد الملة  
ادام اللہ ذراۃۃ و برکاتہ مادامت ارضہ و سماۃ کاڑی سے باہر تشریف لائے۔

### یادا یام

ہائے وہ سماں بھی کیا دل آؤ رہتا۔ اب تک آنکھوں میں پھر رہا ہے۔ ایک وہ دن تھا کہ  
انتظار تھا، انتظار میں ہر گھری ہر لمحہ برسوں کے برابر معلوم ہوتا تھا۔ رات ہوتی تھی یا شیطان کی  
آنت اس وقت اس رات سے زیادہ مبغوض شے کوئی نہ تھی۔ مگر آج ہم ہیں کہ اس لیل و نہار کو  
یاد کر کے ترستے ہیں دل بھرا آتا ہے۔ اگر ضبط کریں تو چھاتی پر ایک گولہ سا بن کر رہ جاتا ہے۔  
وہ گھریاں اس وقت کس قدر عزیز معلوم ہوتی ہیں۔ یاد کرتا ہوں اور ترستا ہوں مگر وہ کہاں برق  
تحیں یا باداب صرف تصور ہے اور خیالی تصویریں بس میں ہوں اور اس کی یاد۔

حیف در چشم زدن صحبت یار آخشد روئے گل سیرندیدم و بہار آخشد

یاد کرتا ہوں اور کہتا ہوں

چہ شد آں جوشش رنگ شرام

چہ شد آں سوزش رنگ شرام

چہ شد آں وقفہ اے اضطرابم

چہ شد آں غنچہ در انبساطم

چہ شد آں یاد لیلی یاد محمل

چہ شد آں روزہائے دل گدازم

چہ شد آں دشت آں شور سلاسل

چہ شد جلوہ یک ناز نینی

بلے سربز بود آں کشت آمال

ندام من چہ بود من چہ ہستم

نمی دانم چہ باشم باز دستم  
میرے دوست جو اس روئے پر جمال کے عشق کا دعویٰ رکھتے ہیں۔ ممکن ہے کہ میرے

اس جملہ پر معرض ہوں کہ اپنی خصوصیت کیوں؟ سب کا یہی حال ہے۔ ہاں مجھے انکار نہیں ہو گا

اور ضرور ہو گا مگر معدود ہوں اس روئے پر جمال کا سر اپا لکھ رہا ہوں۔ دل سوز سے مالا مال ہے۔

آنکھیں ڈبڈ بائیں مگر ضبط ہاں ضبط سے گھٹ کر رہ گئیں جل کر سیاہ ہو گئیں۔ قلم کے راستے سے

نکل رہی ہیں۔ میں بے خبر ہوں مجھے جیسے بدنیس اور بھی ہوں گے۔ یا صرف فراق کا مریشہ  
سمجھنے والا میں ہی ہوں۔ واقعہ ہے ظن اور تجھیں نہیں حسن ظن اصحاب فظنست وار باب خبرت کا

شیوه ہے مگر میں ہاں مجھے جنوں ہے رقبوں کی ادعاء کی تصدیق سے دست بردار ہوں۔  
غیرت از چشم برم روئے تو دیدن نہ ہم گوش رانیز حدیث تو شنیدن نہ ہم

## راحت سفر

اس کے بعد پھر اس گاڑی میں حضور انور کی معیت میں یہ کمترین غلامان و دیگر خدام کا نجی گوژہ کے شیشنا آئے۔ جہاں حضور کو اترنا تھا۔ اثناء راہ میں نہایت شفقت اور محبت کا سلسلہ رہا۔ اثناء گفتگو میں کسی کے سوال کے جواب میں فرمایا کہ بھائی کرایہ تو سینکند کلاس کا بھیجا گیا تھا اور میں اس میں سفر کر سکتا تھا مگر ہم لوگوں کو راحت تو تھرڈ کلاس ہی میں ملتی ہے کیونکہ اس میں جو لوگ ہوتے ہیں وہ ہمارا پاس و لحاظ کرتے ہیں اور جو سینکند کلاس میں لوگ ہوتے ہیں وہ ہمارا پاس و لحاظ کرتے ہیں اور جو سینکند کلاس میں لوگ ہوتے ہیں وہ ہم سے ہی اس کے متمنی ہوتے ہیں کہ ہم ان کا پاس و لحاظ کریں اور وہ بھی خوش قسمتی سے اگر مسلمان ہوئے ورنہ بعض اوقات نہایت انجی اور غیر جنس سے سابقہ پڑ جاتا ہے اور بڑی تکلیف ہوتی ہے پھر اب کے سفر میں تو نہایت راحت رہی، ہمارے اس درجہ میں ابتداء سفر سے کوئی نہیں آیا۔ آرام سے سوتے ہوئے آئے اگر کوئی آیا بھی توبے چارے نے معلوم نہیں کس خیال سے اندر آنے کا قصد نہیں فرمایا۔ یہ خدا تعالیٰ کی شفقت اور رحمت تھی کہ آرام سے پہنچا یا۔

## اسلامی ریاست کی برکات

پھر فرمانے لگے کہ اس ریاست کے حدود میں جب داخل ہوا تو اسلامی ریاست ہونے کی وجہ سے دل میں نورانیت پیدا ہوئی اور انبساط پیدا ہو گیا اور دل سے دعائیکی کہ خدا اس ریاست کو سلامت و برقرار رکھے۔ یہاں کے لوگوں کے نہایت سنجیدہ اخلاق ہیں۔ بہت ہی حلیم اور مہذب ہیں۔ رعایا کی خوبیاں دراصل بادشاہ کے اخلاق سے پیدا ہوتی ہیں۔ ہندوستان میں تو بڑے ہی مغرور اور متكبر لوگ ہوتے ہیں۔ خصوصاً میل میں بڑی تکلیف دیتے ہیں۔ برخلاف اس کے ”دکن“ کے لوگ متواضع اور دوسرے کی راحت کو مقدم رکھتے ہیں چنانچہ اس سفر میں مجھے اس کا تجربہ ہو چکا ہے۔ جب کا نجی گوژہ پہنچ تو پلیٹ فارم پر مشتا قان دیدار کا ہجوم تھا اور بہت سے معززین اور امراء پیشوائی کے لئے حاضر تھے۔ آپ گاڑی سے اترے۔ حضرت حکیم صاحب اور حضرت مفتی صاحب (یعنی جناب مولانا

حافظ محمد احمد صاحب مہتمم مدرسہ عالیہ دیوبند و مفتی ریاست حیدر آباد) سے مصافحہ فرمایا اور خصوصیت کے ساتھ باقی سب کے ساتھ یکساں بر تاؤ تھا۔ کسی غریب پر کسی امیر کو ترجیح نہ تھی۔ سواری حضرت حکیم صاحب مدظلہ کے دولت خانہ پر پہنچی اور وہیں قیام فرمایا۔

## شان فاروقیت

ہر وقت محفل قدسی میں مشائقوں کا ہجوم رہتا تھا۔ ہر شخص سے ملاقات نہایت سادہ سنت سنیہ کے مطابق ہوتی تھی۔ نہ قدم بوی نہ قیاصرہ اور اکاسرہ کی طرح لوگ مودب اور دست بستہ رہتے تھے نہ دکانداروں کی طرح دورہی سے قدم بوی کے لئے یا وہ بڑھایا جاتا تھا۔ گرمی محفل کے لئے نہ نفع تھے نہ زمزہ بلکہ ان حرکات سے سخت نفرت تھی کسی کو اظہار جذبہ یا وجد کی اجازت نہ تھی نہ کسی کو یہ یارا تھا کہ قص کرے اور دھڑام سے پیر صاحب کے قدموں پر گر پڑے بلکہ اگر کسی سے کوئی حرکت خلاف سنت ہوئی تو فوراً روک دیا اور نہایت عمدہ طریقہ سے اولًا اس کی تفہیم کر دی اس کے بعد بھی اصرار ہوا تو سختی سے ڈانت دیا۔ کسی چھوٹے بڑے امیر غریب میں امتیاز نہیں تھا۔ شان فاروقیت (اشارة الی نسبہ) پورے طور نمایاں تھی۔ (لایخافون لومہ لاتم) آپ کی محفل میں ہر شخص کو حقوق مساوات حاصل تھے مگر اس قدر امتیاز کے ساتھ جو سنت نبوی میں پایا جاتا ہے۔ خدا جانے وہ محفل تھی یا ملاعہ اعلیٰ کی انجمن تھی۔ بہل اور منحصر الفاظ میں وہ وہ معارف اور نکات بیان ہوتے تھے کہ گلا کاٹ لینے کو جی چاہتا تھا لیکن ہر بات اور ہر حرکت رنگ شریعت غرائی اور اتاباع سنت علیا میں ڈوبی ہوئی ہوتی تھی۔ اللہ اکبر کیا طرز تھا۔ انجمن آرائی کا کیا سلیقہ تھا۔ فرات کہوں یا کشف کہوں یا الہام رباني کہوں۔ ہر شخص آشنا کے سلیقہ طبیعت اور جادہ فطرت کے لحاظ سے مکالہ ہوا کرتا تھا۔ ہر شخص کے سوال کا جواب اس طرح ہوتا تھا کہ گویا اس کے منہ کی بات کہہ دی گئی۔ بعض باطن پوش لوگوں کی تو فطرت ہی کھل جاتی تھی۔ عادات و خصال نمایاں ہو جاتے تھے۔ ہر شخص یہ جان جاتا تھا کہ حضور اس کے دل کی تہہ سے ڈوب کر نکلے ہیں اور اکثر اوقات انسان دل میں بعض باتوں کے دریافت کرنے کا تھیہ کر کے آتا مگر بغیر سوال کے اثناء گفتگو میں اس کے تمام سوالات کے جواب مل جایا کرتے تھے۔

## محل میں سنت کارنگ

بعض احباب حسن نعم کی وجہ سے اکثر اوقات اس کترین خدام کو گفتگو میں واسطہ بنایا

کرتے تھے۔ میں ڈرتا تھا کہ کہیں ایسا نہ ہو کہ میرے پھوہر پنے سے ضمیر صافی پر گرانی ہوا اور میں خائب و خاسر ہو جاؤں (نحوذ بالله منہ) کیونکہ شیخ کی گرانی سے فیضان بند ہو جاتا ہے۔ مگر خدا کا لاکھ لاکھ شکر ہے کہ اس دریائے رحم و کرم نے میری لغزشوں پر نظرت فرمائی اور دامان مقصود کو مالا مال فرمایا۔ ہر سوال کا شافی جواب ہر بات کی تشفی بخش توجیہ فرمادی۔ ول باعث باغ ہو گیا۔ ایک دفعہ کا واقعہ ہے کہ میرے ایک معزز کرم فرمانے سود کے متعلق ختنی مذہب کا رویہ دریافت فرمایا اور نتیج میں مجھے واسطے بنایا مجھے تامل ہوا نہیں چاہتا تھا کہ عام مجلس میں اس مسئلہ کو چھینٹا جائے کیونکہ غبی لوگوں اور کوتاہ نظر وں کا غلط فہمی میں بنتا ہو جانا اقرب تھا۔ مگر اصرار ایسا کہ مجھے پوچھتے ہیں بن پڑی لیکن تو ریہ کے ساتھ اور دل میں یہ تمنا تھی کہ خدا کرے حضور مجھے روک دیں وضاحت نہ ہونے پائے۔ حضور اس خطرہ سے شاید آگاہ ہو گئے اور میرے سوال کے جواب میں آپ نے بھی تو ریہ فرمایا۔ لیکن خود سائل نے صراحت سے سوال کیا جس کے بعد تو ریہ ناممکن تھا۔ اس پر حضور نے جواب دے کر مجھے خطاب فرمایا کہ میں اس کے جواب میں وضاحت کرنا نہیں چاہتا لیکن اصرار کی وجہ سے مجھے جواب دینا پڑا۔ مجھے اس سے بہت ندامت ہوئی مگر خوش بھی ہوا کہ مزید وضاحت نہیں ہونے پائی۔ اور چونکہ آپ کو یہ علم ہو گیا تھا کہ میں محض واسطہ بالجبر ہوں اس لئے نتیج گیا۔

آپ کی مجلس اور مجلس آرائی کا بعینہ وہی طور تھا جو آنحضرت صلی اللہ علیہ وسلم فداہ ابی و امی و عرضی و اہلی و مالی کا صحابہ رضوان اللہ علیہم جمعیں کے جامع میں ہوتا تھا۔ یہ نہیں کہ کوئی اکتا جائے جمایاں لینے لگے مگر شیخ صاحب ہیں کہ اپنی مشینت کے جمانے میں تصوف ہائک رہے ہیں۔ وحدۃ الا وجود کی زڑ لگانے جا رہے ہیں اور اظف یہ کہ خود نہیں سمجھے۔ ٹھنڈی سائیں ہیں آہوں پر آہیں نکل رہی ہیں کوئی یہ سمجھے کہ حضرت کا سینہ عشق الہی سے کباب ہو گیا ہے۔ مگر یہاں توضیط کا یہ عالم تھا کہ مجال نہیں کہ زبان سے یا حرکات و سکنات سے شمہ بھر بھی ظاہر ہو جائے۔ ہاں آنکھیں سرخ ڈورے پھولے ہونے چڑھی ہوئیں۔ ہاں جذب کے دریا موجزن تھے۔ اختیار نہ تھا ورنہ یہ بھی نہ ہوتا۔ ہر بصریہ سمجھ سکتا تھا کہ اتباع سنت کا کس قدر آپ کو خیال ہے۔ صحابہ فرماتے ہیں۔ حضور صلی اللہ علیہ وسلم ہم کو اگر نصیحت اور موعظت بھی فرماتے تو اس کا خیال ضرور ہوتا کہ ملاں نہ پیدا ہو۔

یتخولنا رسول اللہ صلی اللہ علیہ وسلم بالموعظة مخافة السامہ  
 مزانج اور خوش طبعی حسنے سے دل بہلاتے ہمارے ہر رنگ میں (بشرطیکہ خلاف شریعت نہ  
 ہوتا) آپ شریک ہو جاتے اگر ہم دنیاوی معاملات میں گفتگو کرتے تو شریک۔ گذشتہ لوگوں  
 کے قصے اور کہانیاں کہتے تو شریک۔ غرض ہر طرح سے ہماری دل بہلاتی اور دل جوئی فرماتے۔ اسی  
 طرح آپ کی مجلس شریف میں بھی ہر طرح کے مذاکرے و مکالمے ہوتے تھے۔ سب ہی قسم کی  
 باتیں ہوتی تھیں۔ ہربات میں شرکت تھی لیکن دائرہ شریعت سے ایک اچھا ہٹنا محال تھا۔ اس سفر  
 میں آٹھ بجے صبح اس قسم کی مجلس میں رونق افزوزی ہوتی تھی۔ بجز ارشادات و دلپذیر و اطائف علمی و  
 دیگر اقسام کی گفتگو کے اور کوئی کام نہ ہوتا تھا۔ اس کے بعد خاصہ تناول فرمایا کرتے تھے۔

## خطوط کا جواب

ظہر کی نماز کے بعد پھر مجلس افزوزی ہوتی تھی۔ لیکن اس کے ساتھ ڈاک کا جواب بھی  
 لکھا جاتا تھا اور مختلف قسم کے مکالمات بھی ہوا کرتے تھے لیکن نہایت دلچسپ ادھر ڈاک کا  
 جواب بھی مکمل، مطابقات اور حکایات بھی مکمل۔ ہر شخص کے سوال کا جواب بھی مکمل۔  
 پھر اطف یہ کہ قلم چل رہا ہے۔ تحریر جاری ہے۔ تقریر جاری ہے۔ تأمل اور سوچنے کا موقع نہیں  
 سب چیزیں فی البدیہہ اور بالا رتجال جاری ہیں۔ دیکھنے والوں کو تعجب ہوتا تھا۔

طالب علمی کے زمانہ میں سنا کرتے تھے کہ مولانا عبدالحکیم سیالکوٹی قدس سرہ جامع  
 النظرین تھے ایک جانب تدریس جاری رہتی۔ دوسری جانب تالیف۔ مگر یہاں آنکھوں سے  
 مشاہدہ کر لیا۔ شنیدہ کے بود ما نند دیدہ۔ خطوط بھی ایک نہیں وو نہیں چار نہیں ایک اچھا خاصا  
 بندل۔ پھر مختلف طبائع کے خطوط مختلف سوالات مختلف حالات اس میں درج ہوتے ہیں جو  
 لازماً نہیں خصوصیات کے لحاظ سے قلب پر مختلف اثرات ڈالنے والے۔ کسی سے قبض و  
 انقباض۔ کسی سے بسط و انبساط کسی سے رنج کسی سے فرحت۔ مگر یہاں اتنی گہرائی اور وسعت  
 تھی کہ ان چیزوں کا پتہ بھی نہ لگتا تھا۔ بھلا بھر بے پایاں میں برگ و کاہچے حقیقت دارد۔ اور  
 ان خطوط میں سب سے اہم وہ خطوط ہوتے تھے اور تعداد بھی انہی کی زیادہ ہوتی تھی جو  
 مریدین سالکین کے لکھنے ہوئے ہوتے تھے جس میں ان کے سلوک کے واقعات اور حالات  
 اور جوان پروار داتیں ہوتی تھیں۔ یا ان کی حالتوں میں جو تغیرات نمودار ہوتے تھے درج  
 ہوتے تھے کیونکہ ان لوگوں کی تربیت بذریعہ خطوط ہوتی ہے۔ ان کی ہر حالت کو سمجھنا ان کے

ہر سوال کا جواب دینا۔ ہر واردات کی صحیح قواعد کے مطابق تعبیر کرنا کوئی معمولی کام نہیں۔ دیکھئے اگر طبیب نے مرض کو نہیں سمجھا اور اگر سمجھا بھی مگر طبیعت کی قوت وضعف کا لحاظ نہیں کیا۔ مکان یا ملک کے خصوصیات آب و ہوا کے اثرات کا خیال نہیں کیا اگرچہ نسخہ قواعد کے موافق تجویز کر دیا۔ بتائیے مرض ہلاک ہو گا یا اچھا ہو جائے گا۔ یہی حالت بعضیہ سالک اور شیخ کی ہے اول تو شیخ کو ان کے حالات سمجھنا ضرور ہیں اور ان کے مرض کی صحیح تشخیص لازمی۔ پھر ان کے طبائع اور تمام اوازات کا لحاظ لا بدی اس کے بعد مجرب اور قواعد کے موافق علاج و تدبیر اختیار کرتا ہے اور پھر ضروری پڑھیز بھی بتلاتا ہے جس سے صحت روحانی حاصل ہوتی ہے ورنہ اس کا نتیجہ یقینی طور پر بر بادی اور بہاکت ہے۔ (اعاذنا اللہ منہ) ایسے خطوط کا جواب بہت ہی تدبیر کا ہتھ ہے۔ مگر ذالک فضل اللہ یؤثیه من یشاء۔ حضرت حکیم الامت قدس سرہ اس مشغولی میں بھی وہ مجرب علاج تجویز فرماتے ہیں کہ اسی شخص کا دل جانتا ہے جس کو اس قسم کی تربیت سے سابقہ پڑھ کا ہے۔ ایک طرف تو مخلوق کا ہجوم۔ اور ہر شخص کے سوالات اور جوابات کا سنتا۔ اور ہر تحریر میں مشغول رہنا اور کسی کی بات کو تشنہ چھوڑنا۔ پھر یہ بھی نہیں کہ ایک دو خطوط کا جواب ادا کر دیا۔ باقی کل پر چھوڑ دئے۔ نہیں ہر خط کا جواب آج ہی مکمل حتیٰ کہ اکثر چالیس پچاس خطوط کا جواب مغرب تک ختم کر دیا جاتا تھا۔ یہ ایک دن کی حالت نہیں روزانہ اسی طرح ہوتا تھا۔ یہ حالت تو سفر کی ہے لیکن حضرت میں ایسا نہیں ہوتا تھا نصیبات اوقات دیوار سے لٹک رہا ہے کبھی اس کے خلاف نہیں فرماتے۔ ہر کام اپنے مقررہ وقت پر انجام پاتا ہے و ما هذَا الابتوْفِيقُ اللَّهُ

حضرت کے پاس مریدین اور سالکین کی تربیت کا سب سے پہلا اور ضروری جزو یہ ہے کہ دینی اور دنیاوی اخلاق و آداب سیکھیں اور اخلاق رذیلہ سے سبد و شہوت ہوتے رہیں اور خاص کر ان امور میں جس میں کسی دوسرے انسان کو تکلیف ہو۔ نہایت شدت اور سختی کا استعمال کیا جاتا ہے۔ حدیث شریف میں ہے *الْمُسْلِمُ مِنْ لِسَانِهِ وِيَدِهِ* اور *الشَّرِيعَةُ كَلَهَا آدَابٌ وَ بَعْثَتْ مِيسِرَ الْامْعَسْرَا وَ لَا مَتْعَنَّا*۔

اس بارہ میں اس قدر اہتمام ہوتا ہے۔ بعض موافق سالکین ہر روز یا ہر ہفتہ میں ایک نقشہ کی خانہ پری کر کے بھیجتے ہیں کہ کس قدر اخلاق رذیلہ ترک ہوئے اور اس کی جگہ کس قدر اخلاق کریمہ اختیار کئے گئے۔ چنانچہ مجھے اس قسم کے نقشوں کا علم بھی ہے (زادہم اللہ توفیقا) کہ بہت سے

رذائل کے خانے معاشرتھے اور وہ بھی ایسے جو کثیر الوقوع جس میں نہ کسی تہیہ کی ضرورت نہ سامان اور تیاری کی حاجت کہ بیٹھنے بیٹھنے بین یدیہ و رجليہ انسان اس کا مرکب ہو سکتا ہے۔ مثلاً غیبت کسی کی یا کسی پر طرز و تعریض وغیرہ۔ (الحمد لله علی ذالک و وفقنا اللہ لذلک)

## تربیت میں سنت کا رنگ

آپ کی تربیت و تعلیم محض سنت کے مطابق ہوتی ہے۔ جس طرح حضور سرورِ کائنات صلی اللہ علیہ وسلم صرف صحبت و مکالمات و مفاوضات میں صحابہ کو فیض پہنچایا کرتے تھے۔ بعینہ ویسا ہی آپ کے یہاں ہوتا ہے۔ عام مشائخ کی طرح نہ مرجبہ طریقہ پر حلقہ ذکر ہے نہ توجہ ہے۔ نہ کوئی ایسی صورت ہے کہ جس سے عام حالات سے کوئی امتیازی بیان پیدا ہو۔ بلکہ مجلس صحبت گرم ہوتی ہے اس میں ہر طرح کی باتیں ہوتی رہتی ہیں اسی میں توجہ اسی میں القاء نسبت اسی میں فیض یا ظاہری صورت تو غیر ممتاز۔ مگر قلب خاص امتیاز کے ساتھ جملہ قلوب حاضرہ کا مجسس ہوتا ہے۔ ہر شخص کو اس کے ظرف کے موافق فیضان ہوتا رہتا ہے۔ چنانچہ جب مجلس سے اٹھتے ہیں تو ہر شخص اپنی بساط کے موافق مالا مال جاتا ہے۔

## شہادت تجدید:

میرا یہ مقصود نہیں کہ مرجبہ حلقات مشائخ یا ان کے طرق تعلیم معاذ اللہ ناجائز ہیں اس لئے ہر شیخ فن سلوک میں مجتهد ہوتا ہے اگر وہ کسی مسئلہ میں خطاب بھی کر جائے تب بھی وہ آئندہ شرائع کی طرح مستحق ایک اجر کا ہے بلکہ میرا مطلب یہ ہے کہ حضرت حکیم الامۃ کی یا امتیازی شان ہے کہ حتی المقدور ابتداء سنت کو ہاتھ سے نہیں دیتے اور سنت کی محبت میں اپنے احتجاد کی کوئی حقیقت نہیں سمجھتے۔ یہ ایک سنت تھی کہ ایک زمانہ سے مردہ ہو چکی تھی۔ مشائخ قدما رضوان اللہ علیہ اجمعین نے تو خاص بیماروں کے لئے خاص وقت پر یہ طریقے اختیار کئے تھے مگر اس کے بعد وہ سلاسل کے لئے شعار اور بطور امتیاز کے سمجھے گئے اور بلا امتیاز حالت مریض ہر ایک کو ایک ہی نسخہ استعمال کرایا جانے لگا۔ الا ماشاء اللہ اس مردہ کے زندہ کرنے کا شرف آپ ہی کو حاصل ہوا۔ اسی واسطے آپ کے حق میں میری شہادت ہے کہ آپ اس زمانہ کے مجدد برحق ہیں۔

یہاں موقع نہیں ورنہ میں تفصیل سے ان سنن کا ذکر کرتا جو مردہ ہو چکی تھیں بلکہ نیا منسیا ہے

گئی تھیں۔ جس کی آپ نے تجدید کی اور زندہ فرمایا۔ حضرت امام ربانی مجدد الف ثانی قدس سرہ کی مجددیت کی گواہی سب سے پہلے حضرت مولانا عبدالحکیم سیالکوٹی نے دی تھی اور اس کے ساتھ آپ کا ادعاء بھی شامل تھا۔ اور وہ ادعا کے لئے مامور تھے۔ یہاں میں اپنے علم کی حد تک کہہ سکتا ہوں کہ آپ کی مجددیت کی شہادت سب سے پہلے میں دیتا ہوں یا کم سے کم تحریری شہادت گو بعد میں بلا کسی اعلان و اہتمام کے خود بخود صد بابنڈ گان خدا کے قلم سے یہ لقب لکھا جانے لگا اور ممکن ہے کہ کسی کے قلم سے مجھ سے بھی (کچھ یاد پڑتا ہے کہ مولوی محمد بیگ صاحب دہلوی نے غالباً اس کے قبل لکھا تھا مگر ماتن صاحب نے اپنے علم کے اعتبار سے صحیح فرمایا) پہلے نکلا ہو مگر فرق صرف اس قدر ہے کہ میں بُن بُن مولانا عبدالحکیم کے ایک ذرہ بے مقدار اور ان کی جوتی کی برابری بھی نہیں کر سکتا۔ وہ شہزاد علم عمل تھے لیکن خدا سے مجھے امید ہے کہ میری یہ شہادت بے وقت نہ ہوگی وہاں دعویٰ بالماریت تھا۔ یہاں دعویٰ نہیں۔ وہاں خود حضرت مجدد صاحب قدس سرہ نے ان سنن کو گنوایا ہے جن کو آپ نے زندہ فرمایا تھا۔ یہاں سکوت ہے دوسرا گنووار ہا ہے۔

### حضرت مجددی الف ثانی رحمہ اللہ سے مشاہدہ:

اس کے علاوہ اصحاب بصیرت سے ہرگز مخفی نہیں رہ سکتا کہ حضرت حکیم الامۃ کی تعلیم جناب مجدد صاحب رحمہ اللہ کی تعلیم سے بالکل اشتبہ ہے اور دونوں کی رفتار ذہن بھی بالکل یکساں ہے جس شخص کو اعتماد نہ ہو وہ حضرت مجدد صاحب کے مکتوبات اور حضرت کے مواعظ اور تربیت السالک کے اجزاء مقابلہ میں رکھ کر دیکھے۔ ہاں فرق اس قدر پائے گا کہ وہاں اصطلاحات نقشبندیہ میں مطالب اور مقاصد ادا ہوتے ہیں۔ یہاں اصطلاحات کی پابندی نہیں کی جاتی بلکہ جس طرح کوئی سمجھ سکے سمجھا دیا جاتا ہے۔ یہ بھی ایک مردہ سنت تھی جس کو زندہ کیا گیا ہے و نیز حضرت مجدد صاحب کو اپنی مجددیت کا مخابر اللہ علم کرایا گیا تھا لیکن مجھے معلوم نہیں کہ حضرت پیر و مرشد کو بھی اپنی مجددیت کا علم ہے یا نہیں کیونکہ مجددیت کے لئے لازم نہیں کہ صاحب مجددیت کو بھی اس کا علم ہو۔

### اہتمام سنت

اور اس تفاوت سے تفاضل یا توازن مقصود نہیں بلکہ واقعات کا اظہار ہے باقی الغضل للتقدیم کا کس کو انکار ہے۔ اسی طرح مجلس کی بیت کذائب میں بھی سنت کا لحاظ اڑ رہتا ہے جس کے

مردہ ہونے میں کوئی شک نہیں جس طرح آنحضرت صلی اللہ علیہ وسلم اکمل صحابہ اور اہل رائے کو اپنے نزدیک یا کسی نووار دمہان کو تواضع کوئی خاص نشست عطا فرماتے تھے اور مدارج کا لحاظ رہتا تھا۔ اسی طرح حضرت حکیم الامت کی مجلس مقدس میں بھی ہوتا ہے کوئی شخص اس کے خلاف حرکت نہیں کر سکتا ہے۔ دعوتوں کا سلسلہ جب شروع ہوا تو اس میں بھی احیاء سنت تھا۔ صاحب دعوت سے صاف فرمادیتے کہ ایک میں اور میرے ساتھ ایک خادم ہو گا۔ باقی رفقاء میں سے ہر شخص اپنے کھانے کا متنکفل ہے میرے ساتھ بلا تمیز مدعا و غیر مدعا کا تھممگھٹا نہیں ہوا کرتا۔ صاحب دعوت کا اختیار ہونا چاہئے۔ دوسرے کسی کو دعوت دے یا نہ دے اور اگر دے تو صرف اپنے تعلقات اور تعارف کی بنابرودے۔ حضرت کی وجاهت کو اس میں ہرگز دخل نہیں ہوتا بلکہ آپ تو فرماتے ہیں کہ کھائیں دوسرے اور صاحب دعوت کا احسان مجھ پر کیوں۔ کھانے کے بارہ میں فرمادیتے کہ اگر ایک ہی کھانا ہو تو بہتر ہے۔ الوان نہ ہوں معدہ پر برادر پڑتا ہے یہ بھی غارباً شخص اتباع سنت کے خیال سے فرماتے تھے جس کی تعبیر انھائی فرمادیتے تھے۔ اسی طرح حضور اپنے رفقاء سے فرمادیتے ہیں کہ ہر شخص اپنے بل بوتے پر سفر کرے۔ اپنی تمام ضروریات کا انتظام ہر شخص بازار سے کرے۔ الا اس صورت میں کہ کوئی صاحب بے یقین و تخصیص اسماء اسماء کسی کو دعوت دے۔ میں نہیں چاہتا کہ میری وجہ سے کسی کو تکلیف ہو۔

یہ بھی اس سنت کا اتباع ہے کہ آنحضرت صلی اللہ علیہ وسلم نے ایک طفیلی کو دروازہ صاحب دعوت پر سے واپس فرمادیا تھا۔ حقیقت میں یہ وہ اخلاق ہیں کہ باوجود جدید تہذیب یوں اور علمی ترقیوں کے کسی نے اس کے خلاف پر فتویٰ نہیں دیا۔ کس قدر بے غیرتی اور بے حیثیت ہے کہ کھلانے والا توارضی نہیں دل میں کڑھ رہا ہے مگر پیر صاحب ہیں کہ لشکر لے کر پہنچے ہیں اچھی خاصی چڑھائی ہے۔ بلکہ پورے طور پر ڈیکھتی کی تعریف صادق آتی ہے۔ اس ڈیکھتی کو حدیث شریف میں یوں بیان فرمایا گیا ہے کہ جو بادعوت کسی کے گھر کھانے کے لئے جاتا ہے سارق ہو کر داخل ہوتا ہے اور جب کھا کر نکلتا ہے مغیر لعنی غاصب اور لشیر اہو کر نکلتا ہے۔ یہ بھی کوئی مذاق ہے کہ جہاں پیر صاحب دورہ پر نکلے بہت سے طفیلی جو ہمیشہ اسی قسم کے موقع کی تلاش میں رہتے ہیں بورپہنچ جاتے ہیں یہاں سے ایک وہاں سے ایک غرض ایک لشکر جمع ہو گیا۔ پیر صاحب نے یہ سمجھا اونہہ میرا کیا مگزتا ہے رہنے دو حشمت و شوکت میں اور اضافہ ہوا۔ یہ فوج یا جو جو ماجونج کی طرح جس گھر پہنچی اسے تباہ کر دیا۔ اگر کسی کو علم قبل از قبل ہو گیا

اور صاحب مقدور بھی ہے۔ اس نے تو انتظام پہلے ہی سے کر لیا اور نبے چارے کی بری گت عین وقت پر بازار سے منگانا پڑتا ہے اگر وہ بھی میر نہیں تو پھر تیاں فقرے سننے پڑے۔ غرض بے چارے کی بری حالت ہوئی دیوالہ نکل گیا دوبارہ تو پر کر لی پیر صاحب کی ناراضی کا خوف ہوا تو کچھ نقد لا کر متھے مارا۔ چلو جان بخشی ہو گئی۔ یہ تو ایک شخص کا مالی نقصان تھا اور پیر صاحب کی گردان پر گناہ رہا مگر ایک دینی نقصان یہ ہے کہ جو لوگ چاہتے ہیں کہ پیر صاحب کو گھر لے جا کر تبرک حاصل کریں اور عورتوں کو بھی کچھ فائدہ پہنچ مگر غریب ہیں وہ اس حالت کو دیکھ کر عبرت لیتے ہیں اور ڈر کے مارے پیر صاحب کی دعوت نہیں کرتے بلاتے نہیں جس کی وجہ سے وہ فیض سے محروم رہتے ہیں۔ مگر حضرت مجدد الملة دام فیضہ بالکل اس کے خلاف ہیں۔ بغیر تعین کے قدم نہیں اٹھاتے۔ چنانچہ مولانا عبدالحی صاحب ابقاءہ اللہ کو بھی یہی اطلاع دی گئی تھی کہ صرف دو آدمیوں کا کرایہ اور کھانا آپ کے ذمہ ہے یعنی خود سمیت باقی رفقاء اپنے اخراجات کے خود مستکفل ہوں گے۔ چنانچہ مولوی صاحب موصوف نے حضرت کے واسطے دوسرے درجہ کا کرایہ اور ایک خادم کے لئے تیرے درجہ کا اور ضروری سفر خرچ بھیج دیا مگر حضور تیسرے درجہ میں تشریف لائے اور بقیہ کرایہ حساب کر کے واپس فرمادیا۔

## فراغ قلب

اس خادم نے عرض کیا واپسی کے بعد ایک ہی مرتبہ حساب کر کے واپس فرمائتے ہیں۔ وہ مرتبہ حساب کرنے کی کیا ضرورت ہے فرمایا بھائی میں قلب کو کسی شغل میں الجھا ہوا رکھنا نہیں چاہتا۔ جو کام سامنے آیا کر دیا دل فارغ ہو گیا۔ دماغ کو بھی یکسوئی حاصل ہو گئی۔ ورنہ دل اور ہر ہی متعلق رہتا ہے۔ واپسی کا حساب واپسی کے وقت ہو جائے گا۔ اب تو فارغ ہو جاؤں چنانچہ واپس ہونے کے بعد حساب کر کے بقیہ فوراً بذریعہ منی آرڈر مولوی صاحب موصوف کے پاس بھیج دیا۔ ہمیشہ آپ کی عادت مبارک ہے کہ دل کو کسی چیز سے متعلق نہیں رکھتے۔ چنانچہ اگر کسی نے منی آرڈر کیا اور کوئی تفصیل کو پن میں نہیں لکھی تو آپ فوراً واپس کر دیتے ہیں اور فرماتے ہیں کہ کسے کیا پڑی کہ خط کا انتظار کرتا رہے اور بلا ضرورت دل میں ایک فکر پیدا کرے۔

## قناعت واستغنااء

ای طرح آپ اس شخص سے کوئی ہدیہ یا نذر قبول نہیں فرماتے جس کی نسبت آپ کو علم ہو

جائے کہ اس نے ایک معمول مقرر کر لیا ہے۔ کیونکہ بعض اوقات محض التزام کی بنا پر پیش کرتا ہے۔ اس میں خلوص نہیں ہوتا پھر ہدیہ اور نذر لینے میں بھی خاص ضوابط ہیں مثلاً کوئی معمولی آمدی والا اگر کچھ نذر کرے تو اس کی ایک دن کی پیداوار سے زائد نہ ہو اور اس شخص سے تعلقات اور ملاقات میں بے تکلفی بھی ہو گئی ہو جس کی نسبت یہ وہم بھی نہ ہو سکے کہ اس کو کوئی گرانی ہو گی وہ بھی ہمیشہ نہیں بلکہ گائے گا ہے۔ چنانچہ حیر آباد میں بعض لوگوں نے نذریں پیش کیں۔ جوان ضوابط کے دائرہ سے باہر ہیں۔ آپ نے قبول نہیں فرمائیں۔ مزاح افرماتے ہیں۔ اس قدر کسی بے تکلف دوست سے قبول فرمایدا جس سے اس کو تکلیف نہ ہو ہمارا حق ہے کیونکہ ہم نے تردد معاشر کر کے ان کی اصلاح کا کام اپنے ذمہ لیا ہے اس معاملہ میں حضور کی قناعت اور استغاثاء اتنا بلند ہے کہ اس میں شک نہیں رہتا کہ آپ کی صریح کرامت ہے۔ کئی ایک خدام و عقیدت مندو صاحب ثروت موجود ہیں مگر آپ نے ان سے اس قدر کبھی نہیں لیا کہ کسی نصاب کی حد تک پہنچ لا نا درا

نواب ڈھا کہ نے ایک مرتبہ باصرار حضرت کی دعوت کی اور چونکہ ان کو معلوم تھا اس لئے بلطائفِ الحیل کچھ سامان اور نقد نذر کرنے کی اجازت چاہی اور یہ کہا کہ ایسے موقع پر نہ لینے میں ہماری سکی ہے۔ آپ نے جواب دیا بہت اچھا لوگوں کے سامنے تو قبول کرلوں گا مگر خلوت میں واپس کر دوں گا کیونکہ بھری مجلس میں نہ دینا آپ کے طرز کے خلاف ہے اور میر انکار کرنا آپ کی توہین اور قبول کرنا میری توہین ہے۔ میں اس وقت اپنی توہین گوارا کر کے لے لوں گا۔ پھر رکھنا میرے رویہ کے خلاف ہے لہذا واپس۔ نواب صاحب کو دم مارنے کی جگہ نہ تھی اور اسے شرمندہ ہوئے۔ فرمایا آج تک جس قدر مشائخ میرے پاس آئے۔ میری دنیا بھی لے گئے اور دین بھی۔ جناب کے دیسا میں نے کسی کو نہیں پایا۔ اس گفتگو میں حضور میری طرف مخاطب ہوئے اور ارشاد فرمایا کہ سفر خرچ اور کرایہ سے جو نواب صاحب نے دیا تھا۔ تقریباً میں روپیہ فیچ گئے تھے۔ میرے قاعدے کی رو سے تو واپس کرنا چاہئے تھا مگر میں نے سمجھا اس حقیر رقم کی واپسی میں نواب صاحب کو رنج ہو گا۔ اس کے علاوہ ان کو اس کی پرواہ ہی کیا۔ محض ان کی توہین کے خیال سے میں نے وہ رقم مسجد کے ایک سائبان میں خرچ کر لی۔ مگر ان کو اطلاع کر دی۔ یہ تمام وہ سن ہیں جو آہکل مردہ ہو چکی تھیں۔ جن کا احیاء آپ نے فرمایا۔

پھر اس قناعت پر بھی یہ حالت ہے کہ خانقاہ سالکین فقراء سے معمور ہے۔ ایک ابتدائی تعلیم کا مدرسہ بھی جاری ہے جب سے ہندوؤں نے شدہ ہی کافزادیجاد کیا۔ ایک شعبہ تبلیغ بھی

ہمیشہ کے لئے جاری فرمادیا جس میں بہت ہی متقدی صاحب نسبت علماء کام کرتے ہیں اس پر بھی احتیاط کا یہ عالم کہ کانپور میں ایک دولت مند طبیب نے انتقال کے قریب اپنی دو تین ہزار آمدی کی جائیداد مولانا کے نام ہے بالوصیت فرمائی۔ آپ خود کانپور میں تشریف لے گئے اور اس جائیداد کو تیم خانہ اسلامی پر وقف فرمادیا۔ اور باضابطہ وقف نامہ مکمل کر دیا۔ اس میں کچھ حصہ اپنے لئے نہ اپنے مدرسہ اور خانقاہ کے لئے اور نہ تعلق اپنی ذات سے باقی رکھا۔ اللہ اللہ خیر سلا!

### ضوابط بیعت

اسی طرح بیعت کے وقت بھی کسی سے نذر قبول نہیں فرماتے تھے نہ مرمرے نہ بتائے نہ کسی شیرینی وغیرہ کی تقسیم کی اجازت دیتے ہیں کیونکہ ایک تو یہ طرز سنت نبوی کے خلاف۔ دوسرے غرباء اور مغلس بیعت سے محروم رہتے ہیں نہ ان کو نذر انہی کی قدرت نہ تقسیم۔ شیرینی کی وسعت۔ ہاں دوسرے وقت میں اگر کوئی بے تکلف ہو جاوے یا پرانے تعلقات والا ہو قبول ہدیہ میں مضائقہ نہیں فرماتے۔ مگر وہ بھی ایسے طور پر نہیں جس سے لوگ یہ سمجھیں کہ یہ تو بغیر نذر کے توجہ ہی نہیں کرتے۔ پھر اس میں یہ بھی شبہ رہتا ہے کہ حرام یا مشتبہ آمدی سے نہ ہو مگر اسی حد تک کہ جس کا علم ہو جائے یا وہ شخص مشتبہ یا حرام آمدی کے پیشہ میں خود مشہور ہوں۔ اس سے زیادہ تجسس نہیں فرماتے کیونکہ شریعت میں وہ بھی منوع ہے چنانچہ و معزز عہدہ دار ان حیدر آباد نے آپ کی دعوت کی۔ آپ کو یہ علم ہو گیا کہ ان کی تحوہ کے مدار قواعد شرعیہ پر منطبق نہیں ہیں۔ آپ نے ردِ دعوت تو نہیں فرمایا۔ البتہ ان سے مخلصانہ طور پر کہہ دیا گیا کہ مہربانی کر کے قرض لے کر دعوت کا کھانا پکائیے۔ چنانچہ سنجیدہ اور ذی فہم لوگ تھے۔ نہایت خوشی سے انہوں نے قبول کر لیا۔ بیعت بھی ہر شخص کو نہیں کرتے پہلے اس کو ذکر و شغل میں لگادیتے ہیں اور وہ اپنے حالات کی اطلاع دیتا رہتا ہے اس کے بعد اگر اس نے درخواست کی اور اس میں رشد کے آثار ملاحظہ فرمائے تو بیعت فرمائیتے ہیں اور نہ نہیں فرماتے ہیں مجھے اپنے جنکھ کے بڑھانے کی ضرورت نہیں۔ کام کرنے والے چاہیں یہ تو حضرت کی حالت ہے سفر میں تو سوائے مستورات اور مریضوں کے کسی کو بیعت نہیں فرماتے۔ اس زمانہ قیام حیدر آباد میں بیسیوں لوگوں نے بیعت کی درخواست کی مگر آپ

نے انکار فرمادیا اور نہایت شفقت سے فرمایا کہ سفر میں بیعت نہیں کرتا۔ کیونکہ سفر میں میں بھی مہذب بنارتا ہوں اور جو صاحب میرے پاس تشریف لاتے ہیں وہ بھی مہذب ہو کر ملتے ہیں کسی کی اصیلیت کا پتہ نہیں چلتا۔ البتہ آپ آ کر میرے پاس تھانہ بھون میں رہیں۔ میرے اندر ولی بیرونی حالات آپ کو پوست کندہ معلوم ہو جائیں۔ میری عام معاشرت کا آپ کو علم ہو جائے اور مجھے بھی آپ کے اخلاق۔ استعداد۔ عادات اور پورے حالات کا علم ہو جائے گا۔ اس حالت میں اگر فریقین کی رضامندی ہوئی تو بیعت بھی ہو جائے گی اور کچھ تصوف اور سلوک کا دار و مدار بیعت پر نہیں وہ تو کام کرنے پر اور شیخ کی اطاعت پر ہے جیسا شیخ کہے بلا چون و چر اس کا حکم تسلیم کرے ہاں اگر صاحب خبرت ہے اور شیخ کا حکم صریح شریعت کے خلاف ہے تو کبھی اطاعت نہ کرے مگر گستاخی نہ کرے ادب سے عذر کر دے وہ بھی جبلہ شیخ صاحب کمال ہو ورنہ ایسے شیخ ہی کو خیر باد کہے۔

### ارشاد کی بے قعی

عزیزو! واقع میں حضرت حکیم الامت مجدد الملة کا فرمان عین شریعت کے مطابق ہے۔ یہ بھی کوئی دینداری اور دیانت ہے کہ اپنی شوکت اور عظمت بڑھانے کی غرض سے جو آیا سے پھانس لیا جائے جو عمل کرے پیر صاحب ضامن ہیں۔ فقط بیعت کی اور ایک پرچہ نجات ہاتھ میں پکڑ وا دیا جب کبھی پیر صاحب تشریف لائے تو جلو میں مریدوں کا ایک جم غیر ساتھ ساتھ ہے۔ پیر صاحب ہیں کہ شہر شہر در بدر مریدوں کی تلاش میں مارے پھر رہے ہیں جو ملا پیر صاحب نے اپنے جال میں پھانس لیا۔

۱۰ ربیع الثانی ۳۲ھ کو میں حیدر آباد سے سکندر آباد آ رہا تھا ایک نوجوان شخص میرے درجہ میں سوار تھا۔ خدا جانے اس کو کیا سوچ بھی کہ اس نے میرے سامنے اپنی بیوی کی بے اعتمانی اور اپنے سرال والوں کی روک رکھنے کی شکایت کی اور رونے لگا۔ اس نے اپنی بے تابی اور بیوی کے ساتھ عشق و محبت کے واقعات بھی بیان کئے اور مجھے طالب دعا ہوا۔ مجھے بھی اس کے بیان سے بہت ہی دل میں رقت ہوئی میں نے اس کو تسلی دلا سادیا کہ خدا کی قدرت سے بعید نہیں ہے پھر ملاپ ہو جاوے گا۔ اسی اثناء میں اس نے بیان کیا کہ اسی غرض سے حضرت شاہ صاحب جو

آج کل حیدر آباد میں آئے ہوئے ہیں ان سے بیعت بھی ہو گیا کہ شاید کوئی عمل بتائیں اور میں اس درد جدائی سے نجات پاؤں۔ مجھے یہ واقعہ سن کر سخت تعجب ہوا کہ اللہ اللہ مشائخ کی یہ شان اور یہ ارشاد باقی رہ گیا ہے اور اس نعمت بیعت کو اس قدر بے وقت کر دیا گیا ہے۔

**مقاصد بیعت:** پیر صاحب کا کام نہ ضامن ہونے کا ہے نہ جو رو دلانے کا ہے اس کا کام صرف صحیح راستہ بتانا اور پر حذر موافق سے مرید کو متذہب کرنا ہے عمل کرنا مرید کا کام ہے۔ اور شرہ کا ترتیب خدا کا کام ہے۔ اگر مرید کی غرض صحیح نہیں اور پیر کو بیعت کر کے دھوکہ دینا چاہتا ہے اور دھوکہ ہو بھی گیا اس میں صرف مرید ہی قابل اعتراف نہیں بلکہ پیر بھی قابل موافذہ ہے کیونکہ حزم و احتیاط پیر کا فرض تھا۔ ہاں حزم و احتیاط کے بعد بھی اس قسم کا دھوکہ ہو جائے تو پیر ہر قسم کی تشنج اور شماتت سے بری ہے۔ اس لئے کہ وہ غیب داں نہیں اور نہ غیب دانی کا وہ شرعاً مکلف ہے اور نہ کشف والہام اختیاری ہے۔ یہی سنت ہے انبیاء کی علیہم السلام نینا الصلوٰۃ والتسليمات۔ ہر بھی کے ساتھ ہمیشہ ایک گروہ منافقین کا ہو گا اور ہر بھی پر طاہر کے اعتبارات کا لحاظ فرض تھا۔ استعلام باطن کے وہ مکلف نہ تھے۔ بہت سے منافقین سے ان کو ایک عرصہ تک نہ ہوتا تھا۔ وہ معدود رہتھے۔ رہی یہ بات کہ یہ عذر ہر شیخ پیش کر سکتا ہے کہ باوجود احتیاط کے بھی مریدوں کے ختم آن سے مخفی رہے مگر میں بھی کہتا ہوں کہ یہ جواب صحیح ہے اگر قرآن و آثار اس کی تصدیق (پھر غور سے دیکھا جاوے تو یہ قیاس مع الفارق ہے تعلیم امام فرض ہے اس کے لئے کاوش نہ چاہتے بیعت فرض کیا کسی درجہ میں بھی ضروری نہیں۔ اس میں کاوش ضروری ہے ۱۲) کریں یہ نہیں کہ ادھر سے مرید نے شیخ کی صورت دیکھی ادھر شیخ نے مرید کی اور دس منٹ میں بترا ضمی طرفین عقد مرتب ہو گیا۔

### بے نتیجہ بیعت

بعض اوقات تو اس کی بھی نوبت نہیں آتی۔ پیر نے چادر پہنکی اور ایک فوج نے اسے چھو لیا۔ پیر صاحب مرید کی صورت اور نام سے بھی آگاہ نہیں۔ ایسی بیعت سے کوئی نتیجہ نہیں۔ سلسلہ میں شریک ہونے سے برکت بھی اسی وقت حاصل ہوتی ہے کہ مرید بھی مقتضاۓ بیعت پر عمل کرنے کی کوشش کرتا ہو اگرچہ قصور و تقصیر واقع ہو جائے۔ نہ یہ کہ بیعت کو ذریعہ نجات سمجھ کر

اعمال عادیہ بھی ترک کرے ایسی بیعت شرعاً بالکل ناجائز اور حرام ہے کیونکہ وہ اتکال منہ عنہ ہے اس سے اجتناب فرض ہے ورنہ مرید تو ذوبے ہی تھے پیر صاحب بھی پاتال پہنچ گئے اور مفسدین کی فہرست میں نام لکھا گیا۔ جس کی قرآن شریف میں صاف ممانعت ہے (ولَا تُعْوِذُ فِي الْأَرْضِ مَفْسُدِينَ) اور یہ شرعی قاعدہ ہے کہ اگر کوئی امر مطلوب شرعی نہیں اور درجہ احتجاب میں ہے اور اس کے استعمال سے مفسدہ پیدا ہوتا ہے تو اس کا ترک کر دینا فرض ہے اور اگر مطلوب شرعی ہے تو مفسدہ کی اصلاح فرض ہے۔ میں خود کچھ عرض کرنا نہیں چاہتا۔ ناظرین کرام خود اس قسم کی بیعت کو اس معیار پر جانچ لیں میرے خیال میں مرید ہونے والوں میں سے جو بلا جانچ پڑتاں جھٹ ملنگی پڑتاں بیعت ہو جاتے ہیں اور پیر بھی جانچ نہیں کرتے۔ فی صدی دس بھی ایسے نہیں نکلیں گے جو بیعت کی غرض و غایت اپنی دینی اصلاح اور تزوڈ آخوت سمجھتے ہوں و نیز اس قسم کی بیعت کرنے والے پیر فیصلہ ایک بھی اس غرض و غایت کا نہیں ملے گا اس کی تو واحد غرض حب جاہ و مال ہے۔ اسی لئے جو سامنے آیا سے پھانسا (اعاذنا اللہ منہم) بلکہ اکثر و بیشتر مریدوں کی یہ غرض ہوتی ہے بیعت ہو کر بلا کسی عمل کے بلیات دنیا و عقبی سے نجات پا جائیں جو مفسدہ فی الدین ہے اور سراسرا اتکال منوع ہے۔

## اصول بیان

اس قیام کے زمانہ میں وعظ کے لئے دعوتوں پر دعویٰ میں آنے لگیں مگر اکثر جگہ حضرت مجدد الملة نے انکار فرمادیا۔ اور جن دعوتوں سے انکار فرمایا اور جن وجہ سے انکار فرمایا باوجود سابقہ واقفیت کے ہم لوگ بھی بے خبر تھے اور آخر میں داعمین میں وہی وجہ مانع پائے گئے جن کی بنیا پر انکار فرمایا گیا تھا۔ یہ آپ کا میں کشف یادہ فراست کا حصہ تھا جو ایسے بزرگوں کو انبیاء سے ملا ہے۔ دریافت کیا گیا تو فرمایا کہ میں کیا کروں میرا قلب ہی متوجہ نہیں ہوتا۔ حیدر آباد میں صرف تین جگہ وعظ فرمایا اور ہر جگہ ایک ہی آیت شریفہ کی تلاوت فرمائی مگر ہر جگہ مضمایں اور مقاصد اور جهات مختلف تھے۔ ایک وعظ تو مولانا عبدالجھی صاحب ابیقاہ اللہ کے زمانہ (زیادہ تر مولوی صاحب کی ان ہی الہیہ صاحبہ کی تحریک پر جنہوں نے اس سفر کی

درخواست کی تھی) میں۔ دوسرا وعظ بتاریخ ۲۷ ذی الحجه ۱۳۲۴ھ حضرت مولانا الحاج المحافظ محمد احمد صاحب مذکلہ مفتی عدالت العالیہ کی استدعا پر مدرسہ نظامیہ میں یہ وعظ رات کے وقت ہوا تھا اور تقریباً پانچ گھنٹوں میں ختم ہوا۔

لوگ ابھی زیادتی کے متمنی تھے۔ اس وعظ میں شریعت کے لباس میں جو معارف اور اطائف بیان ہوئے ان کے لکھنے سے قلم قاصر ہے۔ ناظرین خود تھوڑی دیر میں ملاحظہ فرمائیں گے۔ پھر یہ نہیں عام روایہ کے تحت سامعین کی تفہن طبع کا لحاظ رکھا جائے بلکہ وہ وعظ فرمایا جاتا ہے جس کی ضرورت زیادہ ہوتی ہے۔ حیدر آباد میں اسی قسم کے وعظ کی ضرورت تھی۔ حضرت کی یہ عادت مسترد ہے کہ مضافین میں سامعین کے مذاق کے پابند نہیں ہوتے اور نہ فرمائش مضافین بیان فرماتے ہیں۔ علاوه اور قبائح اور فتن کے جواب سے پیدا ہو سکتے ہیں فرماتے ہیں۔ یہ تو مریض کی فرمائش ہوئی کہ طبیب صاحب اس کے واسطے فلاں نسخہ تجویز کریں۔

اسی طرح وقت مقرر کردہ کی پابندی نہیں فرماتے اور جہاں کہیں وقت مقرر کیا جاتا ہے وہاں وعظ ہی نہیں فرماتے۔ کیونکہ طبیب جس قدر وقت مناسب سمجھتا ہے دوائی استعمال کرتا ہے۔ مریض کی فرمائش خود مریض کی ہلاکت کا باعث ہے۔ ہاں یہ طبیب کافر یا پیغمبر کے جس سے وہ نہ اکتا ہے۔ اسی طرح اور واعظوں کی شرکت میں بھی وعظ نہیں فرماتے ہیں۔ مضافین اکثر مختلف ہو جاتے ہیں۔ واعظین سب ایک عقیدہ کے نہیں ہوتے۔ اکثر رد و تردید کی نوبت پہنچتی ہے جس سے بجائے اصلاح کے لوگوں کے خیالات اور زیادہ خراب ہوتے ہیں اور اہل علم کی بے قعی علیحدہ پھر بعض اوقات تو ہیں بڑے بڑے فساد ہو جاتے ہیں پولیس جاؤڑی جانے کی نوبت آتی ہے اور اس قسم کے واعظوں میں لوگوں کی دلچسپی صرف اس قدر ہوتی ہے کہ مختلف واعظوں کے نمونے اور بانگیاں دیکھنا چاہتے ہیں اور پھر ہر ایک واعظ کی نقلیں اتنا رتے ہیں میں مانے مقابلے اور فقرے کئے ہیں۔

### اختلاف سے احتراز

تیسرا وعظ مدرسہ انوار الاسلام نام پلی میں محرم الحرام ۱۳۲۴ھ کو ہوا تھا اور اس وعظ کو پہلے

ہی بہت وقت سے قبول فرمایا تھا اور وہ بھی چند مخلصین خدام کے اصرار سے۔ مگر اس شام کو جس کی صحیح میں وعظ ہوتے والا تھا۔ ایک معتبر ذریعہ سے آپ کو علم ہوا کہ جمعہ کے بعد..... نے آپ کے متعلق کچھ کلمات ناشائستہ بیان کر کے لوگوں کو اشتغال کر دی اور منع کیا کہ وعظ میں نہ جائیں اور یہ ایک حد تک صحیح تھا کیونکہ خود میں نے ..... صاحب کو دیکھا کہ نہایت غیظ و غصب کی نظر میں حضرت مجدد الملة پر مکہ مسجد میں ڈال رہے ہیں جبکہ حضرت کے مصافحہ کے لئے لوگ ایک دوسرے پر گرے پڑتے تھے۔ ان کی نگاہوں سے وہ آگ جوان کے دل میں رشک اور حسد سے بھڑک رہی تھی ظاہر ہوتی تھی۔ اس پر آپ نے فرمایا کہ اگر میرا وعظ باعث تفرقہ مسلمین ہو سکتا ہے تو میں ہرگز وعظ نہیں کہوں گا۔ میں نہیں چاہتا کہ میری وجہ سے مسلمانوں میں اختلاف پیدا ہو۔ ہمارے اسلاف نے ان سے بہت اجتناب فرمایا ہے۔ لہذا حذف کچھ وعظ فرض عین نہیں ہے اور نہ میں حیدر آباد میں اس غرض سے آیا ہوں۔

رہا یہ امر کہ منتظمین وعظ پر طعن و تشنج ہو گی کیونکہ اشتہار تقسیم ہو چکے ہیں۔ لوگ جمع ہوں گے۔ اس کا علاج یہ ہے کہ ایک سمجھدار آدمی وہاں کھڑا ہو کر میری دوسری عبارت لوگوں کو پڑھ کر سنا دے اور یہ اس کاتب کی طرف مخاطب ہو کر فرمایا جس سے غرض یہ تھی کہ میں اس کام کو انجام دوں میں نے انتہا کے لئے رضامندی ظاہر کی۔ فرمایا میں نہیں چاہتا کہ لوگوں کی ناراضی اور ان کے طعن و تشنج کا بار داعین کے سرڈا لاجائے میں اپنے سر لے لوں گا۔ اس کے بعد مخلصین نے داعین اور دوسرے لوگوں کی مایوسی جو دیکھی تو بہت بھی دل میں تکلیف معلوم ہوئی۔ اس کے علاوہ حاضرین کے غیظ و غصب کی انتہاء تھی۔ ایسا معلوم ہوتا تھا کہ اگر اس وقت ان کو ..... صاحب مل جائیں کچا ہی تو کھا جائیں۔ اور یہ بھی اندیشه تھا اور وہ بھی اندیشه بجا تھا کہ بعض اشخاص نے قصد کر لیا تھا کہ اس کو اس حرکت کی سزا دیں۔ اس لئے اس واقعہ کی ایک مخلص نے جو ..... کی گفتگو کے وقت موجود تھے۔ تاویل کر کے ٹالا۔ تب کہیں صحیح کو انوار الاسلام میں وعظ ہوا۔ وعظ کے وقت جیسا کہ مدرسہ نظامیہ میں ہزاروں لوگوں کا ہجوم تھا اور جگہ بھی نہ ملتی تھی یہاں بھی وہی حالت تھی باوجود یہکہ سایہ کا انتظام

کافی نہ تھا اور شدت کی دھوپ تھی۔ مگر لوگ ملتے تک نہ تھے۔ عوام کو تو چھوڑ دینے بے چارے اس قسم کی تکلیفیں کے عادی ہوا کرتے ہیں۔ قابل تعریف تو بڑے بڑے عہدہ دار اور امراء ہیں جو وعظ میں شریک تھے ساری دھوپ ان کے سر پر گئی مگر آفرین ہے اٹھنے کا نام تک نہیں لیا۔ برابر پانچ گھنٹے کے قریب جمے رہے۔ چنانچہ بہت سے معتمدین اور نظماء اور صدر الامہ ماں شریک تھے۔ مگر کیا کرتے وعظ اتنا دلچسپ اور اس قسم کے معارف اور نکات بیان ہو رہے تھے کہ اٹھنا کے گوارا تھا۔ اٹھنا تو درکنار کروٹ لینا محال تھا۔

کَأَنْ عَلَىٰ رُؤْسِهِمُ الطَّيْرُ جَزَاهُمُ اللَّهُ خَيْرُ الْجَزَاءِ.

## کاتب مواعظ

ان تینوں وعظوں کو لکھنے والے مولانا عبدالحیم صاحب کا نپوری تھے۔ آپ بہت ہی تیزنو لیں ہیں۔ اکثر موقع پر حضرت حکیم الامت کے وعظوں کو قلمبند کیا ہے۔ آپ ذی استعداد و ذہن ہیں۔ آپ کا کانپور میں چجزے کا کارخانہ ہے اور چجزے کے سامان کی تجارت کرتے ہیں۔ آپ کا اکثر حصہ عمر اور بالخصوص زمانہ طفولیت حیدر آباد میں گزر رہے۔ آپ کے قریبی عزیز واقارب حیدر آباد میں سرکاری خدمات پر تھے۔ اب آپ کانپور میں تشریف رکھتے ہیں۔ کئی مرتبہ حیدر آباد میں تاجر انہیت سے تشریف لائے ہیں۔ آپ اپنی عقیدت مندی سے حضرت کے وقت بچپن تقریر قلمبند فرمائیتے ہیں (مگر کوئی وعظ کسی کا ضبط کیا ہوا بدون نظر اصلاحی صاحب وعظ کے شائع نہیں ہوتا) اب میں ناظرین سے رخصت ہوتا ہوں اور اس کے بعد وعظ (یہ تین وعظ ہیں۔ جیسا کہ اوپر مذکور ہوا۔ ان میں سے مدت ہوئی ایک مستقل چھپ چکا ہے۔ العبادہ۔ اور دو اس وقت آپ کے سامنے ہیں۔ آثار العبادہ اسرار العبادہ خیال یہ تھا کہ تینوں ساتھ شائع ہوں مگر اتفاقات نے مجبور کر دیا۔) دیکھنے کی طرف توجہ دلاتا ہوں۔ دعا ہے کہ اپنے موہبّات سے وہ ارحم الرحیمین ہم کو اس وعظ سے استمراراً مستفید فرمائے اور اس پر عمل کرنے کی توفیق دے۔

آمین، وہاں الموفق والمستعان، فقط

حرره احقنور محمد فاروقی عفاعنه صدر مدرس مدرسہ دینیات

اصطبعل عامرہ سرکار عالی حیدر آباد کن خلدہ اللہ مسلکہ

بتاریخ ۲۴ اریقث الثاني ۱۳۹۲ھ بوقت ساڑھے نوبجے شب

ملفوظات  
حسن العزیز کا حصہ  
مکتوبات

بِسْمِ اللّٰهِ الرَّحْمٰنِ الرَّحِيْمِ

اول ملاحظہ ہو تمہید حسن العزیز کے  
حصہ ملفوظات کی ۲ جمادی الاول ۱۳۳۲ ہجری

(۱) مضمون۔ سادات غرباً، سادات اغنياء اور احباب اغنياء اور ان تینوں قسم کے صحاب کے اطفال صغار جو اس ایصال ثواب کا کھانا کھائے اور ان کو بھی بنیت حصول ثواب کھانا کھلایا گیا۔ پس شرعاً ان چاروں قسم کے لوگوں کو ایصال ثواب کا کھانا کھلانا اور اس کا ثواب ایصال کرنا جائز ہے کہ نہیں۔

الجواب۔ فی نفسه تو جائز تھا مگر ان لوگوں کے کھانے کھلانے سے رسم جاہلیت کی تقویت ہوتی ہے اور مساکین کے نفع میں کمی ہوتی ہے اس لئے انتظام دین مقتضی اس کو ہے کہ اس کو منع کیا جاوے۔

(مضمون)۔ مرحومہ کی وفات کے وقت خوشبود و اگر کی محسوس ہوئی۔ یہ کیا چیز تھی آیا روح تھی۔

(جواب)۔ یا تو اس مقام پر پہلے عود اور اگر سلاگایا ہوگا تو ہوا میں اس کا بقیہ ہوگا اور نہ کئی احتمال ہیں کسی ایک کی تعین مشکل ہے۔

(مضمون)۔ مہر مرحومہ کسی صدقہ جاریہ میں صرف کروں تو اس سے مرحومہ کے ذمہ کے حج، زکوٰۃ اور کفارہ وغیرہ ادا ہو جائیں گے۔

(جواب)- نہیں دوسرے ورش کا حصہ آپ اپنی رائے سے صرف نہیں کر سکتے۔

(مضمون)- مرحومہ کے والد کا حصہ بھی کسی صدقہ جاریہ میں صرف کرنے کا ارادہ ہے کیونکہ وہ پابند شرع نہیں فضولیات میں صرف کریں گے پھر اس سے شاید مجھ کو بھی گناہ ہوا اور مرحومہ کی روح کو بھی صدمہ ہو۔

(جواب)- آپ پر واجب ہے کہ ان کا حصہ ان کو دے دیں وہ اگر خلاف شرع صرف کریں گے خود ان پر وباں ہو گانہ تو آپ کو گناہ ہو گا اور نہ مرحومہ کی روح کو صدمہ ہو گا کیونکہ وہ شرعاً ان ورش کی ملک ہے۔

(۲) ایک خط میں کاتب نے اپنے نام کے آگے الفاظ ”خریدار الامداد“ بھی لکھ دیئے ان الفاظ پر نشان کر کے یہ جواب تحریر فرمایا ”اس پتہ سے کیا فائدہ ہوا کیا اس کے دباؤ میں کام نکالنا چاہتے ہیں کیا اس پر چ کا مالک یا منتظم مجھ کو سمجھتے ہیں۔ اگر یہ پتہ ہوتا تو اس خط کا جواب دیتا ب جواب دینے سے قاصر ہا۔

(۳) ایک صاحب نے اپنے امراض ریا، حسد، کبر، سستی عمل کی تفصیل لکھ کر اصلاحی چاہی جواب تحریر فرمایا ”میرے مواعظ بالالتزام اور تبلیغ دین بھی اکثر دیکھا سمجھتے۔ اسی خط کے دوسرے ورق پر ایک فتوے کا استفسار تھا۔ اس کا جواب نہیں دیا بلکہ یہ تحریر فرمایا سلوک وقہ کے مضامین ایک خط میں جمع نہ ہونا چاہئے“ ضمیمہ اور اکثر معمول ایسے موقع پر یہ ہے کہ مسائل فہریت کا جواب دے دیتے ہیں اور دوسرے مضامین کے متعلق لکھ دیتے ہیں کہ ان کے لئے مستقل خط بھیجیں۔

(۴) ایک وکیل صاحب نے قلت آمدنی کی شکایت کر کے کوئی وظیفہ چاہا تحریر فرمایا کہ دعائے خیر کرتا ہوں حزب الحجر روزانہ ایک بار بعد نماز فجر یا مغرب معمول رکھا جاوے تو امید فلاح ہے۔

(۵) ایک خط میں نام لڑکی کا پوچھا گیا اور ذہن کے لئے کوئی دعا بھی۔ تحریر فرمایا کہ آمنہ نام اچھا معلوم ہوتا ہے بعد ہر نماز کے یا علیم اکیس بار پڑھ لیا کریں ذہن کے لئے۔

(۶) ایک کارڈ کا جواب۔ جس میں کوئی نسخہ پوچھا گیا تھا اور اپریل میں قیام وطن کی

تحقیق کی گئی تھی۔ میں طبیب نہیں ہوں اور ۱۲ اپریل بہت دور ہے اتنے پہلے نہیں کہ سکتا کہ  
میں اس تاریخ میں مقیم وطن ہوں گایا نہیں،“

(۷) ایک کارڈ کا جواب۔ مولوی عبدالغنی صاحب سے (یکے از خلفاء) اپنی حالت  
کہہ وہ آپ کی مجموعی حالت دیکھ کر جو مناسب سمجھیں گے۔ مشورہ دیں گے اس پر عمل کیجئے۔

(۸) ایک کارڈ کا جواب۔ بیعت تو وطن سے بھی ممکن ہے جبکہ میں اپنی شرائط کو مجتمع  
معلوم کر لوں باقی ہفتہ عشرہ میں کیا اصلاح اور کیا تربیت ہو سکتی ہے۔

(۹) ایک کارڈ کا جواب۔ اگر آپ کا خط مع ملک پہنچا ہو گا تو ضرور جواب گیا ہے باذ  
یاد رہتا یا پہنچتا میرے اختیار سے خارج ہے۔

(۱۰)۔ ایک خط کا جواب۔ جس کی عادت (داڑھی منڈانے یا کتروانے کی ہو) اس  
کے پیچھے (نماز) عکروہ تحریکی ہے (اگر پڑھ لی ہو) عادوہ نہیں ہے۔

(۱۱)۔ ایک خط کا جواب۔ ایک خط میں ایک سوال سے زائد نہ آنا چاہئے۔ اس لئے  
بقیہ کا جواب نہیں دیا گیا کیا آپ کو میری کم فرصتی کا حال معلوم نہیں۔ اس خط میں دوسرا خط  
متعلق سلوک کے رکھا ہوا تھا۔ اس پر لکھ کر واپس کر دیا کہ ”مسائل فہمیہ کے ساتھ مضمون متعلق  
سلوک جمع کرتا میرے معمول کے خلاف ہے اس لئے اس کا یعنی مضمون سلوک کا جواب نہیں  
لکھا۔“ خط نمبر ۳ میں اس کا عکس ہے یعنی سلوک کے مضمون کا تو جواب دیا اور فقرہ کے سوالات  
واپس۔ جس کی وجہ یہ تھی کہ وہ اولاً لکھ دیئے گئے تھے پھر دوسرے مضمون کا ہونا بھی معلوم ہوا۔

(۱۲) ایک کارڈ کا جواب۔ جب مضمائیں متعددہ کے متعلق استفسار کرنا ہے تو جواب  
کے لئے افواہ بھیجننا چاہئے تھا کارڈ نہیں۔ لے جمادی الاول اتوار۔

(۱۳) ایک کارڈ کا جواب۔ حق العیاد جب صاحب حق کے دراثت سے معاف کرائے  
معاف ہو جاوے گا اور اگر بامید کسی چیز کے ملنے کے صاحب حق نے معاف کیا تھا اور یہ  
امید اس مدیوں نے دلائی تھی اور وہ چیز پھر اس کو نہ دے تو معاف نہ ہو گا۔

(۱۴) ایک معلم نے بذریعہ کارڈ اطلاع دی کہ گرمیوں کی وجہ سے رات چھوٹی ہو گئی  
بارہ تینج اور کلام مجید کی ایک منزل پڑھنی پڑتی ہے نیند میں خلل ہونے سے یہ ہائی میں

نقضان واقع ہوتا ہے جواب تحریر فرمایا۔ بارہ تسبیح میں کمی کر دی جائے جس قدر آسانی سے ہو سکے اتنا کیا جاوے۔

(۱۵) - ایک کارڈ کا جواب - درکار خود مشغول باشندان شاء اللہ تعالیٰ بہ نہیں و تیرہ روز سے رخ مقصود بنظر خواہد آمد اطمینان فرمائید بدولی و مایوسی وستی را راہ نہ ہند نہ من بعافیت ہستم  
والسلام۔

(۱۶) ایک خط کا جواب - جناب من ایں احقر نہ کمال ظاہر دارونہ جمال باطن یعنی گونہ گواراند ارم کہ برائے ایں چنی نا کارہ سفر فرمائید نیز از کثرت مشاغل متعدد چند اس فرصت ندارم کہ کتب درسیہ را درس گویم۔

(۱۷) ایک صاحب نے یہ لکھا کہ فلاں فلاں چیز جو قصد سائل میں ہے تجویز فرمادی جاوے جواب تحریر فرمایا طبیب تجویز نہیں میں مریض کی رائے کا انتباہ نہیں کر سکتا۔

(۱۸) ایک خط کا جواب - معمولات کافی ہیں میرے وعظ جتنے مل جاویں سنا کرو اور آنکھوں کو یچے رکھو اور اس گناہ کے کفارہ کے لئے پچاس نقلیں روزانہ پڑھا کرو اور مجھکو حالات سے اطلاع دیتے رہا کرو۔

(۱۹) ایک خط میں اولاد کے لئے تعویذ طلب کیا گیا تھا۔ جواب دیا عزیز من میں خود بے اولاد ہوں اگر ایسا تعویذ جانتا تو اپنا حق مقدم تھا۔

(۲۰) ایک صاحب نے بلا اطلاع معمولات مجوزہ سابق کچھ اور پڑھنے پڑھانے کے لئے پوچھا تھا تحریر فرمایا کہ مجھ کو پہلے ہی معلوم نہیں۔ پچھے کے لئے بھی حفظ کا تعویذ مانگا تھا تحریر فرمایا کہ معوذ تین لکھوا کر گلے میں ڈال دیں ایک مسئلہ بھی پوچھا تھا تحریر فرمایا کہ مسائل کے لئے جو خط بھیجا جاوے اس میں اور مضمون نہ ہو۔

(۲۱) ایک خط میں بیوی کی عدم پابندی نماز کی شکایت درج تھی۔ تحریر فرمایا کہ ہمیشہ نصیحت کرتے رہیں میری کتابیں سنایا کریں نا امید نہ ہوں۔ بلا ضرورت بخشنی نہ کریں۔ دوسری شادی کو بھی پوچھا تھا۔ متحملہ اور مصلحتوں کے موجودہ بیوی کے دیندار ہو جانے کی بھی مصلحت درج تھی۔ تحریر فرمایا کہ اپنی گنجائش اور یہ کہ فساد تو نہ بڑھے گا۔ دونوں باتیں دیکھے

(۲۲)- ایف اے کے امتحان کی کامیابی کے لئے کوئی وظیفہ یا تعویذ ایک صاحب نے مانگا تھا۔ تحریر فرمایا کہ ”روزانہ یا علیم (۱۵۰) بار بعد نماز فجر پڑھ کر دعا کیا کریں۔ امتحان کے روز اس کی کثرت بلا تعداد رکھیں“

(۲۳)- ۸ جمادی الاول ۳۲ھ مقدمہ میں ایک ماخوذ الہکار پولیس کا جواب۔ اگر روزانہ ایک بار حزب الہکار پڑھ لیا کیجئے تو ان شاء اللہ تعالیٰ نفع ہو گا۔

(۲۴)- ایک خط کا جواب۔ آنے کے لئے مجھ سے حکم کیوں لیا جاتا ہے اور آخر خط میں جوبیعت کے لئے آنے کو لکھا ہے اس غرض سے سفر نہ فرمائیں۔

(۲۵)- ایک کارڈ اپنے برادرزادہ صاحب کے نام متعلق ایک معاملہ کے ”برخوردارزاد عمرہ“ بعد دعا کے واضح ہوتا ہے دو کارڈ ساتھ ہی پہنچ جن میں ایک خواب لکھا تھا۔ ماشاء اللہ بہت اچھا خواب ہے۔ ان شاء اللہ تعالیٰ مخالفین مغلوب و ذلیل ہوں گے اور تم سب تعلق والے مظفر و منصور ہوں گے۔ اللہ تعالیٰ اپنی حفاظت میں رکھے۔ عزیز محمود علی کو پیار۔ یہاں سب خیریت ہے تم دونوں بھائی ہر نماز کے بعد یا حفیظ یا عزیز ۲۱ بار اول و آخر درود شریف ایک بار پڑھ لیا کرو۔

(۲۶)- ایک صاحب نے لکھا کہ پہلے اچھی اچھی کیفیات طاری ہوتی تھیں۔ اب بجائے ان کے دنیوی قصہ وغیرہ کی طرف خیال منتشر رہتا ہے۔

جواب۔ اس کی طرف اصلاحات نہ فرمائیے۔ ایسے تغیرات ہر شخص کو پیش آتے ہیں کام میں لگے رہنے سے تدریجیاً سب حالیں درست ہو جاتی ہیں۔ بڑی بات کام پر عداوت کرنا ہے جس طرح ہو دل سے یابدالی سے۔

(۲۷)- ۹ جمادی الاول ۳۲ھ (مضمون) میں ہمیشہ دل رنجیدہ رہتا ہوں کوئی ایسی چیز بتلاو تبحیر جس سے خوشی حاصل ہوا اور دہشت جاتی رہے۔

جواب۔ سوتے وقت آیت الکرسی اور قل اعوذ برب الفلق و قل اعوذ برب الناس پڑھ کر سورہ اکرم اور جب کوئی برا خیال آیا کرے میرا خیال کر لیا کریں ضمیر۔ یہ مخاطب فہیم تھے کہ حقیقت اس مدیر کی سمجھتے تھے کہ ایک خیال دوسرے خیال کا دافع ہوتا ہے

اور محبوب کا خیال زیادہ دافع ہوتا ہے وہ اس سے متعارف تصور شیخ نہیں سمجھے۔

(۲۸) جمادی الاول ۳۲ھ ایک طالب علم مدرسہ دیوبند نے اجازت حاضری بغرض اصلاح طلب کی۔ تحریر فرمایا بشرط اطڈیل اجازت ہے۔ نمبر اپنے پاس سے انتظام مصارف کا کرنا ہوگا۔ نمبر ۲۔ کتب درسی آپ کی ختم ہو چکی ہوں۔ نمبر ۳۔ بیعت کا تقاضا نہ کیجئے۔

(۲۹) بواسیر کی شکایت پر تحریر فرمایا۔ بعد نماز فجر (۳۱ بار) الحمد شریف پانی پر دم کر کے پیا کیجئے۔

(۳۰) جمادی الاول ۳۲ھ ایک صاحب نے محض مسئلہ پوچھنے کی غرض سے خط لکھا اس میں خیریت بھی دریافت کی حالانکہ یہ بھی لکھا تھا کہ خیریت فلاں صاحب کے خط سے معلوم ہوتی رہتی ہے۔ اس کا جواب یہ لکھا خیریت سے ہوں۔ ایک مسئلہ خلوص کا بتلاتا ہوں اس خط میں جب مسئلہ پوچھنا تھا تو خیریت دریافت کرنا نہ چاہئے تھا۔ نہ اس میں خلوص رہا نہ اس میں۔ اس خط میں مسئلہ یہ دریافت کیا گیا تھا کہ محلہ رجسٹری میں محرر رجسٹری کی جگہ جائز ہے یا نہیں اور اس کو ترک کر دینا چاہئے یا نہیں اس کے جواب میں استفسار فرمایا کہ ”اگر ناجائز ہوتی تو ترک کر کے کیا سبیل معاش اختیار کریں گے؟“

(۳۱) ایک صاحب نے صرف اپنا نام لکھا اور مقام کا نام نہ لکھا۔ ان کو اور سوالات کے جواب لکھنے کے بعد تحریر فرمایا۔ اور آپ نے پتہ نہیں لکھا مجھ کو کہاں تک یاد رہ سکتا ہے اور نام اکثر مشترک ہوتے ہیں چنانچہ اسی نام کے ایک دوست مسویں ہیں اول مجھ کو ان کا شہہ ہوا۔

(۳۲)۔ ایک صاحب کے خط کا جواب جن پر بوقت حاضری کچھ تادیب کی گئی تھی۔ اس تمام شاعرانہ تحریر کا صرف مبنی یہ ہے کہ آپ نے اس روز بھی نہ اپنے فعل کی حقیقت کبھی نہ میرے قول کی جب زبانی ہی نہ سمجھے تو اب اس کے متعلق میری تحریری فہمائش بیکار ہو گی میرے دل میں کچھ بھی اثر نہیں۔ اسی وقت ختم ہو گیا کیونکہ آپ پر کوئی میراث نہ تھا اور نہ ممکن تھا کہ اثر رہتا۔

اسی خط میں آخر میں ان صاحب نے یہ بھی تحریر کیا تھا کہ اگر میری منشاء کے مطابق جواب باصواب موصول ہوا تو آئندہ اپنے سوالات متعلق بدین یا مشتمل بر دین پیش کرتا رہوں اس کا جواب تحریر فرمایا کہ میں اسی خدمت کے لئے ہر مسلمان کے واسطے حاضر ہوں

اس میں کسی شرط کی ضرورت نہیں۔

(۳۳) ایک خط میں تین فتوے ایک ہی عبارت میں لفظ یا کے ساتھ دریافت کئے گئے تھے کہ اگر ایسا ہو یا ایسا ہو تو کیا حکم ہے۔ تحریر فرمایا۔ یہ تینوں سوال الگ الگ لکھ کر سوال کریں تاکہ جواب میں آسانی ہو، ضمیمہ۔ وجہ یہ کہ کبھی ہر صورت کا حکم الگ ہوتا ہے تو ہر سوال کا اعادہ کرنا پڑتا ہے تو سائل مجیب کے ذمہ بلا ضرورت یہ کام کیوں ڈالے خود ہی ہر صورت کا سوال جدا کیوں نہ قائم کرے۔

(۳۴)- ۱۵ جمادی الاول ۳۲ھ ایک صاحب نے ایک نازیبا تحریر کی معانی چاہی تحریر فرمایا "اس مختصر معانی چاہنے سے اصلاح تونہ ہوئی آپ یہ لکھئے کہ اپنے جواب کی غلطی بھی سمجھ میں آئی یا نہیں اگر آئی تو اس کی تقریر لکھئے۔ اس کے بعد جو مناسب ہو گا عرض کروں گا اسی خط میں اخیر میں لکھا تھا کہ اگر کوئی خلاف ادب کلمہ ہو تو معاف فرمایا جاوے کیونکہ علاوہ بزرگوں کے ادب اور طرز کلام سے محض نا بلد ہونے کے بیوقوف اور بد تمیز بھی ہوں تحریر فرمایا کہ " یہ عذر اصلاح کے لئے تو کافی نہیں ہو سکتا خط میں بیعت کی درخواست کے ساتھ معاش کا کوئی سرعاج الا شر وظیفہ بھی پوچھا تھا۔ تحریر فرمایا کہ میں معاش کے وظیفے نہیں جانتا بالخصوص سرعاج الا شر۔

(۳۵) ایک خط کا جواب۔ جو امور اختیاری ہیں ان میں بجز استعمال اختیار کے اور کیا ہو سکتا ہے اصل چیز تو یہی ہے اور اختیار میں ہے اور دعا اس کی معین ہے نہ کہ صرف دعا پر اکتفا کیا جاوے رہا توجہ باطنی اس کی درخواست نفس کا حیلہ ہے کہ نفس مشقت سے بھاگتا ہے اس لئے اس نے یہ حیلہ تکالا ہے جس میں اس کو کچھ کرنا نہ پڑے اور جو امور غیر اختیاری ہیں وہ معذر نہیں اس کی فکر میں نہ پڑیں اور دعا کے قبول نہ ہونے کی نسبت جو لکھا ہے (کہ معلوم نہیں کیوں نہیں قبول ہوتی) سخت بے ادبی ہے کیا وہ دعا نہیں تمام شرائط کے جامع ہونے کے سبب مستحق قبول ہیں۔ اگر آپ کے نزدیک ایسی ہی ہیں تو کھلا دعویٰ ہے اپنے عمل کے کمال کا باوجود قیام معارض کے اور اگر نہیں ہیں پھر قبول کا انتظار اور عدم قبول کا اظہار چہ معنی جس کا حاصل یہ ہے کہ اپنا تبریہ اور حق تعالیٰ پر اتزام۔ الہی توبہ۔ الہی توبہ۔

(۳۶)- ۱۶ جمادی الاول ۳۲ھ یوم سہ شنبہ۔ ایک ضعیف العمر صاحب نے جو مرض

میں بتلا ہے ایک خط میں شکایت ہجوم و ساؤس کی تحریر کی تھی جواب تحریر فرمایا کہ آپ کو ایسی  
جگہ چند روز رہنا ضروری ہے جہاں طبیب ظاہری بھی ہو اور کوئی شیخ کامل بھی ہو جس سے  
آپ کو اعتقاد ہو۔ بعد کو دوسرا خط آیا کہ حالت یاس کی ہے زندگی کی امید نہیں حاضری سے  
قاصر ہوں ایسے خیالات فاسد آتے ہیں کہ اس کا ظاہر کرنا شرک کفر ہے۔ اس پر تحریر فرمایا۔  
السلام علیکم ورحمة اللہ حق تعالیٰ خاتمه بالخير فرمادے اور مغفرت کرے بالکل اطمینان رکھیں کہ  
ان وسوسوں سے ذرا بھی گناہ نہیں ہوتا اور نہ ان کے علاج کی ضرورت ہے بلکہ بالعکس ان پر  
ثواب ملتا ہے اور علماء ایمان کامل سے ہے البتہ رضاۓ حق و ذخیرہ آخرت کے لئے  
لَا إِلَهَ إِلَّا اللَّهُ وَإِنْسَانٌ أَعْذَابُهُ كثیر رکھیں اور ساؤس کا ذراغم نہ کریں آپ دیکھیں گے کہ ان  
کے عوض آپ کے نام اعمال میں حسنات درج ہوں گے۔

(۳۷) ایک مریض کے لئے تحریر فرمایا کہ آیات شفائی کرنا کو نپلا یے۔

(۳۸) کامیابی امتحان انگریزی کے لئے یہ توعید تحریر فرمایا۔ بسم اللہ الرحمن الرحيم۔

اللَّهُمَّ يسِّرْ لَنَا أَمْرُنَا مَعَ الرَّاحِةِ لِقُلُوبِنَا وَأَبْدَانِنَا وَالسَّلَامَةَ وَالْعَافِيَةَ فِي دِينِنَا  
وَدُنْيَا نَا وَكُنْ صَاحِبَنَا فِي سَفَرِنَا وَخَلِيفَةً فِي أَهْلِنَا" اور تحریر فرمایا کہ پڑھنے کے لئے  
روزانہ قبل شروع کرنے کا میں کے (۵۰ ابار) یا علیم پڑھ کر قلب پر دم کر لیا کریں۔

(۳۹) احقر نے ملفوظات و مواعظ قلم بند کرنے کی سہولت کے لئے کوئی وظیفہ طلب کیا  
توفیر میا کہ رب اشرح لی صدری و یسر لی امری و احلل عقدہ من لسانی  
یفقةہوا قولی۔ (۲۱ بار) بعد فجر پڑھ لیا کجھے۔

(۴۰) ۱۸ جمادی الاول ۳۲ ھ جواب خطے۔ تقریظ بدؤ مطالعہ مفصلہ نامناسب

ست وقت برائے مطالعہ مفصلہ گنجائش ندارد لہذا معدود رم۔

(۴۱) امتحان کے کمرہ میں داخل ہونے سے قبل کچھ پڑھنے کو پوچھا گیا تحریر فرمایا کہ  
اس وقت یا علیم کی کثرت رکھنا بہتر ہے۔

(۴۲) - ایک فارغ طالب علم نے دیوبند سے قیام کی اجازت چاہی تحریر فرمایا بہتر  
ہے کہ ایک بار دو چار روز کے قیام کے لئے یہاں آ کر یہاں کے سب قواعد اور طریقے دیکھے

اور سمجھ جائیے پھر بعد مشورہ زیادہ قیام کے لئے آنے کا مصاائقہ نہیں۔

(۲۳) محکمہ رجسٹری کی ملازمت کی بابت چیشترا ایک صاحب نے فتوے دریافت کیا تھا اس کی بابت دریافت فرمایا کہ اگر ناجائز ہوئی تو ترک کر کے کیا سبیل معاش اختیار کریں گے اس کے جواب میں ان صاحب نے لکھا کہ کوئی صورت معاش نہیں اس پر تحریر فرمایا کہ پھر مجبوری میں کیا ہو سکتا ہے اور نہ جواز کا فتوی دے سکتا ہوں جب تک نہ چھوڑ سکیں حرام سمجھیں اور دعا کرتے رہیں کہ اس سے بوجہ احسن نجات ہو پہلے خط میں جس کا خلاصہ نمبر ۳۰ میں درج ہے محض مسئلہ پوچھنے کی غرض سے جو خط بھیجا جاوے اس میں خیریت بھی دریافت کرنے کو خلاف خلوص تحریر فرمایا تھا۔ دوسرے خط میں انہوں نے خیریت نہیں دریافت کی لیکن حضرت نے از خود تحریر فرمایا کہ میں خیریت سے ہوں انہیں صاحب نے اب کی مرتبہ مسئلہ کی بابت علیحدہ خط بھیجا اور اس غلطی کی معافی علیحدہ جوابی کارڈ میں مانگی کہ مسئلہ پوچھنے کے خط میں خیریت دریافت کی مجھے سخت غلطی ہوئی۔

(۲۴) ایک صاحب کو تحریر فرمایا "ایک بے تکلف عرض ہے۔ میرا دل خوش ہوتا اگر خود آپ کا لکھا ہوا خط آتا دوسروں کے ہاتھ کا لکھا ہوا آنا اچھا نہیں معلوم ہوا خصوص ایسے صاحب کے ہاتھ کا جن کے معاملات صاف نہیں۔ ضمیمہ وہ خط دوسرے ایسے شخص سے مرسل خط نے لکھوا کر بھیجا تھا جن کی بد معاملگی سے ایک مسلمان کو رنج اور ضرر پہنچ چکا تھا۔

(۲۵) ایک خط کا جواب "مشورہ تو وہ شخص دے سکتا ہے جو تمام جزئیات سے آگاہ ہو اس لئے میں اس سے عذر کر دیتا ہوں باقی مسائل کی تحقیق سو اگر سوال جدا گانہ فرضی ناموں سے بھیج دیا جاوے اس کا جواب لکھ دوں گا۔ ضمیمہ اس خط میں واقعی نام مع شکایات نام لکھے تھے اس کو پسند نہیں کیا گیا۔

(۲۶) ۱۹ جمادی الاول ۱۴۳۳ھ سوال (۱) بعض لوگ اپنا سکنگھا کسی دوسرے شخص کو بالوں میں نہیں پھیرنے دیتے اور یہ عقیدہ رکھتے ہیں کہ ایسا کرنے سے باہم فریقین میں نزاع ہو جاتی ہے اور اپنے دعوے کے ساتھ شیخ عطاء رحمہ اللہ علیہ کا مقولہ نقل کرتے ہیں اس کے متعلق تحقیق مطلوب ہے۔ (۲) ایک عورت نے تمام عمر رمضان کے روزے نہیں رکھے

اب بڑھا پے میں ہوش ہوا اب رمضان میں تو بمشکل ادا کرتی ہے مگر قضا رکھنے کی ہمت اور طاقت نہیں بلاتی چاہتی ہے کہ فدیہ سے ادا نگی ہو جاوے کیا کوئی صورت ہو سکتی ہے۔

جواب - (۱) اس کی کوئی اصل نہیں اور حضرت شیخ کا مقولہ اگر ثابت بھی ہو جاوے تو اس پر محمول ہو گا کہ ان حضرات کو حسن ظن بڑھا ہوا تھا ہر روایت کو جبکہ اس کو کوئی صریح صحیح روایت روند کرے صحیح مان کر عمل اور تعلیم فرمانے لگتے تھے۔ جس کا سبب غایت محبت رسول ہے۔ (۲) ایسی حالت میں فدیہ دیدینا جائز ہے۔

(۲۷) جواب ایک خادمہ کے خط کا۔ ”ہمیشہ عزیزہ السلام علیکم ورحمة اللہ۔ جو تعلقات ضروری ہوں وہ تو باطن کو مضر نہیں ہوتے اگرچہ سردست ذکر کا اثر محسوس نہ ہو مگر نفع برابر ہوتا ہے اور وقت خاص پر معلوم بھی ہو جاتا ہے اور جو تعلقات فضول ہیں ان کو ترک کر دیا جاوے“

(۲۸) ایک طالب علم صاحب نے اجازت حاضری کی بغرض اصلاح اخلاق ذمیہ کے مانگی تو تحریر فرمایا۔ نمبر ۱۔ کیا آپ کو کوئی کام مثلاً پڑھنا وغیرہ باقی نہیں رہا۔ نمبر ۲ آپ یہاں کتنے روز قیام کر سکتے ہیں۔ نمبر ۳۔ آپ نے اپنے مصارف کا کیا انتظام کیا ہے۔ نمبر ۴۔ محض اخلاق کی اصلاح ہی مقصود ہے۔ بیعت وغیرہ پر تو اصرار نہ ہو گا۔ نمبر ۵۔ مجھ سے کیا مصلحت سمجھ کر اجازت لیتے ہیں ان امور کے جواب کے بعد عرض کروں گا۔“

(۲۹) ایک صاحب کو جو کسی مقدمہ میں ماخوذ ہیں تحریر فرمایا کہ یا حفیظ بکثرت پڑھیں۔

(۵۰) ایک خادمہ مسماۃ نے نہایت اشتیاق و آرزو کے ساتھ حاضری کی اجازت چاہی اور کوئی نیا کام رکھنے کی درخواست کی کیونکہ پہلا نام اور پہلا کام اچھا نہ تھا تو بے کر کے نام بد لئے کی بھی درخواست کی تھی۔ جواب یہ تحریر فرمایا۔ ”اگر کبھی شوہر تمہارے اپنی خوشی سے ہمراہ لے آؤں بشرطیکہ قرض نہ کرنا پڑے اور کوئی حرج بھی کسی قسم کا نہ ہو اور تم ان پر تقاضا کر کے نتھ بھی نہ کرو اور پرده میں اور نماز میں بھی سنگری میں خلل نہ پڑے تو اجازت ہے اور اپنا نام امت اللہ رکھو یعنی اللہ کی بندی جیسے عبد اللہ (نام شوہر مسماۃ) کے معنی ہیں اللہ کا بندہ“۔

(۵۱) ایک لڑکا جس کی عورت جوان ہے گم ہو گیا ہے کسی نقش کی درخواست پر تحریر فرمایا۔ ”اس تعویذ کو ایک نیلے یا کالے کپڑے میں لپیٹ کر دو پھر وہ کے درمیان میں دبا کر

اندھیری کوہڑی کے اندر رکھ دیں اور رکھتے وقت یہ کہہ دیں کہ اے اللہ فالاں شخص کو لے آنفل تعلیم "بسم الله الرحمن الرحيم أنا رادوه اليك يمني إنها ان تک مثقال حبة من خردل فتكن في صحراء او في السموات او في الأرض يات بها الله ان الله لطيف خبير او كظلمت في بحر لجي يغشاه موج من فوقه موج من فوقه سحاب ظلمت بعضها فوق بعض اذا خرج يده لم يكديرها ومن لم يجعل الله له نوراً فماله من نور حتى اذا صافت عليهم الأرض بمارحبت وضاقت عليهم انفسهم وظنوا ان لا ملجاء من الله الا اليه اللهم ات بالمراد بالخير".

(۵۲) ایک صاحب کے پردازی مسجد کی امامت ہے انہوں نے دریافت کیا کہ بعض مرجبہ کوئی شخص جماعت کے واسطے نہیں ہوتا تو اس صورت میں بندہ پر جماعت سے نماز پڑھنا ضروری ہے یا نہیں اگر ضروری ہے تو اذ ان کہہ کر دوسرا مسجد میں جماعت پڑھ سکتا ہے یا نہیں۔  
جواب- نہیں بلکہ اسی مسجد میں منفرد پڑھنا افضل ہے۔

کسی نے اختلاج اور تبیخ کے لئے تعلیم دیا کہ "یہ تعلیم گلے میں اس طرح لٹکا دیں کہ قلب پر پڑا رہے، نقل تعلیم "بسم الله الرحمن الرحيم. الذين آمنوا وطمئن قلوبهم بذكر الله الا بذكر الله تطمئن القلوب وربطنا على قلوبهم لو لا ان ربطنا على قلبهَا لتكون من المؤمنين وليربط على قلوبكم"۔

(۵۳) مضمون- درگاہ باری تعالیٰ میں دست بدعا ہوتا ہوں کہ حضور کی محبت میرے قلب میں پیدا ہو جاوے لیکن ذرہ بھر بھی محبت قلب میں نہیں پیدا ہوتی اور اس کی وجہ سے طبیعت بے چین ہو جاتی ہے۔

جواب- محبت کے الوان مختلف ہیں۔ ایک لوں یہ بھی ہے جو آپ کو حاصل ہے اس کی ایک صریح علامت یہی ہے کہ اس کی کمی کے اختال سے آپ کو بے چینی ہوتی ہے۔

مضمون- اکثر حضور کا تصور کر کے اور حضور کو اپنی طرف متوجہ کر کے یہ شعر

تو دیگر شو اے خضر پے بختہ کہ من

پیادہ میردم و ہمراں سوار انہ

بڑے ذوق و شوق سے پڑھتا ہوں۔

جواب۔ اس کی اصلاً ضرورت نہیں۔

(۵۳) مضمون۔ اور تھوڑی دیر تک تو حضور کا تصور رہتا ہے بعد اس کے حضور کا تصور تو مٹ جاتا ہے اور یہ معلوم ہونے لگتا ہے کہ ایک اونچا تخت جس کے خاص حصہ پر نور جلوہ گر ہوتا ہے میرے سامنے ہوتا ہے اور یہ تخت تخت خداوندی معلوم ہوتا ہے اور ایسا معلوم ہوتا ہے کہ اس نور میں بڑی زبردست کشش ہے جو کہ زبردستی مجھ کو اپنی طرف کھینچتا جاتا ہے۔ شعرورو زبان رہتا ہے اور اس نور کے قریب ہوتا جاتا ہوں۔ جب یہ نور گز سواگز کے فاصلہ پر رہ جاتا ہے یکا یک چونک اٹھتا ہوں اور سب کچھ غائب ہو جاتا ہے۔

جواب۔ سبحان اللہ یہ توجہ الہ تو اصل مقصد ہے اور شیخ کی محبت اسی مقصود کا ذریعہ ہے پس اگر کسی کو خدا تعالیٰ یہ مقصود نصیب کر دے اور شیخ سے ذرا بھی محبت نہ ہو مگر اطاعت و اتباع ہو تو وہ شخص سرتاسر حق پر فائز ہے۔ ۲۱ جمای الاول ۳۲۵ھ۔

(۵۴) مضمون۔ بہت دنوں سے یہ سنتا ہوں کہ یہ پڑھے تو اتنا روز ملے اور یہ عمل کرے اتنی اشرفی پاؤ۔ اگر حضور کو معلوم ہوں اطلاع فرمائیے۔

جواب۔ مجھ کو نہیں معلوم۔

(۵۵) مضمون۔ مبلغ پانچ روپیہ جناب کی خدمت میں روانہ کیا ہے۔

جواب۔ ابھی نہیں پہنچ اگر کوپن میں بھی یہ مضمون ہوا تو وصول کر لوں گا اور اگر اس میں بھی نہ ہو اور یاد بھی نہ رہا تو بھوری منی آرڈر واپس ہو گا۔

(۵۶) جواب ایک خط کا۔ میں جس مسجد میں جمعہ کے روز جماعت نہ ہو وہاں جماعت سے ظہر پڑھنے میں اگر کسی قسم کا فتنہ نہ ہو ظہر جماعت سے پڑھیں ورنہ تہاہا پڑھ لیں۔

(۵۷) جواب ایک خط کا۔ بیعت کے طریقہ کے متعلق مفصل مضمون خط میں نہیں آ سکتا زبانی سمجھ میں آ سکتا ہے لیکن چونکہ مجھ میں بیعت کی اہلیت نہیں ہے اس لئے اس قصد سے یہاں تکلیف نہ فرماویں البتہ اگر محض ملاقات کے قصد سے آنے کا ارادہ ہو مصالحت نہیں لیکن آنے سے ایک ہفتہ قبل میرے قیام وطن کی تحقیق فرمائیں۔

(۵۹)- جواب ایک خط کا۔ بیعت میں جلدی مناسب نہیں پہلے کام شروع کر دیا جاوے قصہ اس بیل سے کام شروع کر دیجئے اور حالات سے اطلاع دیتے رہئے تاکہ سلسلہ تعلیم کا جاری رہے پھر جب باہم مناسبت ہو جاوے گی اس وقت بیعت کی درخواست کا مضافاً قئے نہیں۔

(۶۰)- جواب ایک خط کا۔ پہلے خطوط کا مضمون یاد نہیں رہا اگر اس خط کے ساتھ وہ خطوط بھی ہوتے تو اس خط کا مطلب سمجھ میں آتا اور سمجھنے ہی کے بعد جواب دینا ممکن ہے۔ مضمون۔ آنکھ تورات کو ضرور کھلتی ہے مگر یہ خیال کرتا رہتا ہوں کہ ابھی وقت بہت ہے پڑھوں گا اسی خیال میں پھر نیندا آجائی ہے۔  
جواب۔ ہمت کی ضرورت ہے۔

(۶۱)- جواب ایک خط کا۔ اصل یہ ہے کہ طالب علمی کے ساتھ ذکر و شغل جمع ہونا دشوار ہے ایسی حالت میں جس قدر اور جس طرح ہو سکے غنیمت ہے۔ اس لئے اضافہ مناسب نہیں اور ا سابق کا حرج کر کے آنا بھی خلاف مصلحت ہے۔ ۲۲ جمادی الاول ۳۲۴ھ۔

(۶۲) جواب ایک خط کا۔ جواب مسائل کے لئے لفافہ آنا چاہئے۔

(۶۳) مضمون۔ اس وقت خادم کے دماغ کی یہ حالت ہے کہ جو کچھ حضور کے مواعظ وغیرہ میں پڑھتا ہوں ہر وقت خیال بند ہار رہتا ہے یہاں تک کے نماز میں بھی۔  
جواب۔ ان مضامین کا دماغ و خیال میں رہنا مطلوب ہے نماز میں بھی مضر نہیں اطمینان رکھیں۔

(۶۴) مضمون۔ جاءَ تَعِينَاتٍ كَوْتَوَالِي سے پولیس لین کو جو کہ شہر سے انداز ایک میل سے قدرے کم ہے بکار تحریر تباولہ ہو گیا ہے بوجہ پابندی اوقات جماعت نماز کی بالکل فوت ہوتی ہے مشکل سے کوشش کرنے پر ایک دو وقت کی جماعت مل جاتی ہے ورنہ نہیں اور تلاوت قرآن پاک کرنے کو پریشانی سے وقت ملتا ہے اور نصف پارہ کے بجائے چوتھائی پارہ معد منزل مناجات مقبول نصیب ہوتا ہے اور نماز تہجد بجائے بارہ رکعت کے کبھی چھ اور کبھی آٹھ رکعت پڑھتا ہوں اور بعد تہجد کے کلمہ لا الہ الا اللہ (۲۰۰) مرتبہ پڑھتا تھا وہ بجائے بعد نماز تہجد کے اگلے دن صبح کو یا شام کو پڑھتا ہوں۔ دریافت طلب یہ امر ہے کہ

بجائے بعد نماز تہجد کے اگلے دن صبح کو یا شام کو پڑھتا ہوں۔ دریافت طلب یا امر ہے کہ جملہ امور مذکور عریضہ ہذا عمل کی اجازت ہے یا کیا حکم ہے۔

جواب۔ جس قدر ہو جاوے غنیمت ہے۔

مضمون۔ عورت پر جن کے اثر کیلئے تعویذ طلب کیا گیا ہے۔

جواب۔ میں عامل نہیں لیکن تو کلا علی اللہ پکھہ لکھ دیا ہے گلے میں ڈال دیجئے (نقل تعویذ) بسم اللہ الرحمن الرحيم。 هذا كتاب من محمد رسول الله رب العالمين الى من طرق الدار من العمارات والزوار ولا السائحين الا طارق يطرق بخير يا رحمن اما بعد فان لنا ولكم في الحق سعة فان تك عاشقاً مولعاً او فاجراً مقتحاماً او داعياً حقاً مبطلاً هذا كتاب الله ينطق علينا وعليكم بالحق انا كنا نستاخ ما كنتم تعلمون ورسلنا يكتبون ما تمكرون اتر كانوا صاحب كتابي هذا وانطلقو الى عبده الاصنام والاوثان والى من يزعم ان مع الله الها آخر لا اله الا هو كل شيء هالك الا وجيه له الحكم واليه ترجعون تقلبون حمـ لا تنتصرون حمعسى يفرق اعداء الله وبلغت حجة الله ولا حول ولا قوة الا بالله العلي العظيم فسيكفيكم الله وهو السميع العليم۔

(۲۵) مضمون۔ مختلف خیالات نا امیدی وغیرہ کے اور عدم انضباط معمولات کی شکایت درج تھی مجملہ ان خیالات کے ایک یہ بھی خیال لکھا تھا کہ ابھی تک تھانہ بھون کی جانب سے پکھن لفڑ نہیں ہوا۔

جواب۔ ان خیالات کی اصلاح خطوط سے نہیں ہو سکتی۔ افسوس ہے جب یہاں آنا ہوتا ہے اس وقت تو تخفی کیا جاتا ہے پھر دور دور سے اظہار ہوتا ہے۔

(۲۶) ایک صاحب سے ایک سابق خط کے جواب میں متعدد سوالات بطور تنقیح کے کئے گئے تھے ان کے جواب نا کافی آئے ان جوابات کے جواب لکھنے کے بعد درخواست بیعت کی عبارت کے مقابلہ میں جس میں معافی کی بھی درخواست تھی یہ تحریر فرمایا "سب معاف ہے مگر بیعت بدؤں مناسبت مفید نہیں اور آپ کی طبیعت کے انداز سے مناسبت کی

(۶۷) مضمون - ۲۳ جمادی الاول ۳۲ھ۔ درخواست اجازت اعمال قرآنی و درخواست درود شریف بغرض حصول زیارت نبوی صلی اللہ علیہ وسلم۔

جواب - دونوں درخواستوں کا جواب زبانی سمجھے میں آسکتا ہے تحریر سے سمجھے میں نہ آؤ گا مگر اس وقت بحلا اتنا سمجھے لیں کہ دونوں امر غیر ضروری ہیں۔

(۶۸) مضمون - بروز واپسی جلسہ ہمار پور بغرض بیعت حاضر خدمت با برکت ہوا تھا لیکن حضور نے حالت طالب علمی میں مناسب نہ سمجھا واللہ مجھے بجائے مایوسی کے فرحت اور خوشی حاصل ہوئی اور عقیدت مندی زیادہ ہوئی اس لئے کہ حکیم کی رائے اور تجویز سے علاج مفید اور مناسب ہوتا ہے چند احباب نے حضور کی خدمت اقدس میں سلام عرض کرنے کو کہا تھا لیکن بموجب اس تعلیم ضوابط کے کہ آنچاب نے وعظ میں ارشاد فرمائے تھے میں عرض نہ کر سکا۔

جواب - آپ کی خوش فہمی اور سعادت مندی سے بہت دل خوش ہوا۔ تحصیل علم اور اصلاح عمل میں لگے رہئے اور ضروری بات مجھ سے پوچھی جاوے گی ان شاء اللہ تعالیٰ جواب میں در لغت نہ ہو گا۔

(۶۹) مضمون - (مضمون جواب الجواب کا ہے۔ ۱۲) آپ کے شرائط مرقومہ معلوم ہوئے نمبر اپار سال مدرسہ عبد الرب سے فارغ البالی ہو گئی ہے۔ نمبر ۲ بندہ دو مہینہ خدمت میں قیام کرے گا۔ نمبر ۳ خورد و نوش کا اپنی طرف سے انتظام کرے گا۔ نمبر ۴ میں بیعت کا اصرار نہ کروں گا۔ نمبر ۵ اخلاق کی ہی اصلاح مقصود ہے۔ نمبر ۶ کرنے کے بعد حاضر ہونے کا ارادہ ہے۔

جواب - آپ کی صفائی سے بہت دل خوش ہوا جب چاہیں آ جاویں اور آتے ہی یہ کارڈ و کھلاویں اور آپ کے جس کارڈ کا یہ جواب ہے اس کا مضمون بھی زبانی فوراً کہہ دیں۔

(۷۰) ایک صاحب نے بہشتی زیور کے حصے منگوائے تحریر فرمایا کہ میں تجارت کتب نہیں کرتا اس لئے تعقیل حکم سے معدود ہوں۔

(۷۱) ایک حکیم صاحب کی نسبت جو تھانہ بھون میں مقیم ہیں ایک صاحب نے ان کی طرف بغرض علاج رجوع کرنے کے لئے حضرت سے مشورہ لیا تحریر فرمایا "ان کی نیک

بختی کا تو مجھ کو علم ہے لیکن مہارتِ فن کا مجھ کو علم نہیں کیونکہ میں خود طبیب نہیں۔“

(۷۲) ایک عزیز اہلکار نے جنہوں نے ایک عالی شان مکان جدید تیار کرایا ہے درخواست کی کہ افتتاح حضرت کے وعظ سے ہو چونکہ تنخواہ ان صاحب کی کم ہے اس لئے مکان مشتبہ ہے حضرت نے ان کی درخواست پر تحریر فرمایا۔

جواب۔ عزیز از جان سلمہ۔ السلام علیکم۔ یہ تو میرے برداشت سے آپ نے بھی اندازہ کر لیا ہو گا کہ مجھ کو آپ سے کتنی محبت ہے لیکن اس کے ساتھ ہی چونکہ مجھ کو ایک مذہبی منصب یعنی خدمت تبلیغ سے تعلق ہے میرے قول فعل کا اثر متعدد ہوتا ہے اس استباہ کی حالت میں عوام مجھ پر مفترض ہو سکتے ہیں کہ ناجائز مکان کا افتتاح وعظ سے کیا۔ کیا اس کے اطمینان کی ایسی کوئی صورت ہے کہ عام خیالات کی اس کے متعلق تصحیح ہو جاوے اگر ایسا ہو جاوے تو آپ کا گھر میرا گھر ہے واقعی مجھ کو اپنے عزیزوں سے جتنا تعلق ہے کسی کو کم ہو گا۔ میں بھی اس طریقہ تصحیح کو معلوم کرنا چاہتا ہوں۔

(۷۳) ایک صاحب نے ایک عقد کی بابت مشورہ طلب کیا اور اس لڑکے کے ہاتھ کی کچھ تحریریں بھی بغرض اطمینان بھیجیں تحریر فرمایا۔

جواب۔ چونکہ محض چند پر چوں کے دیکھنے سے تمام ان ضروری امور کا اندازہ نہیں ہوتا جن کا معلوم ہونا مشورہ میں ضروری ہے اس لئے مشورہ سے معافی چاہتا ہوں اور دعا نے خیر کرتا ہوں۔

(۷۴) مضمون۔ دورہ میں اہل مد و ہیئت گھرے اور لکڑی مفت کی استعمال کرتے ہیں میں احتیاط کرتا ہوں۔ کہاں سے گھرے قیمتا خریدتا ہوں اور کونکہ ساتھ رکھتا ہوں۔ اس پر سالن پک جاتا ہے اور ہر گانوں میں پہنچ کر کنڈے خرید کر روٹی پکوالیتا ہوں اس وجہ سے میں اہل مد و ہیئت سے علیحدہ ہو گیا اور اب میرا کھانا بالکل علیحدہ پکتا ہے مگر رواجائیہ بات کہ میں مسلمان ایک جگہ رہتے ہیں اور میں تھا بیٹھ کر کھانا کھا لیتا ہوں کچھ برا معلوم ہوتا ہے آیا اس میں کسی اصلاح کی ضرورت ہے یا نہیں۔

جواب۔ اس میں ایک تو مسئلہ کی تحقیق ہے وہ یہ کہ اگر ان کے طعام کی جنس حلال ہو تو صرف گھرے یا لکڑی کے غیر حلال ہونے سے طعام حرام نہ ہو گا ان لوگوں کے ساتھ اپنا طعام

شامل کر کے کھالینے کی اجازت ہے ان کے اس فعل کا کہ گھڑے و لکڑی ناجائز طریق سے حاصل کیا و بال خود ان پر رہے گا اور ایک مشورہ کی تحقیق ہے وہ یہ کہ اگر اس طرح جدا ہو کر کھانے سے کوئی زیادہ تنگی ظاہری یا قلبی نہ ہو تو زیادہ بہتر یہی ہے۔ ممکن ہے کہ ان کو اس کا احساس ہو کر اپنے فعل کے بے جا ہونے پر ان کو متتبہ ہو اور وہ بھی تائب ہو جاویں۔ خصوص جبکہ یہ احتمال ہو کہ اگر ہم ان کے شامل ہو کر کھاؤ نیگے تو ہماری یہ اختیاط بھی بے اثر و بے وقت ہو جاوے گی تب تو علیحدہ کھانا زیادہ ضروری ہے۔ اور اگر حالت اس کے خلاف ہو یا ساتھ کھانے میں امید ہو کہ تایف قلب سے متاثر ہو کر ان کو ہدایت ہو جاوے گی تو شامل ہو کر کھائیں۔

(۷۵) مضمون۔ حضور کی تصنیف کی ہوئی کتاب دیکھی۔ حضرت نے حافظ کو جلدی پڑھنے کی سخت ممانعت کی ہے میں آہستہ اور الفاظوں کو ادا کر کے پڑھتا ہوں تو بھول جاتا ہوں۔  
جواب۔ مطلب جلدی پڑھنے کی ممانعت کا یہ ہے کہ اس قدر جلدی پڑھے کہ حروف صاف ادا نہ ہوں اور اگر حروف صاف ادا ہوں تو جلدی کا بھی مضمون نہیں۔

(۷۶)۔ مضمون۔ یہاں دو شخصوں میں بحث ہے پہلا شخص کہتا ہے کہ انسان خود فاعل مختار ہے اور اللہ پاک نے اس کو یہ اختیار دیا ہے کہ وہ چاہے نیکی کرے یا بدی کرے اور اس کا قبول کرنا نہ کرنا اللہ پاک کے اختیار ہے اور دوسرا شخص کہتا ہے کہ نہیں جو کام کرتا تا ہے اللہ پاک کرتا تا ہے انسان کچھ نہیں کرتا فقط بدی کر سکتا ہے نیکی اللہ پاک کرتا تا ہے۔

جواب۔ ایسی باریک باتوں کی تحقیق میں مت پڑو پھر طرح طرح کے شبہات پیدا ہونے لگتے ہیں۔ بس محملہ اتنا سمجھ لینا کافی ہے کہ توفیق نیکیوں کی اللہ تعالیٰ دیتا ہے اور جس طرح توفیق دی ہے اسی طرح بندہ کو اختیار بھی دیا ہے اور ایسا ہی اختیار انسان کو بدی کرنے کا بھی ہے پھر کی طرح وہ مجبور نہیں ہے۔

(۷۷) مضمون۔ اور جمال القرآن ۳ عدد ارسال کریں۔

جواب۔ کیا مجھ کو کبھی بیچتے ہوئے دیکھا ہے یا کوئی اشتہار میری طرف سے شائع ہوا ہے۔  
(۷۸)۔ جواب ایک خط کا۔ مجھ کو اتنی فرصت کہاں کہ دونوں خطوں کو دیکھ کر انتخاب کروں آپ صرف اتنا لکھ بھیجئے کہ مجھ کو فلاں فلاں وقت فرصت ہے اور یہ کہ لکنی دریتک

اور اد پڑھ سکتا ہوں پھر ان شاء اللہ تعالیٰ جواب عرض کروں گا۔ خط میں اس کا ہمیشہ خیال رہے کہ مخاطب کو سہولت ہو۔

(۷۹) ایک طبیب صاحب نے درخواست بیعت کیسا تھا ایک عمل کی بھی اجازت چاہی جس سے مریض شفا پا جایا کریں۔ جواب تحریر فرمایا ”چونکہ اس کے ساتھ ایک دوسرا مضمون بھی نتھی کر دیا گیا جس سے یہ بھی بے اثر ہو گیا۔ اس لئے اس کا جواب بھی قلم انداز ہوا“ اور زبانی فرمایا کہ طبیب ہیں چاہتے ہیں کہ دوا بھی کریں اور جھاڑ پھوٹ بھی کریں تاکہ مریض صحت یاب ہو کران کا مطب خوب چلے اور خوب دنیا کمائیں۔ لوگ بھی غصب کرتے ہیں۔ بیعت کی درخواست بھی اور عمل کی درخواست بھی چاہتے ہیں کہ دنیا بھی ملے اور دین بھی جہاں برہمن وہیں قصائی۔

(۸۰) ایک عزیز کے خط کا جواب۔ برادر بجاں برابر سلم۔ السلام علیکم۔ ورحمة اللہ محمد اللہ تعالیٰ خیریت سے ہوں خیریت آں عزیز کی بدل و جان مطلوب والسلام والدعا مشتاق دیدار اشرف علی۔

(۸۱) جواب ایک خط کا۔ عزیزہ سلمہا۔ السلام علیکم ورحمة اللہ۔ دینی اعتبار سے تمہاری حالت بفضلہ تعالیٰ بالکل قابلِ اطمینان ہے۔ ایسے تغیرات و تبدلات جو کہ اکثر ضعف مزاج و غلبہ خلط سودا یا کی خون کی ہے۔ باطن کو ذرا بھی مضر نہیں جس حالت کو تم محمود سمجھتی تھیں تھے وہ کمال تھا اور نہ یہ نقص ہے۔ دونوں عارضی ہیں۔ وساوس کسی شمار میں نہیں نہ اس سے کفر ہوتا ہے بلکہ الشا اجر ملتا ہے۔ اصلی حالت عقائد اختیاریہ کی صحت اور اعمال ضروریہ کی پابندی اور معاصی سے اجتناب اور دنیا سے محبت نہ ہونا ہے جس کو یہ میسر ہے اور الحمد للہ تم کو میسر ہے وہ عند اللہ مقبول ہے اور جو پریشانی ہے وہ طبعی ہے روحانی نہیں۔ تم اپنے معمولات کو جس قدر بھی آسانی سے ہو سکے کئے جاؤ اور ایسی پریشانیوں کو باطن کے لئے مضر مت سمجھو۔ گویا ماری کے اثر سے جسم کو ضرر ہوتا ہو جس کی تدبیر طبیب کا کام ہے۔ جب تم یہاں تھیں تم نے یہ حالات بلکہ کوئی حالت بھی مفصل ظاہر نہیں کی یہ غلطی تھی ورنہ مشافہ میں زیادہ سکون ہو سکتا ہے خیراب میں نے جو دستورِ عمل تحریر کیا ہے اس کو قطعی سمجھوا اور مضبوط پکڑوا اور حالات سے ذرا جلدی جلدی اطلاع دیا کرو۔

جن صاحب کے ذریعہ سے ان بی بی صاحبہ نے عریضہ لکھوایا تھا انہوں نے طوال

عویضہ کی معدودت چاہی تھی جو بضرورت واقع ہوئی تحریر فرمایا "میں نے مفید دستور العمل لکھ دیا ہے۔ طول ضروری کا کیا مضا لقہ اور یہ ضروری تھا بدول اس کے حال نہ معلوم ہوتا،"  
 (۸۲) مضمون۔ نماز وظیفہ میں اس قدر فضول خیال آتے ہیں جس سے طبیعت بہت پریشان ہوتی ہے۔

جواب۔ کچھ حرج نہیں خود تو خیالات جمع کیجئے نہیں اور جو بلا قصد آؤں ان کا ذرا بھی غم نہ کیجئے۔ جب ذکر کا غلبہ ہوگا ان شاء اللہ یہ سب مضمحل و مغلوب ہو جائیں گے۔

### ۲۵ جمادی الاول ۳۲ھ یوم پنجشنبہ

(۸۳) مضمون۔ پوزیا کے رنگ کے رنگے ہوئے کپڑے سے نماز جائز ہے یا نہیں۔

جواب۔ پوزیہ میں اسپرٹ کا احتمال ہے اور وہ روح ہے بعض شرابوں کی جو قواعد فقہیہ سے مختلف فیہ ہے جو احتیاط کر سکے احتیاط کرے اور جونہ کر سکے اس کو گنجائش ہے۔

(۸۴) مضمون۔ ایک فریق نے مولوی صاحب کو شرکت سے خارج کر دیا اور کہا کہ ہم لوگ نہ شریعت کے بموجب چل سکتے نہ تم کو شریک کرتے۔ بلکہ بعض الناس نے یہ بھی کہا کہ ہم شریعت محمدی کی متابعت نہیں کر سکتے پس یہ کہنا بحسب شرع شریف کیسا ہے۔ آیا موجب کفر ہے یا نہیں۔

جواب۔ نہ ہم لوگ شریعت کے بموجب چل سکتے ہیں "اس کا کیا مطلب ہے۔ ان لوگوں سے پوچھنا چاہئے ہم شریعت محمدی کی متابعت نہیں کر سکتے" اس کا بھی مطلب پوچھنا چاہئے پھر زبانی فرمایا کہ بیگان میں کافر بنانے کا بڑا شوق ہے۔ اگر ذرا کوئی بات ہو جاوے تو یہ چاہتے ہیں کہ کافر بنائیں۔

(۸۵) ایک صاحب نے بعض حضرات کی بابت استفسار حالات و خیریت کیا تحریری فرمایا کہ مجھ سے دین کی باتیں پوچھا کیجئے۔ خبریں نہ پوچھا کیجئے۔

(۸۶) ایک خط کا جواب۔ کسی مسجد کو آباد کرنا جماعت کے ساتھ نماز پڑھنے سے افضل ہے۔

مضمون۔ حضرت نے ایک دفعہ فرمایا تھا اظہار حاجت ضروری ایسے پر جو منت نہ ہو اور بارہ ہو۔ بخوبی انعام دے دے جائز ہے مگر یہ زبانی فرمایا تھا اب بذریعہ تحریر عرض کیا۔

جواب۔ اب بھی وہی جواب معروف ہے یہ بھی شرط ہے کہ وہ ذلیل نہ سمجھے۔

مضمون۔ معمولات علی التواتر حسب دخواہ پورے طور پر وقت پر ادائیں ہوتے سخت پریشانی اور ندامت ہوتی ہے۔

جواب۔ یہ پریشانی اور ندامت بھی نفع میں معمولات سے کم نہیں۔

(۸۷) جواب ایک خط کا۔ بعد نماز فجر ۳۲ بار سورہ فاتحہ پانی پر دم کر کے مریضہ کو دن بھر پلایا جاوے اور آپ نے پیسہ والا نکٹ بھیجا مجھ کو باوجود تلاش کے اس وقت سادہ کارڈن ملا مجبور الفاف پر نکٹ لگا کر بھیجتا ہوں اگر آپ کارڈ لے کر موڑ کر رکھ دیتے تو آسانی ہوتی۔ ان باتوں سے بہت تکلیف ہوتی ہے۔

## ۲۱ جمادی الاول ۳۲ھ یوم جمعہ

(۸۸) مضمون۔ حضور مال (جام وغیرہ بغرض فروخت) بہت رکھا ہے روپیہ دینے کا وعدہ بالکل قریب ہے اور مال کے پیچے حضرت بہت پریشان ہوا ہوں۔ کوئی دعا پڑھنے کے واسطے بتلا دیجئے پڑھا کروں۔

جواب۔ یا باسط ہر نماز کے بعد (۲۷) بار پڑھ کر دعا کیا کریں۔

(۸۹) مضمون۔ میں نے اب کی دفعہ منت مانی تھی تو اللہ پاک نے پوری کردی ہے اس کے شکریہ میں مسجد کی جانماز بناؤ نگانا پ بھجواد تجھے۔

جواب۔ بھائی اس کی حفاظت جھگڑا ہے اتنا روپیہ مسکینوں کو دینے سے زیادہ ثواب ہوگا۔

(۹۰) مضمون۔ بہ برکت صحبت شریف تھانہ بھون سے واپس ہونے کے بعد پندرہ میں روز تو ایسی عمدہ حالت رہی کہ ایسی کبھی عمر بھر نصیب نہیں ہوئی ذکر اور دعا میں خوب جی لگتا اور لذت آتی دل میں ہر وقت ایک رقتی رہتی جس سے ذکر اور دعا میں بہت دفعہ رونا آ جاتا۔ خیالات مال و متاع زن و فرزند کم آتے۔ اکثر نیک اعمال کی رغبت اور اللہ تعالیٰ کا ذر دل میں رہتا لیکن جوں جوں دن زیادہ گزرتے گئے یہ باتیں کم ہوئیں اور بطور سابق قساوت قلبی بڑھنی

شروع ہوئی اور خیالات دنیوی اور لمبی آرزو میں دل میں بھرتی جاتی ہیں کہ ہم یوں کریں گے پھر یہ ہو گا وغیرہ اور ذکر کی وہ لذت حلاوت بھی نہیں رہی۔ پہلے لذت اور دل کی خوشی سے ہوتا تھا اب بسا اوقات جبر سے کیا جاتا ہے مگر بفضل خدا آج تک ذکر کا نام نہیں ہوا۔

جواب۔ یہی بڑی بات ہے۔ ان شاء اللہ تعالیٰ اسی کی برکت سے پہلے سے زیادہ حالات محمودہ نصیب ہوں گے جو پائیدار ہوں گے اور وہ تاپائیدار تھے۔

مضمون۔ اس کے لئے کوئی نسخہ مرحمت ہو کہ قلب پر قیامت نہ آنے پائے۔

جواب۔ یہ قیامت نہیں ہے آپ کی تشخیص کی غلطی ہے۔ قیامت کہتے ہیں گناہ سے نفرت نہ ہونے کو اور طاعت سے رغبت نہ ہونے کو۔

مضمون۔ اندیشہ ہے کہ کہیں ذکر ترک ہونے تک نوبت نہ پہنچ جائے۔

جواب۔ قبل از مرگ واویلا اسی کا نام ہے۔ اللہ تعالیٰ پر تو کل رکھنا چاہئے۔

مضمون۔ یہاں سے قریب ایک نقشبندی بزرگ تبع شریعت موجود ہیں اجازت ہوتی کبھی کبھی ان کی خدمت شریف میں حاضر ہو جایا کروں۔

جواب۔ مبتدی کو مضر ہے۔

مضمون۔ میرے آقا میرا نفس بڈا سرکش ہو گیا ہے اس کی کوئی سخت سزا تجویز فرمائی جاوے۔

جواب۔ کیا میں آپ سے پوچھ پوچھ کر تعلیم دوں گا۔

(۹۱) مضمون۔ آج شب کو خواب میں جناب کی زیارت ہوئی اور حضرت پیر مرشد جناب حاجی امداد اللہ صاحب مرحوم مغفور کی توجہ سے (جو جناب کی صورت میں تھے) قلب پر ایک غلاف تھا وہ پارچہ صندل کی طرح خشک ہو کر علیحدہ ہو گیا۔

جواب۔ مبارک ہو۔

مضمون۔ توجہ تو بزرگوں کے بذریعہ خواب کے ظاہر ہوتی ہے لیکن حب جاہ حب مال طول امل میں گرفتاری بدستور ہے۔

جواب۔ سب ان شاء اللہ تعالیٰ رفع ہو جاوے گا۔

مضمون۔ نہ ملتا جاؤں اور کوئی سورۃ حفظ پڑھتا جاؤں تو کوئی حرج تو نہیں۔

جواب۔ کچھ حرج نہیں۔

مضمون۔ ایک صاحب نے فرمایا کہ بلند آواز سے قرآن شریف پڑھنا شُنٹھانے کی حالت میں مکروہ ہے۔

جواب۔ غلط ہے۔

مضمون۔ میں اس درمیان میں کھانسی و زکام کی وجہ سے ضعیف ہو گیا ہوں بعض لوگوں کی رائے ہے کہ صحیح کو ہوا خوری کے لئے جنگل کی طرف جانا مفید ہے۔ وہیں تا طلوع بیٹھنے کے بعد اشراق کی نماز پڑھنے سے جو ثواب حج و عمرہ کا وعدہ فرمایا گیا ہے کیا وہ اسی پابندی کے ساتھ مخصوص ہے۔

جواب۔ جی ہاں مگر حفظ صحت کی مصلحت اس منتخب کی تحصیل سے مقدم ہے۔

(۹۲) مضمون۔ آواز کی یہ حالت ہو رہی ہے کہ قرآن شریف خطبہ وغیرہ کے پڑھنے میں اندر سے جو الفاظ نکلتے ہیں وہ الفاظ ہرگز نکلتے ہی نہیں آواز بالکل بند ہو جاتی ہے حضور سے امیدوار ہوں کہ کوئی دعا اور دو ابھی اپنی زبان مبارک سے ارشاد فرمادیں اور پہلے میں بہت اچھی طرح پڑھتا تھا۔ حضور سے یہ بات دریافت ہے کہ اچھی آواز کو نظر لگ جاتی ہے مجھ کو یقین نہیں ہے مگر حضور سے پوچھ لینا بہتر ہے دوسری بات یہ دریافت کرنا ضروری ہے کہ لوگ کہتے ہیں سورۃ فاتحہ میں ادھر کا ادھر لفظ ملا دینے سے شیطان کا نام پیدا ہو جاتا ہے ان لفظوں کو احتیاط سے پڑھنا چاہئے وہ لفظ سات جگہ سورۃ فاتحہ میں ہے۔

جواب۔ آواز کے متعلق طبیب سے رجوع کیجئے اور فاتحہ کے متعلق جو لکھا ہے محض بے اصل ہے۔

(۹۳) ایک صاحب نے ایک واقعہ تو لکھا لیکن اس کے بعد یہ کچھ نہ لکھا کہ کیا چاہتے ہیں۔ واقعہ ہی لکھ کر ختم کر دیا۔

جواب۔ میں تحریر فرمایا "قصہ تو معلوم ہو گیا پھر کیا کروں"

(۹۴) ایک شخص نے خواب لکھا۔ نمبرا۔ ایک شخص سفید ریش بزرگ نورانی صورت

سفید لباس فاخرہ زیرِ تن کئے ہوئے تشریف لائے اور مجھ کو سلام علیک کی۔ میں نے علیکم السلام کہا اور انھ کر مودب بینچ گئی اور وہ بزرگ میرے سر ہانے بینچ گیا اور یہ فرمایا کہ تو محمد یعقوب کے لئے مت رویا کرا اور اپنے شوہر کو بھی منع کر کے وہ بھی نہ رویا کرے۔ ہم تجھ کو اس سے اچھا یعقوب دیں گے میں نے یہ کہا کہ دینے کو تو خدا نے مجھ کو وہ لڑکا یعقوب دیا تھا مگر زندہ نہ رہا تو کیا کروں۔ بزرگ صاحب نے فرمایا کہ نہیں یہ رہے گا پھر میں نے کہا کہ اگر زندہ رہا اور سگدستی رہی تو یہ بھی رنج ہو گا۔ انہوں نے فرمایا کہ نہیں ایسا نہیں ہو گا۔ لھبرامت ان شاء اللہ تعالیٰ عمر اور نصیبہ کا اچھا ہو گا۔ میری آنکھ کھل گئی دیکھا تو خواب تھا ایک ماہ سے ایام ماہواری بند ہیں۔ حمل کی صورت معلوم ہوتی ہے۔

**خواب نمبر ۲** - اگلے روز پھر دیکھا کہ وہی بزرگ صاحب تشریف لائے اور ایک بہت بڑا دریا ساتھ لے کر آئے اور فرمایا کہ اس دریا کو پی میں نے کہا اس قدر بڑے دریا کو میں کیسے پی سکتی ہوں فرمایا کہ نہیں پی سکتی ہے لہذا ان کے فرمانے کے بموجب میں نے پینا شروع کیا دریا کو منہ لگا کر خوب سیر ہو چکی تو تھوڑا دریا باقی رہ گیا۔ بزرگ صاحب نے فرمایا کہ خیر۔

**جواب** - نہایت مبارک خواب ہے امید تو یہی ہے کہ دونوں بشارتیں ظہور کریں گی۔

## ۲- رجب المرجب ۳۲، ہجری

**۹۵** - خواب مولانا مولوی ظفر احمد صاحب، همیشہزادہ حضرت۔ عرصہ ہوا ایک خواب دیکھا تھا۔ اگرچہ جی یوں چاہتا ہے کہ حضرت سے کوئی بیداری کی بات عرض کروں اور زبان قال و حال سے کہوں۔

نہ شم نہ شب پرستم کہ حدیث خواب گویم  
چوغلام آفتام ہمہ ز آفتاب گویم

مگر خواب کی بات اس لئے عرض کرتا ہوں کہ شاید توجہ سامی یہ حدیث خواب حدیث یقظہ ہو جائے۔ خواب یہ ہے کہ میں نے ایک میدان بہت بڑا وسیع دیکھا جس میں بہت سے خیمے نصیب ہیں۔ ایک خیمہ میں برادر مرحوم موجود ہیں جو کچھ کتابت کا کام مثل ایام حیات کر رہے ہیں۔ ایک خیمہ میں حضرت والا مقیم ہیں اس کے گرد بہت سے خیمے ذاکرین کے نصب

ہیں۔ میں بھائی صاحب مرحوم کے خیمہ میں موجود ہوں کہ اتنے میں حضرت والا کے خیمے میں سے منشوی کے اشعار مسح عہدے توجہ کے بعد معلوم ہوا کہ حضرت والا ہی اشعار منشوی اپنی زبان مبارک سے پڑھ رہے ہیں جن میں ایک شعر یاد رہا۔

شاد باش اے عشق خوش سودائے ما

اے طبیب جملہ علت ہائے ما

اس شعر پڑا کرین کو وجد آگیا اور ایک دوسرے پر گرنے لگے احتقر پر گریہ طاری ہو گیا اور بجہہ میں گر پڑا جماعت ذا کرین میں خواجہ عزیز الحسن صاحب کو تو میں نے پہچانا اور کسی کو نہیں پہچانا اس کے بعد حضرت والا خیمہ سے باہر تشریف فرمایا کہ تم لوگ کیوں روئے ہو تم تو مقصود طاری تھی تو ان کی تسلی کے لئے حضرت نے ارشاد فرمایا کہ تم لوگ کیوں روئے گا جو اس وقت کی قدر سے دامن بھر رہے ہو اور ان شاء اللہ کا میابی یقینی ہے رونا تو ان کو پڑے گا جو اس وقت کی قدر نہیں کرتے۔ میرے بعد افسوس کریں گے جبکہ نہ ذکر کی آواز کان میں پڑے گی نہ کوئی راستہ بتانے والا ہو گا۔ دوسرے دن خواب دیکھا کہ میں اسی خواب کو حضرت والا سے عرض کر رہا ہوں اور حضرت نے اس بات پر (کہ تم کیوں روئے ہو تم مقصود سے دامن بھر رہے ہو اور ان شاء اللہ کا میابی یقینی ہے) مراقبہ کے طور پر سر جھکا لیا پھر سر انداز کر فرمایا کہ ان شاء اللہ کا میابی یقینی ہے۔ ایک دن خواب دیکھا کہ میں پیران کلیہ حضرت شیخ علاء الدین صابر رحمۃ اللہ علیہ کے مزار پر فاتحہ پڑھ رہا ہوں اور مجھے پر حالت بکا طاری ہے اور غایت شوق میں واجدہ واجدہ کہہ رہا ہوں جس کا جواب اچھی طرح یاد نہیں کہ حضرت شیخ کی طرف سے کیا ملا۔ وہم سا ہوتا ہے کہ شاید یہ الفاظ تھے لفغم یا ولداہ۔

جواب۔ یہی خواب ہیں جن کو قرآن مجید میں حسب تفسیر حدیث بشری فرمایا گیا ہے اور حدیث میں مبشرات یہ خود اپنی تعبیر ہے۔ مبارک ہو۔ حق تعالیٰ ایسا ہی کرے کہ کامیابی یقینی ہو اور ان شاء اللہ تعالیٰ ایسا ہی ہے۔ خیراً گر تم ریمی کے مصدق ہو تو خدا تعالیٰ کاشکر ہے کہ میں اور دوسرے احباب ترمی لہ ہی کے مصدق ہیں اور ویاثانیہ میں جدباً اعتبار سلسلہ بیعت کے کہا گیا ہے مکرمبارک ہو۔ ذلک فضل اللہ یؤتیہ من یشاء۔

## ۳۲ حجۃ المرجب

(۹۶) ایک صاحب جو داخل سلسلہ تھے دنیاوی اغراض کے لئے سفارش بہت کرایا کرتے تھے ایک بار جب وہ یہاں آئے حضرت نے در پردہ ان کو بہت سی ضروری باتیں سنائیں اور کھانا بھی صرف ایک وقت کھلایا اس کم التقاضی سے وہ خفا ہو کر بلا اطلاع چلے گئے اور یہاں کی برائیاں لکھ کر بھیجیں انہوں نے کچھ عرصہ کے بعد پھر معافی کا خط لکھا کہ جب سے میں وہاں سے آیا ہوں میری دینی اور دنیوی حالتیں دونوں خراب ہو رہی ہیں لہد میری حماقتوں کو معاف فرمائیے اور اجازت حاضری کی چاہی۔ حضرت نے فرمایا کہ میں تو پہلے ہی سمجھتا تھا کہ بے حسد کے ساتھ بعض رکھنا رنگ لاویگا مولا نافرماتے ہیں۔

چوں حسد بردی دلابر بے حسد

زان حسد دل راسیاہی ہار سد

طلب اجازت کا حضرت نے یہ جواب دیا کہ ”میرے یہاں آنے کی کسی کو ممانعت نہیں لیکن جو شخص نکلتے چینی اور عیب جوئی کی غرض سے آئے گا اس کو نفع نہ ہو گا لیکن میرا اس میں بھی نقصان نہیں“ اس خط کے جواب میں ان کا دوسرا خط آیا جس میں حسب ذیل سوالات درج تھے (۱) کمترین کا ارادہ حضور کی قدم بوی حاصل کرنے کا ہے۔ (۲) ارجب کو حضور کی قدم بوی میں رہنا ہے کیا حضور تشریف رکھیں گے۔ (۳) کمترین کا ارادہ حضور کو دنیوی امور میں تکلیف دینے کا نہیں یعنی سرانے میں مقیم رہے گا اور وہاں ہی خوردنوش رکھے گا۔ اس میں حضور کی کیا رائے ہے۔ (۴) کمترین کو کس کس وقت حضور میں برائے قدم بوی اور زیارت حاضر ہونا چاہئے اور حضور سے کس کس وقت نصائح کا منتظر رہنا چاہئے کیونکہ حضور عدم الفرصة ہیں۔ (۵) کمترین کو وہاں آ کر کیا کیا کرنا چاہئے اور چونکہ ہر وقت نصائح کا موقع حضور سے نہیں اس لئے باقی اوقات کس طرح اور کہاں بسر کروں کہ جو باعث خوشنودی حضور ہو۔ (۶) برائے مہربانی تمام امور سے آ گا، ہی فرمادیں کہ وقت حاضری کمترین سے بے ادبی نہ ہو شعر۔

بے ادب تنہا نہ خود را داشت بد

بلکہ آتش برہم آفاق زد

## بلکہ آتش برہم آفاق زد

(۶) دعا کا طلب کنترین عاصی طالب حق و بے ادب و نادا قاف و گمراہ و عتاب شدہ بنہ۔

(جواب حضرت اقدس مد فیوضہم العالی) السلام علیکم اس خط میں مرے اس خط کا بالکل جواب نہیں بلکہ قانونی سوالات کر کے مجھ کو پابند کرنا چاہا ہے اس خط کا جواب آنا چاہئے اور اس خط کا جواب یہ ہے کہ ان کے تحریری جواب کی ضرورت نہیں جس کو غرض ہے یہاں پہنچ کر بطور خود سب امور کی تحقیق و افہمنی سے کر لے اور مجھ کو کسی قانون کی پابندی ضروری نہ ہوگی جو بات ناپسند ہوگی اس پختی و دار و گیر کر سکوں گا جس کو اس کی برداشت نہ ہو آنے کی تکلیف نہ اٹھاوے اس کے بعد ان صاحب کا اور خط آیا جو معہ جواب ذیل میں درج ہے۔

## خط مورخہ لے شعبان ۱۳۳۲ھ

(۷) مضمون۔ (۱) عرض ہے کہ حکیم مصطفیٰ صاحب بجنوری نے نماز صلوٰۃ الاوائیں کم از کم بیس روز کو بتلائی تھی اور یہ فرمایا تھا کہ مولا نا کی ایک دفعہ کی ناراحٹگی سے نامیدنہ ہونا چاہئے بلکہ بیس روز نماز پڑھ کر بعد میں لکھو مولا نا نرم ہو جاویں گے میں نے ایسا ہی کیا مگر افسوس کہ نتیجہ برابر برعکس ہوتا ہے۔

جواب۔ ان کا قصہ مجھ کو کیوں لکھا و سرے اس کی بھی کوئی دلیل نہیں کہ نتیجہ برعکس ہوا۔

مضمون۔ (ب) آپ فرماتے ہیں کہ خود تحقیق کرو آپ کے دل کی کسی کو کیا خبر کہ آپ کس طرح خوش ہوتے ہیں۔ کوئی شخص وہاں نہیں بتلاتا۔

جواب۔ میری اس عبارت کے دو جز تھے ایک یہ کہ خود آ کر تحقیق کرو۔ دوسرا یہ کہ واقفین سے تحقیق کرو تو جو جزو اختیار میں تھا یعنی خود آنا وہ اگر کرتے اور کافی نہ ہوتا تو اس وقت کہتے کہ واقفین کا بتلانا کافی نہیں اب تم بتلا دو تو یہ سوال البتہ موقع کا تھا۔

(مضمون)۔ (ج)۔ اور جو بتلاتا ہے آپ اس ترکیب سے ناراض ہوتے ہیں اس لئے آپ سے ہی دریافت کیا تھا کیونکہ آپ خود اپنے خوش کرنے کی ترکیب اچھی بتلا سکتے ہیں۔

جواب۔ تو پھر تم پہلے یہ بتلا دو کہ تم یہاں کیا کیا کرو گے میں ان افعال کی نسبت بتلا دوں گا کہ ان میں کون امر خلاف مرضی ہے اور کون نہیں اور بدؤں اس کے میں کس کس بات

تناہی ہیں پھر دوسرے کے افعال۔ ہر شخص اپنے افعال کی فہرست محدود کر سکتا ہے دوسرا نہیں کر سکتا اور میرے نزدیک تو سب سے بہل طریقہ ان امور کے معلوم کرنے کا یہ ہے کہ جو بے عنوانیاں تمہاری دیکھتا جاؤں تو کتا جاؤں اسی طرح سب خبر ہو جائے گی۔

مضمون (ہ) میں نے کبھی نہ کسی ادستاد اور نہ حاکم سے کبھی سختی نہیں کہی اس لئے میں عادی نہیں ہوں۔

جواب۔ میں اس کا خیال نہیں رکھ سکتا اور نہ میرے ذمہ ضرور ہے۔

مضمون۔ (ہ) اب آخر میں نہایت ادب سے التاس ہے کہ میری اس حالت پر غور فرمادیں کہ میں جامل آپ عالم (اگر من ناجوان مردم بہ کردار۔ تو بر من چوں جوان مردان گزر کن) اور میری اصلاح فرمادیں۔

جواب۔ میں تو ہر تحریر میں اصلاح ہی کرتا ہوں ووسر اعمل نہ کرے تو میں کیا کروں۔

(مضمون)۔ (و)۔ یا مجھے اجازت بخشیں کہ میں کسی دیگر پیر صاحب سے مرید ہو جاؤں لیکن اگر کسی بعثتی پیر سے مرید ہو گیا کہ وہ با اخلاق ہوتے ہیں جو شیوه محمدی ہے اور قیامت کے دن مجھ سے سوال ہوا تو میں پہلے آپ سے مرید ہونا اور آپ کا توجہ نہ فرمانا ظاہر کر دوں گا۔

جواب۔ بے ہودہ بکواس سے کیا فائدہ تمیز سکھو۔ دوسرے اگر اللہ میاں اس کے جواب میں یوں فرمادیں کہ توجہ تو کی تھی مگر تو اس کو توجہ نہ سمجھا تو خوشامد کو توجہ سمجھتا تھا پھر توجہ ہی کا دعویٰ غلط ہے تو اس کا کیا جواب دو گے۔ تتمہ۔ اس خط کے متعلق زبانی ارشاد فرمایا کہ یہ تو وہی مثل ہے کا نابھاتا بھی نہیں اور کانے بغیر چین بھی نہیں آتا۔

(۹۸) مضمون۔ ایک سیدانی یوہ کی کل پونچی ۲۶ عدد اشرفیاں تھیں جو کسی مخالف شخص نے نکال لیں کوئی ایسا تعویذ مرحمت ہو جائے کہ جس کے حسب ارشاد دبانے یا لٹکانے سے جناب باری عز اسمہ اشرفیاں لے جانے والے کے دل میں رحم پیدا کریں اور وہ خود ہی اشرفیاں ڈال دے یا کسی اور صورت سے اس کی پونچی اس کو مل جاوے۔

جواب۔ عملیات میں تو مجھ کو مہارت نہیں لیکن ایک طریقہ اکثر لوگوں کو بتا بتا دیا ہے اور کہیں کہیں کامیابی بھی ہوئی ہے اگر دل چاہے خواہ وہ سیدانی صاحبہ یا ان کے لئے اور کوئی

صاحب کر لیں۔ سورہ لقمان کے دوسرے رکوع میں یہ آیت یعنی انہا ان تک مثقال  
الی قولہ تعالیٰ لطیف خبیر بوقت فرصت اول دور رکعت نما نفل پڑھ کر اس کو (۱۱۹) بار  
مع اول و آخر درود شریف ۱۱ بار بحضور وجد ان مفقود ایک ہفتہ تک پڑھیں اور دعا کریں۔  
تم اپنے سے بھی کام لیں میں بھی دعا کرتا ہوں۔

### ۳۲ رجب المرجب

(۹۹) مضمون۔ حال۔ معمول بفضل خدا جاری ہے۔ تمن چار روز سے سخت انقباض  
ہو گیا ہے اور قلب پر ایک بہت وزن آ گیا ہے ایسا معلوم ہوتا ہے اور بے چینی سی معلوم ہوتی  
ہے اور کسی چیز میں دل نہیں لگتا کبھی کبھی قلب میں عادت سے زیادہ حرکت معلوم ہوتی ہے۔  
جواب۔ قبض و بسط لوازم سلوک سے ہیں اور ہر ایک میں خاص مصالح ہیں۔ بعض  
منافع قبض کے منافع بسط سے بھی زیادہ ہیں جو کہ بعد تجربہ کے خود بھی سالک کی سمجھ میں آ  
جائتے ہیں۔ کام کئے جائے ان شاء اللہ تعالیٰ سب احوال و لخواہ ہو جاویں گے۔ ضرب و جبر  
میں اگر زیادتی ہو گئی ہو تو تحفیف فرمادیجئے۔ اگر زیادہ کام ہونے سے خستگی ہو کام برائے  
چندے کم کر دیجئے اگر کھانے اور سونے میں کمی کر دی ہو تو اس میں توسع کیجئے کوئی چیز مفرح  
قلب و مرطب دماغ و مقوی اعضاء رئیس استعمال میں رکھیجئے۔

### ۳۳ رجب المرجب

(۱۰۰) ایک خط کا جواب۔ چونکہ خط میں آپ نے کئی باتیں پوچھی ہیں تو بدھوں اس  
کے کہ سب سوالوں کا اعادہ کروں جواب ہو نہیں سکتا اگر ایک ہی سوال ہوتا تو لا یا نعم سے ہو  
سکتا تھا اور کارڈ میں اتنی گنجائش کہاں کہ سب سوالوں کا اعادہ کر کے جواب لکھوں الہذا ایسے  
جوابوں کے لئے لفاف آنا چاہئے تھا۔

### ۳۴ رجب المرجب

(۱۰۱) خلاصہ خط (حال)۔ اگلے عریضہ میں انقباض کا حال لکھا تھا۔ بفضلہ تعالیٰ  
حضور کی دعا ہے اب بہت تحفیف معلوم ہوتی ہے اب تک تھوڑا سا انقباض باقی ہے۔

**تحقیق - الحمد للہ۔** ان شاء اللہ تعالیٰ یہ بھی رفع ہو جاویگا۔ ان امور کی طرف التفات ہی نہ کجھے یہ ذرا بھی مضر نہیں اور نہ اسکی اضداد کچھ کمالات ہیں اصل مقصود (تعلق مع الحق) ہے جس کا طریقہ ذکر و طاعت ہے وہی۔

(۲) اور خواب تو بہت سے ہوتے رہتے ہیں مگر چونکہ برابر سلسلہ وار یاد نہیں اس لئے عرض نہیں کرتا۔

**جواب - کچھ حاجت نہیں بیداری کی حالت کا اہتمام کجھے۔**

(۱۰۲) خلاصہ خط۔ حضور والا آپ نے تو بہت ہی مختصر جواب میرے عریفہ کا دیا اب دوبارہ تصدیعہ کی یہ وجہ داعی ہوئی ہے کہ اگر جناب کو کشاش رزق کے لئے سورہ مزمل پر اعتماد ہو تو مجھ کو اجازت اس کی زکوٰۃ دینے کی عطا فرمائیے اور ترکیب زکوٰۃ کا بیان کجھے ورنہ کوئی اور اشغال اخ - یہ واضح ہو کہ آپ کتنا ہی روکھا پن تحریر میں بر تیں اور اگر کبھی قدموں کا موقع ہوا تو اس وقت کسی قدر بے احتنائی سے پیش آؤیں میں جناب کے قدموں کو چھوڑنے والا نہیں ہوں تا کام من برا آید۔ اگر جناب والا کی کامیابی اور پامراوی کی مثال پیش نظر نہ ہوتی ہو میں غالباً آپ صاحبوں کو خصوصاً انگریزی تعلیم حاصل کرنے پر تکلیف نہ دیتا اب تو میں آپ کے قدموں میں آ پڑا ہوں۔ میفکن کہ دسم نہ گیرد کے

**جواب - آپ اگر مجھ کو دیکھیں گے تو سمجھیں گے کہ میں نالے والا نہیں۔ معاملہ کا سچا ہوں۔ واقعی میں عامل نہیں اس لئے آپ کے سوالات کے جوابات سے قاصر ہوں۔ باقی خیال بلا دلیل کیا علاج۔**

(۱۰۳) خلاصہ خط۔ اور اظہار حال کہاں تک کروں مختصر یہ کہ میرے دل کا محبت ماسو سے ناس ہو گیا اور نوبت اخیر یہاں تک آگئی کہ ہمہ وقت مجھے اپنی جان اور ایمان کا خوف رہتا ہے عند اللہ میرے واسطے خاص توجہ فرمائیے۔

**جواب - نری توجہ سے کیا ہوتا ہے۔ علاج کجھے۔**

**مضمون - (۱)** مجھے اکثر معلوم ہوا ہے کہ حضور میرے تکلف کے شاکی ہیں لیکن کیا عرض کروں خدا پاک کی قسم کھا کر عرض کرتا ہوں کہ سب ہی کچھ کرنا چاہتا ہوں مگر کچھ بھی نہیں

کر سکتا ارادہ سب کچھ کرتا ہوں مگر قادر نہیں۔

جواب۔ یہ سب صحیح ہے مگر اس کا طریقہ بھی تو ہے کہ یہاں زیادہ قیام کیا جاوے کے مناسبت ہوا اور تکلف رفع ہوا اور قدرت بھی ہو۔

مضمون۔ (ب) دو شیخ کا ہاتھ پکڑا لیکن دونوں موجود نہیں اب اگر حضور سے عرض نہ کروں تو آخر کس سے کہوں۔

جواب۔ میں نے خدمت سے کب انکار کیا۔

مضمون۔ (ج) آخر جب تک حضور کا کہیں سفر کا تو قصد نہیں۔

جواب۔ اتنی لمبی پابندی کا مجھ کو علم نہیں ہو سکتا۔ کسی خاص تاریخ کے متعلق پوچھئے تو عرض کر سکتا ہوں۔

## ۲۱ رجب المرجب ۳۲

(۱۰۴) خلاصہ خط۔ فلاں شخص آپ سے بیعت ہے اس کی ہمیشہ کی شادی ہے وہ میرا بھی دوست ہے وہ مجھ کو بتلاتا ہے یعنی مہمانوں کی خدمت کے واسطے میں اس کے یہاں حاضر ہوں یا نہیں بلکہ وہ یوں کہتا ہے کہ ہمارے یہاں ناج نہیں راگ نہیں تو آنے میں کیا ڈر ہے۔ حضور جو میں اس کے یہاں نہیں گیا تو وہ بہت شکایت کرے گا۔

جواب۔ اگر اس کی شکایت سے ڈرتے ہو تو مجھ سے کیوں پوچھتے ہو اور اگر مجھ سے پوچھتے ہو تو مجھ کو اس کی شکایت کا مضمون کیوں لکھتے ہو اس کا تو مطلب یہ ہوا کہ مجھ کو دباتے ہوتا کہ میں اس کی یا تمہاری خاطر سے اجازت دے دوں لا حول ولا قوة الا بالله۔ افسوس کیا اسی کا نام ہے اطاعت اور مرید ہونے سے پہلے سب میرا طریقہ معلوم تھا پھر کیوں جھک مارنے کو مرید ہوئے تھے کیا اب میں تمہارے واسطے اپنا قاعدہ بدل لوں گا خبردار جو ایسا خط پھر میرے پاس بھیجا میرا طریقہ جو عموم کو معلوم ہے اگر تم سے اس پر عمل نہیں ہو سکتا تو اور کسی نے مرید ہو جاؤ۔

(۱۰۵) خلاصہ خط۔ عالی جاہ حضور کے عتاب آمیز کلمات سے سخت بے چینی پیدا ہو گئی۔ ہمیشہ وقت فیما مسائل ضروری یہ دریافت کرتا رہتا ہوں۔ تصنیفات عالیہ پیش نظر رہتی ہیں اس خط میں بھی حفاظت حقوق والدین وغیرہ کا ذکر کیا اب اس وقت یہ خواہش تھی کہ

امور دینیہ کے سوائے امور دنیاوی میں اتباع حضور کروں۔

جواب۔ تو جس طرح امور دینیہ کو دل کھول کر شوق سے لکھا جاتا ہے کبھی امور دینیہ کو کیوں نہ لکھا۔

مضمون۔ (۱) یہ غرض نہیں تھی کہ امور دینیہ سے بالکل روگردانی کر لی مگر شاید میری کم علمی اور نالائقی سے ایسی عبارت تحریر میں آئی جو خلاف مزاج حضور والا ہوئی۔

جواب۔ مگر اہتمام بھی نہیں دیکھا جاتا۔

مضمون۔ (ب) اور کمترین کا سلام تک مقبول نہ ہوا۔

جواب۔ کیا جواب تحریری فرض ہے آپ نے یہ تہمت مجھ پر کس دلیل سے لگائی۔

مضمون۔ (ج)۔ معاف فرماء کرا اصلاح کے واسطے صدور حکم مناسب ہو۔

جواب۔ ایک اصلاح کی تھی تو یہ رنگ کھلا زیادہ اصلاح کروں گا تو کیا ہو گا دوسرے اصلاح اسی امر کی تو ہو سکتی ہے جس کی اطلاع ہو چنانچہ جس امر کی اطلاع ہوئی اصلاح کر دی۔ اور جن حالات کی آپ مجھ کو اطلاع ہی نہ دیں اصلاح کیسے کروں۔

مضمون۔ (د) اگر اس تابع دار کی طرف سے یوں ہی حضور ناراض رہیں گے تو میرے واسطے خسارہ دنیا و آخرت دونوں کا باعث ہے۔

جواب۔ اگر ہر اصلاح کو ناراضی سمجھا جاوے گا تو خیریت ہے۔

مضمون۔ (و)۔ معافی کا طلبگار ہوں اور جس سے کہ حضور کو تکلیف پہنچی ہو مطلع فرمایا جاؤں۔

جواب۔ کیا اب تک خبر نہیں ہوئی میری اس تصریح کے بعد بھی۔

مضمون۔ (۱) میری حالت خفیہ طور سے اگر چاہیں تو مولوی صاحب سے دریافت فرماسکتے ہیں۔

جواب۔ جب آپ خود اطلاع نہیں کرتے مجھ کو کیا غرض پڑی ہے۔

مضمون (ز) اور خود بھی روشن ضمیر ہیں اللہ تعالیٰ بھی آپ پر ظاہر کر سکتا ہے۔

جواب۔ لا حoul ولا قوة الا بالله۔ کیا روشن ضمیر کے یہ معنی ہیں کہ جو چاہے معلوم کر لے دوسرے اگر یہ ہے تو دنیوی مقاصد میں بھی میری روشن ضمیر پر قناعت کی ہوتی خود کیوں لکھا۔

(۱۰۶)۔ خلاصہ خط۔ زمانہ طویل سے احقر خواہشمند ہے کہ رمضان شریف حضور میں

گزاروں والد صاحب لکھتے ہیں مکان ہو جاؤ دوسرے یہ کہ حضرت کی محبت زیادہ معلوم ہوتی ہے  
پہبخت حضور نبی کریم کے میں خوف کرتا ہوں کہ کہیں یہ میرے ضعف ایمانی کا باعث نہ ہو۔

جواب۔ بہتر یہی ہے کہ والد صاحب کے پاس جائیے اور چندے قیام کر کے پھر ان سے اجازت طلب کیجئے اگر وہ بخوبی اجازت دے دیں چندے یہاں قیام کر لیجئے۔ ورنہ قرب روحانی کے ہوتے ہوئے بعد جسمانی مضر نہیں۔ دوسری بات کا جواب یہ ہے کہ انسان مکلف ہے۔ محبت عقلیہ کا نہ کہ محبت طبعیہ کا اور محبت عقلیہ سب کو حضور ہی سے صلی اللہ علیہ وسلم بڑھی ہوئی ہے اور غور کرنے سے معلوم ہوتا ہے کہ حب طبعی بھی حضور ہی کے ساتھ زیادہ ہے اس کے دو قرینے صاف ہیں۔ ایک یہ کہ شیخ وغیرہ سے جو محبت ہے اس کی بنایہی ہے کہ اس کو رسول اللہ صلی اللہ علیہ وسلم سے تعلق اتباع ہے دوسرا قرینہ یہ کہ نعوذ باللہ اگر دوسرا محبوب اس طریق کو چھوڑ دے تو وہ محبت بالکل زائل ہو جاوے۔

(۱۰۷) خلاصہ خط (۱) اکثر میری نگاہ بد حسین عورت پر پڑ جاتی ہے کچھ دیر تک اسی طرف مخاطب رہتا ہوں دعا کیجئے اللہ یہ مرض دور کرے۔

جواب۔ نزی دعا چاہتے ہو ہمت بھی تو کرو۔

(۲) تردد اکثر لاحق رہتا ہے۔

جواب۔ پھر کیا کروں۔

(۳) نماز میں شیطانی وسوسہ ہو جایا کرتا ہے۔

جواب۔ ارادہ سے یا بے ارادہ سے۔

(۴) حضرت جس ملازمت کی خبر دے چکا ہوں کہ اپنی مرضی کے موافق ملا ہے اور اپنی عبادت میں بھی کسی طرح کی تکلیف و خلل نہیں ہوتی لہذا اس خداوند نعمت لئے دعا کیجئے کہ اللہ برکت دے اور اس میں کسی طرح کا تغیر تبدل و زوال نہ واقع ہو۔

جواب۔ تو اس کا صلح بھی تھا کہ عورتوں کو گھورو۔ ان اللہ۔

## ۲۳۔ رجب المرجب ۳۲۵

(۱۰۸) خلاصہ خط۔ آئندہ شعبان میں آپ کا قیام تھا نہ بھون رہے گا یا نہیں۔

جواب۔ ابھی نہیں کہہ سکتا اور نیز تمام ماہ کے لئے نہیں کہہ سکتا خاص تاریخوں کی نسبت کہہ سکتا ہوں۔ یا اگر زیادہ قیام کا قصد فرمایا جاوے تو کچھ کہہ سکتا ہوں۔ خلاصہ یہ کہ اول آپ اپنے پورے ارادہ سے مطلع فرماؤں اس پر کچھ کہہ سکتا ہوں۔

۱۰۹۔ ایک طویل خط کے اصنف کا آیا اس میں اوہام اور شبہات متعلق طہارت کے لکھے تھے اس کا حسب ذیل جواب دیا۔ ”ایسے وہم اور شبہات تحریر سے زائل نہیں ہوتے کسی محقق سے زبانی پوچھ لیں اور اگر ممکن ہو تو اس محقق کی صحبت میں کم از کم ایک مہینہ قیام کریں۔

## ۲۵ رجب المرجب

(۱۱۰) خلاصہ خط۔ عالی خدمت میں عرض یہ ہے کہ سوال نمبر امجد کے ہونے کے کیا اوصاف ہیں۔ نمبر ۲۔ مجدد عوی کرنے سے ہوتا ہے یا بلا عوی بھی۔ نمبر ۳۔ چودھویں صدی کے مجدد کون ہیں۔ مجدد ہر صدی کے اول ہوتا ہے یا درمیان یا آخر یا مختلف زمانہ میں۔

جواب۔ ان تحقیقات سے آپ کا کیا مطلب۔

زبانی فرمایا ضرورت کیا ہے۔ لغور کرت۔ کوئی نبی نہیں جس پر ایمان لانا فرض ہو نبی کے نبی ہونے پر ایمان لانا فرض ہے۔

(۱۱۱)۔ ایک صاحب نے کتابوں کے ملنے کا پتہ دریافت کیا اور لکھا کہ آپ کے مدرس لوگ کتاب طلب کرنے سے روانہ نہیں کرتے اس وجہ سے میں وہاں سے طلب نہیں کرتا جواب تحریر فرمایا کہ مجھ سے تجارت کا کوئی تعلق نہیں مجھ کو ان خدمتوں سے معاف رکھئے۔

(۱۱۲)۔ ایک صاحب نے بالکل پھیکی سیاہی سے خط لکھا مشکل سے پڑھا جاتا تھا پتہ بھی ایسا ہی لکھا تھا حضرت نے واپس بھیج دیا کہ پڑھا نہیں جاتا پتہ کے حصہ کو خط میں سے پھاڑ کر لفافہ پر چپاں کر دیا۔ گونہایت غور سے اگر پڑھا جاتا تو پڑھا جا سکتا تھا لیکن فرمایا کہ ہم کیوں زحمت برداشت کریں جس کو دوسرے سے کام لینا ہواں کو چاہئے کہ جہاں تک ہو سکے دوسرے کو سہولت دے۔

## ۲۶ رجب المرجب

(۱۱۳)- جواب ایک خط کا۔ نہیں لکھا کہ کون سے پنجشنبہ کو دوسرے یہ کہ جمعہ کے روز آپ نے دیکھا ہوگا بجز جانبین کی مرا آۃ کے بات چیت کی یا باطمینان پاس بیٹھنے کی نوبت نہیں آتی ہجوم ناس متفرقین سے اس روز طبیعت یک نہیں رہتی اور نہ اوقات منضبط رہتے ہیں۔

(۱۱۴)- جواب ایک خط کا۔ اس قصہ سے رنج ہوا۔ آپ کو معلوم ہے کہ مجھ کو کاموں میں اس قدر فرصت نہیں کہ ایسے معاملات میں کوئی غور یا مشورہ کر سکوں۔ دوسرے آج کل برائی ذمہ آ جاتی ہے البتہ دعائے خیر کرتا ہوں۔ اللہ تعالیٰ اس پریشانی کو رفع فرمادے اور عنین کے پچھے نماز درست نہ ہونے کا فتویٰ غلط ہے۔

(۱۱۵)- ایک صاحب نے ایک شاہ صاحب کی صحبت اختیار کی اور وظیفے بھی شروع کر دیئے۔ مثلاً سورۂ اخلاص معہ موکلات حضرت نے تحریر فرمایا کہ اتنے وظیفے کس نے بتلانے ہیں اور سورۂ اخلاص معہ موکلات کس نے بتلایا ہے ناجائز ہے اور بہت سے فضول حالات لکھنے تھے حضرت نے تحریر فرمایا کہ خط پڑھنے سے معلوم ہو اتم بگڑ گئے انا اللہ تو بہ کرو اصلاح کرو۔ شاہ صاحب کی صحبت چھوڑ دو دوسرا خط ان کا پھر آیا اس میں توبہ کا مضمون تھا اور لکھا تھا کہ وہ وظیفہ وغیرہ میں نے چھوڑ دیا ہے۔ حضرت نے تحریر فرمایا اور شاہ صاحب کی صحبت + ان صاحب نے یہ بھی لکھا تھا کہ بذریعہ خط ہذا تجدید بیعت کرتا ہوں تحریر فرمایا اتنی جلدی مکرر بیعت نہیں کرتا بھی میرا طمینان نہیں ہوا۔

## ۲۷ رجب المرجب

(۱۱۶) خلاصہ خط۔ باوجود یکہ میں ہر شخص سے نہایت نرم برداڑ رکھتا ہوں اس پر بھی تمام لوگ کمترین سے ناخوش ہیں اور ناخوشی بڑھتی جاتی ہے معلوم نہیں میرے کس قصور کا یہ نتیجہ ہے خخت پریشانی ہے دعا فرمائیے بعض وقت دل پریشان ہوتا ہے تو جی چاہتا ہے کہ ملازمت ترک کر دوں مگر ضرورت پر نظر کرنے سے مجبور ہوتا ہوں۔

جواب۔ طالب حق کو کسی کی ناراضی کی کیا پروا۔ اپنی طرف سے کسی کو دشمن نہ بنانا چاہئے۔

اس پر بھی اگر کوئی ناراضی ہو ہوا کرے حق تعالیٰ مددگار ہے اس پر نظر رکھنا چاہئے اور اس کو راضی رکھنا چاہئے بلکہ بعض اوقات تو خلق کی ناراضی سبب ہو جاتا ہے، بہت آفات سے بچنے کا۔

(۱۷) خلاصہ خط۔ کثرت کار کی وجہ سے جتاب کی خدمت با برکت میں ایک عرصہ سے کوئی عریضہ ارسال نہ کر سکا جو باعث شرمندگی و پر اگندگی ہے خواستگار معافی ہوں آئندہ ایسی صریح لغزش ان شاء اللہ نہ ہوگی۔

جواب۔ کچھ مضمون نہیں اصلی کام میں کوتا ہی نہ کرنا ہے۔

(۱۸) ایک صاحب نے بغرض ادائے قرض نماز قضاۓ حاجت کا ایک خاص طریق لکھ کر اس کی بابت دریافت کیا تھا۔ مثلاً اول رکعت میں سورۃ فاتحہ کے بعد لا الہ الا انت سبحانک الای ی سوبار پڑھے۔ وہ کذا۔

جواب تحریر فرمایا کہ یہ طریقہ جائز تو ہے مگر طریقہ مسنون کے برابر نہیں۔ وہ طریق مسنون بہشتی زیور میں مذکور ہے اس کے موافق کر لیا کریں۔

(۱۹) مضمون۔ اب حضور کے فرمان کے مطابق چہل قدمی اور کثرت اور اس کا شروع کری ہے۔

جواب۔ بہت بہتر ہے اللہ تعالیٰ نافع فرمادے۔

مضمون۔ مگر اس میں بھی یہی دھڑکا ہے کہ کہیں پھر ترک نہ ہو جاوے۔

جواب۔ اس فکر میں نہ پڑیے۔ راہر گر صد ہزار و توکل بایدش + اور اگر پھر بھی ایسا نیال آوے تو دوسرے خیال سے فوراً اس کا علاج کیا جاوے کہ اگر یہ ترک ہو جاویگا تو پھر شروع کر دیں گے اور ایسے تغیرات سے تو اکابر بھی خالی نہیں۔

مضمون۔ اب طبیعت میں ایک بات پیدا ہو گئی ہے اور اس سے کچھ ڈھارس بندھتی ہے کہ شاید کامیابی نصیب ہو وہ یہ کہ جب کبھی طبیعت میں کاملی اس طرف سے آتی ہے فوراً یہ جواب دیا جاتا ہے کہ یہ ترک ست ہے۔ شیطان کا کام ہے۔ دھوکہ دیتا ہے اور پھر ایک قوت آ جاتی ہے۔

جواب۔ یہ تفہیم عنایت الہی ہے۔

مضمون۔ بڑے مضمون کی فکر یعنی خود ملازمت ہے دیکھئے کب رفع ہو۔ میں جیسا کہ

میری رائے ناقص میں آتا ہے کچھ ملازمت کے لئے ناموزوں سا ہوں اور پھر یہ ذرگا ہے کہ اللہ تعالیٰ خوب جانتا ہے اور یہ وسوسہ ہے اگر ملازمت نہ کروں تو پھر اور کسی کام کے قابل بھی تو اپنے کو نہیں پاتا۔

جواب۔ منتظر اطیفہ غبی کے رہنے خود کچھ تصرف یا تجویز نہ کجئے۔

مضمون۔ ایک حالت عجیب ہے اللہ تعالیٰ کچھ ایسا برگزیدہ اور رفع الشان ہے کہ عا جزی اور انکساری میں تو بہت جی لگتا ہے اور اس کو مالک اور آقا سمجھنے میں بڑا لطف آتا ہے مگر اس کو معشوق سمجھنے میں نہ صرف وقت ہوتی ہے بلکہ کچھ جی کو نہیں لگتی چھوٹا منہ بڑی بات معلوم ہوتی ہے۔

جواب۔ تخلیات حسب استعداد مختلف ہیں جو آسانی اور بے تکلفی سے جم جاوے اسی میں مشغول ہونا مناسب ہے۔

مضمون۔ حضور سے دل با تمیں کیا کرتا ہے اور تحریر خط کے وقت وہی مزالتا ہے جو گھر کے لوگوں کو (یعنی بیوی کو) بعض وقت خط کے لکھنے میں آیا گویا اس مزے میں ابھی حصہ بانٹ ہے سمجھ میں نہیں آتا کہ کیوں طبیعت کی نہیں ہو جاتی۔ ماشاء اللہ فلاں صاحب کی طبیعت ایسی ہے کہ حضور کی محبت ہر چیز پر غالب ہے۔

جواب۔ یہ بھی وہی اوپر والی بات ہے اختلاف استعداد کی آپ کے لئے یہی نافع ہے فلاں صاحب کے لئے وہی نافع ہے دونوں حال تینیں محمود ہیں ایک کو دوسرے کی ہوں اپنے ضرر کی ہوں ہے۔

مضمون۔ ایک بات یہ سمجھ میں نہیں آتی اور سمجھ میں آتی بھی ہے اپنی کمزوری اور ضعف ایمان ہے باوجود اس بات کو اچھی طرح سے سمجھ لینے کے کہ اللہ کی راہ میں خرچ کرنا اور اکل حلال کی روزی کماناروزی کو تجھ نہ کر دے گا مگر پھر بھی محبت مال کی آتی ہے۔

جواب۔ یہ میلان طبیعی ہے جس کے ساتھ مصالح عقلی منضم ہیں۔ یہ بخشنہیں ہے بلکہ اگر یہ نہ ہوتا اور طبیعت فطرۃ زیادہ قوی نہیں تھی تو ضرر ہوتا۔

مضمون۔ حضور دعا فرمائیں کہ قناعت نصیب ہو اور مال کی توجہ ہی سے محبت جاتی ہے۔

مضمون۔ حضور دعا فرمائیں کہ قناعت نصیب ہو اور مال کی تو جڑ ہی سے محبت جاتی ہے۔

جواب۔ اس کو محبت نہ مومہ نہ سمجھنا چاہئے۔

مضمون۔ زیادہ تر شب و روز میں بس مذہبی خیالات موجز ہوتے رہتے ہیں آنکھ جب کھلتی ہے دن ہو یارات اور سونے میں خواب میں بس اللہ تعالیٰ ہی کا دھیان کسی نہ کسی پیرایہ میں رہتا ہوا معلوم ہوتا ہے۔

جواب۔ پھر بے چارے مال پر محبت کا احسان کیوں رکھا محبت تو یہ ہے۔ مبارک باد۔

مضمون۔ اور جب بھی ناابلوں کی صحبت کا اتفاق ہوتا ہے تو ایسی تحکمن اور اعضا شکنی معلوم ہوتی ہے کہ گویا جان ہی نہ رہی اور ذکر اللہ میں ایسی تقویت معلوم ہوتی ہے کہ جس میں پھرتی اور چالائی محسوس ہوتی ہے۔

جواب۔ یہ اسی محبت کے آثار ہیں۔

## رجب المرجب ۳۲

(۱۲۰)۔ مضمون خط۔ آج میری الہیہ کا خط آیا۔ اس وقت مناسب یہی سمجھتا ہوں اور دل یہی چاہتا ہے اس لئے نقل نہیں بھیجتا بلکہ اصل خط بھیجتا ہوں حضور سے پردہ ہی کیا ہے۔ میں غلام وہ لوئڈی اپنے آقا سے کیا جا ب۔

جواب۔ پیشک واللہ مجھ کو اس کی بے حد قدر ہوئی اور بجز میرے وہ خط کسی نے نہیں دیکھا۔

جواب۔ اب قریء خط مذکور۔ آپ کا خط اور ان کی خط پڑھ کر بے حد مسرت ہوئی بڑی خوشی اس بات کی ہے کہ حق تعالیٰ نے باہم الفت عطا کی ہے جو کہ عین سنت نبوی ہے۔ اللهم زد فرزد انہوں نے نماز کی درستی کا طریق پوچھا ہے تعلیم الدین کے باب پنجم میں بندہ نے لکھا ہے اس کو شروع کر کے مجھ کو اطلاع دیں باقی لذت دوسری چیز ہے۔ یہ اختیاری نہیں اس کے درپے نہ ہوں کہ موجب پریشانی ہے۔ تہجد کے وقت اگر آنکھ نہ کھلنے عشاء کے ساتھ ان کو لکھ دیجئے پڑھ لیا باقی خود آپ کے حالات ماشاء اللہ محمود و روبہ ترقی ہیں۔ یہ احتمالات نہ لائیے کہ شاید کچھ چھوٹ جاوے۔ اس کا علاج پہلے خط میں لکھ چکا ہوں۔

(۱۲۱) خلاصہ مضمون۔ فلاں صاحب کی پریشانی پر حرم فرمادا کرد عافر مائی جاوے اور کوئی تعویذ یاد عاجوم مناسب سمجھا جاوے۔ عنایت فرمایا جاوے۔

جواب۔ وہ خود کیوں نہیں لکھتے جو لکھنا ہو یا اگر لکھنا نہ آوے تو لکھوادیں مگر اپنے نام سے۔ مضمون۔ جو کچھ حضور نے فرمادیا ہے اس کو بفضل خدا اور حضور کی دعا سے نجاتے جا رہا ہوں اگرچہ اظاہر کچھ معلوم نہیں ہوتا مگر یہ کیا تھوڑا ہے کہ اس سراپا گناہ سے برائے نام ہی اپنا نام لوالیتا ہے۔

جواب۔ بے شک تھیک ہے اللہ تعالیٰ سمجھ میں برکت فرمادے۔

مضمون۔ عرصہ سے ارادہ کر رہا ہوں کہ کچھ روز حضور کی خدمت میں رہ کر کفشن برداری کروں مگر گھر کے تلفکرات پیچھا نہیں چھوڑتے اب پھر ارادہ ہے کہ کم سے کم ماہ رمضان ہی حضور کے آستانہ عالیہ پر گزر جائے مگر یہ بھی جب تک حضور ہی توجہ خاص نہ فرمائیں گے ہونا مشکل نظر آتا ہے اگر حضور بلا ناچاہیں گے تو بلا لیں گے۔

جواب۔ میرا چاہنادوسرے کے افعال کے متعلق کیونکر ہو سکتا ہے۔

(۱۲۲) مضمون۔ میں نے بذریعہ کا نشیبل کے دو تربوز خرید کئے تربوز والے نے کچھ دام مانگے وہ نہیں دینے گئے بلکہ کچھ کم دیئے جس پر وہ راضی ہو گیا چونکہ کا نشیبل کے ذریعہ سے خریدے گئے تھے جواز میں شبہ ہوا راستہ میں گاڑی پر سے مٹن روپیہ کی ترکی نوپی گرگئی مجھے نوپی کے گرنے کا ذرا رنج نہ ہوا مگر تربوز والے کا خیال آیا کہ کہیں اس کی آہ تو اس کی باعث نہیں ہوئی۔ تمام رات نیند نہیں آئی اور صبح تک توبہ کرتا رہا اور دل میں یہ ارادہ کر لیا کہ کسی دن جا کر تربوز والے سے ملوں گا اور اس کے دام جو اس نے منہ سے مانگے تھے دوں گا اور یہ دل میں خیال آیا کہ اگر میری توبہ مقبول ہو گئی ہو تو نوپی مل جاوے۔ دوسرے دن ایک شخص خود بخود آ کر نوپی دے گیا اور مجھے اس واقعہ سے بڑا سبق ہوا ہے ایک محبت قلبی نے مجھ سے کہا کہ اس واقعہ کا ذکر کسی سے نہ کرنا چاہئے برکت زائل ہو جائے گی میں نے کہا کہ یہ بھی شکر کا طریقہ ہے تاکہ اور وہ کو نفع ہو۔

جواب۔ آپ کی اس خوش فہمی اور خوش عملی سے بہت دل خوش ہوا اور ان صاحب کا یہ

سے نفع لازمی ہوتا تو یہ رائے صحیح ہے اس میں تو دوسروں کو ہدایت ہوتی ہے ضرور ذکر کیجئے اور اس تربوز والے کو بھی تلاش کر کے اس کے کہے کہ ہوئے دام و سبجے۔ والسلام۔

(۱۲۳) مضمون۔ تین سال ہوئے پولیس میں آئے ہوئے مگر اتنا پریشان ہوں جس کی کوئی انتہاء نہیں۔ حضور سے دنیاوی معاملات میں گزارش کرتے ہوئے خوف مانع ہوتا ہے مگر چند در چند پریشانیوں نے سخت مجبور کر کے حضور میں گزارش کرنے کی جرات دلائی ہے۔ ایک جگہ خالی ہے وہ جگہ امن کی ہے میرے خیال میں ساری پریشانیاں دفع ہو کر تنگدستی بھی دور ہو جائے۔ ایک شاہ صاحب یہاں ہیں انہوں نے قبل اس جگہ کے خالی ہونے ہی کے جواب دے دیا تھا۔ کہ تمہاری قسم میں نہیں ہے اس لئے مجبوری ہے۔ حضور میں بادب دعا کا ملجمی ہوں۔

جواب۔ دل و جان سے دعا کا میابی کرتا ہوں۔ قسم کی یقینی خبر بجز خوبی کے کسی کو نہیں ہو سکتی اور کشف وغیرہ خود مشکلوں کے اس کی بنا پر کسی مسلمان کو دل شکستہ کرنا دیانت سے بہت بعید ہے۔ آپ کوشش کریں اور حق تعالیٰ پر نظر رکھیں اور بعد عشاء یا الطیف گیارہ سو بار مع اول و آخر درود شریف گیارہ بار پڑھ کر دعا کریں جو بہتر ہو گا وہ ہو رہے گا۔

(۱۲۴) مضمون خط یکے از خلفاء۔ ریل کے سفر میں صندوق جس میں قیمتی چیزیں تحیص چوری ہو گیا۔ ایک عورت پر پولیس نے شبہ کیا کچھ خلاف واقع بیان کرانا چاہا گناہ اور ظلم کے خیال سے خلاف واقع بیان کرنے سے صاف انکار کر دیا۔ پولیس سے فراغت کے بعد کچھ دریٹک میں علیحدہ بیٹھ کر سوچتا رہا کہ کوئی گناہ تو نہیں ہوا۔ بعد غور بسیار یہ محسوس ہو کر کہ کوئی گناہ نہیں ہوا بہت خوش ہوئی اور دور کعت صلوات الشکر اور سوبار درود شریف پڑھا اس کی نہایت خوشی ہوئی کہ قلب کو اس سامان کی محبت سے بالکل خالی پایا حالانکہ اس کے جاتے رہنے سے بہت تکلیف ہو گئی۔ نیز یہ بات قابل خوشی تھی کہ اس پر پورا اعتماد تھا کہ جو کچھ ہوا باذن الہی ہو اگر ملتا ہے تو اتنی ہی کوشش سے بلکہ بلا کوشش بھی مل جائے گا اور نہیں ملتا ہے تو کچھ بھی کوشش کی جاوے۔ ملتا ناممکن ہے اس پر ایسا اطمینان تھا کہ اس سے پہلے مجھے کبھی یاد نہیں حتیٰ کہ پولیس سے قریب تین گھنٹے کے بات چیت رہی۔ کسی موقع پر لجھے میں بھی فرق نہیں آیا۔ اضطراب اور تشویش تو کیا حضرت والا اس کے خطاؤ صواب کے متعلق ارشاد فرمادیں تاکہ آئندہ خیال رکھا جاوے۔

جواب۔ السلام علیکم۔ قال اللہ تعالیٰ ما اصاب من مصیبة فی الارض الخ  
ولا تفرحوا بما اتاكم الخ اس ارشاد پر عمل کا موفق ہونا آپ کو مبارک ہو۔ سراء اور  
ضراء یہی تو دو وقت ہیں امتحان کے جس میں حق تعالیٰ نے کامیابی عطا فرمادی۔ یہ باطنی  
خزانہ کا صندوق اس ظاہری خزانہ کے صندوق سے بہتر ہے۔ بل تؤثرون الحیۃ الدنیا  
والآخرة خیر وابقی۔ والسلام۔

(۱۲۵) مضمون۔ ایک بات یہ کہ میری ایسی اٹھی خاصیت ہے کہ گناہ کبیرہ کر کے توبہ  
کرنے سے طبیعت رکتی ہے۔ دل پر ایک شرمندگی اور خجالت سی چھا جاتی ہے اور دل میں آتا  
ہے کہ اب میں اللہ تعالیٰ سے کس منہ سے معافی مانگوں۔ حضور فرماتے ہیں کہ فوراً توبہ کرنا  
چاہئے۔ توبہ تو کر لیتی ہوں مگر معمولی طور سے جیسی کہ چاہئے عاجزی اور گڑگڑا کے دیے دل  
سے نہیں نکلتی جب دو چار روز ہو جاتے ہیں اور دل سے شرمندگی نکل جاتی ہے پھر صاف دل  
سے توبہ استغفار کرتی ہوں۔ یہ حالت گناہ کبیرہ سے ہوتی ہے اور چھوٹے چھوٹے گناہ کے  
بعد تو فوراً ہی استغفار کرنے کو جی چاہتا ہے اور گناہ کبیرہ کے بعد دل پر گھبراہٹ ہو جاتا ہے۔  
کئی کئی روز تک طبیعت گھبراہٹ ہے اور جھنجھلاہٹ سا معلوم ہوتا ہے اور خوب گڑگڑا کے  
استغفار کرنے سے دل پر شرمندگی چھا جاتی ہے۔ اس کے لئے کیا کروں۔

جواب۔ یہ شرمندگی و خوف فی نفسہ بہت اچھی چیز ہے اور یہ بھی ایک قسم کی توبہ ہے مگر  
کمال توبہ کا یہ ہے کہ زبان سے بھی تضرع کے ساتھ ہو پس اس رکاوٹ کا مقابلہ تکلف و  
ہمت سے کیا جاوے اور خواہ کتنی ہی تکلیف ہو مگر رکاوٹ پر عمل نہ کیا جاوے۔

### ۳۰ رجب المرجب ۳۴

(۱۲۶) مضمون۔ منہ میں چھلکے پڑتے ہیں۔ صد ہا علاج کئے کچھ فائدہ نہیں ہوا۔

جواب۔ جود والگائی جاوے اس پر سورہ فاتحہے بار پڑھ کرتے لگائی جاوے۔

(۱۲۷) مضمون۔ ایک بات قابل گزارش اور ہے اور وہ یہ ہے کہ راستہ میں اگر کوئی  
عورت حسین ہو یا بد صورت یا کوئی حسین امر دلڑ کا نظر آ جاتا ہے تو بے اختیار دیکھنے کو جی چاہتا  
ہے اگر عورت حسین ہوتی ہے تو طبیعت کا بار بار تقاضا اس کے دیکھنے کا ہوتا ہے اور دیکھنے

سے طبیعت کو ایک قسم کا حظ معلوم ہوتا ہے مگر خیالات فاسد نہیں پیدا ہوتے۔

جواب۔ یہ تسویل شیطانی ہے ضرور خیال فاسد ہوتا ہے گواں وقت اس کا فاسد ہونا معلوم نہ ہو مگر ایک وقت میں یہ فساد ظاہر ہو گا۔

(۱۲۸)۔ ایک صاحب نے جن کو نشت و برخاست کی چھوٹی چھوٹی باتوں پر مواخذہ کر کے واپس کر دیا گیا تھا ایک خط لکھا جس میں اپنی نہایت اچھی حالت کا اظہار تھا۔ حضرت نے فرمایا کہ دیکھئے میری خشونت بیکار نہیں ہوتی ان کو بہت نفع ہوا۔ یہ خشونت علاج ہوتی ہے بہت سے امراض کی۔ کھوٹی چاندی کو جب تک آنج نہ دی جاوے اس کا میل زائل نہیں ہوتا۔ اگر وہ چاندی کہے کہ ہائے میں جلی ہائے میں پچکی مجھے سرد پانی میں ڈال دو اور وہ پانی میں ڈال بھی دی گئی تو کیا ہو گا وہی ٹھوس کی ٹھوس رہے گی۔ حضرت نے ان صاحب کے خط کا یہ جواب لکھا۔ حالات پڑھ کر صرفت بے اندازہ ہوئی شکراہی بجا لایا اور دعاء ترقی کی مناسب ہے کہ گاہ گاہ خط و کتابت رکھئے اور پچھنہ نہیں ایک دعا ہی مل جاتی ہے۔

(۱۲۹) ایک خط کا جواب۔ میری کتابیں دیکھو اور عمل شروع کرو اور حالات سے اطلاع دیتے رہو جب کام کرتے ہوئے دیکھوں گا اور اطمینان ہو جائے گا تو درخواست بیعت کا بھی مضمانت نہیں۔

(۱۳۰) ایک خط کا جواب۔ سب معمولات اچھے ہیں۔ اللہ تعالیٰ برکت فرماویں۔ نیگا دیکھنا اشارہ ہے۔ دنیا سے بے تعلق ہونے پر۔ مبارک خواب ہے۔

(۱۳۱) مضمون۔ میری نماز میں خیال ادھر ادھر ہو جاتے تھے۔ لیکن بہتری زیور میں جو طریقہ ہے اس سے خیال کوئی طرف نہیں جاتا۔ لیکن آنکھ بند کرنے سے خیال نماز میں رہتا اور آنکھ کھلنے سے خیال ادھر ادھر ہو جاتا ہے۔

جواب۔ اس غرض سے آنکھ بند کر لینے کا مضمانت نہیں۔

مضمون۔ شعبان و رمضان میں بعد عشاء بجائے وظیفہ کے دور قرآن شریف کا کر لیا کروں اور وظیفہ بند کر دوں تو کچھ حرج تو نہیں کیونکہ صرف بعد عشاء فرصت ملتی ہے۔

جواب۔ یہی بہتر ہے اور اس کے بعد پھر مشورہ کر لیں۔

مضمون۔ سونے چاندی کی گھڑی اور زنجیر جائز ہے یا ناجائز۔

جواب۔ ناجائز۔

مضمون۔ یہاں کارخانہ میں نماز صاحب لوگوں کی چوری سے ادا کرتے ہیں تو نماز ہو جاتی ہے یا نہیں۔

جواب۔ ہو جاتی ہے۔ نماز کا وقت شرعاً اجارہ سے مستثنی ہے مگر لمبے چوڑے وظیفے پڑھ کر کام میں حرج نہ کریں اور اگر تم کام ٹھیکہ پر کرتے ہو تو پھر کوئی شبہ ہی نہیں۔

(۱۳۲) مضمون۔ ایک اہلکار نے دنیاوی ناکامیوں کی طول طویل فہرست لکھ کر درخواست کی کہ کل حال میں نے حضور سے عرض کر دیا اب حضور مرض تشخیص فرمائ کر علاج تجویز فرمادیں اور دعا کریں کہ اللہ مجھ پر رحم وفضل کرے اور میرے قلب کو تسلیم دے۔

جواب۔ امور اختیاریہ کی تشخیص و علاج دونوں ہوتے ہیں۔ اس خط میں زیادہ حصہ امور غیر اختیاریہ کا ہے جن کا علاج دعا ہے۔ سو دعا کرتا ہوں آپ بھی دعا کریجئے۔

(۱۳۳) مضمون۔ اکثر دیکھا جاتا ہے کہ بعض اشخاص بعد نماز جاء نماز پر سر بسحود ہو کر سجدہ میں دعا بہبودی دین و دنیا مانگتے ہیں اس میں کوئی حرج ہے یا نہیں۔

جواب۔ اس کی عادت کرنا بدعت ہے لیکن اگر گاہ گاہ ایسا ہو جاوے اور دوسرے دیکھنے والے بھی اس کو مقصود نہ سمجھنے لگیں تو جائز ہے۔

(۱۳۴) جواب خط اول۔ محض سلسلہ میں داخل ہونے کے لئے سفر کی حاجت نہیں بلکہ خود داخل سلسلہ ہونے کی بھی ضرورت نہیں۔ اصل مقصود کام ہے۔ اگر کام کا شوق ہو تو ظاہر کریجئے میں تعلیم کروں مگر یہ خط بھی ہمراہ آوے۔

مضمون خط ثانی۔ نہیں صاحب کا دوسرا خط آیا۔ جس میں گھوڑے کے فرار ہو کر بے برکت پڑھنے انا للہ و انا اليه راجعون کے واپس آجائے کا واقع درج تھا اور ایک ندی میں معہ گھوڑے کے گر کرنے کا مندرج تھا اور اخیر میں یہ تحریر تھا کہ آپ کی دعا و برکت سے رشوت بھی چھوٹ جاوے گی کیونکہ نفترت بہت آتی ہے جب سے شوق پیدا ہوا ہے خدا کے واسطے کوئی طریقہ بتلا دیں اس پر عمل کیا کروں۔

**جواب خط ثانی۔** معلوم نہیں ان واقعات سے مجھ کو اطلاع دینے کا کیا فائدہ جب رشوت بالکل چھوٹ جاوے اس وقت طریقہ ذکر و شغل کا پوچھئے اور یہ دونوں خط بھی سمجھئے اور آپ کے خط میں سے نکٹ نہیں ملا اگر آپ نے بھیجا تھا اور میری غفلت سے کھلنے میں خالع ہواتب تو میرے ذمہ تھا میں نے چپاں کر دیا اور اگر آپ ہی نے نہیں بھیجا تو اگر اب کی بار کوئی خط آوے تو نکٹ سمجھ دیجئے مگر خاص نکٹ سمجھنے کے لئے خط نہ سمجھئے۔

**ضمیرہ۔** ایسے خطوط کے متعلق زبانی ارشاد فرمایا کہ اس احتمال پر کہ شاید نکٹ بھیجا ہو میں اپنے پاس سے لگادیتا ہوں اس واسطے میں خط سمجھنے والوں کے لئے خالی نکٹ بھیجا پسند نہیں کرتا بلکہ یا تو لفاف بھیجا کریں یا سادہ لفافہ پر نکٹ چپاں کر کے بھیجا کریں اگر خط میں نکٹ نہیں ملتا تو مجھے ادھرا دھڑ ڈھونڈھنے کی پریشانی ہوتی ہے اس خط میں یہ بھی نہیں لکھا کر بے رنگ جواب دیں۔ اس سے اور بھی شبہ ہوتا ہے کہ شاید نکٹ بھیجا ہو۔ دوسرے یہ کہ انہوں نے اپنا پچھلا خط بھی بھیجا ہے جس کا جواب میں نے دیا ہے اس سے معلوم ہوتا ہے کہ پچھلے مرتبہ انہوں نے نکٹ بھیجا تھا ایک اور خط کے متعلق بھی آج یہی واقعہ پیش آیا۔ فرمایا کہ سخت پریشانی ہوتی ہے نکٹ بالکل نہ بھیجا کریں ہمیشہ لفاف بھیجا چاہئے عرض کیا گیا کہ ہدایت لکھ دی جایا کرے فرمایا مگر لوگ ہدایتوں پر عمل کہاں کرتے ہیں۔ چھپا ہوا پر چہ ہدایات کا بھیجا گیا تب بھی کچھ اثر نہ ہو ہر صفحہ میں کچھ حصہ جواب کے لئے چھوڑنے کی ہدایت بھی اس میں درج تھی لیکن سو میں مشکل سے دو خط ایسے ہوتے ہوں گے جس میں ایسا حاشیہ ہوتا ہو۔

## ۸ شعبان المعظم ۳۴ ہجری

(۱۳۴) **ضمون۔** یہاں جہالت کا بہت زور ہے اور چند واعظات ایسے آئے جس سے لوگ اور بدعت کے اندر بیٹلا ہو گئے آپ کو خدا نے اسی واسطے پیدا فرمایا ہے گو فرست آپ کو نہ ہو گی لیکن ضرور دو ایک یوم کے لئے تشریف لا کرو عظ فرمائیں۔ برائے خدا و رسول ضرور تشریف لائیں۔

**جواب۔** کسی کو دیوبند یا سہارنپور سے بلا بیجئے۔ کام ہونا چاہئے کسی کے ہاتھ سے ہو۔

(۱۳۵) **ضمون۔** اس حقیر کا ارادہ دو تین برس سے کسی سے بیعت ہونے کا ہو رہا ہے

مگر کسی سے اس درجہ ارادت نہیں ہوتی کہ یہ ارادہ پورا ہو جاوے اگرچہ چند حضرات سے عقیدت ضرور ہے اور بوقت فرصت ان کی خدمت میں حاضر بھی ہوتا ہے چونکہ بہ نسبت اور حضرات کے آنحضرت کو عرصہ ذیلہ سال سے غالباً خواب میں مختلف طور پر زیادہ دیکھتا ہے اس لئے رحمان جناب والا کی طرف زیادہ ہو گیا اور سال بھر ہوا فلاں صاحب کے ہمراہ حاضر خدمت بھی ہوا تھا باوجود ان امور کے بیعت پر طبیعت کا جماؤ نہیں ہوتا چونکہ جناب کی تحریرات میں یہ دیکھنے میں آیا ہے کہ جناب تعلیم کے بعد بھی مرید کر لیتے ہیں اور علاوہ ازیں حالات دیگر بزرگان دین سے معلوم ہوا ہے کہ افادہ واستفادہ بلا اس بیعت مردجہ کے بھی ہوتا تھا اس واسطے عرض ہے کہ اگر جناب عالی مناسب سمجھیں تو ضروری تعلیم کا وعدہ فرمائیں تاکہ دوسرے عریضہ میں اپنے امراض قلبی کا اظہار کر کے علاج کا خواہاں ہوں۔

جواب- آپ کی خوش فہمی سے دل خوش ہوا مجھ کو تعلیم سے عذر نہیں۔

(۱۳۶) مضمون- ایک مدرس مستعفی ہو گئے ہیں بعجه نہ ہونے روپیہ کے مدرسے میں اور نہ ملنے تھواہ کے دل کو بہت ہراس ہو رہا ہے۔ دعا فرمادیں کہ مدرسہ میں لغزش نہ ہو کام میں بفضل خدا کچھ کمی نہیں ہوئی کیونکہ اسال چھٹڑ کے حافظ ہوئے ہیں وہ امداد کر رہے ہیں صرف ایک مدرس کی کمی کا ہراس ہو رہا ہے نہیں معلوم خدا کو کیا منظور ہے۔

ضمیمہ- ان کا خط پہلے آپ کا تھا کہ اب ہم نے چندہ مالگنا چھوڑ دیا ہے بس مدرسہ کو توکل

پر کر دیا ہے۔

جواب- ہراس ہونے سے معلوم ہوتا ہے کہ ابھی تک آپ کے خیالات صحیح نہیں ہوئے اگر کسی خاص درجہ کے کام کا قصد کر رکھا ہے تب تو اس کی اصلاح کرنا چاہئے اور وہ اصلاح یہ ہے کہ یہ قصد کر لیا جاوے کہ جتنا سامان ہو گا اتنا کام کریں گے جتنا سامان نہ ہو گا نہ کریں گے اور اگر کسی خاص درجہ کے کام کا قصد نہیں ہے تو پھر ہراس کیا۔

(۱۳۷) مضمون- عاجز کی برادری وغیرہ میں رسومات بدعتات مردجہ ہیں۔ دبلي بموقعہ جلسہ حضور تشریف لاویں گے اگر فقط ایک رات دن کے لئے غریب خانہ پر یعنی قصبه ریواڑی تشریف لے چلیں اور وعظ فرمائیں تو کرایہ آمد و رفت عاجز خود اپنی ذات سے انھا

دے گا کسی دوسرے کو تصدیع نہ دے گا شاید ہے کہ مخلوقات الہی رسومات قبیح سے تاب ہوں۔

جواب۔ اولاً تو مجھ کو اتنی فرصت نہیں دوسرے اتوار کو دہلی میں وعظ کہہ کر پیر منگل تک دوسرا وعظ نہیں کہہ سکتا دماغ متحمل نہیں ہوتا اور بعد جمعرات تک گنجائش نہیں۔ دوسری ایک وعظ سے رسم قبیحہ دل سے نہیں نکل سکتیں بلکہ میری کتاب اصلاح الرسم کا مطالعہ یا سانا زیادہ مفید ہو سکتا ہے۔

## ۹ شعبان المعتظم ۱۳۳۴ء ہجری

(۱۳۸) مضمون۔ باقی حال زبانی بوقت ملاقات (تقریب تشریف آوری دہلی) عرض کر دوں گا۔

جواب۔ دہلی میں زبانی کہنے سننے کا موقع نہ ملے گا۔ اس بھروسہ میں نہ رہیں۔

(۱۳۹) مضمون۔ اس خط میں بغرض وعظ نہایت اصرار کے ساتھ بلوایا گیا تھا۔ پیشتر بھی کئی خط طلبی کے آچکے تھے۔

جواب۔ جب تحریر سے آپ لوگ نہیں سمجھ سکتے تو تحریری جواب بیکار ہے۔ بس یا تو پہلے جوابوں پر کفایت کریں یا یہاں آ کر اپنی آنکھ سے یہاں کے حالات دیکھ جاویں۔

ضمیمه۔ دوسرے دن پھر خط طلبی کا پہنچا اس پر تحریر فرمایا کہ اگر مجھ کو سچا سمجھتے ہو تو یقین کر لو مجھ کو فرصت نہیں اور کسی عالم کو بلانے سے بھی تو کام ہو سکتا ہے سب کام ایک ہی شخص تو نہیں کر سکتا اور اگر مجھ کو سچا سمجھتے تو جھوٹے آدمی سے ہدایت ہی کیا ہوگی۔ خواہ مخواہ کارڈ خراب کر رہے ہو۔

(۱۴۰) مضمون۔ اخیر رمضان میں حاضری کا ارادہ تھا مگر اب یہ خیال آتا ہے کہ شاید اسال رمضان میں حالت مخدوش ہو جاوے اور حاضری سے محروم رہ جاؤں اس لئے قبل از رمضان مدرسہ کی تعطیل میں ہی شرف قدم بوی حاصل کروں سو آپ احقر کے دینی مفاد پر نظر اندازی فرمائیں افرمائیے کہ یہ ناکارہ اب حاضر ہو یا رمضان میں۔

جواب۔ جب تک پورے حالات کسی کے معلوم نہ ہوں اس کے دینی مفاد پر نظر اندازی کی سنبھل ہے اور ظاہر ہے کہ مجھ کو آپ کے پورے حالات معلوم نہیں۔

(۱۴۱) ایک صاحب بہت بہت لمبے خط بھیجا کرتے ہیں۔ دو تین مرتبہ تو جواب دے دیا اخیر

میں ایک ۱۲ صفحہ کا خط بھیجا جس کا حساب ذیل جواب دیا۔ زبانی فرمایا کہ انہوں نے توانادت ہی کر لی۔  
جواب - ڈاک کثرت سے آتی ہے اتنے لمبے خط کے جواب لکھنے میں بقیہ ڈاک کی  
گنجائش کیسے رہ سکتی ہے۔ یہ ۱۲ صفحے ہیں بارہ خطوط میں تقسیم ہونا چاہئے۔

(۱۲۲) مضمون - حضور کے یہاں سے جو خط کا جواب آیا تو دیکھ کر دل کو از حد صد مہ  
پہنچایہ میری خطا اور بے ادبی کا باعث ہوا جب حضور سے معافی کا خواستگار ہوں۔  
جواب - مجھ کو یاد بھی نہیں کیا بات تھی۔ وہ خط بھی ہمراہ بھیجا چاہئے تھا۔

### رجب المرجب ۳۲۵

(۱۲۳) مضمون - ایک صاحب نے اپنا حال نظم میں لکھا جو نظم کے جانے کے ہرگز  
قابل نہ تھی اور جس کو پڑھ کر ادنی مناسبت رکھنے والے کو بھی بے اختیار نہیں آتی تھی۔ حضرت  
نے یہ جواب تحریر فرمایا۔

جواب - نظم فضول ہے خاص کر جب اس میں مہارت بھی نہ ہو۔ سیدھی سیدھی  
عبارت میں اگر خط آوے گا تو جواب دوں گا۔

(۱۲۴) مضمون - ایک صاحب نے طالب علمی شروع کی اور یہ دعا چاہی کہ خدا مجھے  
محقق عالم بنادے اور خلق اللہ کو مجھے نفع پہنچا دے اور سب سے بڑا افسوس یہ ہے کہ والد ماجد  
میرے کامل عالم اور فاضل تھے اور مشائخ میں بھی اچھا دخل رکھتے تھے اور ہر ایک جائے میں  
خواص و عام کے پاس مقبول تھے اور میرے ہر سے چچا بھی علم و فنون میں بہتر دخل رکھتے تھے۔

جواب - دعا خیر کرتا ہوں۔ اللہ تعالیٰ علم مع العمل عطا فرمائے اور مجملہ عمل کے اس  
نیت کی اصلاح بھی ہے جو آپ کی خط کشیدہ عبارت سے متربع ہوتی ہے یعنی مرجع اخلاق و  
مقبول عند الناس اور وارث جاہ اکابر بننا اس نیت کی ضرور اصلاح کرنا چاہئے۔

(۱۲۵) مضمون - ایک صاحب نے حضرت سے مشورہ چاہا کہ طبابت کروں یا  
ملازمت اور یہ تحریر کیا کہ صدور حکم مناسب سے بہرہ مند ہوں کیونکہ میں خود مختار نہیں رہا بلکہ  
حضور کے تابع ہوں۔

جواب۔ جن امور دینیہ میں اتباع کا التزام کیا تھا ان کا تو کہیں نام بھی نہیں آتا اور جن امور سے نہ میرا تعلق نہ تجربہ جو مشورہ کے لئے کافی ہوا اس میں میرا اتباع چاہا جاتا ہے یہ جو ر عظیم ہے۔ احقر نے عرض کیا کہ برکت کے لئے اگر پوچھ لیا جاوے تو کیا حرج ہے۔ فرمایا کہ جناب عوام نے عقبہوں کو بہت خراب کر رکھا ہے وہ برکت کی نیت سے نہیں پوچھتے بلکہ سمجھتے ہیں کہ انکشاف ہوتا ہے اور جو یہ لکھ دیں گے وہی ضرور بہتر ہو گا غلطی ہو، ہی نہیں سکتی۔ یہ تو نبی سے بھی بڑھا دیا۔ صحابہؓ سب سمجھتے تھے کہ نبی سے دینیوی امور میں غلطی ہو سکتی ہے عوام نے بہت غلوکر رکھا ہے۔ عقیدہ میں۔ عوام میں وہ بھی داخل ہیں جو پڑھے لکھے ہیں لیکن انہیں صحبت میں رہنے کااتفاق نہیں ہوا۔

### ارجب المرجب ۳۲ ہجری

(۱۳۶) ایک خط۔ رسالہ الامداد میں جو کہ پہلی جلد ماہ رجب المرجب سال نئے کے صفحے بعنوان ”مصاب کے علل سمجھنے میں اسباب پرستوں کی کوتاہ نظری“ اگر یہ بات تسلیم کی جاتی ہے کہ ہر مصیبت جو نازل ہوتی ہے اس کا سبب اصلی جرائم اور معاصی ہوتے ہیں تو میری سمجھ میں ایک بات نہیں آتی کہ معصوم پچ بھی سخت سخت تکالیف میں بنتا ہوتے ہیں۔ انہوں نے کون سے جرم اور گناہ کئے ہیں ہر انسان کے لئے مصیبت اسی کی ذات خاص کے لئے ہے کیونکہ ہر آدمی اپنے اعمال کا ذمہ دار ہے لہذا مصیبت جس پر پڑی اسی ہی کی روح و جسم کو تکلیف ہوئی یہاں پر یہ بھی نہیں کہا جاسکتا کہ معصوم پچ جو طرح طرح کے امراض میں بنتا ہوں اس سے خدا کو ان کے والدین کو رو جی تکلیف دینا مراد ہے۔

جواب۔ السلام علیکم۔ بعض مضامین میرے لمبے مضامین میں سے مخصوص کر کے شائع کرائے جاتے ہیں۔ ممکن ہے کہ پورے مضمون میں اس کی پوری بحث ہو اور اگر خاص اس مضمون میں نہ ہو تو میری تالیفات کے دوسرے موقع پر اس کی تصریح موجود ہے۔ اس کا حاصل عرض کرتا ہوں مصاب کامعاصی سے سبب ہونا یہ تمام مصاب کے لئے نہیں بلکہ حقیقی مصاب کے لئے ہے۔ کیونکہ ایک صوری مصیبت ہوتی ہے جیسا کسی معمشوق کا کسی عاشق کو زور سے آغوش میں دبالینا جس سے اس کی ہڈی پسلی بھی ٹوٹنے لگے۔ یہ صورت مصیبت

ہے جس کا اثر مجھ سے جسم پر اور روح حیوانی پر ہی ہوتا ہے۔ روح انسانی اس سے محفوظ و لذت گیر ہوتی ہے اور ایک حقیقی مصیبت ہوتی ہے جیسے ایک دشمن سے دوسرے دشمن کو کوئی تکلیف پہنچتی ہے پس مصیبت سے مراد قرآن مجید کی اس آیت۔ وَمَا اصحابکم من مصیبة فِمَا كَسْبَتْ اِيَّدِيکُمْ حَقِيقَى مصیبت ہے۔ پس لامحالہ اس کے مخاطب بھی وہی ہوں گے جو اس مصیبت میں بنتا ہیں۔ باقی اہل اللہ مثل انبیاء و اولیاء کا ملین اس کے مخاطب نہیں کہ ان کی مصیبت مجھ صوری ہے۔ حقیقی نہیں۔ یہی وجہ ہے کہ وہ دل سے پریشان نہیں ہوتے۔ گو جسم متالم ہوا درثمرہ اس کا رفع درجات ہوتا ہے یہی حال بچوں کی تکالیف کا سمجھتے۔

(۱۳۷) خلاصہ خط۔ استفسار نمبر ابوقت عشاء بعد فرض وتر چار رکعت نماز نفل ہر رکعت میں سورہ فاتحہ اول رکعت میں۔ هو الغفور الرحيم۔ دوسری میں هو البر الرحيم تیسری میں سلام قول امن رب رحیم چوتھی میں عالم الغیب والشهادة هو الرحمن الرحيم۔ پڑھتا ہوں پولیس کی ملازمت کی وجہ سے حافظ..... صاحب مرحوم سے عرض کیا تھا کہ ملازمت پولیس میں جو کچھ مجھ سے کام ہو سچا ہو اور غیر سے مدد ہو کہ سب کام پچ انصاف سے نکل آؤیں۔ تین چار برس سے پڑھتا ہوں اب جو حضور کا حکم ہو۔

جواب۔ یہ طریقہ طریق مسنون نہیں ہے طریقہ مسنون میں زیادہ فضیلت ہے یہ آیات جو نوافل میں پڑھتے ہیں نماز سے خارج اسی تعداد میں پڑھ لیا کریں اور نماز پہ طریقہ مسنون پڑھیں یعنی الحمد کے بعد اس میں صورتیں پڑھیں خواہ چھوٹی خواہ بڑی جیسا وقت اور ہمت ہو۔ استفسار نمبر ۲ میں نیاز اللہ تعالیٰ ثواب روح پاک حضرت پیر ان چیر رحمۃ اللہ علیہ گزارش کیا تھا ارشاد ہوا کہ اس عمل میں کیا نیت ہے۔

جواب۔ اس عمل کی تفصیل مجھ کو یاد نہیں رہی میرا وہ خط ساتھ بھیجا چاہئے تھا اب وہ خط اور یہ خط دونوں بھیجنے چاہئے اور یہ بھی لکھنا چاہئے کہ ان کو ثواب بخشنے میں کیا نیت ہے دنیا یا دین اگر دین ہے تو دین کا کون سا جزو۔ اس کو مفصل لکھیں۔

(نمبر ۳) ذریعہ غریضہ حضور کا خادم ہو گیا ہو۔ حضور بھی درخواست قبول فرمادیں۔

جواب۔ کسی درخواست بات صاف لکھنا چاہئے گول بات سے طبیعت پریشان ہوتی ہے۔

(نمبر ۳) فلاں رات خواب دیکھا کہ حضور انور صلی اللہ علیہ وسلم آرام میں ہیں۔ ایک صاحب اور ہیں جن سے نیاز مند نے بات چیت کی کہ نعت پڑھو۔ میں حضرت جبرئیل علیہ السلام ہوں۔ آپ حضرت میکائیل علیہ السلام ہیں کہ اتنے عرصہ میں آنکھ کھل گئی۔ طبیعت نہایت خوش تھی آنکھیں ہر چند بند کرتا تھا اور سو گیا لیکن پھر کچھ نہیں دیکھا تعبیر کا خواستگار ہوں۔ جواب۔ مجملًا اتنا ظاہر ہے کہ اچھا خواب ہے۔ باقی تفصیل تعبیر کی حاجت توجہ ہوتی ہے جب کوئی مقصود اس پر موقوف ہوتا خواب کوئی کمال یا مقصود نہیں نہ کوئی مقصود تعبیر پر موصوف ہے۔ خواب کے درپے نہ ہونا چاہئے۔

(۱۳۸) (ایک صاحب کا تحریری عرض حال جو حاضر خدمت ہیں)

(حال) مرا قہر اس امر کا کہ دل اللہ اللہ کر رہا ہے اور میں سن رہا ہوں اکثر ہوتا رہا۔  
(تحقیق) مگر ذکر لسانی اس کے ساتھ بھی رکھئے۔

(حال) اور تین ہزار اسم ذات دل میں خیال کے ساتھ ہوتا رہا ویسے بھی اٹھتے بیٹھتے بھی خیال رہا کرتا ہے۔

(تحقیق) نر خیال بدوں ذکر لسانی جیسا اس عبارت خط کشیدہ میں دو موقع پر لکھا ہے ترک کر دیجئے ذکر لسانی کے ساتھ جس قدر بھی توجہ قلب سے ہو جاوے نافع ہے۔

(حال) شروع ذکر سے اکثر گریہ بے اختیار آ جاتا ہے اور جی چاہتا ہے کہ خوب زور سے روؤں لیکن ضبط کیا جاتا ہے۔  
(تحقیق) ضبط کی ضرورت نہیں۔

(حال) ابیات شوقيہ و فراقیہ سے بھی رونا آ جاتا ہے بلکہ ہائے ہائے تو زور سے نکل ہی جاتا ہے۔ اعصار یہ سخت کمزور ہیں۔

(تحقیق) معاملہ طبیہ ضروری ہے اور جہرو ضرب ترک کر دینا بھی ضروری ہے۔

(حال) کسی نیک کیفیت اور حالت کے لئے جی چاہتا ہے بلکہ نہایت ہی حرث ہوتی ہے کہ بہت سے بندگان خدا منزل مقصود کو چکنچ گئے اور جارہے ہیں۔

(تحقیق) وہ مقصود کیا چیز ہے تاکہ اس کی تعین کے بعد اور وہ کا وصول اور آپ کا

حرمان معلوم ہو۔

(حال) غالباً تین چار بار یہ کیفیت ہوئی کہ جبکہ مراقبہ مذکورہ بالا کرنے بیٹھا تو ایسا معلوم ہوا کہ دل بہت ہی فراخ ہو گیا ہے یعنی زمین سے آسمان تک اس کے کنارے جا لگے ہیں اور تمام بدن پر ایک بوجھ پڑ رہا ہے لیکن اس بوجھ سے کوئی تنگی نہیں بلکہ ایک گونہ فرحت محسوس ہوتی تھی اور اس فراغی دل سے بھی خبر نہیں کہ کیا حالت تھی۔

(تحقیق) انبساط رو حافی کی صورت مثالیہ اور حالت محمودہ ہے گو منصود نہیں۔

(حال) یہاں آ کر اسم ذات چھڑا رکر دیا ہے۔

(تحقیق) اگر تحمل ہو عین مطلوب ہے۔

(حال) زیادہ تر خواہش اس امر کی ہے کہ جس طرح ظاہری علوم میں مبتدی کو مطالعہ کرنے کا ذہنگ آ جاتا ہے اور علم پڑھنا اسے آسمان معلوم ہوتا ہے اسی طرح راہ باطنی میں بھی ایسا ذہنگ آ جاوے کہ جس سے یہ راستہ چھوٹ نہ سکے۔ اور استقامت رہے۔

(تحقیق) ذہنگ بمعنی مناسبت تو پاس رہنے سے اور افادات کے سننے سے حاصل ہو جاتا ہے خصوص کام کرتے رہنے اور اطلاع دیتے رہنے سے۔ باقی اس ذہنگ میں جو ایک صفت کی قید لگائی ہے وہ ذہنگ کے علم لوازم سے نہیں وہ ایک عمل ہے جو موقف ہی عامل کے قصد اور همت پر۔

(حال) براہ خداد تنگیری کیجئے۔ نہایت خراب ہوں۔ تشویشات میں بستا ہوں۔

(تحقیق) ایک ایک تشویش کو ظاہر کر کے فیصلہ کر لیجئے۔

(حال) تقریباً دو ہفتہ اور رہنے کا خیال ہے۔

(تحقیق) اختیار ہے۔

(حال) کیا قاری جی سے قرآن مجید درست کرتا رہوں۔

(تحقیق) ہاں ہاں۔

(حال) اگر نصیب ہوا تو ان شاء اللہ آج پرچہ بھی پیش کروں گا۔ زبانی عرض سے بیعت ہوتی ہے۔

(تحقیق) خوانخواہ کی ہیبت کا کیا علاج۔ میں تو خادم الاحباب ہوں لیکن جوبات قابل تنبیہ کے ہوگی اس پر تنبیہ کر دوں گا ورنہ پھر ہوں میں کس کام کا۔

(۱۵۱) مضمون۔ ایک جگہ کے مدرسون میں کشائشی ہے ان میں سے ایک مدرسہ کے ایک مدرس صاحب نے حضرت کی خدمت میں ایک خط لکھا جس میں اپنے حاضر ہونے کی بابت لکھا تھا دراصل غرض تو مدرسہ کے متعلق گفتگو کرنا تھی لیکن تمہید اس طرح لکھی کہ میرا مدت سے حاضری کا شوق لگ رہا ہے اس کے بعد غرض اصلی کا اظہار تھا کہ متولی صاحب و مہتمم صاحب کا ارادہ بھی حاضری کا ہے تاکہ جلسہ کے متعلق مشورہ لیا جاوے یہ بھی لکھا تھا کہ جملہ امور آں حضرت کی رائے پر چھوڑ دیئے گئے ہیں۔ ایسے وقت میں حاضر ہو کر حضرت کی زیارت سے شرف حاصل کروں گا حضرت نے فرمایا کہ دیکھئے کیسی اشیٰ پیغام کی تمہید لکھی ہے۔ جو اصلی غرض تھی اسی کو لکھتے۔ دوسرے یہ کہ میں ایسے جھگڑوں میں کبھی نہیں پڑتا حضرت نے جواب تحریر فرمادیا وہ درج ذیل کیا جاتا ہے۔

(جواب) مولانا آپ سے اور طرح کا تعلق ہے جو محض دینی ہے اور مدرسہ کے متعلق اگر گفتگو ہوئی اس میں چونکہ انتظامی ضوابط کی بھی آمیزش ہوتی ہے اس لئے شاید کوئی باضابطہ جواب عرض کرنا پڑے لہذا آپ اگر آؤں مدرسہ کے کسی کام کے لئے بالکل گفتگونہ فرماؤں اگر آنا ہو محض دین کے لئے باقی مہتممین اگر فرمائیں گے جیسا مضمون ہو گا ویسا جواب عرض کروں گا لیکن اتنی اطلاع ان کو بھی کر دینا مناسب ہے کہ میں حتی الامکان ایسے امور میں مشورہ نہیں دیا کرتا۔ اور دعا سب کے لئے کرتا ہوں اس کے لئے سفر کی ضرورت نہیں۔

(۱۵۲) مضمون۔ ایک شب حرب معمول خادم بوقت تہجد مشغول ذکر تھا۔ آنکھ بند کئے دیکھا کہ سید ہے ہاتھ کی طرف ایک شخص جوان سیاہ لباس پاہیانہ پہنے ہوئے بیٹھے ہیں اور ا لئے ہاتھ کی طرف دیکھا کہ ایک مرغ سرخ قوی الجثہ کھڑا ہے۔

جواب۔ وہ شخص داہنے ہاتھ والا روح کی شکل مثالی ہے۔ یہ ہیئت اس کی اشارہ ہے خاص اوصاف کی طرف یعنی جوانی۔ اشارہ ہے قوت کی طرف۔ پاہیانہ لباس اشارہ ہے صفت خادمیت و عبدیت کی طرف اور باعثیں جو دیکھا یہ شکل مثالی ہے قلب کی چنانچہ اس کا نور

سرخ ہے اور قوت جست اشارہ ہے قوت معنویہ کی طرف اور مرغ کی شکل دیکھنا اشارہ ہے اس کی پرواز بجانب ملاع اعلیٰ کی طرف نیز اپنی حقیقت میں یہ متاخر ہے روح سے لہذا روح بشكل انسان اور قلب بشكل طاری معلوم ہوا۔ مبارک ہو بشارت سے درستی روح و قلب کی طرف۔

(۱۵۲) (حال) پھر ایک شب بوقت ذکر سامنے سے چشم راست میں ایک روشنی بہت شفاف مثل آفتاب نصف النہار طلوع ہوئی جس کے اثر سے آنکھیں بخندی ہوئیں اور قلب کو فرحت حاصل ہوئی۔

(تحقیق) یہ نور ذکر ہے یا نور روح کہ زیادہ اسی شکل میں وہ نمودار ہوتا ہے۔

(حال) اور جناب یہاں خادم کا جی نہیں لگتا ہے بعض وقت بہت دل گھبرااتا ہے گوتن یہاں سے دل تھانہ بھون میں ہے۔

(تحقیق) یہ دلیل ہے محبت کی اور محبت ہادی طریق کی مفتاح مقصود ہے۔ مبارک ہو۔

(مضمون) دیگر گذارش یہ ہے کہ عرصہ دراز سے جی چاہ رہا ہے کہ کچھ اپنے گذشتہ واقعات اور جناب والا کے اوصاف و کمالات دیدہ و شنیدہ کتاب کی صورت میں لکھ کر طبع کر دوں۔

(جواب) اگر مبالغہ ہو اور روایت و نقل میں پوری احتیاط کی جاوے اور اس پر کوئی دینی نتیجہ بھی مرتب کر کے دکھلایا جاوے اور بعد لکھنے کے مجھ کو دکھلایا بھی لی جاوے تو مضافہ نہیں۔ اور اگر خالی مدرج ہی مدرج ہو فضول بلکہ عجب نہیں کہ مضر ہو۔

(۱۵۳) - (ایک ریاست کے ملازم کا خط) مسائل دریافت طلب (۱) یہاں سائز خرچ بعض دفاتر میں تو نقدمل جاتا ہے اہل کار حسب ضرورت اس میں سے سامان خرید کر لیتے ہیں اور اکثر دفاتر میں قلم پنسل کا غذ سیاہی وغیرہ کی تعداد مقرر ہے خرچ کم ہو یا زیادہ اس میں کمی نہیں ہوتی تو اس میں سے اگر نج کے کام میں بھی صرف کر لیا جاوے یا اگر نج جاوے اور کسی اپنے ملنے والے اہل ضرورت کو دے دیا جاوے تو جائز ہے یا نہیں۔ بعض بعض اہل کار جو سامان نج جاتا ہے اس کو فروخت کر کے رقم خرچ کر لیتے ہیں۔

(استفسار) اس کی تحقیق کرنا چاہئے کہ اگر بچے ہونے کے خرچ کر لینے کی اطلاع اہل اختیار کو ہو تو وہ گوارہ رکھیں یا نہیں۔

(جواب استفسار) فقرہ اول کی بابت گزارش ہے کہ جس کو اصلی مالک کہنا چاہئے وہ اس وقت کوئی موجود نہیں باقی یہ عمل درآمد ادنی سے اعلیٰ تک سب میں مساوی ہے اور اس وقت جواہل اختیار ہیں ان کی اطلاع میں ہے اور کسی کونا گوارنیٹی گزرتا بلکہ اس سے کم و بیش سب ہی فائدہ اٹھاتے ہیں۔

جواب قطعی۔ میں نے اہکار ان گورنمنٹ سے سنائے کہ بچے ہوئے کا اختیار دیا جاتا ہے جیسا کہ کمی کا ذمہ دار بنایا جاتا ہے اس صورت میں جواب یہ ہے کہ بچے ہوئے کو استعمال میں لانا درست ہے۔

(فقرہ ۲)۔ اگر افرسروں کی اہکار یا ماتحت کی نقച کا رگزاری کے متعلق اس عدم موجودگی میں ان نقച کی اطلاع دی جاوے یا شکایت کی جاوے تو یہ غیبت میں داخل ہے یا نہیں۔ (استفسار) کیا یہ شخص اطلاع دینے کے لئے مامور ہے اور وہ نقصان کس قسم اور کس درجہ کا ہے۔

(جواب استفسار) سرشنہدار کے اپنے اختیارات تو کچھ نہیں ہوتے البتہ وہ اہکار ان دفتر کے کام کا نگراں ہوتا ہے اور یہ بات بھی اس کے فرائض میں سے ہے کہ اگر کسی اہکار کے کام میں کوئی نقച دیکھے خواہ وہ روپیہ پیسہ یا سامان یا تحریری کارروائی کے متعلق ہو تو افسروں کی اطلاع کر دے اس کی کیا صورت ہے۔

(جواب قطعی)۔ آپ کی تقریر سے معلوم ہوا کہ یہ اطلاع اس کے فرائض میں سے ہے۔ اب جواب یہ ہے کہ اس حالت میں اطلاع ضروری ہے لیکن اگر وہ نقصان قابل ہوتا تو اطلاع کے ساتھ سفارش معافی کی بھی لکھ دینا مناسب ہے۔

(۳ نوٹ منجانب حضرت) مسائل کے لئے خاص محظ آنامناسب ہے جس میں ذکر و شغل کے متعلق اطلاع واستفسار نہ ہو طبیعت پرقدرے گرانی ہوتی ہے۔ (معدرات منجانب کاتب) کفایت کے خیال سے ایک ہی لفاظ میں مسائل کا پرچہ بھی رکھ دیا گیا تھا اگر ناگوار ہوا تو معاف فرمادیں۔

(جواب معدرات) خدا نخواستہ کوئی ناگواری نہیں لیکن مختلف کاموں کے جمع ہونے

سے ایک ایسے شخص کو جس کو بہت سا کام ہو گرانی اور کلفت ہوتی ہے۔

(۱۵۵) خواب کیے از خلقاء۔ میں نے کل بروز دو شنبہ بتاریخ ۵ ربیعہ ۳۲ھ یہ خواب دیکھا کہ جامع مسجد کانپور میں اتر کی جانب جناب والاتشریف فرمائیں اور ایک مختصر جماعت مسلمانوں کی ہے اور مقصود یہ ہے کہ حضور والا وعظ فرمادیں گے مجع پونکہ زیادہ نہیں ہوا تھا تو خیال یہ کیا گیا کہ جب تک کوئی دوسرا بیان کرے جب مجع پورا ہو جاوے تو حضور والا کا وعظ ہو۔ اسی اثناء میں اپنے ہی میں کے ایک صاحب نے مختصر سایان کیا اس کے بعد مجھ کو جناب والا نے حکم دیا کہ تم بیان کرو۔ میں نے حسب الحکم اس آیت یا یہا الناس اذا خلقناکم من ذکر و انشی الایہ کا وعظ شروع کیا اور نہایت ہی پاکیزہ مضمایں قلب پرورد ہوئے اور زبان سے لٹکے اور میں ایک پرده کی آڑ میں سے بیان کر رہا ہوں جب پرده انھا کر دیکھتا ہوں تو مجع کشیر ہو گیا ہے پھر اس کے بعد پرده کے باہر آ گیا ہوں اور بیان کر رہا ہوں۔

پھر اس کے بعد یہ خیال نہیں رہا کہ جناب والا نے بیان فرمایا یا نہیں۔ دوسرا خواب یہ ہے کہ بروز سہ شنبہ بعد نماز تہجد سو گیا تو کیا دیکھتا ہوں کہ جناب رسول اللہ صلی اللہ علیہ وسلم جامع مسجد جو نپور میں منبر سے اتر کی جانب نیچ کے در میں پکھم جانب رخ اقدس کے ہوئے جلوس فرمائیں اور حضور اکرم صلی اللہ علیہ وسلم کے مواجهہ میں سیدنا حضرت علی مرتضی کرم اللہ وجہہ بیٹھے ہوئے ہیں اور میں منبر مسجد کے دھن کی طرف ہوں اتنے میں کیا دیکھتا ہوں کہ سیدنا حضرت علی کرم اللہ وجہہ اٹھے اور پکھم ہی اٹھنے پائے تھے کہ جناب رسول اللہ صلی اللہ علیہ وسلم نے مزاہ اتمبسم فرماتے ہوئے پیر پکڑ کر اپنی طرف کھینچ لیا۔ پس حضرت علی کرم اللہ وجہہ گر پڑے اور زور سے آواز دی اتنے میں اس مقام خاص پر کھینچ گیا تو حضور صلی اللہ علیہ وسلم پیر حضرت علی کرم اللہ وجہہ کا پکڑے ہوئے ہیں اور میں نے کھینچ کر سر حضرت کرم اللہ وجہہ کا اس خیال سے پکڑ لیا ہے کہ مبادا کہیں پتھر پر سر مبارک نہ آ جائے کہ چوٹ لگ جاوے جب میں نے سر مبارک علی کرم اللہ وجہہ پکڑ لیا ہے تو حضور صلی اللہ علیہ وسلم نے دونوں پیروں کو پکڑ کر انھالیا اور اتر جانب نہایت زور سے لے چلے اور میں سر مبارک کو اپنی گود میں نہایت ادب سے لئے ہوئے چل رہا ہوں یکا یک ایک دوسرے در کے ایک گوشہ میں حضور صلی اللہ علیہ وسلم

رک گئے تو میں نے اس مہلت کو غیرمیت سرمبارک حضرت علی کرم اللہ وجہہ کو خوب خوب بوسہ دیا اور سجدہ کی جگہ کہ جہاں نشان سجدہ کا بن جاتا ہے اور گٹھا پڑ جاتا ہے اس کو بھی بوسہ دیا اور دل ہی دل میں کہتا ہوں کہ اپنے احباب سے مل کر کہوں گا کہ میرامنہ چونے کے قابل ہو گیا ہے پھر اس کے بعد کیا دیکھتا ہوں کہ کچھ صحابہ کرام رضی اللہ عنہم اسی مسجد میں اتر جانب لیٹے ہوئے ہیں تو مجھے یہ خیال ہوا کہ جناب رسول اللہ صلی اللہ علیہ وسلم بھی اسی مجمع مبارک میں استراحت فرمائے ہوں گے تو میں نے عرض کیا کہ السلام علیکم یا رسول اللہ صلی اللہ علیہ وسلم تو آپ نے جواب دیا کہ وعلیکم السلام مگر ان حضرات میں آپ لیٹے ہوئے نہیں ہیں بلکہ مسجد ہی میں سے دکھن کی طرف سے تشریف لارہے ہیں اتنے میں میں نے چاہا کہ لپک کر مصافیہ کروں اور کچھ تیز چلا تو کیا دیکھتا ہوں کہ حضور صلی اللہ علیہ وسلم مثل انوار کے ٹکڑوں کے ہو کر نظر سے غائب ہو گئے (بحمد اللہ تعالیٰ) استقامت نصیب ہوتی چلی جاتی ہے۔

(تعییر) مجھی محبوبی سلمہ اللہ تعالیٰ و کرمہ۔ السلام علیکم و رحمۃ اللہ۔ نہایت مبارک خواب ہیں۔ خواب اول میں بشارت ہے کہ آپ سے اشاعت علوم نبوت کی ہو گی اور خواب ثانی میں اشارہ ہے کہ آپ حافظ و حامل علوم والا یت کے ہوں گے کہ حضرت علیؑ منتسبی ہیں اکثر سلاسل کے اور سر میں دماغ ہوتا ہے جو خزانہ ہے علوم کا تو سر کی حفاظت حمل ہے علوم والا یت کا اور پاؤں پکڑ لینا منعیت ہے رفتار متعارف سے اشارہ اس طرف ہے کہ ان علوم والا یت کی مثل علوم نبوت کے رفتار معتاد نہیں بلکہ وہ رفتار غیر معتاد یعنی مخفی ہے کیونکہ علوم والا یت ناشی ہیں احوال و اذواق خاصہ سے جو نہ مکتب ہیں اور نہ صالح اظہار عام ہیں پس اس میں اظہار ہے تفاوت میں نوعی العلم کا اور اظہار ہے آپؐ کے تحقق بکلام النویں کا مجموعی حالت آپؐ کی نعمت ہے خدا تعالیٰ شکر اور مزید عطا فرمادے (انہیں صاحب کا پھر دوبارہ خط آیا جس کا خلاصہ معد جواب نقل کیا جاتا ہے)

(مضمون) (دوسر اخط)۔ ایک عریضہ احرق نے ارسال خدمت با برکت کیا ہے جب عریضہ روانہ کر چکا ہوں تو مجھے سخت اضطراب اس دوسرے خواب کے متعلق پیدا ہوا۔ عجب عجب باتیں دل پر گزریں جب رات ہوئی تو اپنے اللہ تعالیٰ سے عرض کیا کہ بذریعہ رسول

اللہ علیہ وسلم کے میری تسلی فرمادی جاوے اور اس کی تعبیر سے مشرف فرمایا جاؤں تاکہ اضطراب دفع ہو۔ خیر جب سویا تو یہ چار الفاظ دربار رسول مقبول صلی اللہ علیہ وسلم سے اس خواب کی تعبیر میں ارشاد ہوئے وہ یہ ہیں۔ اضمار۔ در اضمار استمار در استمار انتہا در انہتہا۔ اختام در اختام + پھر مجھے تسلی تام ہو گئی نقل خواب بھی کرتا ہوں۔ اب ان چار الفاظ کی شرح حضور والا کے دربار سے مطلوب ہے۔

جواب۔ السلام علیکم و رحمۃ اللہ۔ میں اس خواب کی تعبیر لکھ چکا ہوں۔ الحمد للہ خود حضور صلی اللہ علیہ وسلم کے ارشاد سے اس کی تائید ہوئی یہ اضمار در اضمار اور استمار در استمار علوم ولایت کے متعلق ہے جس کے متعلق میں نے لکھا تھا کہ یہ علوم مخفی ہیں اور غایت تاکید کے لئے چار لفظ استعمال فرمائے گئے اور یہ انتہا در انہتہا در اختام در اختام علوم نبوت کے متعلق ہے۔ قریبہ تقابل سے اس میں اظہار کی قید ملحوظ ہے اور غایت تاکید کے لئے یہاں بھی چار لفظ مستعمل فرمائے گئے یعنی فیض نبوت انتہا در جہ طاہر ہو گا۔

(۱۵۶) مضمون۔ ایک صاحب نے جواہکار ہیں خط لکھا کہ بہت سے وظیفے پڑھے لیکن ترقی تخلص با وجود اچھے کام ہونے کے نہیں ملتی ہمیشہ محروم رہتا ہوں اگرچہ یہ سب عمل برابر جاری ہیں لیکن میرے قلب کی ان پیغم ناکامیوں سے عجیب حالت ہو گئی کہ محض خداوند عالم کو اصل کار ساز پچ طور پر سمجھ کر اس کے حضور میں التجا کی اور اس نے اب تک میری التجا منظور نہ فرمائی اس یا اس واضطراب کے توڑ میں جتاب کی طرف رجوع کرتا ہوں کہ آخر میں کیا کروں۔

جواب۔ جس قدر تدبیر امکان میں ہو تو مدیر مع دعا اور جو اختیار میں نہ ہو اس میں صرف دعا اور اس کے بعد بھی ناکامی ہو تو صبر اور یہ سمجھنا کہ اسی میں بہتری ہو گی اس سے زیادہ میں نہیں جانتا انہیں صاحب نے مختلف عملیات کے عجائب بیان کر کے اجازت چاہی کہ اب میں کوئی وظیفہ جلالی پڑھوں یا سورہ مزمل کی زکوٰۃ دوں۔ ترک حیوانات کے ساتھ میں نے فلاں فلاں وظیفے پڑھے دغیرہ غیرہ۔ جواب تحریر فرمایا کہ ”حضرت میں نے کبھی ان چیزوں کا تجربہ نہیں کیا۔“

(۱۵۷) مضمون۔ میری دلی تمنا تھی کہ زمانہ تعطیل میں دربار بندگان والا میں حاضر

ہوں اس حاضری سے محض یہ عرض ہے کہ یمن صحبت با برکت سے توفیق الہی زیادہ ہو رائج الاعتقادی اور دل میں خدا کی محبت بڑھے۔

جواب۔ چونکہ یہ امور خود غایات و ثمرات ہیں جو نہ میرے اختیار میں ہیں نہ آپ کے اس لئے اس بناء پر تو آنامحتمل نہم ہے۔ البتہ اگر صرف یہ غرض ہو کہ میری باتیں سنئے گا اور جو مجھ سے پوچھا جاوے گا میری معلوم اور رائے کے موافق جواب سنئے گا تو آنے کا مصائب نہیں۔ مگر یہ امر اطلاع کے قابل ہے کہ یہ ضرور نہ ہو گا کہ میں ان ایام میں بالالتزام وطن میں مقیم رہوں۔ اتنی مدت تک آزادی کو روکنا و شوار ہے اگر میرا دل کہیں جانے کو چاہے گا تو بلا کلف چلا جاؤں گا۔ ان سب امور کو دیکھ لجئے اور مصارف خود بروداشت فرمانا ہوں گے۔ اگر آئے تو یہ خط آتے ہی مجھے دکھلادیجئے۔

(۱۵۸) مضمون۔ میں مکہ گیا مدینہ گیا اور یہ ایسی نعمت ہے جس کا شکر یہ ہماری قدرت سے بہت زائد ہے مگر اپنی حالت اس مشہور شعر کے بالکل مطابق ہے۔  
خر عیسیٰ اگر بمکہ رو..... بازاً ید ہنوز خرباشد۔

جیسا اپنے بزرگوں کا عیسیٰ ہونا قطعی ہے ویسا ہی اس ناکارہ کا بدتر از خر ہونا بھی بد ہی ہے۔ جس مقصد کیلئے بندہ ۱۳۲۰ھ میں رشیدی آستانہ پر حاضر ہوا تھا اور آپ کے وصال کے بعد مختلف حضرات کی خدمت میں پہنچ کر آستانہ اشرفیہ پر ۱۳۲۵ھ کو پہنچا اور جہاں تک ہو سکا ان حضرات کے ارشاد پر عمل بھی کیا ان کی خدمت میں اور صحبت میں بھی کچھ کچھ رہا اور اب تک بھی حسب صحبت ان کے ارشاد پر عمل کرتا ہوں اور جن حضرات کی خدمت میں گیا ان کی شفقت بھی برابر ہی اور اب تک ہے مگر نہ معلوم کیا چیز مانع ہے کہ اب تک حصول مقصودے بہت دور ہوں حالانکہ برابرستا ہوں کہ فلاں شخص فلاں حضرت بزرگ کے ذریعہ سے کامیاب ہو گئے یہ سن کر اور بھی حیرت ہوتی ہے کہ یا اللہ کیا ساری مخلوقات میں صرف میں ہی ناکامیابی کے لئے منتخب کیا گیا ہوں اور خدا جانتا ہے ہمارا مقصود ان حضرات کی خدمت میں جانے سے کوئی دنیاوی منفعت نہیں رہا اور نہ ہے محض دین اور درجہ احسان کا طلب مگر جس قدر میں نے سعی کی اسی قدر دور ہوتا گیا۔ والذین جاهدو الفینا لنه دینہم سبلنا کا مطلب جو بظاہر

سمجھا جاتا ہے اس کے خلاف میں نے خود تحریر کر لیا ہے۔ خلاصہ اپنی ساری عمر کے تحریر کا یہ ہے کہ درجہ احسان کا حصول اگر ممکن ہے تو عنقا صفت ضرور ہے یا شخصہ ہماری ذات میں اس کی صلاحیت ہی نہیں ہے یا اب تک مجھ کو کسی روحانی حقیقی طبیب کی قدم بوسی حاصل نہیں ہوئی ہے اور ظاہر شق عانی ہی ہے مگر زیادہ پریشانی اس کی ہے کہ کاش ایسا خیال ہی ہمارے دل سے نکل جاتا تاکہ اطمینان کے ساتھ اور کاموں میں لگ جاتا اس کا دھیان قلب سے جاتا بھی نہیں اس لئے میں خوب جانتا ہوں کہ بہت سا کام نقصان وہ ہوتا ہے اور لوگ سمجھتے ہیں کہ بندہ بیکار اور فضول شخص ہے اس کہنے کا صدمہ مجھ کو نہ ہوتا اگر اپنا مقصود حاصل ہوتا یا اس کی کچھ توقع قریب بھی ہوتی۔ بہر کیف جناب والا کی خدمت میں عریضہ ہذا لکھنے کی فقط یہی غرض ہے کہ ہماری حالت سے آپ خوب واقف ہیں۔ صاف صاف بلا تواضع و انکسار و عاجزی و تکلف اولًا تو یہ فرمادیں کہ آیا ہم میں صلاحیت حصول مقصود ہے یا نہیں اور اگر ہے تو قریب یا بعد اور دوم یہ کہ ۲۳ مسی سے تین ماہ تک مدرسہ عالیہ میں تعطیل ہے اگر آپ کے نزدیک آپ کی خدمت میں چانا ہمارے اپنے مقصود کے لئے نافع ہو تو قدموی کے لئے تیار ہوں تو یہ فرمادیں کہ کب حاضر ہوں اور اگر خدا نخواستہ آپ کی خدمت میں کامیابی کی توقع نہ ہو تو آپ لیجہ اللہ اس کی تعین فرمادیں کہ کس کے پاس جاؤ۔

**جواب۔** مولا نا السلام علیکم و رحمۃ اللہ۔ سفر ہر میں مبارک اور مقبول ہو۔ ذالک فضل اللہ یؤتیہ من يشاء حصول و عدم حصول درجہ احسان کے متعلق جس قدر آپ نے تحریر فرمایا ہے سب کی بنا ایک مقدمہ کا دعویٰ ہے وہ یہ کہ اس میں سے کوئی حصہ آپ کو حاصل نہیں ہوا بس اسی میں کلام ہے کیا قبل طلب و قبل سعی و قبل عمل و قبل حضور خدمات حضرات اہل اللہ کی جو حالت تھی بالکل اب بھی وہی حالت ہے کچھ بھی تفاوت نہیں ہوا یا کچھ تفاوت ہے۔ غالباً اگر آپ تامل و تذکرہ و موازنہ حاتمیں کے بعد جواب دیں گے تو یہ ہرگز نہ کہیں گے کہ تفاوت نہیں۔ ضرور تفاوت کے قائل ہوں گے گواں کے ساتھ ہی یہ بھی کہہ دیں کہ تفاوت تو ہے مگر ایسا ہے کہ اس کو اعتناد و استقرار نہیں کبھی حضور ہے کبھی غیبت کبھی قوت ہے کبھی ضعف کبھی کچھ کیفیت ہوتی ہے کبھی نہیں تو یہ مسلم کیا جاویگا مگر اس کی کوئی وجہ سمجھ میں نہیں آتی کہ اس کو محرومی

ونا کامی کہا جاوے۔ کیا اگر مریض کا مرض روزانہ شیناً فشیناً کم ہوتا جاوے اور صحت شیناً فشیناً بڑھتی جاوے تو کیا علاج کو غیر مفید کہیں گے بلکہ قاعدہ تو یہ ہے کہ اگر تقاضہ مریض کو بھی محسوس نہ ہو صرف طبیب ہی کو اپنے قواعد طبیہ کی سے معلوم ہوتا ہو اور وہ اس کا حکم کرے تب بھی مریض کو واجب ہو گا کہ تسلیم کرے اور حق تعالیٰ کا اولاً اور اطباء کا ثانیاً شکر گزار ہو ورنہ خط حق اور کدورت اطباء کا قوی اندیشہ ہے جو احیاناً مفضی ہو جاتا ہے سلب نعمت کی طرف و تحسبو نہ ہینا وہ عنده اللہ عظیم وہ مریض سخت غلطی کر رہا ہے کہ خود اپنے مرض کے متعلق ممتنع البر ہونے کی تشخیص کر رہا ہے اور اس سے بڑھ کر اس کی یہ غلطی ہو گی کہ اس کو خدا تعالیٰ نے عزم و سامان معالجہ کا دیا ہوا اور وہ اس کی ناقداری کر کے یہ تمنا کرے کہ کاش عزم ہی دل سے نکل جاتا کہ بے فکری سے دوسرے فضول یا مضر کا مسوں میں یکسوئی سے مشغولی ہوتی۔ مولانا اگر طلب اور حق تعالیٰ کے ساتھ زیادت متعلق محظوظ ہے تو کیا دوسرا کام بھی اس پر ترجیح رکھتا ہے یا الائمن کے کہنے سے صدمہ ہو سکتا ہے اس سے تو شہ ہوتا ہے کہ حق کی طلب ہی نہیں بلکہ اس کے معنی تو یہ ہونے کہ مطلوب مطلقاً تو مطلوب نہیں اگر وہ وعدہ وصال کرے تو کوشش کریں ورنہ گولی ماریں سبحان اللہ کیسی اچھی طلب ہے۔ مولانا ایک تجھہ عورت بھی اپنے طالب سے اس کو گوارہ نہیں کر سکتی چہ جائے کہ حضرت حق جل شانہ اب اس پر بطور تفریق کے کہتا ہوں کہ اگر بقول آپ کے آپ کی محرومی کو تسلیم کر لیا جاوے تو اس کی وجہ اب سمجھ لججھے کہ آپ کی طلب کی یہ شان ہے اگر یہ ہے تو اللہ کی امانت اصلاح کجھے اور عنایتیں دیکھئے آخر خط میں جو یہاں تشریف لانے کے متعلق متعلق مشورہ دریافت کیا ہے سو حضرت اس کا فیصلہ میں نہیں کر سکتا۔ آپ خود کر سکتے ہیں کیونکہ شرط نفع مناسبت و مکال حسن ظن بحیث لا یشتراک فیہ احدا ہے سو اس کا اندازہ ظاہر ہے کہ میں نہیں کر سکتا پھر جو امر اس پر مبنی ہے یعنی تعین مطلب۔ اس کا فیصلہ میں کیسے کر سکتا ہوں۔

## دوسر اخط

مضمون۔ ہادی زماں مجدد دو راں عممت فیوض کم۔ خدام والا نے نیاز مند کے عریضہ کے جواب میں تحریر فرمایا تھا وہ غالباً قبل رمضان شریف بندہ کو ملا تھا۔ اس کو دیکھ کر بہت

عريف کے جواب میں تحریر فرمایا تھا وہ غالباً قبل رمضان شریف بندہ کو ملا تھا۔ اس کو دیکھ کر بہت رنج ہوا اور مختلف خیالات کشیرہ پیدا ہوئے اور کئی دفعہ رادہ بھی ہوا کہ جناب والا پر اس کو ظاہر کیا جاوے مگر اولاً تو طول دوم حضور کے وقت ضائع ہونے کا اندیشہ تیرے غیر مفید آج ۲۳ رمضان المبارک ہے اخیر عشرہ ہے ایسے وقت میں حضور صلی اللہ علیہ وسلم اور جناب باری تعالیٰ کے جود و مغفرت کی شان مخفی نہیں لہذا نائب الرسل اور اہل اللہ کی شان بھی علی حسب مراتب امرین مذکورین میں دیگر اوقات کے اعتبار سے بہت ممتاز ہوئی چاہئے۔ لہذا عرض ہے جناب والا نے جو کچھ ارشاد فرمایا ہے اس کا منشاء اگر نفس الامر میں غصہ اور غصب ہے تو نہایت عاجزی ولجاجت سے عرض ہے کہ اللہ ہماری خطاء اور قصور معاف کی جاوے۔

### جواب۔ توبہ توبہ

چراغ مردہ کجا نور آفتاب کجا  
بینیں تقاویت رہ از کجاست تا نکجا  
میں مسلمانوں کا ایک ادنیٰ خادم ہوں۔ خود ہزاروں تقصیرات میں ملوث ہوں نہ کہ دوسرا کوئی  
میرا قصور وار ہو اور میں معاف کروں۔ اگر بفرض محال آپ کے خیال میں کوئی بات ایسی ہے تو میں  
نے معاف کیا مگر مولا نام موقع پر معاملہ کی بات تو کہی ہی جاتی ہے خواہ خوشامد سے یا غصہ سے۔  
مضمون۔ جناب والا نے جو کچھ ارشاد فرمایا ہے اس کا منشاء اگر نفس الامر میں غصہ اور  
غضب ہے تو نہایت عاجزی ولجاجت سے عرض ہے کہ اللہ ہماری خطاء اور قصور معاف کی  
جاوے اور آئندہ سے ان شاء اللہ ایسی صاف تحریر نہ کروں گا۔ رضینا بالله ربنا وبالا سلام  
دینا وبحمد (صلی اللہ علیہ وسلم) نبیا ورسولا و باشرف علی ولیا و مرشدنا۔  
اور اگر خدا نخواستہ خدام والا پر وہ امر بطور الہام و کشف ظاہر ہوتا ہے اور خدا نخواستہ خدام والا  
اس پر پختہ ہو گئے ہیں تو نہایت صدمہ و افسوس کے ساتھ عرض ہے۔

جواب۔ یہ دو بعد احتمال تو آپ کو ہوئے جو اصل منشاء اس کا ہے جو اس کے خطوط میں  
موجود ہے اور جس کا حوالہ میں نے اپنے خط میں بھی دیا ہے آپ کو اس کا احتمال نہ ہوا۔ ملاحظہ  
ہو میرا خط اخیر جس میں میرے اس خطاب کی بناء مصرح انداز کوئے ہے اس قول میں چونکہ میرے اس

خط کے بعد بھی رنج ہے جس کا حاصل یہ ہے کہ میری یہ عرض ہی مٹی ہے اس پر کہ میرے اس خط خاتمہ التبلیغ کو ذہن میں جگہ نہ دیں پس یہ حکم قضیہ شرطیہ ہے جس کا مقدم آپ کا غلط ہے اور تالی میرا فعل پھر آپ مقدم سے قطع نظر کر کے تالی سے متوضّع ہوتے ہیں۔ فیا للعجب۔

مضمون۔ میں جو اپنی حالت پر غور کرتا ہوں تو ابتداء حضوری آستانہ اشرفیہ سے آج تک جس کو ۹ یا ۱۰ ابرس کا زمانہ ہوتا ہے اپنی کسی حالت کو ایسا نہیں پاتا ہوں جس کو میں یہ کہہ سکوں کہ اللہ تعالیٰ نے یہ بات آستانہ عالیہ اشرفیہ کے ذریعہ سے اس ناکارہ کو عطا فرمائی سوائے چند سورہ قرآنیہ کی تھوڑی سی صحت خوانی کی۔ اس عرصہ میں بہت سے حضرات حضور کی برکت اور توجہ سے کس کس مرتبہ عالیہ پر پہنچے ہوں گے مگر ہماری شوربختی کی یہ حالت۔ تہذیدستان قسمت را چہ سودا زرہ بہر کامل ان۔ مگر الذین لا یشقی جلیسہم کی بنیاد پر مجھ کو یقین ہے کہ گواں عالم میں کوئی اثر مجھ کو محسوس نہیں ہوا مگر ان شاء اللہ اس عالم میں ارحم الراحمین اور ہمارا خالق اور ہمارا رب ہرگز محروم نہ کرے گا۔

جواب۔ پھر یہ کیا تھوڑی بات ہے بلکہ اصل تو یہی ہے اگر یہاں بھی کچھ ہو جاوے تو اس سے بھی مقصود یہی ہے جب مقصود بالذات کا یقین ہے پھر تھکوہ شکایت و مایوسی کیسی۔

مضمون۔ خدا خوب جانتا ہے کہ اب تک جس بزرگ کی خدمت میں بندہ حاضر ہوا شخص اب تغاہ لوجہ اللہ حاضر ہوا یہ تو خداوند تعالیٰ سے مجھ کو امید ہے اور خدام والا سے نہایت الحاج اور زاری کے ساتھ چند امور عرض کرتا ہوں (۱) اللہ آپ خادم سے بالکل قطع تعلق نہ فرمادیں بلکہ اس عالم میں فقط دعاء خاتمہ بالخیر اور اس عالم میں شفاعت سے امداد فرمادیں۔ کہ مستحق کرامت گناہ گارانند۔

جواب۔ مولانا میں نے اپنے خط میں اس سے کب انکار کیا ہے وہ ایک خاص خدمت ہے جس سے عذر کیا ہے اور وہ بھی آپ ہی کی خدمت نہ لینے کی بنا پر۔

مضمون۔ (۲) اگر حضور کے نزدیک کوئی ایسے شخص ہیں جہاں ہم جیسے بیکار اور نکے کی کامیابی ممکن ہو تو اللہ دریغ نہ فرمادیں اب تک ہم نے اپنی رائے سے طبیبوں کو منتخب کیا تھا مگر

اب خدام والا جیسے مذاق اور کامیں کی رائے سے منتخب کروں گا ان شاء اللہ برکت عطا ہوگی۔  
 (جواب) مولا نافع کے جو معنی آپ سمجھے ہوئے ہیں جو کہ شیخ کے اختیار میں نہیں ہیں اس نفع کا پہنچانے والا آپ کو کہاں سے بتاؤں جبکہ تمام عالم میں بھی اس کا وجود ہے۔  
 مضمون (۳) گواہ فن کے نزدیک وصول نفع کے لئے یہ شرط ہے کہ شیخ سے کل تعلقات سے زیادہ قوی تعلق ہو مگر کیا کروں طالب علمی سے لے کر اب تک زیادہ برا برا پنا مزاج ایسا ہی رہا کہ جس مقصود کو لے کر جس کے پاس گیا اس مقصود میں جہاں تک زیادہ نفع پہنچتا گیا اسی قدر معلم اور مفید سے زیادہ تعلق پیدا ہوتا گیا۔ ابتداء بھی کسی کا قوی معتقد میں نہیں ہوں ہاں یہ ضرور ہوتا ہے جب کسی کے پاس کسی چیز کے حاصل کرنے کے لئے گیا تو اولاً قرآن حالیہ مقالیہ سمعیہ وغیرہ سے اتنا معتقد ضرور ہو لیتا ہوں کہ ان شاء اللہ ضرور فلان شخص سے میرا کام لکھے گا بس اس کے بعد جس قدر زیادہ نفع محسوس ہوتا گیا اسی قدر اس کی وقعت اور اس سے تعلق قوی ہوتا گیا۔ یہ حالت میری فطری ہے جس کے خلاف شاید نہیں ہو سکتا ہے اور اہل فن کا وہ قول ہمارے فہم سے باہر ہے یہ عیب مجھ میں ضرور ہے۔ اہل فن کے قول سے یہ معلوم ہوتا ہے کہ حصول نفع عن الشیخ موقوف ہے قوی واعلیٰ تعلق بے شیخ پر یہ امر ہمارے فہم فطرت سے بالکل باہر ہے بلکہ اقویٰ واعلیٰ تعلق باشیخ کو موقوف ہونا چاہئے حصول مقصود پر ہاں مطلق حسن ظن باشیخ البتہ موقوف علیہ حصول مقصود کا ضرور ہے ایک عیب تو یہ ہے اور دوسرے یہ کہ میں کسی کی محبت و اعتقاد میں ایسا ہرگز مغلوب نہیں ہوتا ہوں کہ حسن و فیض کی بالکل تمیز ہی مرتفع ہو جاوے۔

جواب۔ یہ جود و عیب لکھے یہ عیب نہیں ہیں اور نہ اکابر اہل فن کے یہ خلاف ہے ان حضرات کا وہ مطلب نہیں جو آپ سمجھے بلکہ مطلب یہ ہے کہ استفادہ کے وقت اس کو ظنا نافع سمجھے اور اس ظن کا درجہ اتنا ہونا چاہئے کہ دوسری طرف نگرانی سے اس کو مانع ہو۔ پھر جب ایک معتقد بے زمانہ تک نفع نہ ہو اول اسی شیخ سے اس کی وجہ تحقیق کرے اگر تسلی نہ ہو تو پھر دوسرے سے استفادہ کرے اسی ظن مذکور کے ساتھ باقی مغلوب الحبیب ہونا ضروری نہیں۔  
 مضمون۔ بخدا میں نے ارادہ کر لیا تھا کہ بہت حصہ عرب یافر لکھوں گا مگر کچھ طول ہو گیا

سبقت رحمتی علیٰ غضبی۔ ۲۳ رمضان المبارک ۱۴۳۲۔

جواب۔ نہیں ضروری بات میں اگر طویل بھی ہو مفہوم نہیں۔ اطمینان فرمادیں۔  
مضمون۔ دونوں عریضوں کا جواب ملا گر اس سے تشفی نہیں ہوئی بلکہ بعض امور کے  
متعلق صاف صاف کچھ عرض کرنے کی ضرورت محسوس ہوئی مگر جب تک جناب والا اس  
کے عرض کرنے کی اجازت نہ دیویں گے تو اس کے اظہار کی جرات نہیں ہوتی۔

مرے دل کی حرتوں کو تمہیر منصفی سے دیکھو

جو تمہارے دل میں ہوتیں تو تمہیں قرار ہوتا

جواب۔ مولا نا السلام علیکم ورحمة اللہ چونکہ میرے اس خط کے بعد بھی جس کو میں  
خاتمه التبلیغ سمجھتا ہوں کچھ فرمانے کی حاجت باقی رہ گئی تو یقیناً میرے پاس اس کا جواب  
نہیں۔ اس لئے اس کے اظہار کی اجازت دینا کلفت میں پڑتا اور کلفت میں ذالنا ہے لہذا  
اس کے متعلق کچھ تحریر نہ فرماؤں بالیقین ممحے سے آپ کو کوئی لفظ نہیں پہنچ سکتا۔ اگر طلب ہے  
تو اور شیوخ موجود ہیں ورنہ خیر۔ دعا خیر البت اس حال میں بھی کرتا ہوں۔

(۱۵۹) (مضمون خط بطور خلاصہ) احقر کے قلب میں یہ بات از خود آ رہی تھی کہ یہ  
ورود کیفیات حضرت والا کی نسبت کا اثر ہے۔ والا نامہ سامی سے اپنے اس خیال کی تائید پا  
کر حق تعالیٰ کا بہت بہت شکر ادا کیا کہ الحمد للہ اس ناچیز کو نسبت سامی سے گونا مناسب  
حاصل ہو گئی۔ طالب کے لئے مریٰ کیسا تھا مناسبت کا پیدا ہو جانا بڑی دولت ہے اور واللہ  
باللہ اس میں اپنے اختیار کا کوئی دخل نہیں پاتا یہ صرف حق تعالیٰ کا فضل و احسان ہے۔ لو  
ان فقط مافی الارض انہ۔ اس پر ولیل شاہد ہے فللہ الحمد اولاً و آخرًا اس سے  
پہلے عریضہ میں ایک خواب عرض خدمت کیا تھا اور یہ آرزو ظاہر کی تھی کہ جی یوں چاہتا ہے کہ  
حدیث خواب کی جگہ کوئی حدیث یقظہ عرض کروں۔ توجہ والا کے قربان جاؤں کہ ایک ہفتہ بھی  
نہیں گزرنے پایا کہ حدیث یقظہ عرض کرنے کا بھی موقع نصیب ہو گیا۔ اب مجھے اپنے مقصود  
میں کامیابی کی بہت بڑی امید ہے حق تعالیٰ آں ابر رحمت کو بائیں توجہات ہمیشہ تشکان  
ہدایت کے سروں پر دامِ وقار نہ رکھے۔ آمین ثم آمین۔ چند روز سے جی میں شوق پیدا ہوتا

ہے کہ بعد ذکر نفی اثبات کے کسی قدر صرف ذکر اثبات یعنی الا اللہ بھی کر لیا کروں۔ ایک دو روز کیا بھی عجیب کیفیت محسوس ہوتی ہے اگر حضرت اجازت فرمائیں تو ہمیشہ کر لیا کروں۔ تقدیر اجازت کس قدر کر لیا کروں۔

**جواب:-** بارہ تسبیح میں تو چار سو ہے۔ کم و بیش اپنی فرصت اور بخیل اور دلچسپی پر دیکھو ورنہ اتنا ہی کافی ہے۔

مضمون۔ اور ذکر الا اللہ میں بھی تصور احاطہ نور بالقلب ہی کیا جائے یا کوئی دیگر تصور ہے۔

**جواب۔** اگر بہ آسانی ہو جاوے تو یہی کریں ورنہ جو سہولت سے ہو سکے اور اگر کسی تصور کرنے ہونے میں سہولت ہو تو ایسا ہی کریں۔

مضمون۔ امراض قلبیہ میں سے اپنے اندر بخیل کا مادہ بھی پاتا ہوں۔

**جواب۔** جود رجہ طبعی ہوتا ہے اس کے ازالہ کا اہتمام ضرور نہیں۔ سعی سے کامیابی کم ہوتی ہے اور نہ اس پر موافق ہے بلکہ جب وہ مادہ حق تعالیٰ نے رکھا ہے تو اس شخص کی اسی میں مصلحتیں ہیں۔ جب اس کے خلاف میں مصلحت ہو گی خود حق تعالیٰ بلا کس بدل دیں گے البتہ حقوق واجبہ میں اخلال نہ ہونے پاوے۔ سوا الحمد للہ اس سے محفوظ ہو۔

مضمون۔ آدمیوں سے چونکہ الگ رہنے کو جی چاہتا ہے تو بات بات پر غصہ آ جاتا ہے مگر ضبط کر لیتا ہوں یہ کبر کاشاہیہ معلوم ہوتا ہے۔

**جواب۔** یہ کبر نہیں ہے توحش عن الخلق ہے جو سبب ہے انس مع الحق ہے۔ اور کبھی سبب بھی ہو جاتا ہے۔ انس مع الحق کا بیکفر رہیں۔ ہاں بر تاؤ میں اعتدال سے تجاوز نہ کریں اور اگر اس کا صدور ہو جاوے استغفار کریں۔ زیادہ فکر میں نہ پڑیں۔

مضمون۔ اپنے دل میں ایشارہ کا مادہ نہیں پاتا کہ بھائی مسلمانوں کو اپنے اوپر مقدم کروں اپنی ہی اغراض مقدم معلوم ہوتی ہیں۔

**جواب۔** اس کا وہی جواب ہے جو اپنے بخیل کے متعلق لکھا ہے الحمد للہ راستہ پر چل رہے ہو۔ حق تعالیٰ مقصود تک بھی پہنچا دیں گے۔

(۱۶۰) مضمون۔ بعض وقت نفل وغیرہ پڑھنے سے (یہ خیال آ کر کے لوگ ریا کار کیں

گے یا اچھا کہیں گے تو نفس خوش ہوگا۔ باز رہ جاتا ہوں نہیں معلوم یہنا کارہ ہر طرح اسی سے محروم رہے گا دعا کی ضرورت ہے اور حضور کی تجویز سے جو علاج میرے مرض کا ہو۔

جواب۔ ریا کا خیال شیطانی خیال ہے باوجود اس خیال کے بھی کام کرنا چاہئے اور مجھ سے کیا پوچھتے ہو کہ محروم ہو گے یا کیا مجھ کو اپنا ہی حال معلوم نہیں پھر یہ کہ اپنی کوتاہی جب سب محرومی کا ہو تو دوسرا کیا علاج کرے معلم کا کام اتنا ہے کہ طالب کام کرے اور اطلاع حالات کی دے کر جو کچھ پوچھنا ہو پوچھئے۔ بدلوں اس کے کوئی کھیر تو ہے نہیں کہ چٹادی جاوے گی۔

(۱۶۱) مضمون۔ ایک دیندار نوکر میرے یہاں ہے مجھے اس سے بہت انس ہے لوگ اس کو ورنگلاتے ہیں کہ مزدوری میں زیادہ لفغ ہے۔ تعویذ مرحمت فرمایا جاوے کہ وہ میرا مطیع اور فرماتبردار ہو جاوے اور پھر مجھ سے علیحدہ نہ ہو۔

جواب۔ افسوس اپنی غرض کے لئے آپ ایک مسلمان کی مصالح اور آزادی میں خلل ڈالتے ہیں اپنی اس خود غرضی کا تعویذ ڈھونڈھیئے۔

(۱۶۲) مضمون۔ (۱) دربارہ تعلیم طالب کے بندہ کو ہر وقت بفضلہ حضور کے طالب ہونے کے بارہ میں اشارات ہو رہے ہیں۔

جواب۔ اس کا مطلب ہی سمجھ میں نہیں آیا جواب کیا دوں۔  
(۲) دربارہ حقہ نوشی در شریعت جائز یا ناجائز۔

جواب۔ کیا کچھ ضرورت و مجبوری ہے۔

(۱۶۳) ایک صاحب نے ایک مدرسہ توکل پر کھولا ہے انہوں نے کچھ باتیں دریافت کیں جو ذیل میں درج ہیں۔ حضرت نے جواب لکھ کر فرمایا کہ یہ توکل کو سمجھے ہی نہیں۔

مضمون (۱) امسال شہر کے سات لڑکے حافظ ہوئے ہیں ان کے وارث کہتے ہیں کہ رمضان کے بعد اگر آپ نے کچھ انتظام ان کی پڑھائی کا کیا یعنی عربی فارسی پڑھنے کا تو خیر ورنہ مدرسہ سرکاری میں داخل کیا جاوے گا۔ اب اس بات کا کیا انتظام کیا جاوے۔

جواب۔ میں کیا بتلوں۔ مگر جوبات آپ کے قابو کی نہیں اس کے پیچھے کیوں پڑے۔

(۲) اب کوئی آدمی ایسا متوكل نہیں ہے کہ جو بلائخواہ عربی فارسی پڑھاوے اب کیا کیا جاوے۔

(۲) اب کوئی آدمی ایسا متول نہیں ہے کہ جو بلاتخواہ عربی فارسی پڑھاوے کا ب کیا کیا جاوے۔  
جواب۔ جواب مشل سابق۔

(۳) یہ جو پرانا دستور ہے کہ جو لڑکا پڑھتا ہے اس کے والدین بعد ختم قرآن آمین دلاتے ہیں۔ آیا یہ آمین کی آمدی لینا جائز ہے یا ناجائز ہے۔ جو اپنی خوشی سے بلا طلب کے دے۔  
جواب۔ اس میں شبہ کیوں ہوا۔

(۴) دوسرے یہ آمدی آمین کی کس کا حق ہے آیا استاد کی یا مدرسہ کا۔ اب تک استاد کو دی جاتی تھی۔

(جواب) دینے والے سے پوچھنا چاہئے اس کے خلاف رائے ناجائز ہے۔

(۵) ایک آمین تصنیف فرمادیں۔

جواب۔ سبحان اللہ کیا اچھی فرمائش ہے اور یہ کس نے کہا کہ آمین پڑھ پڑھ کر وصول کیا جاوے کیا بدلوں اس کے والدین نہ دیں گے۔ اگر یہ بات ہے تو ایسا لینا ہی کب مناسب ہے وہ تو ایک قسم کا سوال ہی ہے۔

(۶) عرض ہے کہ جو لوگ چندہ ماہوار سہ ماہی سالانہ دیا کرتے تھے ان میں سے بعض بعض کبھی کبھی آ کر حساب دریافت کرتے ہیں کہ ہمارے ذمہ کیا ہے۔ ہم نے بہت دن سے نہیں دیا ہے کیا جواب دیا جاوے۔

جواب۔ یہ کہہ دیا جاوے کہ ہم حساب سے نہیں لینا چاہتے جو دے دو گے لے لیں گے اگر حساب سے دینا ہے دینے والا حساب رکھے۔

(۷) بعض آدمی آ کر کہتے ہیں کہ ہمارے ساتھ لڑکوں کو تھج دو ہم کچھ انج مدرسہ میں دیں گے ان کے ساتھ بھیجا جاوے یا نہیں۔

جواب۔ بالکل ذلت ہے یہ دینے والے کے ذمہ ہے۔

(۸) کمترین اس وجہ سے حاضری سے مجبور رہا کہ کام مدرسہ میں بکثرت ہو رہا ہے۔  
میری غیر حاضری سے بالکل جرج ہو جاوے گا۔

جواب۔ اس عذر کی کیا ضرورت ہم کو تو یاد بھی نہیں اور اگر یاد بھی ہوتا تب بھی ہم ہی

(۱۶۳) مضمون - (۱) رخصت چار پانچ روز کی لے کر حاضر ہو سکتا ہوں اور جی بھی بہت چاہتا ہے مگر شیطان یہ وسوسہ ڈالتا ہے کہ سیری نہ ہو گی کیونکہ صرف مشکل سے دو یا تین روز قیام رہ سکے گا۔

جواب - یہ وسوسہ نہیں یہ عقل کہتی ہے۔

(۲) مگر قلب یہ کہتا ہے کہ یکدم با خدا بودن بے ازمک سلیمانی۔

(جواب) یہ قلب نہیں کہتا شوق کہتا ہے یعنی قلب من جیش الشوق کہتا ہے اور عقل کا فتویٰ مقدم ہوتا ہے شوق کے فتوے پر مقدم ہی پر عمل کیجئے۔

(۱۶۵) خواب؟ امشب خادم نے ایک خواب دیکھا جس سے دل کو بہت ہی خوشی حاصل ہوئی وہ یہ ہے کہ میں تھانہ میں حضور کی خدمت میں حاضر ہوں اور وہاں ایک بڑا میدان ہے اور ایک طرف بڑے اوپنجے اوپنجے مکان ہیں اور ہر چار طرف باغ ہے اور مکانوں کی دیواروں پر درخت ہیں اور ان میں لمبے پھل ہیں۔ اتنے میں حضور کھڑے ہو گئے اور فرمایا کہ جاؤ جنگل ہو آؤ۔ میں اور ایک آدمی حافظ..... نام کا ہے دونوں باغ میں چل دیئے ایک جانب باغ ہے اور ایک جانب مکانات ہیں اور گلاب کے درخت کثرت سے ہیں اور پھول بہت ہیں اتنے میں ایک آدمی ملا۔ اس کے ہاتھ میں تالیاں ہیں اب ہم یعنیوں آدمی آگے کو چلے بہت دور جا کر ایک مکان آیا۔ اس میں سات کوٹھری ہیں اس آدمی نے پڑھ کر ایک کوکھولا اس سے دریافت کیا کہ یہ کس کی ہے۔ اس نے کہا یہ جناب رسول اللہ صلی اللہ علیہ وسلم کی ہے پھر اس نے دوسری کوکھولا اس کو دریافت کیا تو کہا کہ یہ تمہارے حضرت مولانا اشرف علی صاحب کی ہے اور اس وقت سے یہ دل میں آ رہا ہے کہ یہ بہشت ہے اس کے بعد آنکھ کھل گئی۔

(تعیر) خواب نہایت مبارک ہے اللہ تعالیٰ اس کے برکات ہم کو آپ کو نصیب فرماویں۔

(۱۶۶) مضمون - (۱) درود شریف مستغاث میرا اور ہوا کرتا ہے مگر جو کچھ اس کی صفت لکھی گئی ہے اس سے اس بے قسمت کو کچھ بہرہ نہیں ملا۔

جواب - ثواب سے زیادہ کیا بہرہ ہوتا ہے۔

(۲) صرف ثواب آخرت کے لئے پڑھتا ہوں اگر کوئی کہے کہ کچھ ذوق و شوق بھی ہو

تو وہ مجھے حاصل نہیں طالب ہوں۔

جواب۔ رضا اصل مطلوب ہے اگر ذوق و شوق نہ ہونے کی۔

(۱۶۷) ایک خط کا جواب۔ یہ تبدل (یعنی اوقات کا از جامع) جو بصر و رت ہوا ہے (بعد چھوٹی رات ہونے کے آنکھ نہیں کھلتی تھی) ذرا بھی مضمر نہیں۔ باقی تغیر احوال کا سلوک میں یہ امر لازمی ہے اس کی طرف التفات نہ فرمائیں۔ مقصود اصلی کے ساتھ ان سب طرق کو یکساں نسبت ہے۔ دوام و استقامت اس میں اصل ہے جس کا آپ نے عزم فرمار کھا ہے۔ حق تعالیٰ مدد و برکت فرمائیں بعد نماز فجر اور بعد مغرب سب برابر ہے اگر ایک جگہ بیٹھنا کسی وجہ سے نہ ہو سکے تو چلتے پھرتے بھی کافی ہے البتہ اگر ایک وقت میں تو بیٹھنا ممکن ہو اور دوسرے میں نہ ہو تو اس وقت کو ترجیح ہے جسمیں بیٹھنا ممکن ہے۔

(۱۶۸) مضمون۔ ایک خواب کی تعبیر کے لئے جناب کو تکلیف دینا چاہتا ہوں اور ذرata بھی ہوں کہ جناب کو یہ درخواست میری ناگوار خاطر نہ ہو کیونکہ کسی جگہ تعبیرات پوچھنے سے جناب نے ممانعت فرمائی ہوئی ہے لیکن میری طبیعت چونکہ خواب کے بعد سے بہت مضطرب اور فکر مند ہے کہ خبر نہیں کہ کون سی خطاۓ عظیم میری مجھے دکھائی گئی ہے یا کوئی روحانی مرض ہے۔ آپ کی توجہ سے اگر کچھ پتہ چل جائے گا تو اس کی تدبیر میں مشغول ہوں گا آپ سے بڑھ کر میری نظر میں میرا شفیق ہمدرد اور معانج کوئی ہے نہیں۔

چند روز ہوئے خواب میں گویا میں تھا نہ بھون کی مسجد میں ہوں جناب بھی وضو کر کے ہاتھ منہ صاف فرمار ہے ہیں میں نے نیت باندھنے کا ارادہ کیا اور بہ آواز یہ لفظ کہہ دور کعت نماز یا شاید چار رکعت تو آپ نے اس کے برعکس فرمایا کہ پہلے چار یاد ہو پڑھو میں نے عرض کی بہت اچھا۔ پھر آپ نے فرمایا بہتر یہی ہے یا شاید یہ کہا کہ حکم یوں ہی ہے آگے تمہاری مرضی میں مجبور نہیں کرتا میں نے بجز عرض کیا کہ میں تو جناب کے ارشادات کا منتظر رہتا ہوں اور تعقیل کو دین و دنیا میں اپنا فخر و سعادت سمجھتا ہوں اور اس عنایت کا شکر گزار ہوتا ہوں۔ آنکھ کھلنے کے بعد طبیعت میں سرو رو بہجت کا اثر تھا۔ پس میں نے جانتا کہ آنکھ تباہ سے مزید استفادہ کی علامت ہے کیونکہ پہلے بھی ایک مرتبہ قریب ایسا ہی ایک خواب دیکھا تھا تو جناب نے از راہ عنایت حزب

ابحر کی اجازت بخشی تھی کل دو پھر کو سورہاتھا کیا دیکھتا ہوں کہ گویا میرے منہ میں بہت سے جانور اس طرح چھٹے ہوئے ہیں۔ جیسے شہد کی کھیاں اپنے چھتے میں چمٹی ہوتی ہوئی ہیں اور شکل بھی ان کی شہد کی نکھیوں سے قریب قریب ملتی ہے۔ مگر شہد کی کھیاں نہیں کچھ اور جانور ہیں میں منہ پھاڑ پھاڑ کر آئینہ میں دیکھتا ہوں اور وہ بھی پرے یعنی حلق کے اندر گھسی جاتی ہیں دل میں کہتا ہوں کہ یہی سبب ہے جو مدت سے بیمار رہتا ہوں اور میرے حلق میں جلن رہتی ہے۔ پیاس کا غلبہ بھی اسی باعث ہے میرے والد ماجد بھی جوز نندہ ہیں گویا قریب ہی بیٹھے ہوئے تلاوت کر رہے ہیں۔ انہوں نے دیکھ کر فرمایا کہ کیا ہے اور پھر انگلی میرے منہ میں ڈال کر ان جانوروں کی ایک لڑی سی توڑی۔ منہ سے باہر نکلتے ہی وہ جانور اڑا کر پھر میرے منہ کی طرف آنے لگے۔ میں نے منہ کو بند کر لیا اور نتھنے بھی۔ وہ میرے ہونٹوں پر چمنے لگی کچھ گزندوان کا محسوس نہ ہوتا تھا البتہ کراہت اور وحشت سی ان سے طبیعت کو ہوتی تھی ناچار منہ کھولنا پڑا اور وہ پھر حلق میں جا چھٹے۔ والد صاحب نے یہ بھی کہایا شاید کسی اور کی آواز تھی۔ کہ یہ تو وہیں جائیں گی جہاں سے آئی ہیں۔

جواب۔ یہ دنیا کے خیالات اور نفس کی ہو سیں جن کی تعمیں غالباً میں اپنے اور آپ کے خطوط سابقہ دیکھ کر کر سکتا ہوں۔

(۱۶۹) مضمون۔ ڈاکٹر..... جن کا حال پیشتر عرض کر چکا ہوں ہمارے شفاء خانہ میں رکھ لئے گئے ہیں یہ پکے مرزاںی ہیں اور میری ان کی روزانہ گفتگو ہوتی ہے مگر ان کی تسلی تو کیا الٹا بعض اوقات میں چکر میں پڑ جاتا ہوں اس لئے چند روکی کتابوں کا نام حضور تحریر فرمائیے تاکہ ان ڈاکٹر صاحب کو مسلمان بنادوں۔

جواب۔ ایسی حالت میں نہ یہ سمجھیں آتا ہے کہ ان سے گفتگو کیوں کی جاوے اور نہ یہ سمجھیں آتا ہے کہ ان کو کیوں رکھا جاوے خدا نہ کرے ان کی اصلاح میں اپنا افساد نہ ہو جاوے کتابیں میں نے اس بحث میں دیکھی نہیں۔ مولوی شاء اللہ غالباً کافی فہرست بتلا سکیں گے اور یہ لوگ بڑے سخت ہوتے ہیں ان کی روبراہ ہونے کی شاید آپ کو امید ہو۔

### ۱۳ شعبان المعظم ۱۴۳۴ھ

(۱۷۰) مضمون۔ دہلی میں ایک مدرسہ پنجابی سکول کے نام سے ہے وہاں ملازمت

بھی کی لیکن خیال آیا کہ یہ روپیہ لینا ہرگز جائز نہیں ہے۔ اس لئے نوکری چھوڑ دی تجارت شروع کی لیکن بکری بالکل نہیں ہے نہایت سختی میں مبتلا ہوں۔

جواب۔ اگر ممکن ہو پھر معلمی کی نوکری کر لیں وہ ناجائز نہیں ہے اور کتاب اکسیر کامطالعہ کریں اور بعد عشاء کے گیارہ سو بار یا مخفی مع اول و آخر درود شریف اب اپڑھ کرو عاکیا کریں۔

(۱۷۱) مضمون۔ مدت سے ارادہ ہے کہ حاضر خدمت شریف ہو کر بیعت سے مشرف ہوں۔ مگر کاروبار دنیوی سے فرصت نہیں ملتی امیدوار ہوں کہ بذریعہ خط حضور مجھ کو بیعت فرمائیں۔

جواب۔ میری کیا کیا کتابیں دیکھی ہیں اور ان کو دیکھ کر اپنا طرز زندگی کیا کیا بدلا ہے۔

(۱۷۲) مضمون۔ ایک عریضہ ارسال کیا تھا نکٹ نہ ملنے کی وجہ سے جواب کے لئے نکٹ ارسال نہ کر سکا لیکن لفافہ پر یہ نوٹ لکھ دیا تھا کہ مہربانی کر کے یہ رنگ لفافہ میں جواب ارسال کر دیں اب مجھے حضرت و افسوس سے عرض کرنا پڑتا ہے کہ آج تک جواب نصیب نہیں ہوا اور آپ کی ذات ستودہ صفات سے اس کی ہرگز ہرگز امید نہیں تھی میرے دل میں جو کچھ آپ کے لئے عزت ہے اسے میں ہی اچھی طرح جانتا ہوں اس شکوہ کے لئے بھی عرض ہے کہ اگر طبع نازک پر گراں معلوم ہو تو اللہ معاف فرماویں۔

جواب۔ آپ اس شکوہ میں اس لئے معدور ہیں کہ آپ کو اصل حال معلوم نہیں۔ میں پہلے یہ رنگ بھیج دیتا تھا مگر بعضوں نے واپس کر دیا اور بعض دوسری جگہ چلے گئے اس لئے واپس آیا اور دونوں حالتوں میں مجھ کو محصول دینا پڑا اور میرے پاس ایسا کوئی ذریعہ نہیں جس سے یہ معلوم کر سکوں کہ اس جگہ ایسا ہو گا یا نہیں۔

(۱۷۳) مضمون۔ میرے شوہر کی والدہ چار ماہ سے بیمار ہے ان کی بیماری کی وجہ سے وظیفہ کچھ ناممکن ہو جاتا ہے۔

جواب۔ کچھ حرج نہیں۔ بیمار کی خدمت کا ثواب بھی کچھ کم نہیں۔

مضمون۔ اور جب سے ناممکن ہونے لگا ہے تب ہی سے میرا خیال وردو ظائف کرنے کے وقت خدا پاک کی طرف نہیں لگتا میں کیا کروں۔

جواب۔ حتی الامکان کرتی رہو۔

جواب۔ اس وجہ سے میں نے آپ کی طرف کوئی خط بھی نہیں لکھا کیونکہ میں آپ سے سخت شرمندی ہوں۔

جواب۔ شرمندگی کا تدارک یہی ہے کہ حالت سے اطلاع دینا شروع کر دیں۔

مضمون۔ پھر عرض ہے کہ اگر وہ بیکار نہ ہوتے اور مجھے ان کی خدمت کرنی نہ پڑتی تو خدا کے حکم سے اور آپ کی دعا سے ناغہ نہ ہوتا۔

جواب۔ ایسے ناغہ کا کچھ حرج نہیں اس میں بھی ثواب عظیم ہے۔

مضمون۔ میری پھوپھی کے گھر تین ماتم جلد جلد ہو گئے ہیں اور دوسرا دو تین ماہ کھانا پینا اور سونا بھی انہوں نے چھوڑ دیا تھا اور رات دن خداوند کریم کی یاد میں مشغول رہیں اور ہمیں کہتی تھیں کہ ولی وہ شخص ہوتا ہے جو خدا کی یاد سے ایک ساعت بھی غافل نہ ہو اور تیرے وہ سخت بوڑھی بھی ہیں کہتی تھیں ایک آفت سیاہ میرے پنگ کی برابر پڑتی تھی اسے دیکھ کر ڈر گئی ہوں عرض اب ان کو مالخوا لیا ہو گیا ہے۔ کوئی کہتا ہے کھانا پینا اور سونا چھوڑ دینے سے ان کا دماغ پھر گیا ہے۔ کوئی کہتا ہے کہ یہ ڈری ہیں۔ کوئی کہتے ہیں کہ ماتم بہت جلد جلد ہوئے اور یہ آگے بھی خدا پاک سے ڈرتی رہتی ہیں کہ خدا جانے میرا قیامت میں کیا حال ہو گا میں بہت گناہگار ہوں۔

جواب۔ ان کی حالت مرکب ہے مرض سے اور باطنی حالت سے مرض کا توان کو علاج اچھی طرح کرنا چاہئے اور اسی علاج کا جزیہ بھی ہے کہ ان کو تنہائی میں زیادہ نہ رہنا چاہئے اور جو لوگ ان کے پاس رہیں وہ عاقل ہوں کہ ان کی طبیعت کو خوش رکھیں اور باطنی علاج ان کا یہ ہے کہ محنت کم کریں اور میرے دسالہ شوق وطن اور تبلیغ دین میں سے ان کو خدا کی رحمت کا باب سنادیں۔

## ۱۳۳۲ھ اشعبان

(۲۷) مضمون۔ حضور والا شان کا حکم نامہ شرف صدور لایا جس میں خوشنودی حضور سے غلام کو خوشی اور امید پوری ہونے کی خوشی حاصل ہوتی۔ الحمد للہ غلام کا بہت جلد ہی قدم بوی حاصل کرنے کا ارادہ ہے نیاز مند کا دین و دنیا دونوں بر باد ہو گئے جس کا باعث صرف حضور انور کا دامن چھوٹ جانے کا اور باعث خلکی حضور ہے۔ خاکسار غلام کو دین و دنیا کے تکفیرات نے گھیرا ہوا ہے۔ حضور دعا فرمائیں کہ اللہ تعالیٰ رہائی بخشدے۔ حضور والا شان قبل از

رمضان شریف دولت خانہ پر رونق افروز ہوں گے یا کسی جگہ تشریف لے جانے کا ارادہ فرماتے ہیں۔ دعاء عافیت دارین فرمادیں ضمیمہ یہ صاحب ایک مرتبہ خود ہی بلا ملے اس مضمون کا پرچہ دے کر چلے گئے تھے کہ بخلاف اور دفعہ کی حاضریوں کے اب کی دفعہ بجائے انشراح اور برکت کے فاسد خیالات کا اثر آپ کی صحبت میں پاتا ہوں جس سے انہوں نے کچھ نتیجہ بھی نکالا تھا جو یاد نہیں رہا۔ اب پے در پے خطوط آرہے ہیں کہ سخت پریشانی میں بتلا ہوں دین اور دنیا بر باد ہو گئے پچھلے خطوط میں تجدید بیعت کی بھی درخواست تھی اس موقع پر حضرت کا ایک ملعوظ یاد آتا ہے کہ شیخ کے قلب کو ہرگز مکدر نہ کرے اگر اس کو چھوڑنا ہی ہو تو بلا اطلاع کے چھوڑ دے لیکن مکدر ہرگز نہ کرے ورنہ دینی ضرر تو نہیں لیکن دنیاوی زندگی اس کی بالکل تلغیہ ہو جاوے گی۔ تادم نزع اس کو جیں نصیب نہیں ہو سکتا جس کو یقین نہ ہو وہ آزمائ کر دیکھ لے اور ایک طرح دین کا بھی نقصان ہو سکتا ہے۔ وہ یہ کہ ذوق و شوق جاتا رہتا ہے اگر ہمت کرے اور طبیعت پر جبر کرے تو دینی اعمال میں کچھ فرق نہیں آتا لیکن وہ جو ایک قسم کی توفیق و تائید تھی وہ جاتی رہتی ہے۔ اگر ہمت سے کام لے تو اب بھی قادر ہو سکتا ہے اور اگر ہمت نہ کی تو دینی اعمال کی توفیق بھی نہ رہے گی۔ اس اعتبار سے شیخ کے مکدر کرنے میں دینی نقصان بالواسطہ بھی ہو سکتا ہے گو بلا واسطہ دینی نقصان نہیں ہوتا چنانچہ دو واقعے اس احتقر کے علم میں ہیں ایک تو انہیں صاحب کا اور ایک اور صاحب ہیں دونوں مصیبتوں میں بتلا ہیں اور رجوع کے فلک میں ہیں۔ دوسرے صاحب کے خط آنے پر خود حضرت نے فرمایا کہ میرا تو پہلے ہی سے گمان تھا کہ ایک بے حد شخص سے حسد کرنا رنگ لاوے گا سو دیکھئے خط آیا ہے سخت پریشان ہیں۔

چوں نمودی تو حسد بر بے حسد      زال حسد دل را سیاہی ہار سد

احقر حق تعالیٰ سے اپنے لئے اور سب پیر بھائیوں کے لئے اس سے پناہ چاہتا ہے۔

جواب۔ چونکہ پہلے خطوط کے مضمایں یاد نہیں اگر سب خطوط سابقہ بھیج دیں اور آگے پیچھے معلوم ہونے کے واسطے ان پر نمبر بھی ڈال دیں تو جواب دیا جاوے اسی وقت اس کا رد کا مضمون بھی دوبارہ لکھنے سے جواب مل سکتا ہے۔

(۱۷۵) مضمون۔ مناجات مقبول کی روزانہ ایک منزل پڑھنے کی اجازت چاہتا ہوں۔

جواب۔ اللہ رسول کی اجازت کے بعد کسی کے اجازت کی حاجت نہیں۔

## ۱۸ شعبان ۱۴۳۲ھ

(۱۷۶) مضمون۔ والا نامہ شرف صدور لایا حضور کے ارشادات سے جواب حسب ذیل معروض ہیں۔ خادم علم اردو جانتا ہے بفضلہ تعالیٰ دماغ اچھا ہے۔ ضعف وغیرہ کی شکایت نہیں امید کہ حضور اپنے خادموں میں شریک فرمائیں گے۔

جواب۔ بیعت میں جلدی مناسب نہیں۔ کام شروع کر کے اطلاع دی جاوے۔

مضمون۔ اور بوقت تہجد ۱۲ شب پڑھنے کی اجازت سے سرفراز فرمادیں گے۔

جواب۔ خود طالب کو حق نہیں کہ اپنے لئے کوئی خاص مشغل تجویز کرے۔ یہ معلم کی رائے پر ہے۔

(۱۷۷) مضمون۔ نوازش نامہ فیض شاملہ بحوالہ عریضہ نیاز مشعر تسلی وشفیٰ حالت قبض کے ورود ہوا۔ سرفراز فرمایا۔ حضور عالیٰ جس روز نیاز نامہ ارسال خدمت عالیٰ کیا تھا اسی روز شب کے وقت حالت بیقراری و اضطراب میں بیٹھا تھا۔ کبھی وحشت متقاضی تھی کہ کپڑے پھاڑ کر جنگل کو نکل جاؤ۔ کبھی یہ منصوبہ تھا کہ اس ملک ہی کو چھوڑ دے شاید یہ زمین تیرے لئے بہتر نہ ہو اسی حالت میں دل میں یہ خیال پیدا ہوا کہ استغفار کیوں نہیں پڑھتا۔ اسی وقت استغفار شروع کر دی۔ تین روز میں بالکل حالت درست ہو گئی اسی عرصہ میں جواب نیاز نامہ کا حضور کے یہاں سے پہنچ گیا۔ بالکل تسلی ہو گئی۔ غرضیکہ اس وقت گذشتہ حالت سے بدر جہا بہتر معلوم ہوتی ہے۔ ذوق و شوق بھی از حد ہے۔ خداوند کریم حضور کے صدقہ کے اس حالت کو قائم رکھے۔

جواب۔ خدا تعالیٰ کا شکر ہے۔

درد از یارست و درماں نیز ہم دل فدائے اوشد و جاں نیز ہم  
کام میں لگر ہئے میں دعا میں مشغول ہوں۔

(۱۷۸) مضمون۔ ایک ہندو نے طریقہ ادائے زکوٰۃ ورد اسم یا عزیز بغرض حصول عزت و قوت نزد حکام بذریعہ خط دریافت کیا۔

جواب۔ جناب من۔ بعد ما وجب آنکہ اس کی زکوٰۃ کی ضرورت نہیں یہ طریقہ عاملوں کا ہے میں عامل نہیں۔ بدؤں زکوٰۃ کے بھی امید برکت کی ہے جس قدر آپ نے لکھا

ہوا دیکھا ہے کافی ہے۔

(۱۷۹) مضمون۔ حاضر ہو کر بیعت ہونے کی استطاعت نہیں۔ اس لئے بذریعہ عریضہ بیعت ہونا چاہتا ہے۔ طریقہ چشمیہ میں بیعت فرمایا جاوے۔

جواب۔ بیعت میں جلدی مناسب نہیں کام شروع کجھے۔ اس کے لئے قصد اسیل کافی ہے۔ طالب کو یہ منصب نہیں کہ وہ کسی خاص طریق میں بیعت ہونے کی درخواست کرے۔

(۱۸۰)۔ ایک خط کا جواب۔ ذکر و شغل کی تور رمضان شریف میں تعلیم کرتا نہیں ہوں اگر اس کے لئے آنا مقصود ہے تو تکلف نہ کریں اور اگر یہ مقصود نہیں تو آنے کی اجازت ہے۔

(۱۸۱) مضمون۔ کئی برس ہوئے کہ ایک بزرگ نقشبندی سے مرید ہوا اور انہیں سے ملتا جلتا رہا عرصہ چار ماہ کا گزر را کہ ایک عورت سے آشنائی ہو گئی قریب تھا کہ گناہ کبیرہ میں گرفتار ہوں اللہ عز و جل نے مدد کیا اور اس فعل بد سے توبہ کر کے پیر صاحب کے پاس پناہ لیا اور جب سے انہی کے پاس رہتا ہوں۔ آٹھ دس روز ہوئے کہ ایک لڑکے سے پھر محبت ہو گئی۔ ہر دم دل بھی چاہتا ہے کہ اسے دیکھا کروں اور حالت ناگفتہ ہے۔ موافق مرض کے علاج تحریر کجھے گوآپ میرے ہی نہیں ہیں مگر آپ سے عقیدت بہت زیادہ ہے اور میں بہت ہی غریب ہوں ورنہ خدمت شریف میں ضرور حاضر ہوتا۔ اللہ دعا کجھے کہ غیر خدا سے نفرت ہو جاوے اور استقامت نصیب ہو۔ اکثر طبیعت بہت گھبرا تی ہے اور میں مجرد ہوں کوئی تعلق سوانی خدا کے نہیں ہے (آخر میں کچھ مسائل بھی اس خط میں درج تھے)

جواب۔ اول علاج اس مرض کا یہ ہے کہ محبوب سے ظاہری جدائی فوراً اختیار کر لی جاوے تتمہ علاج اس اطلاع کے بعد لکھوں گا اور جواب مسائل کے لئے لفافہ آنا چاہئے۔

(۱۸۲) مضمون۔ میں ان پڑھ آدمی ہوں۔ حضور کا تمہہ دل سے معتقد ہوں حتیٰ کہ موافق ارشاد انجناب کے تہجد کے بعد بارہ تسبیح اسم ذات کی اور قصد اسیل کا دستور العمل عرصہ سے برتر ہوں اور بہشتی زیور معہ گوہر کے ابتداء سے انتہائی غور سے سن کر اس پر عمل کرنے کی کوشش بھی کیا کرتا ہوں اور تعلیم الدین بھی سن چکا ہوں جناب حکیم مصطفیٰ صاحب اور جناب مولانا مولوی عاشق الہی صاحب سے اکثر نیاز حاصل ہوا کرتی ہے۔ مدرسہ مظاہر العلوم کے جلسہ میں شرکت اکثر ہوتی ہے۔ اب گزارش ہے کہ تا چیز کو اپنے خدام کے زمرہ میں داخل ہونے کے شرف سے متاز فرمایا جاوے۔

جواب- کام کئے جاویں بیعت میں جلدی مناسب نہیں۔

مضمون- وہ کام بدستور کر رہوں جلدی زمرة خدام میں منظور فرمایا جاوے۔

جواب- جلدی کی کیا ضرورت ہے کام کر کے حالات سے بھی اطلاع دینا ضروری ہے۔

(۱۸۳) - مضمون- معمول بفضل خدا جاری ہے۔

جواب- الحمد للہ۔

مضمون- دوسرا حوال کچھ بھی نہیں ہے۔ دعائے خیر سے یاد فرمائیں۔

جواب- بسروا حشم۔

مضمون- رمضان شریف قرب ہے آپ نے ۸ رکعت تہجد کے قبل ازوٰۃ بتلائی ہیں۔

اگر ارشاد ہو تو وقت حجور کے پڑھا کروں بعد ازاوٰۃ۔

جواب- جی ہاں۔ یہی بہتر ہے۔

(۱۸۴) - مضمون۔ میں حضرت دیوبندی سلمہ کا مرید ہوں۔ آپ تو تشریف نہیں رکھتے (جاز میں تشریف رکھتے ہیں) رمضان شریف کی رخصت مدرسہ میں ہو گی مجھے دلی اشیاق ہے کہ حاضر خدمت ہوں امید ہے کہ اجازت حاضر ہونے کی مرحمت فرمادیں۔

جواب- رمضان میں ذکر و شغل کی تعلیم تو یہاں بند ہو جاتی ہے اب بتلائی کیا رائے ہے۔

(۱۸۵) مضمون۔ بموجب حکم حضور کے قصد اس بیل شروع سے اخیر تک پڑھا۔ پہلے یہ خیال ہوا کہ کچھ اسی کتاب سے دیکھ کر پڑھنا شروع کر کے حضور کو اطلاع دوں لیکن پھر خیال جاتا رہا۔ اب دل یہی چاہتا ہے کہ حضور ہی جوار شاد فرماؤں اس پر کمر بستہ ہو کر کام کروں۔ بد نیوجہ نہایت ہی ادب سے گزارش ہے کہ حضور ہی مناسب و نظیفہ تحریر فرماؤں۔ میں اس پر کمر بستہ ہو کر عمل کروں۔

جواب- یہ تو خود رائی ہوئی کہ میری بتلائی ہوئی بات سے زیادہ مصلحت اپنے خیال میں سمجھی۔

## ۲۰ شعبان ۳۲ھ

(۱۸۶) (مضمون) بھوپال سے ایک خط آیا ہے جس کا مضمون حسب ذیل ہے کہ جناب قاضی صاحب بوجہ علالت ایک سال کی رخصت لینا چاہتے ہیں۔ ..... مشاہرہ میں سے ۵۰ ماہواروہ لیں گے اور ..... تم کو ملیں گے چونکہ یہ امر عظیم ہے بدلوں بدلوں کے مشورہ کرنا مناسب نہیں ہیں اس وجہ سے عرض ہے کہ اس عہدہ کے فرائض اور منافع اور مصادر کو غور فرمائیے تحریر فرمائیے مگر رائے محض عقلی نہیں چاہتا بلکہ آپ کے قلب مبارک میں جو

آئے وہ تحریر فرمائیے اس وجہ سے کہ میں آپ ہی کا ہوں اور برائی بھلائی بڑوں ہی کی طرف منسوب ہوتی ہے۔ میری دینی اور دنیاوی حالت کو اور یہ کہ وہ فرائض مجھ سے ادا ہوں گے یا نہیں خیال فرمائ رائے سے مطلع فرمائیے۔

ضمیمہ۔ یہ صاحب ایک مدرسہ میں مدرس ہیں۔

(جواب)۔ جس امر میں مشورہ لیا ہے اولًا تو امر عظیم میں مشورہ دینا عظماء ہی کا کام ہے حضرت مولانا سلمہ ہوتے تو وہ اس کام کے تھے۔ اب اپنے مجھ میں مولانا رائے پوری ہیں جن کے قلب کو با برکت کہا جاسکتا ہے وہاں رجوع فرمانا مناسب ہے باقی جو اپنے قلب کی کیفیت اس مضمون کے پڑھنے کے وقت ہوئی وہ بھی عرض کئے دیتا ہوں حسب الحکم۔ وہ یہ کہ قلب اس سے اباء کرتا ہے خواہ یہ اباء وجدانی ہوں یا اس لئے ہو کہ قضا امر خطیر ہے اور اس کے اختیار کرنے پر کوئی مجبور و اضطرار ہے نہیں نہ تو کسی کے اکراہ سے اور نہ اس سے کہ دوسرے وجہ معاشر بند ہیں نیز چند روز کے لئے اور بھی بدنامی ہے لوگ کہیں گے روپی کی طمع میں ایک نوکری یا ایک کام کو چھوڑ کر دوسری جگہ چلے گئے۔ یہ معاملہ تجزیہ تخلوہ کا بھی شرح صدر کے ساتھ سمجھ میں نہیں آیا گوتا و ملیں ذہن میں آتی ہیں۔

(۱۸۷) مضمون۔ گرامی نامہ شرف صدور لایا سرفراز فرمایا۔ ذکر و شغل تو فقیر نے کوئی ایک ماہ سے شروع کر رکھا ہے۔ بعد نماز تہجد ایک تسبیح ان غیرہ من الوطاائف مزید برآں جو مبارک چیزان تمام اعمال کی محرك ہے اعنی حضور والا کا تصور اس سے بہت کم غالب ہوتا ہوں اور بخدا یہی ایک وہ چیز ہے جس سے میرے بہت سے بے ہودہ خیالات کا ازالہ ہو گیا ہے اور بندہ بہت کچھ فائدہ محسوس کرتا ہے۔ ان تمام فوائد کو دیکھتے ہوئے یقین ہوتا ہے کہ آنحضرت کا اپنی عدم الہیت کا اعذر تحریر فرمانا الامحالہ کسر فسی پرمنی ہے۔ خدا کی قسم حضور والا کے اس عذر سے اس حلقة بگوش کے دل میں آنحضرت کی وقعت پہلے بہت زیادہ ہو گئی ہے اور بلاشبہ حضرت صاحب اس مضمون کے مصدق ہیں۔

آنکس کہ بد اندو بد انڈ کہ نہ داند      اپ خرو از گنبد گردان بیچاند  
اور میں تو کہتا ہوں کہ جنید و شبی بھی حضور ہی جیسے ہوں گے۔ حضور کو اختیار ہے چاہے اس نامرا د کو اپنی غلامی میں قبول فرمادیں یا نہ فرمادیں عاجز تو جناب کے مبارک قدموں کو کبھی موڑ نے کا نہیں۔ اگر کوہ جنبد نہ جنبد فقیر یہ خادم تو حضور کا ہو چکا اور اب تو اگر کسی نے بندہ

سے پوچھا کہ تو کن کا نام لیوا ہے تو حضور یقین جانیں حضور ہی کا نام لے کر میں تو کہہ دوں گا کہ ناچیز اس مبارک گلی کا کتا ہے آگے ادب مانع ہے بندہ کچھ عرض نہیں کر سکتا۔ ہاں ہاتھ پھیلا کر یہ ضرور سوال کروں گا کہ خاندان چشتیہ صابریہ کے اور ادو و طائف موصد الی المطلوب کی تعلیم سے حضور والا اس بے چارہ کو سرفراز فرمادیں۔

**جواب۔** معمولات و حالات بہت اچھے ہیں تبدل و تغیر کی ضرورت نہیں کہ آپ یہاں دو ہفتہ قیام کر سکتے ہیں مگر بعد رمضان۔

(۱۸۸) **مضمون۔** کیا فرماتے ہیں علماء دین اس مسئلہ میں کہ ایک شخص قادر یا نمہج پر چند دنوں سے ہو گیا ہے اس کی زوجہ کے لئے کیا حکم شرع شریف دیتا ہے کہ آیا نکاح فتح ہو گیا ہے یا نہیں اگر نہیں ہوا تو پردہ کرنا چاہئے یا نہیں اور اگر نکاح فتح ہو گیا ہے تو وعدہ کے ایام کیے شمار کئے جاویں گے اور ان کی بعض اولاد صغیر ہیں اور بعض اولاد بکیر ہیں ان کے لئے شرع شریف کا کیا حکم ہے۔

(جواب) اس کے عقائد لکھنے سے جواب ہو سکتا ہے۔

(۱۸۹) **مضمون۔** احقر کئی سال سے قدم بوی کی بے حد آرزو اور تمثیر کرتا ہے لیکن ہزاروں ہی ضروریات و معاملات وغیرہ دنیا کے ہیں جس کی وجہ سے احقراب تک قاصر رہا لیکن بخدا اب خداوند کریم کی رضا مندی و خوشنودی کے طریقے حاصل کرنے اور اپنے امراض روحانی کا معاملہ کرانے اور حضور کی قدم بوی کا شرف حاصل کرنے وغیرہ کا بے حد شوق و اضطراب ہو گیا ہے جس کا بیان اس جگہ ناممکن ہے پہلے بھی احقر نے حاضر ہونے کے لئے تحریر کیا تھا۔ حضرت نے دریافت فرمایا تھا کہ آنے کے مقاصد کیا ہیں لکھو کہ آنے پر چھپتا ناہ ہے لیکن احقر اس وقت بالکل مبتلا ہے مفلس وغیرہ کی وجہ سے حاضر نہ ہو سکا بھی مبتلا ہے لیکن فکر عاقبت و شوق اصلاح باطن غالب ہو گیا۔ بڑی ہمت کر کے ملازمت وغیرہ رخصت نہ ملنے کی صورت میں چھوڑ کر حاضر ہونا چاہتا ہوں۔ بہت اضطراب اور بیکلی ہے براہ خدا آنے کی اجازت مرحمت فرمائیں فرمائیے۔

(جواب) نوکری چھوڑنے کی اجازت میں نہیں دیتا۔

**مضمون۔** مجملہ حاضر خدمت ہونے کے مقاصد کے چند ضروری مقاصد حسب ذیل ہیں۔  
۱- زیارت حضرت و صحبت با برکت ۲- تعلیم ذکر و اشغال و طریقہ مراقبہ وغیرہ اور وہ

طریقے جس سے محبت الہی زیادہ ہو جس سے خود بخود ترک لغویات ہو جاوے اور عقاائد کا یقین جس طرح کہ صوفی کو ہونا چاہئے ہو جائے۔ اس سے ڈر ہوا کرتا ہے کہ کچھ صوفی پکا ملھد۔  
(جواب) اس کے یہ ثمرات اختیاری نہیں اس لئے اس کا وعدہ نہیں کیا جاسکتا۔  
مضمون- نمبر ۳ علاج امراض روحانی۔

(جواب) یہ لفظ بہم ہے کہ آپ امراض کے سمجھے ہوئے ہیں اور علاج کس کو۔  
مضمون- نمبر ۳ اور وہ طریقے جس سے خداوند کریم کی رضامندی و خوشنودی ہوا اور محبت الہی کامل طور سے ہو جائے کہ پھر دل سے کم نہ ہو۔  
(جواب) اس کا جواب بھی مثل نمبر دو کے ہے۔

مضمون- ان کے بعد اگر احقر میں استعداد ہوا اور حضور مناسب جانیں تو وہ حاصل کر دیجئے جو احقر کا نشان ہے جو بوقت ملاقات عرض کروں گا۔ (از ضلع اور نگ آباد کن)  
جواب- زبانی بیان پر نہ رکھئے ممکن ہے میں مثل نمبر ۲ و نمبر ۳ کے اس کا بھی جواب دے دوں تو اضاعت سفر افسوس ہو گا۔

(۱۹۰) مضمون۔ احقر بہت دنوں سے حضور کے سلسلہ مبارک میں داخل ہونے کا اشتیاق رکھتا ہے۔ جناب مولوی سلطان احمد صاحب ہماری کاندانیہ میں اقامت کرتے ہیں۔ ہمیشہ مولوی صاحب کے پاس آیا جایا کرتا ہوں اور ان کی بات کے موافق عمل درآمد کرتا ہوں اخ۔ حضور سلسلہ میں داخل فرمائ کر کچھ تعلیم و تلقین فرمادیں اخ۔  
جواب- کیا مولوی سلطان احمد صاحب نے اس کی ترغیب دی ہے۔

مضمون- از طرف احقر محمد سلطان احمد عرض گزار ہوں۔  
(جواب) چونکہ دوسرے شخص کے خط میں یہ خط آیا ہے اس لئے جواب نہیں دیا گیا۔

## ۲۱ شعبان ۱۴۳۲ھ

۱۹۱۔ مضمون۔ حضور نے فرمایا کہ بیعت میں جلدی مناسب نہیں۔ اول کام شروع کریں پھر اگر منظور ہو تحریر کریں فی الحال اگر چہ بندہ کے پاس حضور کی تالیفات میں سے چند کتابیں ہیں ان میں سے قصد اس بیل نیز موجود ہے جس میں اور ادا و اشغال کا طریقہ مذکور ہے تاہم یہ عریضہ اس غرض تحریر کرتا ہوں کہ بندہ کے مناسب حال جو ارشاد ہو تحریر فرمائیں تاکہ کام شروع کروں۔

جواب۔ اسی رسالہ سے مناسب حال معلوم ہو گا اور مجھ کو چونکہ حال ہی معلوم نہیں تو مناسب حال کیے معلوم ہو۔

(۱۹۲)۔ مضمون۔ احقر العباد خدمت فیض ارشاد میں حاضر ہونے کا شوق کامل رکھتا ہے۔ امید کہ اجازت مرحمت فرمادیں تاکہ بندہ گل مقصود سے دامن پر کر لیوے عرض گذار فارغ التحصیل مدرسہ دیو بند۔

(جواب) اگر ذکر شغل کیلئے آنا چاہتے ہیں تو رمضان المبارک میں اس کی تعلیم نہیں کیا کرتا ہوں اور اگر محض کسی کسی وقت پاس بیٹھنا اور کوئی کوئی بات سن لینا مقصود ہے تو بشرط خل اپنے مصارف کے آنے کی اجازت ہے۔

(۱۹۳)۔ ایک خط کا جواب۔ خدا جانے میرے کون سے خط کا حوالہ ہے چونکہ اس کا مضمون بالکل یاد نہیں اس لئے اس خط کا جواب بھی نہیں ہو سکتا وہ خط اس خط کے ہمراہ بھیجا چاہئے تھا۔

(۱۹۴)۔ مضمون۔ سامی نامہ بجواب عریضہ صادر ہوا۔ جناب عالیٰ نے معاملہ بیعت میں تاخیر کو بہتر فرمایا اللہ اگر ارش ہے کہ اس نیازمند کو جناب کی ذات سے پوری عقیدت مندی ہے۔ اللہ اس عاجز کو بھی خدام کی جماعت میں داخل فرمائیں۔

(جواب) میرا پہلا خط ہمراہ بھیج کر لکھتا چاہئے تھا جو کچھ لکھنا تھا۔ بدلوں اس کے کیا جواب دوں شاید مدت بھی زیادہ گز رگنی اس لئے بھی پہلا مضمون یاد نہیں رہا۔

(۱۹۵)۔ میں نے جن صاحب کے بیعت ہونے کے لئے خدمت مبارکہ میں عرض کیا تھا انہوں نے تعلیم کے موافق اصلاح الرسم پڑھ لی اور اب بیعت کے لئے تھانہ بھون حاضر خدمت ہونا چاہتے ہیں مجھ سے ذکر کیا میں نے مشورہ کے طور پر کہا کہ جانے سے پہلے اجازت منگا لیجئے۔ بنابریں یہ عریضہ ان کا بطریق استیذاں ارسال خدمت ہے اگر اجازت ہو تو وہ حاضر خدمت ہو کر بیعت سے مشرف ہوں۔

(جواب)۔ مولانا۔ السلام علیکم و رحمۃ اللہ۔ بہتر یہ ہو گا کہ یہاں ہفتہ عشرہ رہیں اور اب قرب رمضان کی وجہ سے اتنی گنجائش نہیں بہتر ہے کہ بعد رمضان مجھ سے وہ مکر استفار کریں اور رمضان شریف میں کچھ اپنے اعمال کی اصلاح کر لیں۔

(۱۹۶)۔ مضمون۔ جناب پیر روشن ضمیران۔ چونکہ حضور پنور کا فرمان ہے کہ ہمیں اعلیٰ حضرت مرشدی سیدی رحمۃ اللہ علیہ نے فرمایا تھا کہ (اگر کوئی حاجت مند تعویذ وغیرہ

لینے آوے تو انکار مت کیا کرو) اس لئے خاکسار ملتمنس ہے کہ کمترین عرصہ دراز سے اپنے واسطے کوئی رشتہ تلاش کر رہا تھا۔ سواب خدا کے فضل سے حسب نشاء رشتہ تو مل گیا ہے سب راضی ہیں صرف ایک شخص جو اس لڑکی کا بہنوئی ہے میرے گھر رشتہ کرنے میں ناراض ہے آپ براہ مہربانی کمترین کے حق میں دعا فرمادیں اور کوئی تعویذ یا کوئی عمل فرمایا جاوے۔

(جواب) حضرت کا یہ ارشاد عوام کے لئے ہے نہ کہ طالبان حق تعالیٰ کے لئے کہ ان کو خود عملیات کی طرف رجوع کرنا پسندیدہ نہیں۔ البتہ دعا کرنا سب حاجات مشرودہ کے لئے مسنون اور نافع ہے سو دعا کرتا ہوں جواب کے لئے جو اندر لفافہ نکٹ چسپیدہ رکھا تھا ایسے طور سے بند کیا تھا کہ باوجود یہ کھولنے میں بہت ہی احتیاط کی گئی مگر پھر بھی کنارہ پر سے معد ایک نکٹ کے پھٹ گیا۔ ایک نکٹ سالم رہا تھا وہی اس کارڈ پر چسپاں کر کے بھیجا ہوں اور وہ دوسرا نکٹ کے جڑ کر کار آمد ہو سکتا ہے آپ کا امانت کے طور پر رکھا ہے اگر وہ لفافہ دھرا کر کے بند کیا جاتا اس خطرہ سے محفوظ رہتا۔

(۱۹)- مضمون۔ استفتا و پوشیدن پارچہ از ازار وغیرہ بایں طرز کے کعبین پوشیدہ شود علی الاطلاق، اعني ارادہ تحریر و تکبر باشد یا نے و در نماز یا خارج از وچہ حکم دار دینو اوتوجروا (حوال مصوب) اس بال یعنی پوشیدن پارچہ اسفل کعبین مطلقًا ممنوع آمده لما في المشكوة عن أبي هريرة قال عليه الصلوة والسلاما اسفل من الكعبين من الازار في النار رواه البخاري ايضاً عن ابن عمر قال مورت برسول الله و في ازارى استرخاء فقال يا عبد الله ارفع ازارك فرفعته ثم قال زد فردت فما زلت تحرراها بعد فقال بعض القوم الى اين قال الى انصاف الساقين رواه مسلم. و اذا حادثت تحرر لگي ست بناء عليه صاحب مالا بد منه پوشیدن پارچہ بطريق اولی مفہوم میشود۔ و در نماز کرہت تحرر لگی ست بناء عليه صاحب مالا بد منه پوشیدن پارچہ بطوط مذکورہ حرام نوشہ والله سبحانہ علم نعمۃ الخیر محمد یوسف عفنی عنہ۔

جواب۔ جواب صحیح ست و تقدیم بہ خیلاب رائے احترار نیست بلکہ جریا علی العادۃ ست کہ اکثر مردم نہ میں قصدی پوشیدند بازاگرا احترازی ہم گفتہ شود ماغش نص و یکر باشد یعنی تیہ بآہل خیلاء بازاگر نص مطلق بودے گھائش ایس احتمال بود والا آں بر اصول حفیہ کہ بقاء مطلق علی اطلاقہ و بقاء مقید علی تقيیدہ است ہر دو صورت حرام باشد مطلق اس بال ہم و اس بال للخیلاء ہم اگرچہ ثانی اشد باشد ازاول للزوم المخد و رین الاسبال والاختیال اشرف علی ۲۱ شعبان ۳۲۵ھ۔

(۱۹۸) مضمون۔ نیز یہ ہے کہ حضور نبی کریم علی صاحبہا الصلوٰۃ والسلام کی تعریف میں لعنتیہ کوئی اشعار پڑھتا ہے یا خود دیکھتا ہوں یا اشعار عاشقانہ تو اس میں ایک خاص حظ حاصل ہوتا ہے اور خصوصاً لعنتیہ اشعار میں بیتابی بعض وقت غالب ہوتی ہے جس کو ہمیشہ جلوت میں غبط کرتا ہوں اور جلوت میں رونے لگتا ہے۔

(جواب) اس میں تھوڑا سا دھوکہ بھی ہے اشعار میں مشغول مت ہونا نہ ان سے مزہ لینا۔

مضمون۔ ایک گزارش یہ ہے کہ یہاں پچھی اچھی ہوتی ہے اور میرا جی چاہتا ہے کہ حضرت کی خدمت میں ابلاغ کروں مگر چونکہ حضرت کے یہاں کا معمول ہے کہ بلا استفسار نہ روانہ کی جائے۔ اس لئے یہ عریضہ پیش کر کے درخواست کرتا ہوں کہ اگر حضور اجازت دیں تو روانہ کروں۔

جواب۔ نابھائی مجھ کو وصول میں سخت خلجان ہوتا ہے۔

مضمون۔ چونکہ یہاں سے میرا حاضری میں بخلاف اسباب دنیوی نقصان زیادہ معلوم ہوتا ہے اور اتنی گنجائش بھی نہیں معلوم ہوتی اس لئے یہ ضرور گزارش ہے کہ اگر اس اثناء میں سفر سہارپور اصالٹا یا طبعاً ہو یا مراد آباد کی طرف حضرت کی تشریف بری ہو تو حضرت اس سے کترین کو مطلع فرمائیں تاکہ سہارپور یا اسٹینشن لکسر پر حاضر ہو کر قدم بوسی حاصل کروں۔

(جواب) بھائی یاد کے رہے گا۔

(۱۹۹) مضمون۔ چند روز ہوئے کہ فدوی برابر پرچہ دینے کا ارادہ کر رہا ہے لیکن اب تک موقع نہیں ملا۔ لہذا مجبور ہو کر تحریر پیش کرنی پڑی۔ جب میں حاضر خدمت اقدس ہوا تھا تو حضور انور نے چھ ہزار مرتبہ اسم ذات اللہ اللہ اور بعد تجد کے بارہ تسبیح پڑھنے کو ارشاد فرمایا تھا۔ چنانچہ غلام اب تک بلاناغہ پڑھتا ہے صرف ایک روز ناغہ ہوا تھا لیکن حضور کے سامنے اپنی حالت عرض نہیں کر سکتا کیونکہ کوئی حالت محمودہ اپنے اندر نہیں پاتا۔

(جواب) یہ استقامت کیا حالت محمودہ نہیں ہے بہت بڑی چیز ہے جن حالات کے نہ پانے کو آپ لکھ رہے ہیں وہ پانے کے بعد خود بے پائے ہو جاتے ہیں اور یہ استقامت دولت سرمدی ہے۔

مضمون۔ ذکر کے وقت و نیز نماز میں نہ حضور قلب ہوتا ہے نہ جمعیت خاطر۔

(جواب)۔ حضور کے دو درجے ہیں۔ اختیاری اور غیر اختیاری۔ اگر اول مراد ہے تو

اس کی اتفاء کو آپ با اختیار رفع کر سکتے ہیں اور اگر ثانی مراد ہے تو اس کا وجود خود ہی مطلوب نہیں ہوتا گو محدود ہے مگر مقصود نہیں پھر مفقود ہونے کا کیا غم۔

مضمون: بلکہ اکثر اوقات نہایت پریشانی سی رہتی ہے صرف تعداد پوری کر لیتا ہوں۔

(جواب) یہ غیر اختیاری پریشانی بھی ایک نافع مجاہد ہے۔

مضمون: اس نالائق کو جب ہی فائدہ ہو سکتا ہے کہ حضور توجہ فرمائیں اور اس عاجز کے حق میں دعا فرمائیں۔

(جواب) دعا و توجہ بلا درخواست ہی کرتا ہوں۔

مضمون: میرے جانے کی آٹھ دس روز اور باقی ہیں چلتے وقت زبانی حال عرض کروں گا اب محض اپنی حالت عرض کر دی ہے اب جیسے ارشاد ہو غلام اس کی قیمت کو حاضر ہے اگر چہ یہ نالائق اس قابل بھی نہیں کہ خدمت میں حاضر رہ سکے لیکن حضور کی توجہ سے سب کچھ ہو سکتا ہے۔ حضور کے الطاف خسر و انہی کی وجہ سے اتنے دن گزرے ہیں نہیں تو اس بے ادب کو تو بولنے کی بھی تمیز نہیں۔

(جواب) بس یہی شکستگی تو میری نظر میں ایک دل پسندادا ہے۔

مضمون: اس غلام کے عیوب سے اس کو مطلع فرمایا جاوے۔ ان شاء اللہ برس و چشم قیمت ارشاد کروں گا۔

(جواب) کوئی بات معلوم ہو گی کہہ دوں گا باقی ایسے شخص کو خود حق تعالیٰ اس کے عیوب پر مطلع فرمادیتے ہیں۔

## ۲۵ شعبان المعظم ۳۲ھ

(۲۰۰) مضمون: منی آرڈر پائچ روپیہ کا حضور کے خرچ کے واسطے روانہ کیا تھا جو آج میرے پاس نہیں لینے کے سب سے واپس پہنچا ہے جبکہ میں حضور کا غلام ہوں اور میں اپنی سعادت دارین کے خیال سے حضور کی خدمت کروں تو پھر اس کے نہیں قبول فرمائے جانے کا کیا باعث ہے ایک مرتبہ پیشتر بھی ایسا ہی ہوا ہے پھر دوبارہ ارسال ہونے پر قبول فرمایا گیا اس کی واپسی پر میرے سخت رنج کا باعث ہوتا ہے اس لئے التماس ہے کہ مجھ کو مطلع فرمایا جاوے کہ باعث واپسی کیا ہے تاکہ میں پھر روانہ کروں کیونکہ یہ رقم حضور کی ہو چکی ہے۔ میں اس کو اپنے صرف میں نہیں لاسکتا ہوں۔ جب حضور جے پور میں ڈپٹی صاحب کے مکان

پر تشریف لائے ہیں اس وقت مجھ کو فیضِ غلامِ نصیب ہوا ہے۔ غلام آقا کی خدمت کے تواں کو قبول نہ فرماتا کیسی غلام کی بدنسبی کا باعث ہے بواپسی ڈاک منظوری سے مطلع فرمایا جاوے کہ دوبارہ روانہ کروں۔ چاندی کے پایہ کے پنگ پرسونے کی ممانعت ہے اور نقرہ طلائی کے بہن لگانا جائز لکھا ہے اس کا کیا سبب ہے جواب سے اطلاع بخشی جاوے۔

جواب۔ السلام علیکم۔ جب تک جان پہچان اور نیز باہم مناسب اچھی طرح نہ ہو کسی چیز کے لیتے ہوئے شرم آئی ہے اور یہ بات حاصل ہوتی ہے کہ کثرت ملاقات یا کثرت خط و کتاب سے اور یہ دونوں امر با اختیار آپ کے ہیں نہ کہ میرے چونکہ یہ بات اب تک حاصل نہیں ہوئی اور مخفی نام لکھنے سے مجھ کو کہاں تک یاد آ سکتا ہے اس لئے واپس کر دیا۔ واقعی نام دیکھ کر مجھ کو کوئی تعلق بھی یاد نہیں آیا۔ یہ نتیجہ ہے کم خط و کتاب رکھنے کا اور ایک دلیل مناسبت نہ ہونے کی خود آپ کے اس خط میں ہے کہ مسائل کا سبب پوچھتے ہیں جس کا آپ کو منصب نہیں۔ بدوسی اس قدر تعارف و تناسب کے دوبارہ نہ بھیجئے اور وہ رقم جب تک میں وصول نہ کروں میری ملک نہیں ہے۔ شرعاً آپ بے فکر اس کو اپنے صرف میں لاویں۔

(۲۰۱)۔ مضمون۔ آپ کے مرید بنام شیر محمد کے پاس میرالڑکا جاتا ہے میں نے اس کو ہر چند روکا لیکن نہیں رکا اور چند آدمیوں سے بھی سفارش کرائی لیکن انہوں نے کسی کو اپنا بھانجتا بتا دیا اور کسی کو بھتیجا باب لا چار ہو کر اللہ ہی آپ کو عرض کیا جاتا ہے کہ آپ براہ مہربانی اپنے مرید کو ایک خط یہ جو پڑت والا کارڈ آپ کی خدمت میں روانہ کیا جاتا ہے تمہیما تحریر کریں جس سے وہ خود بخود اس کو اپنے پاس آنے سے انکار کر دے آپ کی بڑی عنایت ہو گی اور یہ خدا اسٹے کام ہے اور اس لڑکے کی عمر تقریباً پندرہ یا سولہ سال کی ہے۔

ضمیم۔ جوابی کارڈ پر شیر محمد کا پتہ لکھا تھا حضرت نے خود کا تب خط کا نام لکھ کر حسب ذیل جواب ارسال فرمایا مجھ کو یاد نہیں کہ کوئی شخص شیر محمد میرا مرید ہے۔ مگر خیر خط لکھنے سے انکار نہیں لیکن اس طرح خط لکھ سکتا ہوں کہ تمہارا خط بھی اس کے پاس بھیجنوں گا کہ اس خط سے ایسا مضمون معلوم ہوا آگئے نصیحت سے لکھ دوں گا اگر یہ صورت منظور ہے تو دوپہر کا الفاظہ ساتھ آنا چاہئے۔

(۲۰۲) مضمون۔ حافظ فلاں صاحب کی ملازمت سے علیحدگی کی تفصیل جناب نے اشیش پر بیان فرمائی تھی اب ان کو بعد شبرات کے جنوں ہو گیا ہے کیفیت یہ ہے کہ دن کو اکثر چھوٹی لین کے اشیش پر کی مسجد میں پڑے رہتے ہیں وغیرہ وغیرہ۔ اگر ان کی کچھ اصلاح

ممکن ہوا اور جناب بے طیب خاطر اجازت مرحمت فرمائیں تو خدمت میں بھیج دوں۔

جواب۔ قاری صاحب کی حالت سے رنج ہوا حق تعالیٰ فضل فرمادیں اول تو یہ مرض ہے میں ہی اس میں کیا کروں گا کسی طبیب سے رجوع کرنا ضروری ہے۔ دوسرے یہ کہ یہاں ان کی خدمت اور نگہداشت کون کرے گا۔ مثلاً کھانا پکانا کھلانا ان کے آرام کا انتظام کرنا خصوص اگر خدا نخواستہ کچھ زیادتی ہوگی اور لوگوں کو ستانے لگے تو کون نگرانی کرے گا بہتر یہی ہے کہ وطن بھیج دیئے جاویں اگر وہاں کوئی ان کا خیر خواہ ہو درنہ شہار ان پور علاج کیا جاوے۔

(۲۰۳) مضمون۔ مکتوب نمبر ۲ کے جواب میں ان صاحب نے اپنا مفصل دستور العمل لکھ کر بھیجا کہ میں آ کر سڑائے میں نہ ہوں گا پھر فلاں وقت سے فلاں وقت تک آپ کی خدمت میں رہوں گا وغیرہ وغیرہ اور یہ بھی لکھا کہ مجھے تو جناب کی نصیحت کی باتوں اور نگین کلمات اور وعظ سے محبت ہے اور کمترین کسی بدعی سے مرید ہو گیا اور ایسے نگین کلمات نصیحت آمیز وہاں نہ ہوئے تو بھی خواہ حضور وہاں کمترین کے آنے کی اجازت نہ دیں ضرور ایک آدھ روز بھی آ کر ضرور سنا کرے گا کیونکہ خواہ حضور ناراض ہوں اور کمترین بھی مگر کلمات کی محبت مجبور کرتی ہے۔

جواب۔ یہ سب لکھا بیکار ہے۔ اصلاح کا یہ طریقہ نہیں۔ تحریر میں اس کے قواعد منضبط نہیں ہو سکتے میں اس سے زیادہ نہیں کر سکتا کہ جو بات خلاف دیکھوں گا روکوں گا خواہ تری سے خواہ سختی سے جس کو اس طریقہ سے اپنی اصلاح منظور ہو آوے جس کو منظور نہ ہونہ آوے میں نہ بلاتا ہوں نہ منع کرتا ہوں۔

(۲۰۴) مضمون۔ ایک غیر مقلد نے اجوہ لطیفہ مولفہ جناب مولانا مولوی احمد حسن صاحب کے مخلق حضرت کی خدمت میں کچھ اعتراضات لکھ کر بھیجے تھے۔

جواب۔ مجھ کو جوابوں سے کچھ عذر ہے جس کا معلوم کرنا ضروری نہیں۔ آپ کو اگر شخص اعتراض کرنا ہے تو اس کا جواب ضروری نہیں اور اگر تحقیق ہے تو ایک شخص پر محصور نہیں اگر ایک شخص عذر کرے دوسرے سے تحقیق فرمائیجے۔

(۲۰۵) مضمون۔ پہلے ایک عدد خط بیعت کے واسطے لکھا تھا آپ نے لکھا کہ جلدی بیعت میں نہیں چاہئے پھر بندہ خاص تھانے بھون آپ کی خدمت میں حاضر ہوا مگر بیعت نہ ہوئی۔ آپ نے قرآن پڑھنے کا حکم دیا۔ قرآن شریف تو پڑھ چکا ہوں تیسرا دفعہ عرض کرتا ہوں کہ بیعت منظور فرمادیں تیسرا دفعہ بیعت کے واسطے عرض ہے۔

ہوں کہ بیعت منظور فرمادیں تیرمی دفعہ بیعت کے واسطے عرض ہے۔

جواب۔ کیا عدد جملہ اکر دباؤ ذالنا چاہتے ہیں۔

مضمون۔ بہ سبب کرایہ ریل زیادہ ہونے کے نہیں آسکتا ہوں غریب آدمی ہوں بزرگوں کو چاہئے کہ جو آدمی کسی بزرگ سے بیعت کرنا چاہتا ہوں۔

جواب۔ جب آپ مجھ کو نصیحت لکھتے ہیں تو آپ تو پیر ہوئے۔ مرید کیوں ہوتے ہیں۔

مضمون۔ تاکہ وہ کسی بدعتی کے پاس بیعت نہ ہو چونکہ اس ملک میں بدعت بہت ہے۔

جواب۔ جو شخص اتنا بھی کبھی محدث نہ ہو ایک اہل حق کے ایک جائز عذر کے سبب اہل باطل سے بیعت ہو جاوے تو ایسے شخص کے بیعت ہونے سے کیا فائدہ کیونکہ سمجھ کی ہر حال میں ضرورت ہے۔

مضمون۔ اور بندہ نے ایک پونڈ زکوٰۃ نکال رکھا ہے اگر حکم ہو تو وہ پونڈ زکوٰۃ آپ کے پاس روانہ کروں تاکہ کسی کام میں لگادیں تاکہ زکوٰۃ ادا ہو۔

جواب۔ کیا وہاں مصارف زکوٰۃ کے نہیں ہیں۔

(۲۰۶)۔ مضمون۔ جب آستانہ سے واپس ہو کر گھر آیا ہو چند ماہ بہت مستعدی اوقات و ظائف میں رہی۔ رفتہ رفتہ یہ نوبت آئی کہ تہجد کبھی کبھی قضا ہونے لگی پھر اب کئی ہفتہ سے ایک شب بھی تہجد کی توفیق نہیں ہوتی۔ افسوس کہ مجھے اب تک کسی امر میں استقامت نصیب نہ ہوئی۔ اب سے بہت پہلے یہ حال تھا کہ کسی کے گناہ دیکھ کر اس پر ترس آتا تھا اپنے گناہ یاد کر کے شرمندگی ہوتی تھی اب یہ حال ہے کہ دوسروں کے جرام پر بعض و تنفس ہوتا ہے اور نفس اس کو بغض فی اللہ قرار دیتا ہے۔ اپنے گناہ بالکل نظر سے پوشیدہ ہیں۔

میرے مولا دشمنی فرمائیے عرض مکر آنکہ کل عریضہ ہذا آخر یہ کیا آج ہی یہ اثر ہوا کہ شب کے وظائف حسب معمول ادا ہوئے۔ فالحمد لله علی احسانہ تعالیٰ واحسانک۔

جواب۔ عزیزم مشقتم السلام علیکم ورحمة اللہ۔ جس امر کا سبب ظاہر ہو اور غیر اختیاری ہو اس میں پریشانی کی کیا وجہ ہے۔ رات چھوٹی ہونے لئے لگی آنکھ نہ کھلانا عجیب نہیں ایسی حالت میں بعد عشاء پڑھ لیا کیجئے۔ نظر علی المھصیت کے متعلق جو لکھا ہے یہ سب تغیرات ہیں احوال ہیں جو غیر اختیاری ہیں اور اس لئے پریشانی کا محل نہیں۔

(۲۰۷) مضمون۔ مجملہ دیگر امراض کے ان میں ابتلاء ہے۔ امر دکی طرف طبعاً خواہش

نہیں آتا غیبت اکثر کرنی ہوتی ہے اور سنی بھی جاتی ہے بے فائدہ گفتگو کرنا جیسے طالب علم میں ہوتا ہے۔ مرض تشخیص فرمائے کر علاج بتلادیں۔

جواب۔ مراقبہ عقوبات نار روزانہ پندرہ نیس منٹ تک کیا جاوے اور صدور کے تقاضا کے وقت ہمت سے بھی کام لیا جاوے۔

(۲۰۸) مضمون۔ بہت سے اچھے اچھے حالات لکھ کر یہ لکھا کہ سب ان امور کے ساتھ اس کا بڑا خوف ہے کہ کہیں خدا نخواستہ ان باتوں میں کی واقع نہ ہو جاوے۔

جواب۔ یہ خوف بھی مقتضاۓ ایمان ہے مگر اس کے ساتھ استحضار تو کل بھی ضروری ہے مع العزم یعنی یہ نیت رکھے کہ اللہ کی مدد سے ہم اس پر مستقیم رہیں گے اور اگر کمی ہو جاوے یگی تو پھر تازہ عزم کر لیں گے اور کمی سے استغفار کر لیں گے۔

مضمون۔ بعض اوقات یقین درجہ عین یقین کی حد تک پہنچ جاتا ہے جس سے ازبیس سرت ہوتی ہے مگر کبھی اس میں بالکل کمی ہو جاتی ہے جس سے نہایت افسردگی ہوتی ہے۔

جواب۔ افسردگی بھی علاج ہے بعض باطنی امراض کا کچھ غم نہ کیجئے اور اس میں بھی تقریر مذکور سابق کا لحاظ رکھا جاوے۔

مضمون۔ رسول اللہ صلی اللہ علیہ وسلم کے والدین کی روح کی مقدس کو ایصال ثواب کرنا چاہئے یا کیا۔

جواب۔ بہتر ہے اور ادائے حق ہے۔

مضمون۔ مولوی عبدالحی صاحب مغفور لکھنؤی نے ایکبار فرمایا تھا کہ ایصال ثواب کا مضائقہ نہیں ہے مگر اکثر علماء منع فرماتے ہیں۔

جواب۔ یہ ان کی غلطی ہے۔

مضمون۔ ایک عورت اپنے خاوند یا باپ کے ساتھ بلا شرکت دوسرے مرد کے نماز پڑھ سکتی ہے یا نہیں۔

جواب۔ ہاں بالکل صحیک پچھے کھڑی ہو برابر میں کھڑی نہ ہو۔

## ۲۸ شعبان ۳۲ ہجری

(۲۰۹) مضمون۔ جب ارشاد والا اپنے معمولہ اذکار ادا کیا کرتے ہیں لیکن بوجہ سُتی و غفلت آج کل کئی روز تہجد قضا ہو گئی بہت ندامت ہوئی مگر اس ندامت سے کیا فائدہ گیا

وقت پھر باتھ آتا نہیں۔ میرا یہ خیال ہے کہ شاید وجہ کثرت معاصی یہ سستی ہوتی ہے لہذا خود بھی توبہ کرتا ہوں حضرت والا سے دعا کا طالب ہوں۔

جواب۔ السلام علیکم۔ ہر سستی کثرت معاصی سے نہیں طبعی بھی توبہ ہوتی ہے۔

(۲۱۰) مضمون۔ حدیث رسول صلی اللہ علیہ وسلم کی ہے کہ جس گھر میں کتا ہوتا ہے۔ وہاں رحمت کے فرشتے نہیں آتے اگر کوئی شخص مجبوراً اپنی جان اور مال کی حفاظت کی غرض سے کتا پالے تو آیا اس کا گھر رحمت کے فرشتوں کے نزول سے محروم رہے گا یا کیا اور آیا اپنے امراض اس قسم کے ہیں کہ جن کو متعدد کہا جاسکتا ہے۔

جواب۔ السلام علیکم۔ اکثر علماء کا یہ قول ہے کہ فرشتہ رحمت کا تو پھر بھی گھر میں نہ آؤ گا لیکن اس مجبوری کی صورت میں گناہ سے محفوظ رہے گا واللہ اعلم اور امراض کے متعدد ہونے میں اختلاف کثیر ہے اکثر محققین اس پر ہیں کہ بعض امراض متعدد ہوتے ہیں لیکن اس طرح نہیں کہ ان کا تعداد ضروری اور لازم ہو کہ تخلف ہی نہ ہو بلکہ مثل دیگر اسباب منظونہ کے اگر حق تعالیٰ کو منظور ہوا تو تعداد ہوا اور منظور نہ ہوا تو نہ ہوا۔

(۲۱۱) مضمون۔ جناب کی کتاب دعوت عبدیت اتفاقیہ حقیر کی نظر سے گزری مجھ کو عرصہ سے تلاش تھی کہ کوئی عالم با عمل اور استاد کامل مل جاوے تو کچھ دینی اور روحانی فیض حاصل کروں اکثر صوفی صاحبان سے ملائیں کسی کو حسب خواہش نہ پایا جناب کی تحریر نے قلب پر اثر کیا ہے اور دل مشتاق ہے کہ جناب سے بذریعہ تلمذ یا بیعت کچھ فیض حاصل کروں لیکن یہ خوف ہے کہ شاید جناب منظور نہ فرماؤں کیونکہ بندہ شیعہ مذہب رکھتا ہے لہذا اول بذریعہ عریضہ بہادر امیدوار ہوں کہ امر فرمایا جاوے کے عرضداشت فدوی کی قابل قبول ہو گی یا نہیں۔

جواب۔ واقعی اختلاف مذہب کی حالت میں مناسبت نہیں ہو سکتی اور بدلوں مناسبت دینی نفع نہیں ہو سکتا۔

مضمون۔ علاوہ ازیں ایک امر دریافت طلب یہ ہے کہ احکام رضاعت میں شافعی

صاحبان پانچ گھونٹ دودھ کی شرط لگاتے ہیں اور شیعوں کے بیہاں بھی کوئی شرط ہے جو فدوی کو یاد نہیں اور شاید حنفی صاحبان صرف ایک قطرہ ہی حق سے اتنا کافی سمجھتے ہیں تو یہ مسئلہ کسی حدیث سے خود ہے جو اخذ کرنے میں ہر ایک نے اپنی اپنی رائے لگائی ہے اور اختلاف ہو گیا ہے یا کسی آیت سے اور وہ آیت یا حدیث کون سی ہے براہ کرم مطلع فرمادیں۔

جواب۔ سوال اگر محض تفریح طبع کے لئے ہے تو سوال کا خود یہ مقصود ہی صحیح نہیں اور اگر عمل کے لئے ہے تو عمل بدوس اعتقد ہوتا نہیں اور اعتقد بصورت اختلاف مذہب نہیں ہوتا۔ علاوہ اس کے دلائل کی تحقیق پر عمل موقوف نہیں تو تحقیق دلائل کی ضرورت سمجھ میں نہیں آتی۔ ان صاحب کا دوسرا خط آیا جس کا خلاصہ معاہ جواب ذیل میں نقل ہے اور یہ دوسرا خط دو رجید کا ہے جس کا ذکر عنقریب رسالہ ہذا میں آتا ہے مگر تناسب کے سبب اس کو خط سابق کے متصل رکھ دیا گیا ہے۔ (جامع)

مضمون۔ مولانا صاحب السلام علیکم۔ افسوس کہ ایک عرض آپ نے قبول نہ فرمائی۔

سوال اول کا جواب جو آپ نے دیا ہے اس کا گویا یہ مطلب ہے کہ ہدایت یافتہ آپ سے ہدایت پاسکتا ہے بھٹکا ہوا نہیں فیض پاسکتا پس پھر وہ فیض ہی کیا ہوا۔ مسئلہ کا جواب آپ نے نہ دیا حالانکہ جواب مسئلہ آپ پر واجب ہو گیا (بہت سی آیتیں بھی علیحدہ پرچہ پر لکھ کر لکھا کہ اگر آپ میرے سوال کو رد کریں گے تو کیا ان آیات مذکورہ سے آپ مستفیض ہونا نہیں چاہتے) اگر سوال میرا محض تفریح طبع کے لئے ہوتا تو اول میں نے یہ نہ ظاہر کر دیا ہوتا کہ میں شیعہ ہوں بلکہ یہ لکھتا کہ آپ کے خاص مقلدین سے ہوں اور جبکہ تین فرقوں کے علماء میں اتنا بڑا اختلاف پارہا ہوں تو کیوں نہ میں ایک صاحب سے استدعا کروں کہ یا اصل آیت بتلائی جاوے یا بد لائل سمجھایا جاوے اور جب ہر سے علماء سے اس طرح سمجھ لوں گا تو اس کا فیصلہ قرآن سے اپنے واسطے کرلوں گا اور تب اس پر عمل کر سکوں گا آپ نے مجھ کو یہ سمجھا ہے کہ دروغ گو ہے حالانکہ بنده واقعی طالب حق ہے شیعہ ہے لیکن سنیوں شافعیوں کو

بھی خارج از ایمان نہیں جاتا بلکہ اگر ان میں سے کوئی صاحب مجھ کو راہ راست لکھا سکیں تو بے شکر گزاری ان سے ہدایت کا طلبگار ہے مجھ کو اگر صرف تفریح مقصود ہوتی تو کیوں نہ دہلی کے کسی عالم سے کرتا۔ رسول اور صحابہ رسول کا یہ مسلک تھا کہ اگر کوئی تفریح بھی پوچھتا تھا تو جواب ایسا مل دیتے تھے کہ وہ ہدایت پا جاتا تھا افسوس کہ آپ اصلی طالب کو بھی نہیں بتاتے یاد کیجئے واقعہ خلیفہ ثانی صاحب کے اسلام لانے کا لغت۔

جواب۔ السلام علیکم ورحمة اللہ۔ اپنے رائے قائم کرنے میں بہت جلدی کی۔ عدم تدبیر سے بہت سے مضامین آپ کے خط میں از قبیل زوائد بھی ہیں۔ ان کا جواب تو غیر ضروری ہے ہاں بعض اجزاء کے جواب کو نافع سمجھ کر عرض کرتا ہوں اگر آپ غور سے کام لیں گے آپ کے تمام خط سے معلوم ہوتا ہے کہ آپ جو یائے حق ہیں سو میں اس پر آپ کو مبارکباد دیتا ہوں مگر ہر شے کی ایک خاص ترتیب ہوتی ہے حق میں بھی دو جزو ہیں۔ اصول و فروع۔ اصول مقدم اور متبوع اور فروع موخر اور تابع ہوتے ہیں جو امور آپ نے دریافت فرمائے ہیں وہ فروع میں سے ہیں آپ پہلے اصول کی تحقیق کیجئے اندازہ اور فیصلہ حق کا اس سے ہو گا اگر یہ بات آپ کی سمجھ میں آگئی ہو تو میں آپ کو ایسے شخص کا پتہ بتاؤں جس سے آپ کو اس تحقیق میں مدد ملے ورنہ اختیار ہے۔ بعد کو پھر انہیں صاحب کا خط آیا جو معہ جواب درج ذیل ہے۔ ایک تیرا کارڈ بھی آیا جس میں شیعوں کی روکی ایک کتاب کی بابت لکھا تھا کہ اگر مجھے مفید ہو تو بھجوادی جاوے۔

مضمون۔ ضرور اول اصول اور بعدہ فروع کے خود ہی اصلاح ہو جاوے گی۔ میں خود بھی چاہتا تھا لیکن اس خوف سے نہ عرض کر سکا تھا کہ بارگراں خیال فرمائ کر بھی آپ انکا فرما دیں جناب کا منشاء شاید مجھ کو کسی اور کے پرد کرنے کا ہے تو بہتر ہے الایہ کہ وہ صاحب آپ ہی کے مثل ہوں۔ تاکہ اچھی طرح سمجھا سکیں ورنہ یوں تو بہت سے مولوی صاحبان سے بندہ بھی نیاز رکھتا ہے جو صرف کہنا چاہتے ہیں سمجھ میں بٹھانا نہیں جانتے۔ بہر طور جس طرح

آپ مناسب خیال فرمائیں کجھے۔ یہ خیال نہ فرمائے کہ بندہ فضول آپ کو پریشان کرتا ہے نہیں ضرور اگر آپ نے اس طرح مجھ کو ہدایت فرمائی جیسے کہ کتاب دعوات عبدیت تحریر فرمائی ہے تو ضرور بندہ اثر پذیر ہو گا اور بہر طور صراط مستقیم پر پہنچ جاوے گا اور جناب عند اللہ ماجور ہوں گے مسئلہ رضاعت کی بندہ کو ضرورت تھی لیکن اس مرتبہ بھی جناب نے اس کو نال دیا اچھا اگر اب بھی جناب کا خیال وہی تفریح طبع کا ہے تو نہ تعلیم کجھے کسی اور صاحب سے معلوم کرلوں گا ورنہ حق الامر تو مولا ناہیں ہے کہ اس مسئلہ کی ضرورت ہے اور یہ فیصلہ کرنا ہے کہ آیا زبیدہ اپنے شوہر پر بیجہ اس کے کہ اسکی والدہ نے اس کی بیٹی کو دو ایک مرتبہ دو دھ پایا ہے حرام ہو گئی ہے یا نہیں تاکہ ان میں فوری تقریق کرادی جاوے یا نہ۔ بندہ کی پچھلی تحریر کچھ گستاخانہ تھی براۓ خدا اس گستاخی کو معاف فرمایا جاوے۔

جواب۔ السلام علیکم۔ جب آپ اپنی اصلاح کا سلسلہ شروع فرمانے کو کہیں گے مفید رائے دوں گا۔ اگر مسئلہ ہی کی ضرورت تھی تو صرف مسئلہ پوچھنا چاہئے تھا آپ نے تو دلائل پوچھے تھے پھر کیسے سمجھا جاتا کہ مسئلہ کی ضرورت ہے تفریح طبع کا شبهہ ہوا۔ اب آپ کے لکھنے سے معلوم ہوا کہ صرف مسئلہ پوچھتے ہیں چنانچہ اس بار میں دلائل نہیں پوچھتے تو مسئلہ بتلانے سے عذر نہیں آپ پوری صورت واقعہ کی صاف لکھ دیجئے ان شاء اللہ تعالیٰ جواب حاضر ہو گا اور گستاخی کی نسبت جو آپ نے تحریر فرمایا ہے سو کچھ خیال نہ کجھے۔ ہم تو اپنے اکابر کے وقت سے اس سے بڑھ کر یعنی لعنت تک سخنے کی عادت ہے میں نے سب معاف کیا۔ آپ کا دوسرا کارڈ آیا رسالہ المطر قدیم نے دیکھا نہیں اس لئے اس کے متعلق کوئی رائے نہیں دے سکتا کہ آپ کے لئے کس حد تک نافع ہو سکتا ہے آپ پتہ ذیل پر سے ایسے رسالوں کے متعلق تحقیق فرمائیجئے میں ان کو آج لکھے دیتا ہوں وہ آپ کو بہت نفع پہنچا دیں گے پتہ یہ ہے کرانہ ضلع مظفر نگر محلہ خیل خرد پاس مولوی جبیب احمد صاحب کے پہنچے۔ انہیں شیعہ صاحب نے پھر ایک خط بھیجا جو معاہ جواب ذیل میں درج کیا جاتا ہے۔

دوسرا تتمہ صفحہ نمبر کا۔

مضمون۔ اس سے قبل جتنے عریضہ ہابندہ نے جناب کی خدمت میں بھیجے ہیں معلوم ہوتا ہے کہ ان سے جناب پر فدوی کا اصل مطلب و مسلک ظاہر نہیں ہوا ہے کیونکہ آج کل دن میں میرے خواص درست نہیں ہوتے اور عقل خبط ہوتی ہے جس کی وجہ میری بیکاری و کمزوری ہے لہذا آج رات کو عریضہ ہذا خدمت میں تحریر کرتا ہوں تاکہ فدوی کا اصل مطلب جناب سمجھ لیں میں دیکھتا ہوں کہ اسلام کے متعدد فرقے ہو گئے ہیں اور ہر ایک فرقہ اپنے کو صحیح راستہ پر سمجھتا ہے اور دونسرے کو غلط راہ پر بتاتا ہے لیکن خدا رسول خدا، قانون خدا جملہ فرقہ کا ایک ہی ہے لہذا صاف ظاہر ہے کہ اختلاف صرف قانون خدا کے سمجھنے میں غلطی کرنے کی وجہ سے ہوا ہے اب یہ دیکھنا ہے کہ غلطی عمداً ہوتی ہے یا کو تا عقلی سے کیونکہ عقل بشری بہت تھوڑی ہے پس یہ بھی دیکھا جا رہا ہے کہ جملہ فرقوں میں متینی اور پرہیزگار علماء موجود ہیں اور صاحب تقویٰ سے یہ بعید ہے کہ ایسے معاملہ میں غلطی پر اصرار کرے لہذا ضرور ہوا کہ غلطی عقل کی کمی کی وجہ سے ہے نہ عمداً اور اس غلطی کو اغلب ہے کہ خدا معاف کر دے پس جس طرح کہ اور لوگ عام طور سے ایک دوسرے کو جہنمی اور دوزخی اور قابل نفرین خیال کرتے ہیں میں کسی فرقہ کو ایسا خیال نہیں کرتا ہوں۔

اور اپنا مسلک میں نے یہ کر لیا ہے کہ اخلاقی مسئلہ میں چند ایک علماء صاحب تقویٰ کے مختلف اقوال جمع کئے اور جن صاحب کا قول اپنی عقل میں درست دیکھا اس پر عمل کیا۔ گو اس معمول سے میں مردود و فریقین تو ضرور ہوں مگر مجبور ہوں کہ خلاف اس کے چارہ نہیں پاتا ہوں۔ اور اسی وجہ سے میں نے آپ سے رضاعت کا مسئلہ پوچھا تھا۔ مگر افسوس کہ جواب سے محروم رہا (رضاعت کے جزو کا جواب غالباً میرا کارڈ اسکے بعد پہنچا ہے اس میں میں نے رضاعت کے سوال کو مکرر پوچھنے کو لکھ دیا ہے) حالت میری یہ ہے کہ ہر لمحہ ایک عجیب طرح کے تذبذب میں مبتلا ہوں اور کسی طرح و مخالفت الجن والانس الا لیعبدون پر عمل

کرنے کا راستہ نہیں پاتا ہوں چنانچہ آپ سے امداد کی اتجائی کہ برائے خدا و رسول مدد فرمائیے لیکن افسوس کہ اس وقت تک محروم ہوں۔

جواب۔ ہر کام طریقہ سے ہوتا ہے سواب تک آپ نے ایسی طرح پوچھا کہ مقصود ہی کا پتہ نہ چلا اب مقصود ظاہر کیا ہے اب مجھ کو مشورہ کا موقع ملا ہے) میں قوم سادات سے ہوں اور سادات کا فرض ہے کہ نہ صرف ہدایت یافتہ ہوں بلکہ ہادی ہوں اور جوان میں سے ہادی نہیں وہ ایک طرح چاہ ضلالت میں ڈوبتا ہوا ہے (کیونکہ اسلام انہی کے گھر نازل ہوا ہے) اور جو کمخت میری طرح ہدایت یافتہ بھی نہیں وہ دو طرح سے ملزم ہے لہذا جناب خود قیاس فرم سکتے ہیں کہ مجھ کو ہدایت کرنا ایسا ہو گا گویا دو گمراہوں کو ہدایت کی نہیں بلکہ تمیں کی کے برابر کیونکہ صرف دو گمراہوں کو ہی آپ ہدایت نہ کریں گے بلکہ آپ آئیں لا اسئلکم اجراء الا المودة فی القربیٰ کے حکم کی بھی تعمیل کریں گے پس خیال فرمائیے کہ صرف مجھ کو ہدایت کر کے آپ کس قدر اجر عظیم کے متحقق ہوں گے۔ آپ کی تصانیف کی دو فہرست میرے پاس پہنچی ہیں لیکن میرے مطلب کی کوئی کتاب نہیں ہے۔

جواب۔ ”وہ میں نے نہیں بھجوائیں“ یا تو کوئی ایسی کتاب ہو جس سے اصول دین وغیرہ کا مفصل پتہ ملے ان پر جرج و قدح کی گئی ہوا اور ان کو ثابت کیا گیا ہو یا اعمال کا راستہ ملے بے شک یوں تو ساری تصانیف جناب کی اعمال ہی کی درستی کے واسطے ہیں لیکن ایسا راستہ بتانے والی کوئی نہیں ہے جو انسان کو دنیا میں رہ کر پکار دندار بنادے یا ہو تو میری کوتاہ نظری نے مجھ کو اس تک نہیں پہنچنے دیا۔ لہذا التماس ہے کہ یا تو کوئی ایسی کتاب مرحمت فرمائی جاوے یا اور کسی طرح ہدایت اختیار کی جاوے کہ کچھ عاقبت درست ہو افسوس کہ عمر ضائع ہوئی جاتی ہے اور راستہ ملتا نہیں دنیا کے افکار اتنی مہلت نہیں دیتے ہیں کہ جناب یا اور کسی صاحب کی خدمت میں رہ کر فیض حاصل کیا جاسکے اگر کسی بزرگوار نے مدد نہ فرمائی تو وہی مثل ہو جاوے گی کہ دھوپی کا کتا گھر کا نہ گھاث کا۔ خدا سے دعا کرتا ہوں تو وہ بھی قبول نہیں

فرماتا۔ روپیہ اس قدر واپس ہے نہیں کہ بے فکری سے کتب بنی کروں یا علماء کی صحبت اختیار کروں عجیب حیرت میں ہوں کہ کیا کروں کیانہ کروں۔ یہ سب کچھ عرض کرنے کے بعد یہ بھی ضرور عرض کروں گا کہ دھوکہ باز آدمی نہیں ہوں کہ آپ کو دھوکہ دوں۔ اندھی تقلید کرنے والا بشر نہیں ہوں اصول جب تک بداللہ نہ سمجھادے گا تب تک میں ان کا قائل نہیں ہوں گا۔ اتماس خدمت شریف میں یہ ہے کہ بندہ کو کچھ ہدایت کی جاوے اور جبل اللہ سے مستک کر کر ضلالت سے نجات دی جاوے اور خود کو جناب ماجور فرمائیں۔

جواب۔ السلام علیکم۔ نیت بلاشبہ آپ کی اچھی ہے مگر طلب ناتمام ہے خدا نخواستہ اگر آپ کسی جسمانی مہلک بیماری میں مبتلا ہوتے اور باقی حالت یہی ہوتی جو کہ اب ہے یعنی ہجوم افکار و قلت سامان اور اس حالت میں آپ سنتے کہ فلاں جگہ ایک طبیب ہے کہ نہ فیس لیتا ہے اور نہ دوا کے دام۔ البتہ مریض کو اپنے خورد و نوش کا خود انتظام کرنا پڑتا ہے تو کیا آپ اس حالت میں اس کے پاس نہ پہنچ جاتے اور کیا یہ عذر آپ کو مانع ہوتے ہرگز نہیں ہرگز نہیں۔ پھر یہ روحانی مرض کیا اہمیت میں اس جسمانی مرض سے کم ہے پھر اس کے واسطے یہ عذر کیوں مانع ہیں۔ اصل تدبیر ان امراض کے معالجہ کی یہی ہے نہ کہ بداللہ و کتب کیونکہ بداللہ و کتب سب کے پاس ہیں پھر بھی فیصلہ نہ ہوا آپ نے اس کی وجہ قلت عقل بتائی ہے سو اس حالت میں آپ نے اس کا کیا اطمینان کر لیا ہے کہ آپ کی عقل قلیل نہیں اگر کہا جاوے کہ پھر غلطی معاف ہوگی تو معافی بعد بذل جهد کی ہو سکتی ہے اور صرف مطالعہ اور بداللہ بذل جہد نہیں بلکہ کسی محقق کی صحبت میں چند روز رہنا اور وہاں تسلی نہ ہو تو دوسرے محقق کے پاس رہنا یہ بذل جہد کا بڑا ضروری درجہ ہے۔ اس سے ان شاء اللہ تعالیٰ بہت کافی تسلی ہوگی اور جب وہ تسلی حاصل ہوگی اس وقت یہ بھی معلوم ہو گا کہ واقع میں بداللہ سے یہ درجہ تسلی کا میرنہ ہو سکتا تھا اور معلوم ہو گا کہ بیشک اس کی سخت ضرورت تھی اور اس وقت آپ اس مشورہ کے عرض کرنے والے کو دعا میں دیں گے۔ والسلام۔

## خط شیعی صاحب کا

مضمون۔ لفافہ و کارڈ ہر دو ملے۔ بجواب عرض ہے کہ جناب نے جو مشورہ صحبت علماء کا دیا ہے وہ واقعی بہت بجا اور درست ہے۔ الامالی حالت میری اس بات کی اجازت نہیں دیتی اور جو مثال جناب نے مرض صعب میں گرفتار ہو کر کسی حکیم کے پاس برائے علاج جانے کی دی ہے ایک حد تودrst ہے لیکن انسان کی مالی حالت اس میں منفع ہوا کرتی ہے۔ علاوہ ازیں میری صحبت بھی دہلی ہی تک محدود ہے یہاں روزانہ ادویات کا استعمال اور حکماء کا مشورہ چاری ہے۔ باہر یہ بھی میر نہیں ہو سکتا بفرمائیے کیا کروں۔

جواب۔ ایسی حالت میں واقعی تحریر کے ذریعہ سے تحقیق فرمائی مگر ایک ایک امر کا فیصلہ کرتے جائے اصول مقدم اور فروع مؤخر۔

مضمون۔ احکام شرعیہ کی بابت جو میں نے عرض کیا تھا کہ میں مختلف علماء کا قول جمع کر کے اپنی رائے سے اندازہ کر کے عمل کیا کرتا ہوں اس پر جناب کا یہ اعتراض ہے کہ جب تو انسان کو خطاب سے میرا نہیں سمجھتا تو کیونکہ اپنی عقل پر صحبت کا یقین کر لیتا ہے تو قبلہ یقین صحت میں اگر اپنی عقل پر کرتا تو احوال علماء نہ حاصل کرتا۔ میں تو ایک عالم کا قول اور اس کی دلیل اور اپنی عقل جب یہ تینوں مل جاتی ہیں تب اس پر اعتماد کرتا ہوں اور اس کو اپنا معمول بناتا ہوں۔ صرف اپنی ہی عقل پر اعتماد نہیں کرتا۔

جواب۔ اول تو سب علماء کی عادت نہیں کہ دلائل لکھیں پھر دلائل کا سمجھنا موقوف ہے اپنے مبادی پر علی ہذا اور یہ مبادی سائل کو حاصل نہیں ہوتے پھر یہ طرز کیسے کافی ہو سکتا ہے۔ اس کی صورت تو بس یہی ہے کہ اول مذہب حق کو متعین کیا جاوے پھر فروع میں بھی اس کا اتباع کیا جاوے تو سب سے پہلے تحقیق مذہب حق ضروری ہے جو اصول ضروریہ کی تحقیق سے ہو سکتی ہے۔

مضمون۔ دیگر علماء کے مقابلہ پر جب میری عقل کسی خاص عالم کی رائے سے مل جاتی

ہے تو اس رائے کی وقعت بہ نسبت دیگر علماء کے زیادہ ہو جاتی ہے گوئے شریعہ مجمع نواقص العقول بھی ناقص العقل رہتا ہے جیسے پچاس پاگل مل کر ایک صحیح العقل کے برابر نہیں ہو سکتے اور اسی وجہ سے شیعہ لوگ اجماع کی مخالفت کرتے ہیں لیکن آپ کو تو مخالفت نہ کرنی چاہئے۔

**جواب-** آپ کا یہ عمل درآمد اجماع سے تو تمکن نہیں خود آپ تصریح فرماتے ہیں کہ اختلاف کے وقت ایسا کرتا ہوں پھر اختلاف کا اجماع اجماع کے ساتھ کیا۔

**مضمون-** اور وہ مخالفت بعض قرآنی ہوتی ہے یا نص حدیث جس طرح کارروائی شفیعہ بنی ساعدہ کو ہم لوگ نص حدیث غدر نہیں کرتے۔

**جواب-** یہ مثال تو مطابق مسئلہ کے نہیں کیونکہ وہ نقش نقش ہی نہیں۔

**مضمون-** کوئی کتاب ایسی براہ کرم بتائی جاوے جس میں اصول دین اور ان پر مفصل جرج و قدح کی گئی ہو کیونکہ میں اجماع اور قیاس ان دونوں کی نسبت معلوم کرنا چاہتا ہوں کہ کیوں آپ نے داخل اصول کئے ہیں اور شیعہ بالکل مخالف ہیں چونکہ مجھ کو صرف شیعوں ہی کے دلائل معلوم ہیں لہذا نہیں سمجھ سکتا کہ آپ کے دلائل ان سے طاقتور ہیں اور قبل قبول ہیں یا کمزور اور قابل ترک۔

**جواب-** ان امور میں بہتر ہے کہ ایسے لوگوں سے گفتگو کی جاوے جو اصول مذہب کو بھی جانتے ہوں چنانچہ اس وقت تین نام معہ پڑتے لکھتا ہوں مولوی حبیب احمد صاحب محلہ خیل خورد قصبه کرانہ ضلع مظفرنگر۔ مولوی عبدالشکور صاحب محلہ پانانا لکھنؤ۔ مولانا رحیم اللہ صاحب بجنور۔

**مضمون-** اخیر میں یہ عرض کرنا چاہتا ہوں کہ یہ مذہبی معاملہ ہے اگر کوئی لفظ تاگوار خاطر ہو تو معاف فرمایا جاوے۔

**جواب-** بالکل مطمئن رہیے۔ آزادی سے کام لیجئے۔ البتہ بلا ضرورت حشونت نہ فرمائیے۔

دیگر

**مضمون-** اس وقت تک جتنے عربی میں نے جناب کی خدمت میں ارسال کئے ان سے مجھ کو کچھ حاصل نہ ہوا۔ حالانکہ میں یہ چاہتا ہوں کہ آپ جیسے بزرگوار سے کچھ فیض حاصل

کروں نہ تو جناب نے مجھ کو اعمال کی بابت کچھ تعلیم فرمایا نہ میں ہی اپنی کم علمی کی وجہ سے دریافت کر سکا۔ میں نے تو جہاں تک غور کیا ہے مذہب شیعہ کے تواصوں بہت عمدہ پائے ہیں اور اہل تسنن کے اعمال۔ شیعوں کے تواصوں مجھے پسند نہیں ہیں اور سنیوں کے اصول۔ آپ لوگ اعمال خوب کرتے ہیں اور پابند ہیں۔ اسی وجہ سے میں نے یہ خواہش کی تھی کہ جناب کے فیض سے شاید بندہ بھی ان اعمال کا پابند ہو کر رضاۓ الہی حاصل کرے۔ لیکن آپ فرماتے ہیں کہ اول اصول ٹھیک کرو۔ خیر میں نے وہ بھی منظور کیا لیکن آپ نے اور دیگر تین علماء کے اسماء گرامی لکھ دیئے کہ یہ لوگ اصول مذہب شیعہ سے واقف ہیں ان سے خط و کتابت کر۔ یہ مجھ کو منظور نہیں۔ اس وجہ سے کہ وہ علماء بہ نسبت آپ کے زیادہ دور ہیں نہ میں ان سے نیاز رکھتا ہوں اور نہ ہی ان کے تقویٰ کا مجھ کو یقین ہے پس کیا وجہ ہے کہ آپ کے تقویٰ کا یقین رکھ کر ایسے شخص کے پاس اتجا کروں جس کے تقویٰ اور علم کا یقین نہ ہو آپ پر ان کو میں کسی طرح ترجیح نہیں دے سکتا گو آپ اپنی کسر نفسی کی وجہ سے ایسا کریں۔

جواب۔ جب وجہ ترجیح موجود ہے تو کیوں نہ ترجیح دی جاوے اور وجہ ترجیح تھی ہے کہ وہ حضرات اصول سے بہ نسبت میرے زیادہ واقف ہیں اور اصول اصل ہیں اور اعمال اور فروع ان کے تابع۔

مضمون۔ اور اصول مذہب شیعہ کی واقفیت تو اس شخص کے لئے ضروری ہے جو مناظرہ کرے میں کیا یہ چاہتا ہوں کہ آپ مجھ سے مناظرہ کریں میں تو صرف اعمال کی درستی کا خواہش مند ہوں۔ اگر بغیر اصلاح اصول نہیں ہو سکتی تو بسم اللہ اپنے اصول اور دلائل بیان فرمادے جائے۔

جواب۔ میں تو اپنے سے زائد جانتے والوں کو بتلا چکا ہوں اور گو میں اپنے اصول جانتا ہوں مگر بتلانا اس کا زیادہ نافع ہے جو موازنہ کر کے بتلا دے اور وہ وہی علماء ہیں جن کا نام بتلا چکا ہوں۔

مضمون۔ مسئلہ رضاعت جو دریافت کیا تھا اس کی شکل یہ ہے کہ زید کی بیٹی نے وہی دودھ پیا جو زید کی زوجہ نے پیا تھا تو کیا زید کی زوجہ اس کی بیٹی کی رضاعی بہن نہ ہوئی اور اگر ہوئی تو کیا زید پر حرام نہ ہوئی اور اگر اب بھی حرام نہ ہوئی تو سبحان اللہ رضاعت وغیرہ کے

جھڑے میں پڑنے کی ضرورت ہی نہ رہی۔ دیگر علماء تو کہتے ہیں کہ اگر رضاعت متحقق ہو گئی تو ضرور زوجہ حرام ہو گئی۔

جواب۔ مسئلہ تو آپ کو معلوم ہے اب آپ صرف اس پر اشکال کرتے ہیں سواں کا جواب زبانی سمجھ میں آ سکتا ہے۔

مضمون۔ اچھا اب آپ فی الحال یہ تو بندہ کو بتائیے کہ نماز وغیرہ میں جو حضور قلب کی شرط ہے اس کے کیا معنی۔ اور مطلب اخراج۔

جواب۔ یہ بھی فروع سے ہے جو اصول سے موخر ہے۔

مضمون۔ ایسی ترکیب بتائیے کہ ہر وقت اللہ ہی اللہ دکھائی دیے اور نہ غم کا غم رہے نہ خوشی کی خوشی۔ میرے خیال میں اصول وغیرہ کے جھڑے کو آپ رہنے دیجئے اصول ہمارے فرقہ کے اتنے عمدہ اور ضروری ہیں کہ ان کے مقابلہ پر شاید ہی کوئی اصول بچیں۔ آپ تو مجھ کو ایسی ترکیب تعلیم فرمائیے کہ بس ہر وقت میں ہوں اور یاد و تصور۔ خدا ہو اور کچھ نہ ہو بس اس کے آگے اصول وصول سب فضول ہیں۔ بس میں ہوں اور وہ ہو اور کچھ نہ ہو۔

جواب۔ آپ ہی کے نزدیک تو فضول ہیں جب آپ مجھ سے تعلیم حاصل کرنا چاہتے ہیں تو معلم کا اتباع متعلم کو چاہئے یا بالعكس۔ کوئی معلم تابع ہو کر تعلیم نہیں کر سکتا۔

مضمون۔ ہولی کے زمانہ کا ذکر ہے کہ میں گھر میں موجود نہ تھا۔ ایک ہندو اُنی آئی اس نے گھر میں سب پر نگ ڈالا اس رنگ سے میرا بچونا خراب ہو گیا۔ جب میں آیا اور یکھاتو چھپا ڈالا گیا اور سب نے لاعلمی ظاہر کی مگر میں نے پتہ لگایا اور اس سے انتقام لینے پر آمادہ ہوا۔ اس پر لوگوں نے مجھے روکا میں اس وقت تورک گیا مگر جوش انتقام دل میں بھرا ہوا ہے جب تازہ واقعہ تھا اس لئے جان تک لیتا ب پرانا ہو چکا ہے تب بھی کثیر نقصان پہنچا سکتا ہوں۔ اس کے انتقام میں یہ درست ہے یا نہیں جیسے کہ آگ لگادوں اس کا اس کوتاوان دینا پڑے گا۔ میں نے بھی اپنے تمام بچونے کو آگ لگادی اور نیا بنوایا۔ بچیں تیس روپیہ کا نقصان ہوا اگر یہ جائز نہیں ہے تو پھر کیونکہ اس کا انتقام لوں۔ دل ٹھہنڈا نہیں ہوتا۔

جواب۔ جزاۓ سیئہ مثلا کی بنا پر انتقام کی یہ سب مذکورہ صورتیں ناجائز ہیں۔ صرف ایک انتقام ہے وہ یہ کہ جس چیز سے اس کو مذہبی نفرت ہو وہ چیز اس کے بستر پر ذال دی جاوے۔

### ۳۰ شعبان المعظم ۱۴۳۴ھ

۲۱۲ مضمون۔ در حضور ظل رب العالمین + سید پاکاں امام المتصین + مہتو و بہتر حکیم ام تاں + نوریز داں سرور و فخر جہاں + نائب امداد غوث انس و جاں + ثانی حضرت جنید شاہ جاں + بایزید وقت شبی زماں + شیخ عالم قطب دوراں جاں جاں + شاہ شاہاں آفتاب بے مثال + شمس دیں و قبلہ اہل کمال + ہم نوائے حضرت سید حسن + آنکہ بودہ وعظ و جید حسن + نافع روح خداد ر ماڑ و طیں + ماوجدت مسلکم فی العالمین + چونکہ پیوستی بمولانا علی + لامحالہ سید واشرف شدی + از غریب و بینوا مسکیں فقیر + ہائم و بے ما یہ ناچیز و حقیر + آنکہ نامش است اسماعیل خاں + صد نیاز و صد تحیات و سلام + نامہ و لام امر تشریف داد + شوقش بر عین و گہ بر سر نہاد + چوں و را بکشادم از دست روای + یا فتم در دے ز ہے گنج روای بد شفا آں بادل بیمار را + کر در بحاح خار خار خار را + حمد للہ کہ پذیریتی مرا + در غلامی خود ای فخر الورتی + فرة العینم توی سلطان من۔ انت قلبی انت روچی جانمن + راحت جانم توی دادار من + جنت الماوی توی گلزار من + بعد رمضان حسب ارشاد جلیل + زود حاضر میشو و عبد ذلیل + فرق را پاساخته من سوئے تو۔ مے چلم اے من غلام روئے تو + بیچ خبر سے نیست الا انکہ ایں + در فلنڈی در در نش شوق دیں + آنچنان کن اے جبیب قدیاں + کہ بسو ز و عشق تاراں استخواں + دولت دنیا نے خواہد غلام + عشق مولا بایدش تم الكلام +

جواب۔ السلام علیکم۔ ہر کجا دردے دوا آنجار و د۔ ہر کجا رنجے شفا آنجار و د + ہر کجا چستی سست آب آنجار و د + ہر کجا مشکل جواب آنجار و د۔

اطلاع۔ اوپر کے منظوم خط میں اظہار اشتیاق اور طلب ہے حضرت کے جواب میں طلب پر کامیابی کی بشارت ہے۔

(۲۱۳) مضمون۔ میں احتقر نہایت شرم سار ہوں کیونکہ مجھ سے پابندی کسی کام کی نہیں

ہوتی۔ چند روز نماز تہجد اور ذکر بارہ تسبیح و تلاوت قرآن مجید ایک پارہ یا کم اور درود و شریف وغیرہ سب کچھ کر لیتا ہوں اور طبیعت میں ایک کیفیت خوشی و سرور کی معلوم ہوتی ہے اور کبھی چند روز سوائے فرض نماز معاہد سنت موکدہ کے اور کچھ بھی نہیں ہوتا اور غم و پریشانی اور فکر بہت ہوتا ہے۔ قلب کی توجہ حقوق العباد کی طرف ہو جاتی ہے اور کام چھوٹ جاتے ہیں اور لین دین کی صفائی کا خیال ہوتا ہے۔

جواب۔ اپنے وقت پر یہ بھی طاعت ہے۔

مضمون۔ جتنا ہو سکتا ہے کئے جاتا ہوں۔

جواب۔ ان شاء اللہ تعالیٰ اس میں بھی محرومی نہ ہوگی جتنا بھی ہو سکے کئے جائیے۔

مضمون۔ بندہ کے ذکر سے اتنا فائدہ نہ ہوگا جتنا جناب کی دعا کی برکت سے حاصل ہو سکتا ہے۔

جواب۔ یہ خیال صحیح نہیں ہے۔

## حسن العزیز کے مکتوبات کی جلد اول بحمد اللہ ختم ہوئی

آج ہتارنگ ۱۶ اشویں ۱۳۵۲ھ احرقر عبد الجید پھرایونی یکے از خدام

بارگاہ اشرفیہ۔ جو حضرات اس کا مطالعہ فرمادیں

حضرت حکیم الامۃ و ام خلیلہم العالی کے لئے دعا فرمائیں کہ اللہ تعالیٰ

حضرت والا کی عمر میں برکت عطا فرمائیں اور یہ سلسلہ صدقہ جاریہ

ہمیشہ ہمیشہ کے لئے جاری رکھیں۔ آمین۔

# الرَّقِيمُ الْجَلِيلُ

اصلاحی مکتبات کے جوابات

حکیمِ مہمّۃ الامت حضرۃ مولانا اشرف علی تھانوی رحمۃ اللہ علیہ

جمع کردہ:

عارف باللہ

حضرۃ مولانا حافظ جلیل احمد صاحب شیروانی رحمۃ اللہ علیہ

خلیفہ مجاز حکیم الامت حضرت تھانوی رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

## بعد الحمد والصلوة

متعدد روایات سے معلوم ہوا کہ عام طالبین، مجی السدۃ حکیم الامت، مجدد  
الملة حضرت مولانا شاہ محمد اشرف علی صاحب دام ظلہم العالی کے ملفوظات کو  
اپنے لئے زیادہ نافع سمجھتے ہیں چونکہ حضرت حکیم الامت دام ظلہم العالی کے  
اکثر مکتوبات بھی ملفوظات کے ہم رنگ ہوتے ہیں۔ اس لئے مناسب معلوم  
ہوا کہ ایسے مکتوبات کو بھی منضبط کر لیا جائے جو کہ اب تک ضبط نہ کئے گئے  
ہوں۔ صرف بعض مکتوبات جن کی خاص اور ممتاز شان تھی حسن العزیز میں  
شائع ہوئے تھے۔ چنانچہ ۱۳۵۵ھ کے ختم پر ایسے مکتوبات کے ضبط کا بھی کام  
شروع کر دیا اور الرقیم الجلیل کے لقب سے اس کو ملقب کیا گیا۔ اللہ تعالیٰ اہل  
طريق کے لئے نافع اور جامع کے لئے ذخیرہ آخرت فرمادیں۔ آمین۔

کتبہ الاحقر جلیل احمد عفی عنہ علی گردھی  
ضابط ملفوظات القول الجلیل

بِسْمِ اللَّهِ الرَّحْمَنِ الرَّحِيمِ

**سوال (۱)** ایک دیوبندی مولوی صاحب یہاں مدرسہ میں ہیں ان کو حضرت والا سے بھی عقیدت ہے مگر فلاں مولوی صاحب ان کے بہت دلدادہ و عاشق ہیں۔ اگرچہ جو لاء ہے ہیں مگر علمی اور اک ان کا بہت اچھا ہے۔ اگر حضور والا حکم دیں تو میں بخاری شریف ان سے پڑھ لیا کروں ورنہ صرف خود مطالعہ کر لیا کروں۔

جواب۔ بہتر ہے بشرطیکہ احادیث سے تحریک حاضرہ کے مسائل متنبئ نہ کریں۔

**سوال (۲)** احرج جب نماز پڑھنے کھڑا ہوتا ہے تو ان میں مختلف خیالات و توهہات آتے ہیں جس کی وجہ سے نماز میں خلل آ جاتا ہے لہذا اگر یہ براہ تو اس کے دفعیہ کے لئے کوئی تدبیر و دعا عنایت فرمادیں۔

جواب۔ یہ کہاں لکھا ہے کہ غیر اختیاری خیالات سے نماز میں خلل آ جاتا ہے۔

**سوال (۳)** حضور کی تصنیف قصد اس بیل میں عالم مشغول کا جو دستور العمل مرقوم ہے بندہ کمترین اس عمل کی تعلیم اور اجازت چاہتا ہے۔

جواب۔ کس مقصود کے لئے؟

دوسراخط (۴) حضور اس عمل سے مقصود تو رضاۓ حق ہی ہے اور امید یہ ہی ہے کہ اس عمل کی تاثیر حصول رضاۓ حق کی زیادتی اطاعت اور محبت میں معین اور مددگار ہو۔

جواب۔ معین کی ضرورت تو اصل تدبیر کے بعد ہوتی ہے وہ اصل تدبیر کیا ہے؟ اور

آپ نے اس کا کیا اہتمام کیا؟

**سوال (۵)** میرا دل خدا کی یاد سے غافل ہے کوئی تدبیر بتا دیں کہ دل ذاکر ہو جائے!

جواب۔ اختیار آیا اخطر ارأ اور کیا ہر غفلت معصیت ہے؟ اور کیا غیر معصیت کا علاج

بھی ضروری ہے؟

**سوال (۶)** برائے مہربانی و کرم گستری اس ناکارہ کو بیعت فرمائیجئے۔

جواب۔ کیا ترتیب اصلاح میں یہ سب سے مقدم ہے؟

**مولل (۷)** دیگر عرض یہ ہے کہ پانوی گادر سے ایک حافظ صاحب جو قریب ستر سال کی عمر کے ہیں ان کا خط آیا ہے کہ ان کا ارادہ جناب والا سے بیعت ہونے کا ہے۔ لیکن چونکہ وہ اردو لکھنیں سکتے اس لئے مجھے جناب والا کے اوپر ان کی بیعت کی درخواست عرض کرنے کو فرمایا ہے۔ ان کا نام مویٰ ہے جناب والا جو جواب ارشاد فرمادیں گے اس کی اطلاع ان کو کروں گا۔

**جواب** - اس کا یہ طریقہ ہے کہ وہ خود جوزبان جانتے ہیں۔ اس میں خط لکھیں اور کسی سمجھدار معتمد اردو و ان سے اردو میں ترجمہ کر اکر خود بھیں میں مناسب جواب دوں گا۔

**مولل (۸)** ولی سے لے کر جناب رسول اکرم تک جو ۱۲ اور جے ہیں یعنی ولی سے اوپر کون؟ اور عارف کے اوپر کون؟ اور مجدد کے اوپر کس کا درجہ؟ اس طرح کے جو ۱۲ اور جے ہیں تحریر فرمادیں۔

**جواب** - تم کو کسی کے درجوں سے کیا بحث! اپنا درجہ سمجھو کہ کیا ہے؟ وہ بتلاتا ہوں وہ درجہ فضول گوئی ہے اس کا علاج کرو۔

**مولل (۹)** احقر کی ولی تمنا یہ ہے کہ اگر حضرت اجازت عنایت فرمادیں تو تعطیل عید میں خدمت میں حاضر ہو کر حضرت کی زیارت اور ارشادات سے مستفیض ہو اور اگر ارشادات نہ ہوں تو محض زیارت با برکت سے مستفیض ہو کر تسلی حاصل کرے۔

**جواب** - زیارت کی کیا غایت ہے اور اگر کوئی غایت مقصود نہ ہو تو آنے کی اجازت ہے بشرطیکہ مختطب و مکاتبت نہ ہو۔

**مولل (۱۰)** پرسوں ہفتہ کے روز ایک جوابی تاریخناب کی خدمت میں ارسال کیا گر اس کے جواب سے بھی بقدمتی سے محروم ہوں۔

**جواب** - اپنے ہاتھوں محروم ہو یہ بھی سوچا کہ جواب میں جو پیسے خرچ ہوں گے وہ کسی کے ذمہ ہیں۔

**مولل (۱۱)** قدرت تو ہے (یعنی ترک معاصی پر جس کا ذکر اس سے قبل لکھا گیا تھا) لیکن ایسی ہے جیسے قدرت ہے ہی نہیں۔

**جواب**- وہ کون اسی قدرت ہے جو عدم قدرت کے حکم میں ہے۔

**سوال (۱۲)** عرض ہے کہ یہاں پر جمعہ و عیدین کے خطبہ میں آں مکبر الصوت لگایا جاتا ہے ایسی حالت میں جامع مسجد اور عیدگاہ میں نماز ادا کی جاوے یا کسی دوسری مسجد میں جس میں بغیر لا وڈھیکر کے جمعہ و عیدین ہوتی ہیں اس میں ادا کیا جائے۔

**جواب**- جس میں فتنہ ہو البتہ اگر تکمیرات صلوٰۃ کی تبلیغ بھی اسی کے ذریعہ سے ہوتی ہو تو ایسی تکمیر کا اتباع مفسد صلوٰۃ ہے۔

**سوال (۱۳)** باوجود ان حالات کے (جو اوپر کی عبارت میں مذکور ہیں) گو عربی کا سبق اور تہجد میں اشغال و اذکار ناجائز ہیں ہوتے مگر طبیعت پر کسی قدر بار محسوس ہوتا ہے۔

**جواب**- تو اور زیادہ اجر ملے گا کہ مجاهد ہے۔

**باقیہ سوال (۱۴)** اور بجائے اس کے کم خشنودی اللہ تعالیٰ کے لئے ہو زیادہ خیال اس کا ہوتا ہے کہ اگر تہجد ناجم ہو گئی تو دن بھر مغموم رہوں گا پر یہاں ہوں گا۔ سکون نہیں رہے گا۔

**جواب**- لیکن وہ ناجم کاغم اور پر یہاںی بھی اسی لئے ہے کہ ایک عمل حق تعالیٰ کی خشنودی کافوت ہو گیا تو یہ عین خشنودی، ہی کی طلب ہے جو اس کے منافی نہیں۔

**سوال (۱۵)** معمولات اشرفی میں جو ہے کہ میں التزویحات اذکار مسنونہ ادا فرماتے ہیں وہ کیا ہیں۔

**جواب**- اس کا یہ مطلب نہیں کہ خاص تزویحات میں جواز کار مسنونہ وارد ہوئے ہیں بلکہ مراد یہ ہے کہ تزویحات میں کوئی خاص اذکار منقول نہیں اور جو مروج ہیں وہ سنت میں وارد نہیں اس لئے ان مروج اذکار کی پابندی نہیں کی جاتی بلکہ جن اذکار کی بلا تخصیص و تقيید سنت میں فضیلت وارد ہے ان کو ادا کیا جاتا ہے۔

**سوال (۱۶)** حضرت والا! احقر ایک امریہ دریافت کرتا ہے کہ باہر پھرنے والی عورتوں سے پرده دار عورتوں کو پرده کرنے کا حکم ہے اس میں بڑی قباحت ہے خادماً میں جو ملتی ہیں وہ زیادتی سے باہر کی پھرنے والی عورتیں ملتی ہیں پرده دار خادماً میں نہیں ملتیں ان سے کس طرح سے بچاؤ کیا جاوے۔

جواب۔ ایسا حکم تو نہیں البتہ کافر عورت کے سامنے بجز چہرہ اور دونوں ہاتھ کلائی تک اور دونوں پاؤں ٹختے سے نیچے تک اور کسی عضو کا جیسے سرگلا وغیرہ کھولنا جائز نہیں اس میں بھنگنگ اور پھماری اور ترکاری بیچنے والیاں سب آگئیں۔

**سؤال (۱۶)** پہلے خط میں بندہ کی طرف سے یہ عرض تھا کہ غیبت کبھی قصد و اختیار سے صادر ہوتی ہے اور کبھی بلا قصد و بلا اختیار۔ اس کے جواب میں حضور سے یہ ارشاد صادر ہوا تھا کہ ”تو کیا تمہارا یہ اعتقاد ہے کہ بعض غیبت کا گناہ بھی نہیں ہوتا یعنی جو بلا مقصد ہوتی ہے اگر یہ اعتقاد ہے تو پھر علاج کسی چیز کا پوچھتے ہو؟“ اب حضور سے یہ التماس ہے کہ میرا یہ اعتقاد ہے کہ جو غیبت بلا قصد ہوتی ہے اس میں کوئی گناہ نہیں ہوتا کیونکہ وہ بندہ کے اختیار سے باہر ہے اس کے علاج کی بھی حاجت نہیں لیکن جو غیبت اختیار سے ہوتی ہے اس کی بابت میری عرض ہے کہ حضور اس کا علاج فرمایا کہ بندہ نادان کو بدلایت کا وسیلہ کریں۔

جواب۔ اب یہ سوال ہے کہ کیا غیبت بلا اختیار بھی ہوتی ہے کیا کوئی کتاب یا کوئی عالم تمہاری موافقت اس دعوے میں کر سکتا ہے۔

**سؤال (۱۷)** عرصہ ہوا کہ خادم خطبات الاحکام جو حضور والا کی تصنیفات سے ہے بروز جمعہ اس میں سے خطبہ پڑھتا تھا مصلیان مسجد نے خواہش کی کہ ان خطبوں کا ترجمہ لکھا ہوا ہے پانچ منٹ قبل اذان خطبہ سے ترجمہ سنادیا جاوے تاکہ سب مصلیات کے کان میں احکام شریعت پہنچتے رہیں۔ خادم نے نمبر سے علیحدہ رہ کر پانچ منٹ قبل اذان خطبہ کبھی ترجمہ کبھی بہشتی زیور کبھی دوسرا کتاب تصنیف حضور والا اور کبھی ناغہ کر کے سنانے لگا تو مولوی مظہر احمد صاحب نے اعتراض کر کے منع فرمایا، خادم نے سنانا بند کر کے حضور میں عرض کیا۔ حضور نے ارشاد فرمایا کہ سنانا بند نہ کیا جاوے اذان خطبہ سے پہلے نمبر سے علیحدہ سنانے میں کوئی حرج نہیں ہے۔ خادم پھر سنانے لگا۔ اوہر مصلیان مسجد نے بھی دیوبند استفتہ بھیجا وہاں سے علماء و قاضی صاحب ریاست بھوپال کے دستخط ہو کر فتویٰ آیا کہ نماز کے قبل نماز سے علیحدہ رہ کر ترجمہ سنانا کچھ حرج نہیں رکھتا۔

اب مولوی مظہر احمد صاحب نے ایک کتاب اشرف الذکر جس میں نماز پڑھنے کا

طریقہ لکھا ہے اس میں صفحہ ۲۳ نمبر ۶ پر نماز جمعہ میں تحریر فرمایا ہے کہ ترجمہ جمعہ کی نماز سے پہلے پڑھنا یا سانا بدعوت ہے ترجمہ سنانے سے نماز میں کراہت پیدا ہوتی ہے اور مفسد نماز ہے۔ مولوی صاحب موصوف کو حضور والا کے ارشاد اور علماء دیوبند کے فتووں سے بھی آگاہی تھی لیکن پھر نہ معلوم کیوں کتاب میں لکھ کر شائع کر دیا۔ مولوی شفیق احمد صاحب جو میرے دوستِ کرم ہیں مولوی صاحب موصوف نے ان سے فرمایا کہ حضرت مولانا صاحب مدظلہم العالیٰ نے یہ کتاب ملاحظہ فرمائی ہے اور بعد شائع ہونے کے ایک جلد حضرت کی خدمت میں صحیح دی ہے۔ حضور اس کتاب کے شائع ہونے سے مصلیان میں فتنہ ساچیل رہا ہے کہ ہماری نمازیں فاسد ہو گئیں اور خادم نے بھی ترجمہ مسائل سانا بند کر دیا ہے۔ بعض احباب مصلیان درخواست کرتے ہیں کہ ہماری وہ نمازیں جو اس امام کی چیچے پڑھی ہیں جنہوں نے خطبہ کے ساتھ ساتھ ترجمہ پڑھا وہ فاسد ہو گئیں۔ اگر فاسد ہو گئیں تو ان کو کس طرح لوٹائیں مولوی صاحب کی کتاب کی عبارت سے دونوں صورتیں یعنی قبل اذان خطبہ ترجمہ سانا اور خطبہ کے ساتھ ساتھ ترجمہ پڑھنا مفسد نماز ہیں اس کے متعلق جیسا ارشاد ہو مصلیان کی تسلی کی جاوے اور خادم کو قبل اذان خطبہ جمعہ ترجمہ خطبہ و دیگر مسائل سانے کے متعلق جیسا کہ مصلیان درخواست کرتے ہیں حضور والا جیسا ارشاد فرمائیں تفصیل کی جاوے۔

جواب - میں نے اشرف الدّکر کو دیکھا اس میں یہ عبارت ہے خطبہ ملکی زبان میں پڑھنا یا اس کا ترجمہ ملکی زبان میں خطبہ یا جمعہ کی نماز سے پہلے پڑھنا یا سانا بدعوت ہے، اور اس سے چار سطر کے بعد یہ عبارت ہے "ملکی زبان میں خطبہ پڑھنے سے یا اس کا ترجمہ سانے سے نماز میں کراہت پیدا ہوتی ہے اور مفسد نماز ہے"

عبارت دونوں جگہ کی تغیرت ضرورت تفصیل کی ہے عبارت اولیٰ کا اگر یہ مطلب ہے کہ اذان جمعہ کے بعد غیر عربی میں خطبہ پڑھنا یا خطبہ عربی ہی میں پڑھے لیکن اس کا ترجمہ ملکی زبان میں پڑھنا خواہ خطبہ سے پہلے ہو خواہ خطبہ کے بعد ہو مگر نماز سے پہلے ہو یہ بدعوت ہے اور ہر حال میں اذان جمعہ کے بعد ہو سو اگر یہ مطلب ہے تو صحیح ہے اور چونکہ اکثر جگہ اذان کے بعد ہی معمول ہے۔ اس لئے غالباً یہی مراد ہے اور اگر کچھ اور مطلب ہے تو

ظاہر کر کے سوال کیا جائے۔ غرض اس میں بعد اذان کی قید ہونا چاہئے۔ اسی طرح عبارت ثانیہ سے اگر یہ مراد ہے کہ ملکی زبان میں خطبہ پڑھنے سے یعنی اس طرح کہ عربی میں بالکل نہ ہو صرف ملکی زبان میں ہو یا مفسد نماز ہے اس لئے کہ خطبہ شرط ہے صحت نماز جمعہ کے لئے اور غیر عربی خطبہ ہی نہیں اس لئے اس صورت میں نماز بلا خطبہ ہو گی تو یہ صحیح نہ ہو گی اور اگر خطبہ عربی میں ہو مگر اس کے ساتھ ترجمہ بھی ہو تو نماز میں فائدہ ہو گا مگر خلافت سنت ہونے سے کراہت ہو گی تو صحیح ہے لیکن وہ کراہت نماز تک متعددی نہ ہو گی صرف یہ فعل مکروہ ہو گا اور اگر کچھ اور مطلب ہے تو ظاہر کر کے سوال کیا جائے اور آپ اذان سے پہلے ترجمہ نہ اتے ہیں اس لئے وہ ان صورتوں سے علیحدہ ہے البتہ اگر اس سے اذان میں تاخیر ہو اور اس سے نماز یوں کوئی ہو تو تاخیر سے منع کیا جائے گا۔

**سوال (۱۸)** چند روز سے احترکی ایک حالت ہو رہی ہے کہ جب نماز میں کھڑا ہوتا ہے تو وہ سو سہ دل میں آتا ہے جس کی وجہ سے نماز میں یکسوئی نہیں ہوتی ہے اور حضور (قلب) نہیں ہوتا۔ ہر چند کوشش کرتا ہوں لیکن دل جنتا نہیں۔ لہذا حضرت والا کی خدمت میں عرض ہے کہ یہ حالت کیسی ہے؟ جو حضور فی الصلوٰۃ مطلوب ہے اس کے منافی ہے یا نہیں؟ اگر منافی ہے تو زوال کی صورت کیا، اور تدبیر کیا اور طریقہ کیا اور اصل حضور جو مطلوب فی الصلوٰۃ ہے وہ کیا ہے ارشاد سے سرفرازی فرمائی جاوے۔

**جواب**۔ اصل مامور بہ احضار قلب ہے اس پر جس قدر حضور مرتب ہو جائے کافی ہے خواہ حضور تمام ہو جو تمام خطرات سے مانع ہو جائے اور یہ مرتبہ جلدی نصیب نہیں ہوتا خواہ حضور ناقص ہو جس کے ساتھ دوسرے خطرات بھی بلا قصد مجتمع ہو جائیں وہ منافی کمال صلوٰۃ نہیں البتہ قصد اور سری چیزوں کی طرف توجہ نہ چاہئے کہ احضار مامور بہ کے خلاف ہے۔

**سوال (۱۹)** اب احترکی ایک حالت ہے کہ جب کسی بے نمازی کو دیکھتا ہے یا کسی ایسے شخص کو دیکھتا ہے جو داڑھی منڈا ہتا ہے تو جی چاہتا ہے کہ اس سے بات چیت نہ کروں اور سلام نہ کروں بلکہ دل میں ایک نفرت سی پیدا ہوتی ہے اب حضور والا کی خدمت میں عرض ہے کہ یہ حالت کیسی ہے اور واضح ہو کہ حالت مذکورہ کے وقت دل میں یہ خیال پیدا ہوتا ہے

کہ میں اس شخص سے اچھا ہوں چونکہ وہ اس برعے فعل میں مشغول ہے اور میں نہیں احقر کی یہ حالت کیسی ہے؟ ارشاد سے ممنون فرمادیں۔

**جواب۔** یہ خیال کہ میں اس سے اچھا ہوں کہر ہے، اس کا علاج یہ ہے کہ اس وقت قصد اس کا استحضار کرے کہ گویہ خاص فعل اس شخص کا برا ہے لیکن ممکن ہے کہ اس کے دوسرے افعال و احوال جن کا مجھ کو علم نہیں ایسے ہوں جن کی وجہ سے یہ فاعل عند اللہ مجھ سے اچھا ہو تو اس استحضار سے کہر نہ رہے گا پھر اس کی غیر مشروع حالت سے نفرت مذموم نہ ہوگی۔

**سوال (۲۰)** میں نے اس پرچہ میں اپنے مرض کو ظاہر کیا جو میرے بد خیالات خوبصورت لوئڈوں پر جاتے ہیں اب گزارش ہے کہ آپ حضرت مجھے اس مرض کا علاج عنایت فرمادیں۔

**جواب۔** داعیہ کو مرض سمجھتے ہو یا اس پر جو فعل مرتب ہو وہ مرض ہے؟ پھر دوسرا خط آیا۔

**سوال (۲۱)** میرا جو خوبصورت لوئڈوں پر بد خیالی کی خواہش ہوتی ہے یعنی داعیہ کو میں مرض سمجھتا ہوں۔

**جواب۔** اگر چہ اس پر عمل نہ ہونے عمل کا ارادہ ہوا گریبی عموم مراد ہے تو اس کی کیا دلیل ہے؟

**سوال (۲۲)** میں ایک جاہل نو مسلم سن ریسید ہوں اور آپ کا مرید ہونا چاہتا ہوں تاکہ تعلق مع اللہ حاصل ہو۔

**جواب۔** کیا بدلوں مرید ہوئے تعلق مع اللہ حاصل نہیں ہوتا؟

**سوال (۲۳)** مخدوم کو اس نالائق نے لمبے خطوط لکھ کر تکلیف پہنچائی جس سے حضور کو میری طرف سے انقباض ہوا۔ کوئی بھی اب تک ایسا خط میں نے نہیں ڈالا جس میں میرے سے کوئی نہ کوئی تکلیف حضور کو نہ پہنچی ہواں لے حضور سے خدا کے واسطے یہ عرض ہے کہ میری ان تکالیف وہی کو معاف فرمادیں اور یہ میری بد تمیزی اور بد طینت کی وجہ سے ہوئیں۔

**جواب۔** تو تمیز سیکھو اس کے بعد خط و کتاب کرو اگر تمیز سیکھنے کا طریقہ معلوم نہ ہو کسی عاقل سے پوچھو۔

بقیہ سوال۔ میرا سوائے آپ کے کوئی نہ کانہ نہیں ہے۔ اگر درگاہ اشرفی سے راندہ بھی جاؤں تو اس درکونہ چھوڑوں گا جوتیاں لکھانے کو سر حاضر ہے لیکن مجھے ڈوبنے مت دیں میری تعلیم فرمائیں۔

جواب۔ بدھوں تمیز کے تعلیم کے درخواست سے بھی تکلیف دو گے۔

باقیہ سوال الحاضری خدمت اقدس کی اجازت عطا فرمائیں۔

جواب۔ کس غرض سے آنا چاہتے ہو وہ غرض لکھتے تو جواب دیتا۔

پھر دوسرا خط آیا۔

**سؤال (۲۳)** حضور نے تعلیم فرمائی ہے کہ تمیز سکھنے کا طریقہ کسی عاقل سے پوچھو سو عرض اس نالائق کی یہ ہے کہ اہل اللہ کے ہاں سے زیادہ آداب اور تمیز کسی دوسری جگہ نہیں ہے اور حضور حکیم الامم اور اہل اللہ ہیں آپ کے دربار کی جمیں سائی چھوڑ کر کہاں جاؤں اور کس سے پوچھوں اور یہ مخدوم کی جوتیوں کے صدقے ہی میں ملے گی۔

جواب۔ مگر مجھ سے پوچھا کہاں؟

باقیہ سوال نیز حاضری کی غایت دریافت فرمائی ہے اب لئے اس غایت بھی یہی ہے کہ تمیز سکھ کر تعلیم حاصل کروں اس لئے استدعا خدمت عالی میں کہ مخدوم اب اس غایت کے لئے ہی حاضری کی اجازت عطا فرمادیں۔

جواب۔ حاضری سے تمیز کس طرح آئے گی اور کتنے دنوں کی حاضری کو اس مقصود کے لئے کافی سمجھتے ہو۔

**سؤال (۲۵)** کیا آپ از راہ کرم مطلع فرمائیں گے کہ شیخ محی الدین ابن عربی نے تزلیات خمسہ یا مراتب ستہ کا ذکر با تفصیل فتوحات مکہ میں یا اپنے کسی اور رسالہ میں جو مل سکتا ہو کس جگہ کیا ہے؟

جواب۔ مجھ کو معلوم نہیں۔ نہ میری نظر ہے کتابوں پر۔

باقیہ سوال۔ آپ نے اپنے ایک رسالہ تعلیم الدین میں بالاجمال اس کا ذکر فرمایا ہے جس سے بات تو سمجھ میں آ جاتی ہے مگر میں اس مسئلہ میں ابن عربی کا بیان چاہتا ہوں

امید ہے کہ جلد جواب سے سرفراز کیا جاؤں گا۔

جواب۔ جواب سے زائد تبر عرض کرتا ہوں کہ ان تحقیقات سے فائدہ ہی کیا؟

**سوال (۲۶)** از راه مہربانی بندہ کو بذریعہ خط بیعت فرمائیں فرمادیں۔

جواب۔ کس فائدہ کے لئے اور کیا وہ فائدہ بیعت پر موقوف ہے۔

دوسراخط) التزام احکام و اہتمام اعمال ظاہری و باطنی بیعت پر موقوف ہے۔

جواب۔ بالکل غلط اگر اسی دعوے کو صحیح سمجھتے ہو تو دلیل پیش کرو۔

**سوال (۲۷)** میں ایک ماہ قبل آپ کی خدمت میں حاضر ہو کر ایک ہفتہ تک مجلس میں شریک ہوتا رہا ایک روز آپ سے فلاج دارین کی دعا کر کر حافظ محمد ضامن شہید علیہ الرحمۃ کے مزار پر فاتحہ دینے کی غرض سے خانقاہ کے باہر نکلا ہی تھا کہ میرا قلب جاری ہو گیا، اور الحمد للہ اب تک جاری ہے مگر اس میں دوام نہیں جس کے باعث مجھے قلق ہوتا ہے کہ اتنا طویل عرصہ کیوں غفلت میں گزر رہے اسی مرض کے ازالہ کے لئے عید کے موقع پر حاضر خدمت ہو کر تحریری طور پر یہ عرضداشت پیش کیا تھا جس کے جواب میں مستقر پر پہنچ کر تحریر کو سمجھنے کی اجازت ملی۔ اب میں دیوبند سے اپنی درخواست ارسال خدمت کر رہا ہوں۔ امید ہے کہ ذکر اللہ میں دوام پیدا کرنے اور غفلت سے بچنے کے لئے صورتیں بتلا کر ممنون فرمائیں گے۔

جواب۔ پہلے اس کا فیصلہ ہونا ضروری ہے کہ قلب کے جاری ہونے کے کیا معنے اور کیا وہ مطلوب ہے۔

**سوال (۲۸)** خادم ذی علم نہیں اور اپنے دانست میں یہی سمجھتا رہا کہ بلا بیعت باطنی فیض کم پہنچتا ہے اگر یہ غلط ہے تو اصلاح فرمادیں۔

جواب۔ تو اول اس کا غلط صحیح ہونا تحقیق کرو اس کے قبل اس کی درخواست ہی نہ کرو۔

دوسراخط۔ خادم درخواست کرتا ہے کہ آپ حضور اس خادم کو اپنے سلسلہ مبارک میں داخل فرمائیں۔

جواب۔ کس فائدہ کے لئے اور کیا وہ فائدہ اس پر موقوف ہے۔

**سئلہ (۲۹)** اگر قربانی کرنے والے نے کسی غنی کو قربانی کا گوشت یا اس کی کھال ہبہ کر دیا تو اب یعنی اس گوشت یا کھال کو درہم یا دنانیر کے بدلہ فروخت کر کے اس کی قیمت کو خود اپنی ضروریات میں صرف کر سکتا ہے یا نہیں اور کیا اس کی قیمت کا تصدق ویا ہی ضروری ہے جیسا خود قربانی کرنے والے پر ضروری ہے۔

جواب۔ یہ احکام خود قربانی کرنے والے کے متعلق ہیں جب دوسرے کو حم یا جلد صدقۃ یا ہبہ دے دیا اس کے متعلق یہ احکام نہیں اس کو بع کر کے قیمت اپنے صرف میں لانا بلا تکلف جائز ہے تبدل ملک سے تبدل حکم کا محمل ایسے ہی مواقع ہیں۔ حضور اقدس صلی اللہ علیہ وسلم کا ارشاد لکب صدقۃ ولناہدیۃ اس کی صریح دلیل ہے۔

**سئلہ (۳۰)** کیا میری سالی (بیوی کی حقیقی بہن) میری بیوی کی ہمراہی میں میرے ساتھ سفر کر سکتی ہے؟  
جواب۔ نہیں۔

بقیہ **سئلہ**۔ اور کیا وہ مکان میں میری بیوی کی موجودگی میں رہ سکتی ہے۔

جواب۔ صاف واقعہ لکھنا چاہئے کیا اس رہنے میں کوئی ایسا وقت بھی آسکتا ہے کہ بیوی اس مکان یا اس درجہ میں نہ ہو جس میں سالی ہے۔

**سئلہ (۳۱)** حضرت والا وہ طریقہ ارشاد فرمائیں جس سے باہم مناسبت پیدا ہو۔

جواب۔ مدت بہاٹک اصلاح کے متعلق مکاتبت جاری رہے اور تعلیم پر عمل اور اس عمل کی اطلاع ہوتی رہے اور بیعت کی درخواست نہ کی جاوے اس طرح مناسب کی امید ہے۔

**سئلہ (۳۲)** بندہ کے نفسانی حالات بہت کچھ اصلاح طلب ہیں۔ اکثر اوقات طبیعت پریشان رہتی ہے بعض دفعہ اسی وجہ سے عقائد و اعمال میں بہت کچھ تقصی واقع ہو جاتا ہے۔ حضرت والا سے اتجاہ ہے کہ فقیر کو اجازت فرمائی جاوے کے وقت فوت کا اپنے عیوب و اصلاح طلب امور آنحضرت کی خدمت میں تحریر کر دیا کروں تاکہ دنیا و آخرت کی بھلائی نصیب ہو۔

جواب۔ دنیا کی بھلائی کسی!

بقیہ سوال اور یہ پریشانی دور ہو۔

جواب - پریشانی کس طرح دور ہو جائے گی۔

دوسری خط (۳۳) بندہ کا دنیا کی بھلائی سے مطلب دنیا میں بھلائی مقصود بے فلاں آخرت ہے۔

جواب - اس کو کون سمجھ سکتا ہے پہلے یہ عبارت کیوں نہ لکھی۔

سوال (۳۴) پریشانی کے دور ہونے کی خواہش میرے نفس کی خواہش ہے اس خواہش کے مناسب یا نامناسب ہونے کی مجھے سمجھ نہیں ہے اس کے متعلق سمجھنا چاہتا ہوں۔

جواب - اس سے بحث نہیں کہ خواہش مناسب ہے یا نامناسب سوال یہ ہے کہ اس سے پریشانی کیسے دور ہو جائیگی۔ یہ اس لئے پوچھتا ہوں کہ اپنے مطلوب کو سمجھ لو۔

سوال (۳۵) عرصہ سے میری تمنا ہی کہ جناب والا کی زیارت کروں خدا خدا کر کے اس قابل ہوا ہوں کہ بلازیر باری یہ سفر کر سکوں لہذا بصدادب درخواست ہے کہ برآ کرم مجھ کو حاضری کی اجازت عنایت فرمائی جاوے بلا اجازت ان شاء اللہ نہ کوئی بات عرض کروں گا نہ کوئی تحریر پیش کروں گا۔

جواب - اس عبارت سے تو مفہوم ہوتا ہے کہ آپ یہ بھی احتمال ہے کہ شاید بات کرنے یا تحریر کے پیش کرنے کی اجازت مل جائے سواس کی بالکل امید نہ رکھیے اور نہ اجازت کی درخواست کی جاوے نہ اجازت ملنے کا کوئی قاعدہ۔ اب لکھیے جو لکھنا ہو اور یہ بھی لکھیے کہ ایسی ملاقات سے کیا فائدہ؟

دوسری خط (۳۶) میرا مطلب سوائے زیارت کے کچھ نہیں ان شاء اللہ تعالیٰ بالکل خاموش بیٹھا رہوں گا کوئی تحریر نہ پیش کرنے کا ارادہ تھا نہ ہے مجھ کو افسوس ہے کہ میں نے ایک غلط جملہ لکھ کر بلا وجہ جناب والا کو تکلیف دی برآ خدا معاف فرمادیں۔

۲) اس ملاقات سے کیا فائدہ مجھ کو ہو گا وہ تو اللہ ہی بہتر جانتا ہے بظاہر ایک بزرگ کی زیارت اور وہ بھی جس کا میں ایک عرصہ سے متمنی ہوں ان شاء اللہ تعالیٰ آپ کی زیارت سے نفع ہی حاصل ہو گا۔

جواب - کیا اس نفع کا کچھ نام نہیں اور اگر وہ نفع نہ ہوا تو کیا سفر کے ضائع ہونے پر

افسوں نہ ہوگا۔

**سئلہ (۳۷)** قلب پر من جانب اللہ حضرت والا کی ذات با برکات کے متعلق یہ بات آتی ہے کہ حضور اقدس راہ سلوک کے عظیم الشان سالک ہیں۔

جواب- محبت کی نگینے عینک ہے اس لئے کبھی دوسرا بے رنگ چیز نگینے نظر آنے لگتی ہے۔

**سئلہ (۳۸)** غیر عورت کی طرف نظر بہت اٹھتی ہے اور دل میں طرح طرح کا خیال پیدا ہوتا ہے گوزبان سے کچھ نہیں کہہ سکتا کیونکہ شرعاً حرام ہے طبیعت پر بہت ملاں ہوتا ہے اس فعل سے دل تنفس ہو جائے تو بہتر ہے۔

جواب- عبد تنفس کا مکلف ہے یا کف کا۔

**بقیہ سوال** - حضرت! قلب کے جاری ہونے اور اس کی اصل سے جہاں تک میری مراد کا تعلق ہے وہ یہ ہے کہ میرے قلب میں سے حضرت کی دعا اور اس واقعہ کے بعد سے اللہ ہوا اللہ کی صدائی نکلتی ہوئی محسوس ہوتی ہے اور یہ آواز کسی کام میں مشغول رہتا ہوں تو بھی نکلتی رہتی ہے۔

جواب- یہ اصل ہی بے اصل ہے۔

**بقیہ سوال**- اور باقی مطلوب ہونا میرے دانست میں یہی مقصود حیات ہے بس اسی کا ذکر کرنا چاہتا ہوں جس نے مجھے پیدا کیا امید ہے کہ ذکر اللہ میں دوام پیدا کرنے اور غفلت سے بچنے کے لئے صورتیں بتلا کر ممنون فرمائیں گے۔

جواب- خلط کر دیا گیا جریان اصطلاحی اور چیز ہے اور دوام ذکر اور چیز ہے۔

**سئلہ (۳۹)** حضور عالیٰ کی توجہ فرمانے کی برکت سے اضطراب میں کمی ہے۔ خیالات فاسد اول تو کم آتے ہیں اگر آتے ہیں تو بہ کوشش ان کو جلد دفع کرتا ہوں قلب کی نگرانی کا خاص خیال ہے لیکن جیسی محبت اللہ تعالیٰ سے اور حضور عالیٰ سے ہونی چاہئے ویسی نہیں ہے اس کا بے حد ملاں اور اضطراب ہے۔

جواب- یہ ملاں اور اضطراب خود محبت کاملہ کی دلیل ہے ورنہ اس کی کمی پر اضطراب ہی کیوں ہوتا تو یہ عدم خاص وجود خاص پر دال ہے۔

**مولل (۳۰)** غیر عورت کی طرف نظر بہت اٹھتی ہے۔

جواب - اٹھتی یا اٹھائی بھی جاتی ہے۔

بقیہ مولل اور دل میں طرح طرح کا خیال پیدا ہوتا ہے گوزبان سے کچھ نہیں کہہ سکتا کیونکہ شرعاً حرام ہے طبیعت پر بہت ملاں ہوتا ہے اس فعل سے دل تنفس ہو جائے تو بہتر ہے۔

جواب - تنفس مأمور ہے یا تحریز جوارح اور قلب دونوں سے۔

**مولل (۳۱)** یہ خاکسار کئی دفعہ آنحضرت کی خدمت با برکات میں آرزو عرض رسائی کرنے کا ارادہ ہوا وجہ یہ ہے کہ مدت کی آرزو و شوق کے بعد یہ خاکسار آپ کی مصنفوں مترجمہ مناجات مقبول مع حزب البحرون دلائل الخیرات و ظائف وغیرہ منگالیا ہے۔ ہنوز آنحضرت کی ارشاد اجازت نامہ پر موقوف رکھا گیا لہذا دست بستہ عرض رسائی ہے کہ از راہ کرم اس خاکسار کو ایک اجازت نامہ ارشاد فرمائیں تاکہ باعث خیر برکت ہو۔

جواب - اس کی مصلحت سمجھ میں نہیں آئی اور برکت دعا میں زیادہ ہے سودا عائے برکت کرتا ہوں۔

**مولل (۳۲)** حضرت مولانا و مرشدنا دامت برکاتہم - السلام علیکم و رحمۃ اللہ و برکاتہم۔

عرض یہ ہے کہ خادم نے ایک خواب دیکھا جس کو حضور میں عرض کرتا ہوں وہ یہ کہ ایک مسجد ہے اور اس کے دروازہ پر کچھ لوگ کھڑے ہیں اور یہ خادم بھی کھڑا ہے اور حضور پر نور سرور کائنات ﷺ مسجد کے اندر بیچ کے در میں قبلہ رخ بیٹھے ہیں۔ دوز انوں نماز کی طرح۔ ایک شخص باہر سے آیا غصہ میں اور بہت سخت الفاظ کہتا ہوا اور تکوار ہاتھ میں لئے ہوئے اور اندر رکھ گیا۔ جب حضور کے قریب پہنچا تو تکوار اس کے ہاتھ سے گرفتی اور اندر رکھا ہو گیا تو ایک دوسرے شخص نے تکوار اٹھا کر اس کو دے دی وہ دینے والا مسلمان معلوم ہوتا تھا۔ پھر باوجود اندھے ہونے کے حضور پر کئے جملے کئے پھر غصے میں جملہ کرنے کے بعد باہر کی طرف نکلا اور میرے بائیں گھٹنے میں ایک ٹھوکر زور سے ماری کہ تم بھی یمنی ہو اور ایک دوسرے شخص کو بھی زور سے دھکیل دیا اور غصے میں بڑا بڑا ہوا چلا گیا اور یہ سمجھا کہ میں نے حضور کو شہید کر دیا میں بہت پریشان ہوا اور اس کے بعد جاگ اٹھا خفت پریشان ہوں کہ اس کی کیا تعبیر ہے حضور سے

استدعا ہے کہ خادم کو اس کی تعبیر سے آگاہ فرماؤں تاکہ پریشانی رفع ہو۔

جواب۔ السلام علیکم۔ مجھ کو تعبیر سے مناسبت تو نہیں مگر بے ساختہ جو مجھ میں آیا وہ عرض کرتا ہوں اس وقت کفار عموماً دین اسلام کو بر باد کرنے پر تلمیز ہوئے ہیں اور بعض مسلمان ان کی اعانت کرتے ہیں خواب اسی واقعہ کی تصویر ہے۔

**سؤال (۲۳)** خادم کے پدر بزرگوار جنہیں حضور سے شرف بیعت حاصل ہے کتنی یوم سے اتفاقیہ علیل ہیں۔ محلہ کے ایک حکیم صاحب فی الوقت معانج تھے۔ کل بسلسلہ تذکرہ بزرگان دین والد صاحب نے حکیم صاحب سے یہ کہہ دیا کہ مولانا فضل الرحمن شاہ صاحب سچھ مراد آبادی عالم تھے لیکن انہیں روحانیت سے کوئی علاقہ نہ تھا۔ اس جملہ پر کافی عرصہ بحث رہی لیکن کچھ طے نہ ہو سکا۔ چنانچہ والد صاحب نے کمترین کو یہ حکم دیا کہ معاملہ زیر بحث حضور والا کی خدمت میں بذریعہ عربیہ پیش کر کے اطمینان حاصل کر لیا جاوے صرف اتنی بات کہ آیا مولانا فضل الرحمن صاحب مرحوم مراد آبادی حکیم روحانی تھے یا نہیں اور ہم خادمان آستانہ آنحضرت کا یہ عقیدہ کہ مولانا موصوف میں روحانیت مطلوب صحیح ہے یا غلط۔

جواب۔ فیصلہ وہ کرے جوان سے بڑا ہو آپ لوگ ان سے بڑے ہوں گے مگر میں تو چھوٹوں سے بھی چھوٹا ہوں۔

**سؤال (۲۴)** حضرت والا عرض یہ ہے کہ اکثر نفس کا عیب معلوم کرنے میں دھوکہ لگ جاتا ہے۔ چنانچہ اگر کبھی کسی پر غصہ آتا ہے تو نفس یہ کہہ کر تسلی دیتا ہے کہ یہ غصہ اللہ واسطے کچھ بر انہیں اگر اپنی کوئی خوبی یا کمال کسی پر ظاہر کرتا ہوں تو یہ خیال کرتا ہوں کہ اظہار کمال اپنی بڑائی کے لئے ہوتا واقعی بر ہے لیکن یہ تو میں اس لئے ظاہر کر رہا ہوں کہ لوگوں کو اس کی رغبت ہو اور اقتدار کریں اسی طرح ہر عیب کو خوبی بنا کر ظاہر کرتا ہے میں چاہتا ہوں کہ عیب کا عیب ہونا اس طرح معلوم ہو جائے کہ نفس کی ایک بھی نہ چلنے پائے۔ جناب والا جو بھی مناسب صحیح تجویز فرمائیں۔

جواب۔ اختال کو بھی حقیقت سمجھو بس یہی علمی علاج ہے پھر اس کا عملی علاج کرو۔

**سؤال (۲۵)** درستی نفس سے میرا مفہوم یہ ہے کہ خواہشات نفسانی مغلوب ہو جائیں

اور اتباع شریعت وحدتی غالب ہو۔

جواب۔ یہ تو اصلاح نہیں اصلاح کا اثر ہے اور اثر بھی غیر لازم۔

**مولال (۳۶)** عرض یہ ہے کہ اتنے روز تک اس احقر کو یہ خیال تھا کہ میرے اندر تکبیر نہیں ہے کیونکہ اگر کسی کے اندر احقر کے ذہن کے مطابق کوئی بری بات معلوم ہو تو یہ سمجھتا تھا کہ اگرچہ اس خاص بات میں بظاہر معلوم ہوتا ہے کہ فلاں شخص اس میں بتلا ہے لیکن اس کے علاوہ اور تمام باتوں میں تو وہ اچھے ہیں اور میں اگرچہ اس خاص بات میں اچھا معلوم ہوں لیکن اس کے علاوہ ہزاروں بری باتیں میرے اندر ہیں جو میں خود جانتا ہوں اور بہت سی باتیں ایسی بھی ہیں جو میں نہیں جانتا ہوں اور اللہ تعالیٰ جانتے ہیں چنانچہ روز بروز منکشf ہو رہی ہیں۔ و نیز اللہ تعالیٰ اس بات پر بھی تو قادر ہے کہ اس میں مجھ کو بتلا کر دے بہر حال میں اس سے برا ہی ہوں عرض اب تک یہ خیال اور طرزِ عمل رہا لیکن حضرت والا سے کیا عرض کروں اب معلوم ہوتا ہے کہ احقر کا یہ خیال کہ میرے اندر تکبیر نہیں ہے، یہی عین تکبیر تھا اور اتنے روز احقر جہل مرکب میں بتلا تھا ایک نیا واقعہ یہ ہوا کہ ایک صاحب نے احقر سے ایک خط لکھوا یا تھا اور اس خط میں ایک جگہ احقر کی تغذیت کی اور وہ امر کہ احقر کے نزدیک صحیح تھا تو احقر نے بھی ان کے لکھے ہوئے خط میں سے ایک جگہ ان کی تغذیت کی۔ بعد میں افسوس ہوا کہ میرے ذمہ میں تو صرف اپنی تحریر کی صحیح کرنی کافی تھی اگر وہ مانے والے ہوتے ورنہ سکوت اولیٰ تھا، جائے اس کے ان کی تغذیت کرنی یہ تکبیر کی وجہ سے ہوا ہے اب حضرت والا سے عرض یہ ہے کہ از روئے شفقت تکبیر کا معاملہ فرماؤں و نیز اتنے روز تک احقر نے تکبیر کے لئے جو علاج اختیار کر رکھا تھا وہ صحیح ہے یا نہیں بیان فرماؤں۔

جواب۔ کیا دوران علاج میں اتفاقی بداحتیاطی نہیں ہو جاتی کیا اس سے علاج کے بیکار ہونے کا گمان کر لیا جائے بلکہ ضرورت اس کی ہے کہ آئندہ اس بداحتیاطی سے بچاوے اور علاج کو جاری رکھا جاوے۔

**مولال (۳۷)** عرض آنکہ بیعت سے غایت تو اصلاح نفس ہی ہے اور وہ تعلیم پر بھی عمل کرنے سے ہو سکتی ہے لیکن بہتی زیور حصہ هفتہ کے مطالعہ سے یہ فوائد اور برکات معلوم ہوئے ہیں اسی لئے حضور والامیں بیعت کی درخواست کی ہے اول بسا اوقات دل کو سنوارنے

میں انسان کم سمجھی کی وجہ سے غلطی کرتا ہے۔ پیر صاحب اس کو تھیک کر دیتا ہے دوم بسا اوقات کتاب کے پڑھنے سے اتنا اثر نہیں ہوتا جتنا کہ پیر صاحب کے بتلانے سے ہوتا ہے۔ سوم پیر سے اعتقاد اور محبت ہو جاتی ہے اور یوں دل چاہتا ہے کہ پیر کے طریقہ کے موافق ہم بھی چلیں۔ چہارم پیر اگر نصیحت کرنے میں سختی یا غصہ کرتا ہے تو ناگوار نہیں ہوتا اور پھر اس نصیحت پر عمل کرنے کی زیادہ کوشش ہو جاتی ہے۔

**جواب-** ان فوائد کی ایک شرط ہے اور وہ باہمی مناسبت ہے اور وہ ابھی حاصل نہیں ہوئی۔

**سؤال (۳۸)** ایک امر قابل تحقیق ہے وہ یہ کہ زیدتی ہے وہ کہتا ہے کہ شیعوں کے سب امام برحق ہیں اور ہم کو بھی ان کو اپنا امام مانتا چاہئے۔ یہ عقیدہ کس حد تک درست ہے آیا ہے کہ لوگ جائز طور پر ان کو اپنا امام مان سکتے ہیں یا نہیں اور اس میں مذہب شیعی سے ثبوت واقع نہیں ہوتا۔ صحیح مذہب کیا ہے بنیو اتو جروا۔

**جواب-** امام کی تفسیر بھی سوال میں لکھنا چاہئے تاکہ ان حضرات میں اس معنے کا تحقق یا عدم تحقق دیکھا جاوے۔

**سؤال (۳۹)** گرامی نامہ ملا۔ جواب اعرض ہے کہ خیال اضطرار سے پیدا ہوتا ہے۔

**جواب-** غیر اختیاری چیز کے علاج کی ضرورت نہیں۔

**باقیہ سوال** - دراصل میرا دلی ارادہ ریا کاری یا ناموری کے لئے نہیں ہوتا۔ بلکہ خواہ خواہ دل میں خیال پیدا ہو جاتا ہے جس سے طبیعت پر ایک قسم کا بوجھ سا پڑ جاتا ہے اور میں باوجود کوشش کے بھی اس خیال کو روکنے میں کامیاب نہیں ہو سکتا۔

**جواب-** تو دینی ضرر کیا ہوا؟

**دوسراخط (۵۰)** میں اب اضطراری خیال کی بات کوئی فکر نہیں کرتا اور خیال نہ کرنے سے ایسے خیالات بھی دل میں کم پیدا ہوتے ہیں۔ گرانقدر نصیحت کا مشکور ہوں۔

**جواب-** اللہ تعالیٰ ہمیشہ مطمئن رکھیں۔

**باقیہ سوال** - اب دوسری عرض ہے میرا عقیدہ ہے خدا تعالیٰ نے شروع میں سب واقعات لکھ دیئے اور سب باقی اس شروع کے لکھے کی مطابق ہو کر رہیں گی کسی طرح نہیں۔

نہیں سکتیں انسان خواہ لا کھو شکرے جو بات ہونی ہے ضرور ہو کر رہے گی، اس کی بابت پہلے عرض یہ ہے کہ آیا یہ عقیدہ ٹھیک ہے یا نہیں۔

جواب - بالکل ٹھیک۔

باقیہ سوال۔ اگر ٹھیک ہے تو اس میں شک نہیں کہ مجھے اس سے بہت سے معاملات میں مدد بھی ملتی ہے لیکن بعض باتوں میں شبہ بھی ہے مدد تو یہ ملتی ہے کہ مجھے کسی بات میں گھبراہٹ نہیں ہوتی اور یہی خیال کر لیتا ہوں کہ جو کچھ ہوتا ہے وہ تو ہو کر ہی رہے گا پھر گھبرانے اور فکر کرنے کی کیا ضرورت۔

جواب - ماشاء اللہ بڑی دولت ہے۔

باقیہ سوال۔ لیکن شبہ یہ ہوتا ہے کہ جب میں کسی بات کے لئے خداوند کریم سے دعا کرتا ہوں تو دل میں یہ بات آتی ہے کہ جب واقعات پہلے ہی فیصلہ ہو چکے ہیں تو دعا کیا اثر کرے گی (اس کا یہ مطلب نہیں کہ میں دعا نہیں کرتا)

جواب - تو کھانا کیوں کھاتے ہو جب سب فیصلہ ہو چکا ہے کہ پیٹ بھرے گا یا نہیں بھر کھانے سے کیا فائدہ۔

باقیہ سوال۔ (۲) دوسری بات یہ ہے کہ اسی خیال کے مطابق میرا تعزیزات وغیرہ پر بھی بہت کم یقین ہے اور اسی طرح کتنی باتیں ہیں۔

جواب - دوسرے اسباب پر کیوں یقین ہے وہ تقریر تو سب جگہ چلتی ہے مثلاً اس خط میں شبہ کا جواب پوچھا ہے کیا اس کا فیصلہ نہیں ہو چکا پھر کیوں پوچھا۔

باقیہ سوال۔ ہاں میرے دل میں اس بات کا ایک جواب آتا ہے اور اس کے تحت میں اپنی دل کی تسلی کرتا ہوں وہ یہ کہ جس طرح خداوند کریم نے اور واقعات پہلے سے فیصلہ کر دیئے اسی طرح انسان کے لئے یہ بھی فیصلہ کر دیا ہے کہ فلاں بات ایسی ہو گی پھر انسان دعا کرے گا اور اس کو ایسا بدل دیا جائے گا۔

جواب - بد لئے کی کیا ضرورت ہے یہی لکھا ہوا ہے کہ فلاں حادثہ کے لئے دعا ہو گی اور دعا کے بعد اس طرح ہو جائے گا۔

بس یہ مجموعہ لکھا ہوا ہے پھر بد لئے کا کیوں قائل ہو۔

بقیہ سوالات میں نہیں جانتا کہ یہ بات کہاں تک ٹھیک ہے۔

جواب - اوپر لکھ دیا۔

بقیہ سوالات آپ مہربانی سے اس کی بابت مجھے صحیح عقیدہ تلقین فرمائیں فرماؤں جیسا حکم ہو گا تعییل کی جائے گی۔

جواب - میرا کیا حکم ہوتا حقیقت نقل کردی حقیقت بیان کرو۔

**سوال (۵۱)** احتقر کے اندر یہ مرض زیادہ گولی اختیاری ہے لیکن میں اس کے دفعیہ کے لئے بہت کوشش کرتا ہوں۔ ہمیشہ خیال کرتا ہوں کہ زیادہ بات نہ کروں لیکن جب بات شروع کرتا ہوں تو زیادہ بات کر لیتا ہوں اور نفس شیطان پر غالب نہیں آ سکتا لہذا امید کامل ہے کہ حضرت والا ایسی کوئی تدبیر عنایت فرماؤں جس سے عمل کرنے سے اس مرض "زیادہ گولی سے" اللہ تعالیٰ شفاذے عین شفقت پدھری ہوگی۔

جواب - پیر کو دوسرو پیسے تنخواہ پر نوکر رکھ لو وہ ہر وقت پاس رہا کرے جب حد سے بڑھنے لگو وہ ہاتھ سے تمہارا منہ بند کر دے اگر دوسرو پیسے ماہوار موجود نہ ہوں تو بھیک مانگ کر کم از کم ایک سال کے لئے چوبیس سور و پیسے جمع کرلو۔

**سوال (۵۲)** میں خط و کتابت کے ذریعے سے اصلاح کرنا چاہتا ہوں اور میں اپنے عیوب کو ایک ایک کر کے حضرت کے پاس لکھتا ہوں گا میں تہی سمجھتا ہوں باقی حضرت والا کی مرضی۔

جواب - کیا اس جملہ سے درخواست کمزور نہیں ہو گئی۔

**سوال (۵۳)** بعض وقت دل پر بڑے بڑے وساوس شیطانی گزرتے ہیں گو کہ وہ غیر اختیاری ہیں لیکن طبیعت پر یشان ہو جاتی ہے حضور اس کا علاج ارشاد فرمائیں۔

جواب - اگر کل کو خط آوے کہ بعض اوقات پیٹ میں درد بہت ہوتا ہے گو کہ وہ غیر اختیاری ہے لیکن طبیعت پر یشان ہو جاتی ہے حضور اس کا علاج ارشاد فرمائیں تو کیا یہ درخواست آپ کے نزدیک معقول ہو گی دونوں میں فرق کیا ہے۔

**سوال (۵۴)** عرض پرداز ہوں کہ حضور اقدس مرشدنا حضرت مولانا محمد گنگوہی

رحمۃ اللہ اور آپ سے بندے کو جو تعلیم و تربیت و ارشادات عطا ہوئی اس میں سے انتخاب کر کے حسب استعداد و ارادات و حالت میرے آل و عیال کو (جو آپ سے شرف بالبیعت ہیں) تعلیم و تربیت کرتا ہوں گا۔ بشرطیکہ آپ سے اجازت مل جاوے۔

جواب۔ جب تک مجھ کو یہ اطمینان نہ ہو جائے کہ آپ اس منصب تعلیم کے اہل ہیں میں کیونکر اجازت دے سکتا ہوں۔

**سئلہ (۵۵)** خط سابق میں جو حضور نے دریافت فرمایا کہ خشوع کی حقیقت کیا ہے تو خشوع کی حقیقت میری سمجھ میں یہ آئی ہے کہ نماز میں طبیعت مساواۃ اللہ تعالیٰ کے کسی طرف رجوع نہ ہو۔

جواب۔ غلط بلکہ کسی طرف خود رجوع نہ کرے۔

بقیہ **سئلہ**۔ اگر ہوتا تو فوراً اس خیال کو چھوڑ دینا چاہئے۔

جواب۔ چھوڑ دینا اختیاری ہے۔

بقیہ **سئلہ**۔ لیکن فدوی کی حالت یہ ہے کہ ساری نماز میں طبیعت دوسرے خیالوں میں رہتی ہے۔

جواب۔ رکھنے سے یا بے رکھے۔

بقیہ **سئلہ**۔ نماز میں طبیعت گھبراتی ہے۔

جواب۔ خشوع کی جو حقیقت لکھی ہے کیا گھبراانا اس کے منافی ہے۔

بقیہ **سئلہ**۔ جی چاہتا ہے کہ نماز جلد ختم ہو۔

جواب۔ اس میں بھی وہی سوال ہے۔

**سئلہ (۵۶)** بندہ نے اپنی بے عقلی کی وجہ سے حضرت والا کے وقت عزیز کو ضائع کر کے حضرت والا کو بے حد رنج و تکلیف دیا لاجرم صد گوشامی کھا کر تو بہ کرتا ہوں کہ آئندہ اس قسم کی بے عقلی نہ کروں گا۔ ان شاء اللہ بندہ کی اس بے عقلی کو معاف فرمایا کہ بندہ کو قلق و بے چینی سے رہا فرمادیں اور بندہ کے لئے دعا فرمادیں کہ اللہ تعالیٰ عقل صحیح عطا فرمائیں۔

جواب۔ جب دنیوی انتقام پر قدرت نہیں اور آخرت کا انتقام گوارا نہیں تو معاف نہ

کروں گا تو کیا کروں گا۔

دوسر اخط (۷۵) حضرت والا نے بندہ کو معاف فرمانے سے بندہ کے دل بے چین کو قرار ہوا اکثر اوقات حضرت والا کی زیارت خواب میں نصیب ہوتی ہے آج رات دو مرتبہ نصیب ہوئی۔ یا اللہ بیداری میں بھی نصیب فرما۔

احقر کا دلی تقاضا ہے کہ حضرت والا کی خدمت میں کچھ نقد ہدیہ پیش کروں محض محبت کی بناء پر نہ کوئی دنیاوی غرض سے نہ وسعت سے زائد ہے اور نہ پابندی ہے نہ پہلی ملاقات میں اس لئے کہ بندہ پندرہ برس سے حضرت والا سے تعلق رکھتا ہے اور کچھ دن خانقاہ شریف میں بھی رہ چکا ہے الآن بعهد عجز و نیاز گزارش ہے کہ حضرت والا اجازت سے سرفراز فرمائیں۔

جواب۔ جب عقل نہیں نہ شرائط ہدیہ کے معلوم پھر کبھی ایسا مضمون نہ لکھتا۔

سؤال (۵۸) مصدر فیوض حکیم الامت جناب مولانا صاحب دام ظلّکم۔

السلام علیکم و رحمۃ اللہ و برکاتہ۔

جواب۔ السلام علیکم۔

باقیہ سوال دست بستہ و مؤذ بانہ التماس خدمت ہے کہ احقر قبیہ سید پور ضلع غازی پور کا باشندہ ہے۔ شرف قدم بوی سے محروم رہ کر غیر شناس ہے لیکن ایک مدت سے عقیدت رکھتا ہے۔ حضوری خدمت سے مستفیض ہونے کی نیت و تمنا ہے مگر افسوس تھی دستی اور ناداری ایسی غالب ہے کہ در اقدس تک پہنچنے میں مجبوری ہے بالآخر مجبور ہو کر تحریری عرضی پیش خدمت کرنے کی جرات کی۔ امید کہ بعد ملاحظہ عریضہ ہذا اشفقت کریمانہ سے تشغی فرمائیں گے عرصہ سے ارادہ ہے کہ ظل عاطفت میں ہو کر رضاۓ حق کی تعلیم حاصل کروں۔

جواب۔ میں کنایات واستعارات سے نا آشنا ہوں مقصود واضح الفاظ میں لکھنا چاہئے۔

باقیہ سوال اب تک جو وقت گزر اوہ سراسر نادانی اور معصیت شعاری میں ختم ہوانہ تو دنیا حاصل ہے اور نہ آخرت۔ لہذا خاکسار کو بھی آغوش محبت میں جگہ دے کر معرفت الہی کی تعلیم فرمائیں۔

جواب۔ اس میں بھی وہی عرض ہے۔

**باقیہ سوال**- عمر ناچیز کی ۳۳-۳۵ کی ہے شروع سے اور اب تک چند مجبوریوں سے بلا عقد و نکاح ہوں۔ کبھی عقد کا ارادہ ہوتا ہے اور کبھی طبیعت رکتی ہے کچھ عجب ضيق ہے ہم وقت فضول تفکرات کا ارتکاب ہے لہذا توجہ فرمائیے اور احقر کو بیعت کیجئے۔

**جواب**- پہلے ہی سے اس طرح کیوں نہ لکھا۔ یہ ایک مستقل سوال پیدا ہو گیا اول اس کا فیصلہ ہونا چاہئے۔

**سوال (۵۹)** احقر کے اندر مرض کثرت کلام کی ہوں اور فضول گوئی زیادہ ہے۔

**جواب**- اختیار آیا اضطراراً

دوسراخط (۶۰) حضرت والا دامت برکاتہم السلام علیکم و رحمۃ اللہ و برکاتہ۔

احقر نے مرض کثرت کلام کی ہوں اور فضول گوئی کی اصلاح کے لئے لکھا تھا حضرت والا نے تحریر فرمایا کہ اختیار آیا اضطراراً۔ لہذا ہوتا تو ہے اختیار ہی سے لیکن عادت پڑ جانے کی وجہ سے اضطرار اساساً معلوم ہوتا ہے۔

**جواب**- تو اس کی ضد بھی اختیاری ہے اس کو اختیار کرو۔ جب اس ضد کی عادت ہو جائے گی وہ بھی اضطراری جیسی معلوم ہونے لگی گی۔

**سوال (۶۱)** جناب کی خدمت اقدس میں ایک عریضہ ارسال کیا تھا۔ دلی آرزو تھی

کہ جناب کے زیر سایہ اپنی اصلاح کروں گا میری بد قسمتی ہے کہ جناب عنت قبول نہیں کیا۔

**جواب**- میرا وہ خط دکھلا یا جاوے تاکہ دیکھوں کہ بد قسمتی ہے یا بد فہمی۔

**سوال (۶۲)** حضور پھلے گناہوں کی اصلاح کس طرح کرنا چاہئے۔

**جواب**- ہر گناہ کی اصلاح جدا ہے۔ بد وں تعین جواب نہیں ہو سکتا۔

**سوال (۶۳)** میری ایک اسلامی بہن ہے جن کے شوہران سے عرصہ تقریباً ایک سال سے بہت بے توجہ ہو رہے ہیں۔

(آگے توعید وغیرہ کی درخواست لکھی تھی)

**جواب**- ان کا آپ سے کیا تعلق۔ کیا ان کے کوئی بھائی یا باپ یا ماں یا کوئی محروم چھایا ماموں نہیں۔

**سؤال (۶۴)** اب یہ حالت ہے کہ نماز کے اندر طبیعت بہت گھبرا تی ہے وسا سات بہت ہوتے ہیں نماز تہجد و نفل روزے کی بھی ہمت نہیں ہوتی اس سے طبیعت سخت پریشان ہے جو کچھ حالت ہے عرض کیا جو مناسب ہوا ارشاد فرمائیں۔

جواب۔ یہ حالت معصیت ہے یا نہیں۔

دوسر اخط (۶۵) خط سابق میں حضور نے جو دریافت فرمایا تھا عرض ہے نماز میں طبیعت کا گھبرانا وساوس کا ہونا۔ نوافل صوم و صلوٰۃ کی ہمت نہ ہونا معصیت تو نہیں ہے لیکن فدوی کو نہایت شوق ہے کہ نماز خشوع و خضوع کے ساتھ ادا ہو۔

جواب۔ کیا یہ حالت خشوع کے خلاف ہے اور خشوع کی کیا حقیقت ہے۔

بقیہ **سؤال** عبادت کرنے میں ہمت بڑی ہے کمترین ملتحی ہے کہ حضور والا توجہ فرمائیں البتہ کبراً یک مرض معلوم ہوتا ہے۔ فدوی اس سے زیادہ پریشان ہے اس لئے استدعا ہے کہ حضور والا اس کا علاج تجویز فرماویں۔

جواب۔ ایک ایک چیز کا فصلہ کرو۔

**سؤال (۶۶)** دیگر اجاہ دی الآخری بدھ و جمارات کی درمیانی شب کے تینا ۳ بجے ایک خاص قسم کی روشنی محسوس نظر آئی جس سے درود یوار چمک اٹھے اور دور دوستک اجالا ہو گیا۔ جس کو ہمارے شہر میں بعض شب بیدار مستورات اور مردوں نے دیکھا بلکہ بعض پر ہبیت طاری ہو گئی اور دیر تک سر بخود رہے صبح کو میرے پاس کیا گیا۔ میں نے عوام کے چرچے سے بچنے کے لئے اس کو چند ان وقعت نہیں دی جمعہ کے ڈر بعض دیپاٹی صلحاء بھی ملے انہوں نے بھی بعینہ اس وقت روشنی مذکور کا دیکھنا ظاہر کیا۔ غرض بہت سی خبروں سے معلوم ہوا کہ یہ واقعہ خیالی تو ہے نہیں اب رہی اس کی حقیقت سو بجز حضرت والا کے اس کوون حل کر سکتا ہے ارشاد فرمائیا کر مطمئن فرمادیا جائے۔

جواب۔ جو کے اندر بعضے ایسے مادے ہوتے ہیں جو اسباب خاصہ سے مشتعل ہو جاتے ہیں یہ بھی احتمال ہے باقی حقیقت اللہ ہی کو معلوم ہے۔

بقیہ **سؤال**۔ نیز اگر آئندہ ایسا واقعہ پیش آئے تو کیا عمل کرنا نافع ہے۔

جواب۔ جو کچھ بھی ہو آیات میں سے ہے خواہ ارضی یا سماوی اور آیات کے مشاہدہ کے وقت فائز عوایل ذکر اللہ وارد ہے ذکر ہے۔

**مولال (۶۷)** احقر حدا محض شرف زیارت سے مشرف ہونے کی امید رکھتا ہے اور اس امید پر کہ شاید حق تعالیٰ اپنے فضل و عنایت سے آنحضرت سے مناسبت پیدا کر دے کچھ مدت تک خدمت مبارک میں قیام کا بھی ارادہ ہے باقی حضرت والا کو میں کسی بات کا ذمہ دار نہیں بناتا محض اللہ تعالیٰ کی ذات پاک پر بھروسہ کرتا ہوں وہاں رہ کر بغیر اجازت حضرت والا کے نہ مکاتبت کروں گانہ مناطب میں ان دونوں سے دست بردار ہوتا ہوں الابالاجازۃ الشریفہ۔

جواب۔ اس سے ابہام ہوتا ہے کہ اجازت کی بھی توقع ہے سو یہ توقع واجب لفظی ہے۔

**مولال (۶۸)** اس وقت یہ آرزوئے ذکر و شغل حضور کی خدمت میں رجوع کر کے امید عاجزی ممتنی ہے کہ از روئے مہربانی بندہ پر توجہ مبذول فرمائے کہ اس کے باطن کی اصلاح کے لئے کچھ ذکر و شغل کی تعلیم فرمائیں گے۔

جواب۔ یہی خیال غلط ہے کہ ذکر و شغل سے باطن کی اصلاح ہو سکتی ہے۔

**مولال (۶۹)** نوٹ:- ایک صاحب نے بغرض اصلاح حضرت والا کی خدمت میں قیام کی اجازت چاہی۔ حضرت والا نے حسب ذیل جواب تحریر فرمایا۔

جواب۔ بعد تجارت طویلہ قaudہ مقرر کیا گیا ہے کہ جب تک دور سے مکاتبت طویلہ کر کے مناسب پیدا نہ کر لیں یہاں قیام کر کے مناطب و مکاتبت مفید نہیں۔

**مولال (۷۰)** ایک صاحب کے گھر میں آسیب کا اثر تھا۔ انہوں نے حضرت والا کی خدمت میں عریضہ ارسال کیا کہ میرے گھر میں آسیب ہے۔ کوئی تعویذ آسیب کا مرحمت فرمایا جاوے۔ حضرت والا نے جواب میں تحریر فرمادیا کہ یہ کام عامل کا ہے میں عامل نہیں دعا کرتا ہوں اور پوچھنے پر عامل کا پتہ بتلا سکتا ہوں۔ اس پر انہوں نے دوسرے خط میں تحریر کیا کہ میرے آقا و مرشدی السلام علیکم میں عامل کا نام دریافت کرنا نہیں چاہتا ہوں میں خدا کو گواہ کر کے عرض کرتا ہوں کہ میں غیر خدا غیر شیخ مرشدی دوسرا جگہ جانا نہیں چاہتا ہوں۔

جواب۔ تو اگر کسی کو بخار ہو جائے کیا نسخہ لینے بھی حسیب کے پاس نہ جاؤ گے۔ عامل

اور طبیب میں فرق کیا ہے یہی غلوکہلاتا ہے۔

**سئلہ (۱۷)** درخواست ہے کہ حضور والا اجازت فرمائیں تاکہ اس وقت بھی حاضر ہو سکوں۔

جواب۔ کس غرض سے۔

دوسرے خط۔ حضرت والا میری غرض حاضری سے کوئی نفع عاجل نہیں صلح سے ملنا عبادت ہے۔

جواب۔ میں تو اپنے نزدیک صالح نہیں تو اس کی بنابر کیسے اجازت دوں۔

بقیہ **سئلہ**۔ تو حضور والا تو مصلح ہیں۔

جواب۔ تو کیا مصلح سے ملنا بھی عبادت ہے اگرچہ ملنے سے اصلاح نہ ہو۔

بقیہ **سئلہ**۔ خواہ اصلاح مرتب ہو یا نہ ہو حضور خدا کے واسطے مجھے جاہل کے الفاظ کو معاف فرمائیں میرا پیشہ طبابت کا ہے۔ مصروفیت زیادہ رہتی ہے اس لئے عام اجازت مرحمت فرمائیں جب وقت ملے حاضر ہو جاؤں گو ایک ہی دن کو ہواب ارادہ ہے کہ سال میں کئی بار حاضر ہوا کروں۔

جواب۔ غایت کی تصحیح مقدم ہے پھر اجازت ہو سکتی ہے۔

**سئلہ (۳۷)** حضور کا گرامی نامہ صادر ہوا۔ حضور کا غلام پر بڑا احسان ہے۔

تلائش شیخ کے بارے میں حضور نے فرمایا ہے کہ جو مرض یا بے لفظ دیگر ہیئت طلب تمہارے اندر پیدا ہو رہی ہے اس کے لئے قلیل مدت کافی نہیں بلکہ اضافت وقت ہے۔ اس کے لئے ضرورت ہے صحبت ایسے شخص کی جس پر بہ نسبت دوسروں کے زیادہ اعتماد ہو گو اجمالاً ہی ہو اور صرف صحبت ہی نہیں بلکہ اس کے اتباع کی بھی افعال و اقوال و احوال میں گو بتكلف ہی سہی اگر ایک کافی مدت تک شفاف نہ ہو تو پھر دوسرے شخص کی اسی طرح صحبت اختیار کی جاوے۔ اگر طلب ہے تو کوئی عذر مانع نہیں ہو سکتا اس پر میں نے عرض کیا کہ حضور کی اجازت کا طالب ہوں۔

تواب حضور نے پوچھا ہے کس چیز کی اجازت تو حضور میری گزارش ہے کہ میں اس چیز کی اجازت کا طالب ہوں کہ میں حضور کی خدمت میں حاضر ہوں۔ حضور کے افعال و

اقوال و احوال میں حضور کی اتباع کروں (جتنے کا بھی باری تعالیٰ مقدور دیں) اپنے آقا سے بڑھ کر غلام کو کس پر زیادہ اعتماد ہو سکتا ہے۔

**جواب** - شاید اس کا مطلب خفی رہا ہو اس لئے دوبارہ لکھتا ہوں کہ شیخ کے افعال و احوال مراد نہیں بلکہ طالب کے یعنی اپنے تمام امور میں شیخ کے مشورہ و تعلیم کا اتباع کرے لیکن جب تک مناسبت نہ ہوگی اس وقت تک کچھ مخاطب یا مکاتبت کی اجازت نہ ہوگی خاموشی کے ساتھ رہنا ہوگا اب رائے قائم کریں۔

**بقیہ مولل** - حضور یقین فرمائیں کہ اب تو طبیعت بہت ہی بے چینی رہتی ہے۔ حضور کی شفقت و محبت کے لئے دل بے قرار ہے۔ کوئی تسلی دینے والا مل جائے۔ بس کسی کے اوپر اپنے دل و جان کو قربان کر دوں اپنے کو کسی کے ہاتھ بچ دوں۔ میں اپنا نہ رہوں میں اپنے آپ سے عاجز آ گیا ہو۔ لیکن میری جو حالت ہے ایک پاگل دیوانہ سوداگی دنیا بھر کے گیا گزر را ایک ایسے شخص کو کوئی لے کر کیا کرے گا لیکن حضور کے بھکاری تو حضور ہی سے آس لگائے بیٹھے ہیں جیسے کچھ بھی ہیں حضور ہی کے ہیں۔ اللہ تعالیٰ نے حضور ہی کے پاس اب تو بحیثیج دیا ہے۔ انہیں حضور ہی سے ہماری پیاس بجھوانی منظور ہے اس لئے اب حضور نا امید نہ کریں۔

**جواب** - یہ فضول باتیں لکھیں جو طریقہ تھا لکھ دیا۔ اب خود اپنی مصلحت و وسعت و ہمت دیکھیں میں اس کا نہ دعویٰ کر سکتا ہوں نہ وعدہ کہ میری صحبت ضرور تسلی بخش ہوگی۔ اگر نہ ہو تو پھر دوسری جگہ یہی طریقہ اختیار کیا جاوے حتیٰ کہ تمام عمر پھر محروم نہ ہوگی۔

**مولل (۲۳)** (نہایت ادب سے عرض کرتا ہوں کہ براہ نوازش اصلاح نفس کے لئے احقر کو ہدایات فرمائیں۔

**جواب** - اگر کوئی میریض طبیب سے کہے کہ میری اصلاح بدن کے لئے کچھ ہدایات فرمائیں تو وہ کیا جواب دے گا۔

**بقیہ مولل** - جس سے میرا مدعاناً قص الفاظ میں یہ ہے کہ میرا ظاہر و باطن عین شریعت کے مطابق ہو جاوے۔

**جواب** - خود یا طالب کے کرنے سے۔

**بقیہ سوال** - ایمان و اطمینان حاصل ہو۔

جواب - ایمان تو حاصل ہے پھر اس کے کیامنے اور اطمینان کے کیامنے۔

**بقیہ سوال** - اور تاکہ شاید اس زمانہ کی پرآشوب فضائیں صراط مستقیم سے بھل جانے سے فنج جاؤں۔

جواب - کس طرح سے۔

**بقیہ سوال** - حضرت میں اس بات میں بالکل عاجز ہوں کہ اس کا طریق اور ترتیب عرض کر سکوں۔

جواب - بدلوں اس کے آگے نہیں بڑھ سکتے جونہ معلوم ہو معلوم کرنا چاہئے تاکہ مطلوب اور اس کی تدبیر متعین ہو۔

**بقیہ سوال** - میں تو بس آپ کے ارشادات کا منتظر ہوں۔

جواب - بس اول مشورہ بھی ہے کہ مطلوب اور اس کی تدبیر متعین ہو۔

**سوال (۷۵)** جلوت میں نماز کے سنن و مستحبات کے جس قدر رعایت ہوتی ہے خلوت میں نہیں ہوتی اور یہ فعل ہے اور فعل قصدا ہی ہوتا ہے مگر ہمیشہ ایسا ہوتے ہوتے ایک قسم کا رسول خ پیدا ہو گیا ہے اور اس کے خلاف کرنے میں نفس پرخت گرانی معلوم ہوتی ہے۔

جواب - کیا گرانی عذر ہے کیا گرانی سے قدرت زائل ہو جاتی ہے۔

**بقیہ سوال** - اب خلوت و جلوت دونوں حالت میں نماز کے سنن و مستحبات کی برابر رعایت کرنے کی بندہ کوشش کر رہا ہے مگر گرانی معلوم ہوتی ہے اور بندہ حضرت والا سے دفع گرانی کا علاج مانگتا ہے۔ براہ کرم بندہ کو علاج مرحمت فرمائے فرمائیں۔

جواب - کل کو معدہ کی گرانی کا علاج پوچھنا۔

**دوسراخط (۶۷)** بندہ نے اس کے پہلے خط میں عرض کیا تھا کہ جلوت میں نماز کے سنن و مستحبات کی جس قدر رعایت ہوتی ہے خلوت میں نہیں ہوتی۔ اور اس کے خلاف کرنے میں نفس پر گرانی معلوم ہوتی ہے اور حضرت والا سے دفع گرانی کا علاج مانگا تھا۔ حضرت والا نے تحریر فرمایا تھا (کہ کیا گرانی عذر ہے کیا گرانی سے قدرت زائل ہو جاتی ہے

کل کو معدہ کی گرانی کا علاج پوچھنا) حضرت والا کی اسی تعلیم و تنبیہ سے نادان کو تنبیہ ہو گیا کہ واقعی گرانی عذر نہیں کیونکہ گرانی سے قدرت زائل نہیں ہوتی۔

گرانی تو ایک امر طبعی ہے۔ امور شریعہ کی ادائیگی میں خصوصاً ہم جیسوں کو ضرور ہو گی باد جو دن اس کے ہمت سے کام لینا چاہئے اور طبیعت کے خلاف کرنے پر کوشش کرنی چاہئے کوشش کرتے کرتے ممکن ہے کہ اللہ تعالیٰ اس گرامی کو دور کر دیوے اور اگر نہ کرے پھر بھی کیا حرج جبکہ اس سے قدرت زائل نہیں ہوتی واقعی اس نالائق کا اس گرانی کا دفع کا علاج پوچھنا معدہ کی گرانی کا دفع کا علاج پوچھنا جیسا ہے جو اپنی عین حماقت کی وجہ سے ہے۔ احترقنے اپنے ناقص فہم میں جو کچھ آیا لکھا اگر اس میں کوئی غلط واقع ہو تو حضرت والا سے اصلاح کی درخواست کرتا ہے۔

**جواب** - موجودہ حالت مرقومہ میں ماشاء اللہ کوئی غلطی نہیں۔

**سؤال (۷۷)** احترق کے قلب میں علاج دیگر امراض کے تین چار ماہ سے ایک سختی اور پچھش پیدا ہو گئی ہے اب نہ کسی بیماری سے نہ کسی کی زیست سے کوئی اثر ہوتا ہے حتیٰ کہ ایک بھانجا بھر دس سال جو پار سال بھی مفرور ہو گیا تھا اس مرتبہ پھر مفرور ہوا اور ایک ہفتہ بعد دبلى سے ملا۔ ہمیشہ نے اطلاع بھی تو تحریر کر دیا کہ صبر کرو اور پھر خیال بھی آیا کہ یہ سختی ہے۔ اس سے قبل جب دل بھرا تھا مدرسہ مظاہر العلوم چلا جاتا تھا۔ اگرچہ وہاں کے حضرات تشریف لاتے رہتے ہیں مگر خود جانے کو خیال بھی نہیں آتا البتہ تعلیم عربی جاری ہے اصول الشاشی قریب ختم کے ہے۔ ہدایہ میں باب الصلوٰۃ ختم ہوا ہے اگر یہ مرض ہے تو تدبیر فرمائی جاوے۔

**جواب** - اگر کسی واجب شرعی میں خلل پڑے تو مرض ہے ورنہ خدا تعالیٰ کی رحمت ہے کہ تعلق طبی کو اپنے ناسور سے مضھل کر دیا صرف تعلق عقلی (جو کہ مبنی ہے عمل کا اور عمل ہی مقصود ہے اور مقصود کا مقدمہ بھی مقصود ہے) باقی رکھا البتہ عمل مطلوب میں کوتاہی نہ ہو اور اس کے رحمت ہونے کا راز یہ ہے کہ تعلق طبی کے بعد جو عمل ہوتا ہے چونکہ اس کا داعی طبیعت بھی ہے اس لئے اس میں مجاہدہ ضعیف ہے بخلاف اس عمل کے جس کا داعی صرف عقل اور دین ہواں میں مجاہدہ قوی ہے کہ طبیعت بھی تقاضا نہیں کرتی پھر بھی حکم سمجھ کر کتا ہے اور مجاہدہ روح ہے اعمال کی اس لئے یہ حالت بشرط مذکور رحمت ہے۔

**سؤال (۸۷)** جملہ معمولات کی پابندی کر رہا ہوں مگر تجد کے وقت اٹھنے میں بہت گرانی ہوتی ہے لیکن جب یہ خیال آتا ہے کہ حضرت والا کو صحیح باتوں کی اطلاع دینی ہے اگر تجد کی پابندی نہ کی تو کیا اطلاع دے گا۔ بس یہ خیال آتے ہی فوراً اٹھ جاتا ہوں جس وقت یہی نفس کا ہلی کرتا ہے بس حضرت کا خیال آتے ہی اٹھ جاتا ہوں خدا کا لاکھ شکرا دا کرتا ہوں کہ اسی خیال کے سبب سے روزانہ پابندی ہو رہی ہے مگر اس کے ساتھ ہی یہ خیال بھی آتا ہے کہ یہ تجد خالصاً بوجہ اللہ نہ ہوئی اس لئے کہ یہ المحتنا محض اللہ تعالیٰ کے لئے نہ ہوا بلکہ حضرت والا کے خیال سے اٹھتا ہوں کہ جب معمولات پر پابندی ہی نہ ہو گی تو کس منہ سے کیا لکھوں گا یہی خیال بعض وقت پر پیشانی بھی بن جاتا ہے کہ جب اخلاص ہی نہ ہو گا تو عمل کس کام کا مگر الحمد للہ کبھی ترک کی نوبت نہیں آئی۔ اب حضرت والا سے گزارش ہے کہ اگر یہ خطرہ شیطانی ہے تو اصلاح فرمادیں ورنہ جو مناسب ہوتا کہ یہ پریشانی رفع ہو۔

**جواب** - موٹی بات ہے کہ اگر کسی مخلوق کے خیال سے اٹھنا ہو مگر اس کا خیال خدا تعالیٰ کے تعلق کے سبب ہو تو اصل خیال خدا ہی کا ہوا پھر اخلاص میں کیا خلل ہوا۔

**سؤال (۸۸)** گزارش خدمت یہ ہے کہ کسی نماز کے اندر اور کبھی یوں بھی قلب اللہ اللہ کرتا معلوم ہوتا ہے اس کی آواز ایسی ہوتی ہے جیسے اللہ اللہ۔ ایک روز احرق نے اس دل کی آواز کو دن بھر غور کیا تو نماز میں بڑا جی لگا اور دوسرا سیکدم عاشر ہو گئے۔ اس لئے گزارش ہے کہ اگر حضرت والا اجازت بخشیں تو جب لوگوں کے درمیان بیٹھا ہو یا جب ذکر لسانی نہ کرتا ہو کو یاد کرے۔

**جواب** - کیا حرج ہے مگر نماز میں اس کا قصد نہ کرے لعدم درود الامر۔ اگر بلا قصد اس کی طرف التفات کا مضاائقہ نہیں لعدم درود النبی اور خارج نماز قصد مضاائقہ نہیں۔

**سؤال (۸۹)** احرق نے اپنے بھڑا اور فتح عزائم کا پیغم مشاہدہ کرنے کی وجہ سے قبل از وقت کسی کام کا کرنا ہی چھوڑ دیا ہے۔

**جواب** - ایسا نہ کجھے۔ قصد کجھے اور ٹوٹنے نہ دیجھے۔

گو بعض کی حالت کے مناسب وہ بھی ہے جو آپ نے تجویز کیا ہے۔

**سؤال (۹۰)** ایک ہندو کا خط آیا جو میں جواب حسب ذیل ہے۔

فضل و اکرم و اشرف السلام علیکم و حمۃ اللہ۔ میرا نام فلاں ہے۔ جث شام پور میں

مکان ہے۔ کرم سے ذیل کے سوال کا جواب عنایت فرمائیں یہ کہ ہندوستان میں کون ایسا شخص ہے جس کے ہاتھ پر بیعت کرنے سے علوم ظاہر و باطن حاصل ہو جائیں۔

ما بعد باوجب جواباً عرض ہے۔ قضیے مسلم ہے۔ ولی راوی میشنا سد چونکہ میں خود اس درجہ کا نہیں اس لئے ایسے شخص کو پہنچاتا بھی نہیں۔

**سوال (۸۲)** اس سے قبل ایک عریضہ میں تحریر کیا تھا کہ دنیا کی سردی مہری نظر آنے لگی ہے۔ ۶۷ ماہ ہوئے بیوی اور جوان لڑکی کا انتقال ہوا صدمہ ضرور ہوا لڑکی کے انتقال پر تہائی میں رویا بھی مگر الحمد للہ پریشانی نہیں تھی مگر پرسوں بڑا لڑکا علی گڑھ کالج سے آیا کہ اس کو کالج سے بلا قصور سال بھر کے لئے خارج کر دیا گیا اور اس طرح پر ایک سال کا صرفہ اور اس کی عمر ضائع ہوئی کوئی وجہ سمجھے میں نہیں آتی کہ ایک معمولی واقعہ سے قلب پر اس قدر اثر ہوا کہ دعا وغیرہ میں رونا آنے لگا خیال یہ ہے کہ قلب چونکہ کمزور ہو گیا اس لئے ذرا سی بھی ناگواری کا بہت اثر ہوتا ہے اس کو ایک طرح میں دنیا اور اس کے لوازمات کی پوری بحث خیال کرتا ہوں۔

جواب۔ اس سے استدلال نہیں ہو سکتا کیونکہ یہاں تو دوسرے شخص کا ضرر ہوا ہے اور اپنے پر اثر نہ ہونا سلامت فطرت کے خلاف ہے بقول شیرازی۔

چواز محنت دیگر ان بے غمی نہ شاید کہ نامت نہد کر دی  
**بقیہ سوال** - اور اس سے یہ خیال ہے کہ آزمائش سے یہ معلوم ہوا کہ جہاں تھا وہیں کا وہیں ہوں۔

جواب۔ سمجھنا یہ چاہئے کہ اس سے خدا تعالیٰ کا فضل متوجہ ہوتا ہے۔  
**بقیہ سوال** - حضرت اقدس میرے لئے ویز لڑکے کے لئے دعا فرمائیں وہ بھی بے حد پریشان ہے۔

**بقیہ سوال** جواب۔ دل سے دعا کرتا ہوں کیا اپنے طور پر تعلیم میں ترقی نہیں کر سکتے۔

**بقیہ سوال** - میرا ارادہ تعطیل میں حاضری کا ہے۔

جواب۔ اللہ تعالیٰ بخیر ملا وے۔

**سوال (۸۳)** بصد بجز و نیاز حضرت اقدس کی خدمت با برکت میں نہایت مودبانہ عرض ہے کہ چونکہ احرف نے اپنے کو حضرت اقدس کی ذات مبارک سے وابستہ رکھنے کا قصد کر

لیا ہے۔ اس لئے اپنے معاملات حضور والا کی خدمت میں عرض کر کے حضرت اقدس کے ارشاد عالی اور فیصلہ کا طالب ہوں۔ حضرت اقدس کی تصنیفات اور تالیفات کا مطالعہ کرتے رہنے کی وجہ سے اب میں اپنے دل میں علوم دینیہ کے حاصل کرنے کی رغبت اور شوق بہت زیادہ پاتا ہوں اور حضرت کے تجویز فرمودہ نصاب عربی جو رسانکہ تلمیحات عشر کے شروع میں بصورت نقشہ متدرج ہے بتوفیق اللہ جل شانہ شروع کر دینے کا قصد کر رہا ہوں اور دعا کرتا ہوں کہ برکت دعائے حضرت اقدس اللہ تعالیٰ مجھ کو استقلال عنایت فرماؤں اور حصول مقصد میں کامیابی بخشنیں۔ آمین۔ مگر کچھ عرصہ سے چونکہ بیعت کے خیال میں بہت ہی منہک رہتا ہوں اور ہمہ وقت اس الجھن میں گرفتار ہوں خصوصاً نماز میں اس کے متعلق اتنی کثرت کے ساتھ خیالات آتے ہیں اور ان میں اس قدر انہاک ہو جاتا ہے کہ بجائے خضوع و خشوع کے یہی سوچ تارہتا ہوں کہ اس طرح حضرت اقدس کی خدمت میں خط لکھوں اور یہ مضمون لکھوں اور فلاں اپنے باطنی مرض کو بیان کروں اور اس کا اعلان دریافت کروں نماز کا ہوش مثل سابق کے بھی نہیں رہتا وران نماز میں متعدد باریہ خیالات یکر منقطع ہو جاتے ہیں اور یہ دھیان دل میں ہو جاتا ہے کہ میں نماز پڑھ رہا ہوں اللہ جل شانہ کے سامنے کھڑا یا بیٹھا ہوں مگر پھر تھوڑے وقفہ کے بعد انہیں خیالات کا سلسلہ شروع ہو جاتا ہے حتیٰ کہ نماز ختم ہو جاتی ہے اور پھر دل میں یہ افسوس ہوتا ہے کہ ساری نماز انہی خیالات میں ختم ہو گئی اپنی اس پریشانی قلب کو دور کرنے کے لئے حضرت اقدس کے ارشاد عالی اور فیصلہ کا طالب ہوں کہ آیا میں قی الحال اس خیال بیعت کو ملتوي کر دوں اور بعد تکمیل درس مذکورہ اس امر کی جانب رجوع ہوں یا پہلے اس مرحلہ بیعت ہی کے طے کرنے میں کوشش ہوں اور اس نعمت عظیمی سے مشرف ہو کر درس مذکورہ کی تکمیل میں ساعی بنوں تاکہ ساتھ ہی ساتھ باطنی اصلاح بھی کرتا رہا۔ اب جو حضور والا اس احقر کے حق میں ارشاد فرماؤں بس روچشم اس پر عمل کروں زیادہ کیا عرض کروں۔

جواب۔ کیا اس مقام پر یہی دو شقیں ہیں ایک تیری شق بھی تو ہے اس کو بھی توز کر کرنا ضروری ہے وہ یہ کہ سرے سے بیعت ہی ضروری نہیں نہ آگئے نہ پچھے صرف اصلاح ضروری ہے اور وہ اس کے ساتھ جمع ہو سکتی ہے۔

**مولل (۸۴)** اذان کے بعد جو دعا پڑھی جاتی ہے وہ ہاتھ انھا کر پڑھی جاوے؟  
جواب - دلیل حکمی ہونے کا یہی مقتضائے۔

**باقیہ مولل** - یا بغیر ہاتھ انھائے۔

جواب - دلیل جزئی کے نہ ہونے کا یہی مقتضائے اب دونوں شقتوں میں اختیار ہے۔

**باقیہ مولل** - دن کے دو بجے سے چار بجے تک مجھے فرصت کا وقت ملتا ہے اس کے لئے کوئی شغل بتا دیجئے۔ ذکر اللہ تورات کو کر لیتا ہوں۔

جواب - تلاوت کا شغل رکھئے۔

**باقیہ مولل** - ایک بدعتی نہایت پریشان حال ہے اس کی حالت دیکھ کر میرا دل دکھتا ہے۔ اس کی مالی امداد کروں یا نہیں۔

جواب - ضرور۔ بدعت اس سے کیا مانع ہوتی جب کفر بھی مانع نہیں۔

**مولل (۸۵)** بفضلہ تعالیٰ و بد دعا میں حضور اعلیٰ ماہ رمضان شریف سے آج تک یادِ موت دانہا۔ شوق و ذق عبادت۔ لذت ذکر و محبت و تصور حضور حركت و حرارت ذکر در جسم برابر وغیرہ حاصل ہے۔

جواب - ان چیزوں کو کس نے مقصود کہا ہے یعنی تصور و حركت و حرارت۔

**مولل (۸۶)** کسی کو بے قوف یا کم عقل کہنا یا کسی کے حسب و نسب میں نقص نکالنا اور مانند اس کے حضور احقر تو معلوم کرتا ہے یہ سب غیبت میں داخل ہے مگر بعض وقت نفس و شیطان احقر پر ایسا غالب آتا ہے کہ احقر اس غیبت مذکور سے پرہیز کرنا احقر کی طاقت میں نہیں رہتا۔

جواب - بالکل غلط اگر طاقت نہ رہے تو پھر گناہ ہی نہ ہو۔

**دوسراخط (۸۷)** احقر نے جناب والا کی خدمت شریف میں لکھا تھا کہ احقر اگر کسی کی غیبت کرنا شروع کرتا ہے تو اس وقت نفس و شیطان احقر پر ایسا غالب آتا ہے کہ احقر اس سے پرہیز کرنے کی طاقت نہیں رکھتا ہے۔ جناب والا نے ارشاد فرمایا کہ (بالکل غلط اگر طاقت نہ رہے تو پھر گناہ ہی نہ ہو) حضور احقر تسلیم کرتا ہے کہ احقر کی وہ بات غلط ہے کیونکہ انسان جتنے کام کرتا ہے وہ بدوں قصد و اختیار کے نہیں ہو سکتے اگر کاموں میں اختیار کا داخل نہ ہوتا تو گناہ ہی نہ ہوتا تو حضور کبھی احقر بے خیالی کے سبب سے غیبت کرتا ہے اور کبھی غیبت سے پرہیز کرنے کی احقر کی ہمت نہیں ہے۔ حضور احقر کی اس مرض کو از روئے شفقت و

رحمت جناب والا کے اصلاح فرمادیں تاکہ بفضل تعالیٰ احر  
اس مرض عظیم سے خلاص پا کر کامیابی فی الدارین حاصل کرے۔

جواب- خیال اور رہمت دونوں اختیاراتیں ہیں ان سے کام لو۔

**مولل (۸۸)** آپ نے تحریر فرمایا ہے کہ ”بیعت کس فائدہ کے لئے ہے“، جواب اعرض  
ہے کہ اللہ تعالیٰ کی رضامندی کے لئے اور کوئی غرض نہیں اور آپ نے فرمایا ہے کہ کیا وہ  
فائده بیعت پر موقوف ہے جواب اعرض ہے کہ پیر کی توجہ مرید پر ہوتی ہے اور مرید کو پیر کا حکم  
ماننے کا زیادہ خیال رہتا ہے۔

جواب- سب کو یا کسی کسی کو۔

**مولل (۸۹)** حضرت کترین اپنے اور ادھیش پورے ادا کرتا رہتا ہے کبھی چھوڑتا  
نہیں مگر آج کل طبیعت عجب رنگ پر ہے کہ ہر وقت الجھن میں رہتی ہے کسی چیز میں طبیعت  
نہیں لگتی تھکرات حد سے زیادہ پیدا ہوتے ہیں خیالات بدگھیرے رہتے ہیں کمرتین کی حالت  
بہت بدتر ہے دن بدن خراب ہی ہوتی جاتی ہے حضور ہی دلگھیری فرمادیں تو سنبھل سکتی ہے۔

جواب- میں کیا دلگھیری کروں یہ بھی خبر ہے کہ میرا کام کیا ہے؟

**باقیہ مولل**- حضرت کترین کو صحبت نیک بہت مفید ہے تجربہ سے معلوم ہوتا ہے جو  
یہاں میسر نہیں کیا صورت اختیار کی جاوے جو حضور تجویز کریں اس پر عمل کیا جاوے۔

جواب- نیک لوگوں کے حالات کا مطالعہ کرو یہ اس کا بدل ہے۔

**مولل (۹۰)** مولاٰی مدخلہ علینا ولی من لدینا السلام علیکم۔

الجواب- السلام علیکم

**باقیہ مولل**- گزارش خدمت پا برکت میں یہ ہے کہ میں ایک ایسا شخص ہوں کہ  
عرصہ سے جناب والا کی خدمت میں عریفہ بھی ارسال نہ کر سکا اسی اثناء میں دنیاوی امور  
سے سخت پریشانی رہی اور اب تک ہے۔ امید ہے کہ حضور والا اس گنہگار کے لئے  
دعا فرمائیں گے کہ باری تعالیٰ ان پریشانوں کو دور فرمادیں اپنی پچی محبت عطا فرمائیں۔ فقط  
والسلام۔

الجواب- آج سے کوئی مریض علاج شروع کرے اور بجائے علاج کے متوں کے  
بعد دعا کی درخواست کرے کیا اس نے اپنے منصب کا حق ادا کر دیا۔

**سؤال (۹۱)** احرق میں ایک حالت پیدا ہوئی کہ نماز میں دل لگتا نہیں طبیعت کو مجبور کرتا ہوں۔ نماز پر لیکن طبیعت انھے جاتی ہے کسی دن تو بہت لگتا ہے مگر پھر یہ حالت ہوتی ہے۔ لہذا خدمت عالیہ میں عرض ہے کہ احرق کو ایسی حالت میں کیا کرنا چاہئے اور اس کے زوال کی صورت و طریقہ ارشاد فرمائش کرو احسان فرمادیں۔

جواب۔ تو ضرر دینی کیا ہے اور کیا دل لگنا مامور ہے یا لگانا۔ خواہ لگے یا نہ لگے۔

**دوسرا خط (۹۲)** حضرت والا کا خط احرق کو ملا احرق سمجھ گیا کہ نماز میں دل نہ لگنا یا کوئی دینی ضرر نہیں نماز میں دل لگنا مامور ہے نہیں بلکہ لگانا ہے احرق اسی طرح سے نماز کی طرف خیال کر کے پڑھتا ہے بفضلہ تعالیٰ احرق کو بہت فائدہ محسوس ہوا۔

جواب۔ بارک اللہ۔

**بقیہ سوال** - دعا فرمادیں کہ اللہ تعالیٰ علم عمل کی توفیق عطا کریں اب حضرت والا کی خدمت میں اور ایک عرض پیش کرتا ہوں کہ احرق چند لڑکوں کے ساتھ ایک جگہ میں رہتا ہے اور یہ سب لڑکے ہم وطنی ہیں بلکہ بعض توا قارب میں بھی ہیں اور احرق کی حالت یہ ہے کہ ان لڑکوں سے بات چیت کرنا اور ان سے محبت کرنے کو دل بہت چاہتا ہے اور یہ اگرچہ بالفعل دل میں کوئی خرابی نہیں لیکن ممکن ہے کہ آئندہ دل میں کوئی خرابی پیدا ہو اور کسی فتنہ میں گرفتار ہوں لہذا حضرت والا کی خدمت با برکت میں عرض ہے کہ احرق کو ایسی حالت میں کیا کرنا چاہئے ان سے تعلق رکھنا کیسا ہے اور احرق کو ان سے کیا برداشت کرنا چاہئے جو ارشاد ہو احرق تجھیل کے لئے تیار ہے۔

جواب۔ ان سے بالکل جدا ہو جاؤ۔

ہرگز بکند می گوں لا تقربوا کہ زہرت حال پدر بے یاد از ام الکتاب دارم  
**سؤال (۹۳)** مادہ ذوالحجہ کے الفرقان میں ایک مضمون لکھا گیا تھا۔

”موجودہ سیاسی خلفشار میں خاص ہماری جماعت کے لئے ایک نگین خطرہ ہے“  
 غالباً ملاحظہ گرامی سے گزرا ہو گا۔

جواب۔ دیکھا تھا۔

**بقیہ سوال** - اگر نہ ملاحظہ فرمایا گیا ہو تو شرط فرصت اب ملاحظہ فرمالیا جاوے۔

جواب۔ احتیاطاً دوبارہ دیکھا۔

**بقیہ سوال** - اس میں جس فتنے کا میں نے خطرہ ظاہر کیا ہے اس کے انسداد کی

ایک صورت یہ ذہن میں آئی ہے کہ خود حضرات اکابر دامت برکاتہم سے اس کے متعلق تحریری بیانات حاصل کر لئے جاویں اور اس کو شائع کر دیا جاوے تاکہ غلط فہمیوں کی اساس ہی باقی نہ رہے۔ آج تیسرادن ہے اتفاق سے میں دیوبند پنج گیا تھا وہاں میں نے حضرت مولانا صاحب مدظلہ سے اپنا یہ خیال ظاہر کیا حضرت مددوح نے اس کو پسند ہی نہیں بلکہ ضروری فرمایا اور اس وقت سوال وجواب کی شکل میں حضرت والا کے متعلق ایک مفصل بیان لکھ کر میرے حوالہ کیا۔ جس میں حضرت اقدس کی جناب میں کامل عقیدت کا اظہار اور حضرت والا کی جلالت قدر وعظمت شان و افضلیت علمی و عملی کا پورا پورا اعتراف بلکہ اعلان کیا ہے۔ ساتھ ہی سیاسیات میں اپنے اختلاف کا ذکر بھی کر دیا ہے اور حضرت سے سوءظن کو بھی ناجائز لکھا ہے (اگر ارشاد گرامی ہو تو اشاعت سے پہلے ہی اس کی نقل بھیج دوں ورنہ ان شاء اللہ الفرقان کے آئندہ نمبر میں وہ شائع ہو جائے گا)

**جواب-** اس کی اشاعت میں جلدی نہ کجھے جب تک سب مخاطرات زائل نہ ہو جائیں۔

**بقیہ مولل** - (دوسرا) مولانا صاحب سے بھی میں نے اس تجویز کا ذکر کیا تھا انہوں نے بھی بہت پسند کیا اور وہ خود بھی اس بارہ میں کچھ لکھ رہے ہیں۔

**جواب-** لکھنے سے کیا ہوتا ہے اصل چیز برداشت ہے اور تحریر اس کے تابع۔

**بقیہ مولل** - پس اگر حضرت والا کے نزدیک بھی یہ مناسب ہو اور کوئی زحمت نہ ہو تو چند سوال حاضر ہیں ان کا جواب کسی قدر تفصیل سے ارقام فرمادیا جاوے ان شاء اللہ جماعت ایک بڑے قتنے سے نجیج جائے گی جو بالکل سر پر پنج چکا ہے۔

**جواب-** اور یہ بھی احتمال ہے کہ قتنہ شدید ہو جائے گا۔

**بقیہ مولل** - میں نے خود بعض بے باکوں سے ایسے کلمات سنے ہیں جو تفسیت کے حدود سے بھی بڑھ جاتے ہیں اور اگر ہمارے اکابر کو ان کا علم ہو تو یقیناً بہت زیادہ اذیت اور کلی تکلیف ہو۔

**جواب-** اس کا انسداد اس تجویز کروہ تدبیر سے نہ ہو گا بلکہ برداشت سے ہو سکتا ہے اور ایسے برداشت کی امید نہیں مجالس میں زبان نہیں رکتی۔ خواہ دونوں طرف یا ایک طرف۔ تو حقیقی نزاع اور لفظی اجتماع زیادہ خطرناک اور مضر ہے۔

**ملخص جواب-** یہ ہے کہ یہ اختلاف اجتہادی نہیں رہا۔ میرے اعتقاد میں ان کا مسلک معصیت میں داخل ہے اور ان کے اعتقاد میں میرا مسلک۔

جب ایسا اختلاف ہے تو اس صورت میں ایسی پالیسی اختیار کرنا جس سے مسلمان معصیت میں بنتا ہو سکیں نہ ان کے لئے جائز نہ میرے لئے جائز۔ مدت دراز تک صبر کے ساتھ سکوت کیا مگر میں نے جب دیکھا کہ اس سکوت کی وجہ سے غلط فہمی میں بنتا ہو رہے ہیں اور دوسرے مسلک حق ہونے کا بھی ان کو احتمال ہو رہا ہے لہذا میں نے قطع تعلق کا ایک اعلان لکھ کر ان کو بھی مطلع کر دیا اور اس کو شائع بھی کر دیا مگر اتنا ادب کیا کہ اپنی ذات کی طرف نقش کو منسوب کیا یہ سب اسی لئے کہ لوگوں کو اس شبه تعلق سے غلط فہمی نہ ہو۔ اگر اب ان سوالوں کا جواب حسب مصلحت ہو تو وہی غلط فہمی کا خطرہ پھر عود کرائے گا۔ البتہ اس کا بے حد اہتمام ہے کہ اپنی زبان کسی گستاخی سے ملوث نہیں کرتا اور قلب کو ان کی بد نیتی و خود غرضی کے احتمال سے ملوث نہیں کرتا مگر صرف حسن نیت معصیت سے مانع نہیں ہوتی آپ کو مخلص سمجھ کر اتنا لکھ دیا اگر اس میں کوئی شرعی گنجائش ہو تو بے تکلف ظاہر فرمادیجئے میں سمجھنے کے بعد اتباع کے لئے تیار ہوں۔

**سؤال (۹۳)** کاش اللہ تعالیٰ حضرت ہی کی دعا و صدقہ سے اپنی محبت سے ہی اس ویرانہ کو آباد فرمادیتا۔

جواب۔ فرماتو دیا اب بقا کی دعا کی ضرورت ہے۔

**باقیہ مولل**۔ ورنہ خود اپنے پاس تو ناخلاص کا سرمایہ ہے نہ کوئی پیش کرنے کے لائق عمل۔  
جواب۔ اس طریق میں اعتقاد فی ہی دلیل ہے ثبوت کی۔

نوٹ۔ حضرت مولانا اسحاق صاحب رحمۃ اللہ علیہ برداوائی موثر کی زد میں آ کر جاں بحق ہو گئے تھے اس حادثہ کے بعد ان کے ایک عزیز کا یہ خط آیا جو ذیل میں درج ہے۔

**سؤال (۹۵)** مودبانہ عرض ہے کہ مولانا مرحوم کی زبان مبارک میں ہمیشہ ورد قرآن جاری رہتا تھا۔ خاص کر جب چلتے تھے اور پھر نماز ہی کے لئے تشریف لے جاتے تھے اس بنا پر فرشتے ان کی حفاظت ضرور کرتے تھے پھر اس سانحہ جان لیوا کی کیا وجہ ہے۔ حضور اگر کچھ توجیہ بیان فرمادیں تو دل کو کچھ اطمینان ہو۔

جواب۔ وہ تو مقبول و محبوب تھے حفاظت تو سب کی کی جاتی ہے خواہ مومن بھی نہ ہو آیت لہ معقبت سورہ رعد کی اس عموم میں لفظ ہے تو یہ سوال ہر شخص کے اعتبار سے ہو سکتا ہے اس میں مقبولین کی تخصیص ہے اور جواب یہ ہے کہ ہر بلا سے حفاظت نہیں کی جاتی بلکہ جس سے حکم

ہوتا ہے ورنہ کسی پر کوئی بلاہی نہ آؤے مگر ایسا نہیں حتیٰ کہ حضرات انبیاء علیہم السلام کفار کے ہاتھ سے قتل تک ہو گئے اور عدم حفاظت موقع ہوتا ہے جہاں نزول بلا میں کوئی حکمت ہو دینیوی یا آخری اور ان حکمتوں کا احاطہ نہیں ہو سکتا غیر مقبولین کے لئے اور حکمتیں ہیں اور مقبولین کے لئے اور۔

**سوال (۹۲)** احقر کی خواہش ہے کہ حضور کی خدمت میں چند دن کے لئے کسی طرح وقت نکال کر کے حاضر ہوں اور تعلیم سے فیض یا ب ہوں کیونکہ حضور کی خدمت میں ۳۶ ھ میں حاضر ہوا تھا اگرچہ چند دن رہا مگر قلب میں ایک کیفیت پیدا ہوئی اور وہ عرصہ تک رہی مگر اب وہ کیفیت بالکل زائل ہو گئی اس لئے اگر حضور اجازت دیں تو احقر حاضر ہو۔

جواب - خط کشیدہ عبارت سے شبہ ہوتا ہے کہ آپ شاید اس کیفیت کی توقع میں آنا چاہتے ہیں سو خوب سمجھ لجھئے کہ کوئی خاص کیفیت نہ مقصود ہے نہ اختیاری ہے اگر یہ عبارت نہ ہوتی تو مناسب جواب دیتا۔

**سوال (۹۷)** مطالعہ مواعظ و ملفوظات کا التزام رکھتا ہوں گا ہ گاہ ناغہ ہو جاتا ہے۔ تجدو دوازدہ تسبیح و تلاوت قرآن یک منزل بھی پابندی کے ساتھ کرتا ہوں لیکن یکسوئی نہیں ہوتی۔

جواب - افسوس اب تک مقصود وغیر مقصود کی تعریف بھی نہیں ہوئی۔

باقیہ **سوال** - اگر حضرت والا مناسب سمجھیں تو کچھ اور ارشاد ہو تو اس پر عمل کرے۔

جواب - اس کا کیا مطلب کیا اور اس معمولہ سابقہ قليل ہیں اس لئے کثرت مقصود ہے یا وہ مقصود کے لئے مفید نہیں اس لئے دوسرے مفید اور ادکی ضرورت ہے افسوس بارہ برس وہی میں رہے اور بھاڑ جھوٹکا۔

**سوال (۹۸)** ایک خط آیا جس میں اپنی بدآوازی کی شکایت اور اپنی بی بی کے اعتباں طمث کی شکایت لکھ کر تدبیر پوچھی تھی اس کا جواب حسب ذیل دیا گیا۔

جواب - مجھے یہ درخواستیں مصلح سمجھ کر کی گئی ہیں یا طبیب سمجھ کر یا عامل سمجھ کر؟

**سوال (۹۹)** بندہ کی ناقص عقل میں آتا ہے کہ تعلیم سلوک کی منظوری سے منون کرم فرمائیں۔

جواب - بیعت کی درخواست تو نہ کرو گے۔

دوسر اخط نمبر ۱۰۰ - بیعت کی درخواست نہیں کروں گا۔

جواب - اب یہ لکھو کہ سلوک کیا چیز ہے جس کی تعلیم چاہتے ہو۔

**سوال (۱۰۱)** خط سابقہ میں حضور نے خوف عقل کی یہ تعریف فرمائی کہ یہ احتمال ہونا

کہ شاید معصیت پر عذاب ہو اور بدoul عذاب کے معانی نہ ہو بفضل اللہ ایسا خوف اپنے اندر پاتا ہوں لیکن ہمیشہ ذہن نہیں رہتا خوف خدا ہمیشہ ذہن نہیں رہنے کے لئے حضور علاج مرجمت فرمادیں۔

جواب۔ کیا ہر وقت استحضار ما مورب ہے یا بوقت ضرورت استحضار کافی ہے اور کیا یہ بھی نہیں ہوتا۔

**سؤال (۱۰۲)** خادم با برکت دعائے حضرت والا اپنے کام میں برابر کوشش ہے مگر با وجود یہ کہ وقت میں بھی تنگی نہیں اکثر کلام مجید وغیرہ پڑھا ہی نہیں جاتا غور کرتا ہوں کہ یہ فعل اختیاری ہے مگر کامیل کچھ نہ معلوم کہاں سے پیدا ہو گئی ہے حضرت والا کی خدمت پر ہی کچھ طبیعت کو غیر معمولی بھروسہ ہو گیا ہے اور یہ خیال کہ حضرت والا ہمارے موجود ہیں پھر کیا ہے۔

جواب۔ میرا کام صرف دعا کرنا اور استفسار پر مشورہ دینا ہے آگے آپ کا کام ہے۔

**سؤال (۱۰۳)** خط مبارک پہنچ کر سب کچھ ملاحظہ کیا لیکن آپ کے جواب میں بیعت ہی ضرور نہیں کی عبارت سے میری ناقص عقل میں کچھ وجہ معلوم نہ ہونے سے بڑی پریشانی میں بتلا ہوں مغموم و محروم ہوں۔

جواب۔ اور کیا بیعت کے ضروری ہونے کی وجہ معلوم ہے؟ وہ کیا ہے؟ اور اگر وہ بھی معلوم نہیں تو اس سے پریشانی کیوں نہ ہوئی؟

**سؤال (۱۰۴)** بندہ ڈھائی سال سے حاضر خدمت نہیں ہو سکا اب اس وقت موقع ملا گیا ہے اگر حضور والا اجازت عطا فرمائیں گے تو دو تین روز کے لئے حاضر ہو جاؤں گا۔

جواب۔ وہ کون سا موقع ہے جو ڈھائی سال تک نہ ملا تھا۔

**سؤال (۱۰۵)** میں نے سب سے پہلے لکھا تھا کہ میرا خیال تھا کہ دنیا میں جیری مریدی کی ضرورت نہیں جبکہ ہر چیز اختیار میں ہے لیکن جب عمل کرنے لگا تو مشکل نظر آیا کیونکہ تشخیص مرض آسان نہیں اور پھر علاج غیر معلوم اس لئے میں اس کا قائل ہو گیا اور اپنے لئے حضور کو منتخب کیا تو مجھے قوی امید ہے کہ جتنا بھجھے سلسلہ بیعت میں ضرور داخل کریں گے۔ اس کا حضور والا نے یہ جواب دیا کہ آپ بھی سمجھتے ہیں۔ تھوڑی سی کسر رہ گئی اس سے تو اتباع تعلیم کی ضرورت ثابت ہوئی نہ کہ بیعت کی اس پر ضرورت بیعت کی تفریق کیسی؟ پھر میں نے لکھا کہ بیعت محمود ہے مقصود نہیں۔

تو حضور والانے یہ فرمایا کہ ” بلا کسی شرط کے یا کسی شرط سے۔ کیا اگر نماز فرض ہے اس میں کوئی شرط نہیں۔“

پھر میں نے یہ لکھا اطلاع و اتباع کی شرط کے ساتھ۔

حضور والانے یہ فرمایا کیا بس صرف یہی شرط ہے اور کچھ نہیں۔

اس کے بعد میں نے یہ لکھا کہ اصلاح نفس کے لئے مجھے دو شرطیں معلوم ہیں۔ ان کے علاوہ مجھے علم نہیں حضور ہی بتا دیں۔ معلوم ہونے کے بعد ضرور عمل کروں گا مجھے حضور کی ذات پر پورا بھروسہ ہے اور آپ پر عقیدہ بھی ہے اس لئے اللہ میری دلگیری کیجئے اور خلافت سے نکالئے میں عمل ضرور آپ کی تجویز پر کروں گا۔

جواب۔ بیعت کے نافع ہونے کے لئے تو باہمی مناسبت شرط ہے اور صرف اصلاح کے لئے اطلاع و اتباع کافی ہے اب لکھنے کیا کہنا ہے۔

**سؤال (۱۰۶)** احتقر کا معمول یہ ہے کہ غصہ کے وقت اس غصہ پر عمل کرنے سے پہلے (باستثناء اس موقعہ کے کہ جب یاد نہ رہے) یہ سوچتا ہے کہ اس غصہ پر یا اس قدر غصہ پر عمل کرنا مناسب ہے یا نہیں اور جب اس کے خلاف ہوا تو نفس کو سزا دی گئی مگر بعض مرتبہ ایسا ہوا کہ سوچنے کے بعد جب یہ معلوم ہو گیا کہ مناسب ہے اور اس غصہ پر عمل بھی کر لیا گیا تو پھر غصہ کر چکنے کے بعد یہ سمجھ میں آیا کہ مناسب نہ تھا تو گواں وقت توبہ استغفار کر لیا گیا۔

جواب۔ ایسا شاذ و نادر ہے تاور کا اعتبار نہیں طریق یہی ہے اور سب طرق ناکافی ہیں۔ اصل طریق یہی ہے اگر اس میں کوتا ہی ہو گئی اور بعد میں مناسب نہ ہونا سمجھ میں آیا تو استغفار کافی ہے۔

**باقیہ سوال** - (۱) مگر یہ خیال ہوتا ہے کہ یہ غصہ اترنے سے پہلے سوچنا کافی نہیں بلکہ غصہ اتر جانے کے بعد (خواہ غصہ اسی دن اترے یا اس دن کے بعد اترے) سوچنا چاہئے کہ یہاں غصہ یا اس قدر غصہ مناسب ہے یا نہیں اور جب اس کے خلاف ہوا تو نفس کو سزا دی جائے۔  
 (۲) مگر یہ بھی خیال ہوتا ہے کہ روزمرہ کی باتوں میں اگر اس پر عمل کیا گیا یعنی غصہ کو آئندہ پر ملتوی کر دیا گیا تو پھر نہ وہ غصہ کا واقعہ پورے طور پر یاد رہے گا اور نہ غصہ کرنا یاد رہے گا تو جہاں غصہ کرنے کی ضرورت ہے وہاں اگر غصہ نہ کیا گیا تو یہ بھی مناسب نہیں اور اگر یہ لکھ لیا جایا کرے (کہ غصہ اترنے کے بعد سوچوں گا کہ یہاں غصہ مناسب ہے یا نہیں)

تو بوجہ کثرت مشاغل بار بار لکھنے سے بہت دقت پیش آئے گی اور دوسرے ضروری کاموں میں حرج ہو گا لہذا غصہ اترنے سے قبل ہی سوچ لینا کافی ہے۔

(۲) اور ایک خیال یہ بھی ہوتا ہے (گوہ خیال بہت ضعیف درجے کا ہے جس کے صحیح ہونے کا درجہ و ہم میں احتمال ہے) کہ خیال نمبرا پر یعنی اس خیال پر کہ غصہ اتر جانے کے بعد سوچنے کی ضرورت ہے) کچھ دنوں عمل کر کے تجربہ کر لیا جائے کہ دقت ہوتی ہے یا نہیں۔ اگر دقت ہو تو پھر خیال پر عمل نہ کیا جائے لہذا دست بستہ عرض ہے کہ براہ کرم اس سے مطلع فرمایا جائے کہ ان تینوں خیالوں میں سے کون سے خیال پر احتقر کے لئے عمل مناسب ہے۔ جواب۔ اس صورت میں غلطیاں زیادہ ہوں گی، پہلے طریق میں کم ہوں گی اس لئے پہلا ہی طریق اسلم ہے اور سب احتمالات اور ہام ہیں۔

### ایک خاتون کے خطوط

**مول** (۱۰۷) از طرف خادمہ... بعد سلام مسنون دست بستہ عرض ہے کہ خادمہ نے آج شب ایک خواب دیکھا ہے یعنی خادمہ نے آج خواب میں حق تعالیٰ شانہ کو دیکھا کہ میرے سامنے تشریف رکھتے ہیں؛ بس ایک صورت ایسے انسان کی ہے کہ جو نہ زیادہ بوزھا ہونہ زیادہ جوان، اور وہ یعنی حق تعالیٰ مجھ سے ارشاد فرماتے ہیں کہ "تم جنت میں نہ جاؤ گی"، پس خادمہ کو ایسے خواب سے تو بہت خوشی ہوئی کہ حق تعالیٰ شانہ کی زیارت ہوئی، مگر اس ارشاد کو سن کر آج مجھ کو ختح و خشت ہے اور دل گھبرا رہا ہے اور روئی بھی ہوں اور کسی کام میں جی نہیں لگتا کہ نہ معلوم اس ارشاد کا کیا مطلب ہے!

جواب۔ جو خواب شرع کے موافق نہ ہو اس میں تاویل ہوتی ہے اور شرع کا قانون ہے کہ ہر مومن جنت میں جائے گا، نیز کسی خاص شخص کی نسبت یہ اعتقاد کہ جنت میں نہ جائے گا، بدؤ وحی کے محض خواب پر یہ بھی شرع کے موافق نہیں اس لئے اس خواب کی تاویل یہ ہے "تم خود نہیں جاؤ گی بلکہ اللہ تعالیٰ لے جائے گا"، واقعی جو جائے گا خود کیا جاتا اللہ ہی لے جائے گا۔

**مول** (۱۰۸) از طرف خادمہ... بعد سلام مسنون عرض ہے کہ خادمہ نے دو خواب دیکھے ہیں اطلاع عرض کرتی ہوں۔

(۱) کچھ سوتی ہوں کچھ جاگتی اس حالت میں اپنے آپ کو مدینہ منورہ میں روضہ مبارک صلی اللہ علیہ وسلم کے اس جانب جہاں صلواۃ وسلم پڑھتے ہیں بیٹھا ہوا دیکھا، روضہ مبارک صلی اللہ علیہ وسلم کی طرف رخ تھا اور دامیں جانب میری تھوڑے فاصلہ سے بہت عورتیں ہیں اور یک بی بی ساحبہ میرے سامنے بیٹھی ہیں ان کے متعلق ان عورتوں نے مجھ سے کہا کہ یہ حضرت عائشہ رضی اللہ عنہا ہیں اور ان بی بی صاحبہ کا رخ میری طرف ہے یعنی وہ قبلہ رخ تشریف رکھتی ہیں تو ان بی بی صاحبہ نے میری طرف دیکھا اور فرمایا کہ تم جنت میں جاؤ گی اس کے بعد وہ انھیں اور لوٹا لے کر بیت الحرام کی طرف تشریف لے گئیں میں پیچھے پیچھے چلی پھر آنکھ کھل گئی۔

جواب- محلی بشارت ہے اللہ تعالیٰ اعمال صالح پر استقامت بخشے کہ یہ بشارت اسی کا شرہ ہے۔

**باقیہ سوال** - (۲) اور دوسرا خواب یہ ہے کہ ایک بہت بڑا مکان ہے جس کے دروازے بھی بہت ہیں وہاں بہت سی عورتیں ہیں مگر میرے پیچھے ایک سانپ آرہا ہے میں اسے بھاگتی پھرتی ہوں اور جھیتی پھرتی ہوں مگر جہاں میں بھاگ کر جاتی ہوں اور جھیتی ہوں سانپ بھی وہیں پہنچتا ہے مگر میرے کافی نہیں۔

جواب- یہ نفس ہے کہ ہر وقت آدمی کے ساتھ ہے کہیں جائے مگر یہ بھی دکھلا دیا کہ اس کے شر سے محفوظ رہیں۔

**سوال** (۱۰۹) از طرف خادمہ ..... بعد سلام مسنون عرض ہے کہ ابھی تھوڑا عرصہ ہوا دو پھر کے وقت خاکسار کے دل میں یا کا یک یہ بات آئی کہ مجھے اپنے اس بچہ کو (اس وقت بچہ کی عمر دس ماہ کی ہے) دین کے لئے وقف کر دینا چاہئے تو حضور والا اب میں اس خیال پر عمل کروں یا نہیں، باقی دنیا کا کام جہاں تک ہو سکے میں اس سے خود نہیں کرانا چاہتی۔

(۲) دوسرے یہ بات دریافت کرنا چاہتی ہوں کہ اس بچہ کو دین کے لئے وقف کر دینے کے بعد اس بچہ سے اپنا دنیا کا کام کرانا مجھ کو جائز ہے یا نہیں۔

جواب- یہ نیت مبارک ہو، مسجد وقف ہوتی ہے مگر اس میں بیٹھ کر دنیا کا مباح کام کر لیتا جائز ہے بشرطیکہ خاص اس کی نیت سے مسجد میں نہ گئے ہوں بلکہ عبادات کے لئے گئے ہوں پھر وہاں کھانا آگیا تو کھانا بھی کھالیا۔ اس سے ثابت ہوا کہ وقف للہ دین سے دنیا کا

کام لینا قصد آنہ چاہئے مثلاً اس کو پروردش اس نیت سے کریں کہ ہمارے دین کے کام آئے لیکن تبعاً دنیا کا کام لینا کچھ حرج نہیں۔

**مولل (۱۱۰)** از طرف خادمہ ..... بعد سلام مسنون عرض ہے کہ خاکسار کے اندر غصہ کا مرض ہے، خاص کر اپنے خاوند پر غصہ مجھ کو بہت آتا ہے۔ پھر بعد میں پشمیان ہوتی ہوں اور بعض مرتبہ روٹی بھی ہوں اور میرے خاوند نے شروع میں مجھ کو اجازت دے دی تھی کہ میری اجازت ہے کہ تم مجھ پر غصہ کر لیا کرو اب خواہ ان کو گوارہ ہو یا ناگوار ہو لیکن خاکسار اب یہ چاہتی ہے کہ خاکسار غصہ بالکل نہ کیا کرے لہذا براہ کرم میرے اس مرض کا علاج فرمایا جائے۔

جواب - السلام علیکم، غصہ کا آ جانا خصوصاً بے تلفی کی جگہ پر غیر اختیاری ہے، مگر اس کا چلانا یہ اختیاری ہے، اس کی تدبیر بجز صبر اور ضبط کے کچھ نہیں، گونفس کو کلفت ہو، ہمت سے برداشت کیا جائے، اور اس ہمت کی تقویت کے لئے حسب ذیل تدبیر سے مدد لینا چاہئے۔

۱- اپنا درجہ سوچنا چاہئے کہ ہم کم درجے کے ہیں۔ ۲- غصہ کر کے پچھتائے کو یاد کرنا چاہئے۔

۳- فوراً کسی کام میں مشغول ہو جانا چاہئے۔ ۴- نظر سے او جھل ہو جانا چاہئے۔

۵- یہ سوچنا چاہئے کہ شاید حدود سے باہر ہو اور اس پر کپڑا ہو۔

یہ پرچہ ایسی جگہ رکھو کہ غصہ کے وقت فوراً سامنے رکھلو۔

**مولل (۱۱۱)** از طرف خادمہ ..... بعد سلام مسنون عرض ہے کہ دخواب عرض کرتی ہوں۔

(۱) - ایک خواب تو یہ ہے کہ بندی اکثر اپنے آپ کو کشتی یا کھٹو لے پر سوار سمندر کے اوپر تیرتا ہوادیکھتی ہے، اور غرق ہو جانے کا بھی ڈر لگتا ہے مگر ڈوبتی نہیں، بھی ایسے خواب میں رات نظر پڑتی ہے، کبھی دن نظر پڑتا ہے۔

جواب - اکثر اہل تعبیر دریا کی تعبیر طریقت سے دیتے ہیں۔ ان شاء اللہ اس سے پار ہو جاؤ گی کام میں لگی رہو۔

**مولل (۱۱۲)** (۲) دوسرا خواب یہ ہے کہ خاکسار ایک بہت بڑے میدان میں ہے وہاں ایک عمدہ باغچہ اور پختہ مکان ہے، وہاں میرے کچھ عزیز بھی ہیں جن میں ایک تو زندہ ہیں آج کل بقیہ عزیزوں کو میں پہنچانتی نہیں ہوں، ایک کھٹوالا آسمان سے اترًا اس کھٹو لے پر

ایک جوان شخص بیٹھے ہوئے ہیں اور مجھ سے کہتے ہیں کہ تم ہمارے ساتھ چلو اتنے میں دو عورتیں آئیں اور کہا کہ ہم کو لے چلو چتا نچہ وہ صاحب ان دونوں عورتوں کو اس کھنولے میں بخلا کر اوپر کو لے گئے اور نظر سے غائب ہو گئے تھوڑی دیر بعد ان کو لے آئے میرے دریافت کرنے پر ان دونوں عورتوں نے بتایا کہ ہم اپنے لڑکے کی شادی کرنے گئے تھے مگر ہوئی نہیں، اس کے بعد اس جوان نے مجھ سے کہا کہ اب تم چلو اور میں اس وقت وضو کر رہی تھی، یا نماز پڑھ رہی تھی کہ میری آنکھ کھل گئی اور ان دونوں عورتوں کو میں پہنچانتی نہیں نہ ان کو کبھی دیکھا، یہ خواب خاکسار نے اپنی لڑکی کے انتقال کے بعد دیکھا۔ ایک ماہ ہوا جب دیکھا تھا، بعض مجبوریوں سے اب تک خدمت شریف میں عرض نہ کر سکی۔

**جھولہ** - شادی کے لائق ہونا لڑکے کا، قرینہ اور اشارہ ہے بالغ اولاد کی طرف جو جوانی میں مر جائے اس پر بھی والدہ کو اجر ملتا ہے مگر چونکہ ابھی اس کا ہی معاملہ مکمل نہیں ہوا ہے اس لئے اتنا اجر نہیں ملتا جتنا نابالغ کے مر نے پر۔ اللہ تعالیٰ نے پنجی کے انتقال پر بشارت وسلی دی ہے کہ اس کا اجر زیادہ ہے اور وہ جوان فرشتہ ہیں۔ واللہ اعلم۔

مَحَمَّدُ الرَّحْمَنُ الرَّحِيمُ